



आर्चन प्रार्थन

ॐ नमो भगवते वासुदेवाय






Kannada
Kannadi in Kannada
script - A Novel

with compliments,
Shantika
10/8/81

ಧ್ಯಾನ ಪ್ರಾರ್ಥನೆ



Mr. BASTI VAMAN SHENOY,
Manager,
SYNDICATE BANK,
MOODBIDRI - 574 227

ಬರೆಯಾರ್ :

ಮಾ || ಸಿಲ್ವೆಸ್ಟರ್ ನೊಂತೆರ್ ಜೆ. ಸ.

Basti Vaman Shenoy
GOWRI-MADHAV, BASTI GARDENS
THUMBAY - 574 170
BANTWAL

ಪ್ರಗಟ್ಟಾರ್ :

ಪ್ರಕಾಶಾಲಯ

ಸಾಂ ಜುಜೆಚಿ ಸೆಮಿನರಿ
ಮಂಗಳೂರ್ - 575 002

424
6-7-80
85/1

L L: B 63-220 (cont)

Imprimi Potest

JULIAN FERNANDES, S.J.

Provincial Superior

6 December 1983

Imprimatur

† BASIL S. D'SOUZA

Bishop of Mangalore

15 December 1983


424
G-7 KON
SIL

ಧ್ಯಾನ ಸ್ಪರ್ಧೆ

1984, ಪ್ರಕಾಶಾಲಯ, ಮಂಗಳೂರು - 575 002

ಛಾಪ್ಪಾರ್ : ಮೀರಾ ಪ್ರಿಂಟರ್ಸ್, ಮಂಗಳೂರು - 575 002

ನೋಲ್ 8-00 ರುಪಾಯ್



With Best Compliments from
Basti Vaman Shenoy
Basti Prakashana
Basti Gardens
Thumbay, Buntwal

ಸುರ್ವಿಲಿಂ ಉತ್ರಾಂ

ಪಾಟ್ಲ್ಯಾ ಥೊಡ್ಯಾಂ ವರ್ಸಾಂ ಥಾವ್ನ್ ಮಾಗ್ಣ್ಯಾಚಿ ಉರ್ಬಾ ಆನಿ ಹುಮೆದ್ ಕ್ರಿಸ್ತಾಂವಾ ಮಧೆಂ ಚಡ್ಲಿ ಸಂತೊಸಾಚಿ ಗಜಾಲ್. ಕಿತ್ಲೆಶಾ ಜಣಾಂಕ್ ಮಾಗ್ಣ್ಯಾಂತ್ ದೆಂವೊಂಕ್ ಆನಿ ತಾಂತುಂ ಬುಡೊಂಕ್ ಕುಮೊಕ್ ಜಾಯ್ ಮ್ಹಣ್ ಭೊಗ್ತಾ! ಮಾಗ್ಣೆಂ ದೆವಾಚ್ಯಾ ಪವಿತ್ರ್ ಆತ್ಮ್ಯಾನ್ ಆಮ್ಕಾಂ ಶಿಕಂವ್ಚೆಂ. ಜಾಲ್ಯಾರೀ ತಾಕಾ ಆಯ್ಕೊಂಕ್ ಆಮಿ ಆಮ್ಕಾಂಚ್ ಆಯ್ತಿಂ ಕರಿಜಾಯ್. ಝರಿಂತ್ಲೆಂ ಉದಾಕ್ ಧರುಂಕ್ ಮನ್ ಆಸ್ಲಲ್ಯಾನ್ ಆಪ್ಲೆಂ ಆಯ್ದಾನ್ ಖಾಲಿ ಕರುನ್ ಆನಿ ನಿತಳ್ ಕರುನ್ ತೆಂ ಝರಿಕ್ ಧರಿಜಾಯ್. ತೆಂ ಆಯ್ದಾನ್ ಕಿತ್ಲೆಂ ವ್ಹಡ್, ತಿತ್ಲೆಂ ಉದಾಕ್ ಮೆಳ್ಚೆಂ ಚಡ್.

ಮಾಗ್ಣ್ಯಾಂತ್ ಆಮಿ ಆಮ್ಚೆ ಭಿತರ್ ದೆವಾಕ್ ಸೊಧ್ತಾಂವ್, ತಾಚೆಕಡೆ ಉಲಯ್ತಾಂವ್, ತಾಣೆ ಉಲೈಲ್ಲೆಂ ಆಯ್ಕಾತಾಂವ್ ಆನಿ ತ್ಯಾ ಪರ್ಮಾಣೆ ಜಿಯೆತಾಂವ್. ದೆವಾ ಮುಖಾರ್ ವಚೊಂಕ್ ಆನಿ ತಾಚೆಕಡೆ ಉಲಂವ್ಕ್ ಆನಿ ತಾಕಾ ಆಯ್ಕೊಂಕ್ ಆಮಿ ಆಮ್ಕಾಂಚ್ ಖಾಲಿ ಕರಿಜಾಯ್. ತೊ ಜಾವ್ನಾಸಾ ಸ್ಪಿರಿತ್ ಆನಿ ಆಮಿ ರಗ್ತಾಮಾಸಾಚಿಂ ಮನ್ಶಾಂ. ರಗ್ತಾಮಾಸಾಚ್ಯಾ ಫುಗಾಸಾವಾಂತ್ಲೆಂ ಆನಿ ಚಾಂಧ್ವಾಸಾಂತ್ಲೆಂ ಆಮ್ಚ್ಯಾ ಸ್ಪಿರಿತಾನ್ ವಯ್ರ್ ಸರೊನ್ ದೆವಾಚಾ ಸ್ಪಿರಿತಾ ಮುಖಾರ್ ವೊಚಾಜಾಯ್ ಜಾಲ್ಯಾರ್ ಸ್ವ-ಶಿಸ್ತ್ ಗರ್ಜೆಚಿ. ಆಮ್ಚೆಂ ಮಾಗ್ಣೆಂ ಭಾವಾಡ್ತಾಚೆಂ ಮಾಗ್ಣೆಂ. ಭಾವಾಡ್ತಾ ದೆವಾಚ್ಯಾ ಉತ್ರಾಕ್ ಘಾಲ್ಚಿ ಖಾಲ್ತಿಮಾನ್. ತ್ಯಾ ದೆಕನ್ ಮಾಗ್ಣ್ಯಾ ವಿಶಾಂತ್ ಬರೊಂವ್ಚ್ಯಾ ಆದಿಂ ಸ್ವ-ಶಿಸ್ತಿ ವಿಶಾಂತ್, ದೆವಾಚ್ಯಾ ಉತ್ರಾ ವಿಶಾಂತ್ ಪವಿತ್ರ್ ಆತ್ಮ್ಯಾ ವಿಶಾಂತ್ ಆನಿ ಭಾವಾಡ್ತಾ ವಿಶಾಂತ್ ಚಾರ್ ಅವಸ್ವರ್ ದಿಲ್ಯಾತ್.

ಆಮ್ಚೊ ಭಾವಾಡ್ತ್ ಆನಿ ತಾಂತುಂ ಆಟಾಪಿಲ್ಲಿಂ ಸತಾಂ ಖಾಲಿ ಆಯ್ಕಾಲ್ಯಾರ್ ಆನಿ ತಿಂ ಉಗ್ಡಾಸಾಂತ್ ಆಸ್ಲ್ಯಾರ್ ಪಾವಾನಾಂತ್. ತಾಂಕಾಂ ಆಮಿ ಚೆತ್ರಾಯೆನ್ ಮನ್ ದೀಜಾಯ್, ತಿಂ ನಿಯಾಳಿಜಾಯ್, ತಿಂ ಆಮ್ಚೆ ಭಿತರ್ ರೊಂಬಾಜಾಯ್ ಆನಿ ತಾಣೆ ಆಮ್ಕಾಂ ಚಾಲಿನ್ ಊಂಚ್ ವರ್ಗಾಚಿಂ ಮನ್ಶಾಂ, ಜೆಜು ಸಾರ್ಕಿಂ ಕರಿಜಾಯ್. ತ್ಯಾ ದೆಕುನ್ ನಿಯಾಳಾಚಿ ಆನಿ ಧ್ಯಾನಾಚಿ ಆಮ್ಕಾಂ ಸಕ್ಡಾಂಕ್ ಗರ್ಜ್ ಆಸಾ.

ಹೆಂ ಬರಯ್ತಾನಾ ವಾಚ್ಚಾಚ್ಯಾ ಸಮ್ಜಣೆಚೆರ್ ದೀಪ್ನ್ ದವರ್ಲ್ಯಾ. ಸಾಹಿತಿಚ್ಯಾ ನಿತಳಾಯೆರ್, ಸೊಭಾಯೆರ್ ಆನಿ ಊಂಚಾಯೆರ್ ದೊಳೊ ದವ್ರುಂಕ್ ನಾ. ತಸೆಂ ಕರ್ತಲೆ ಬರವ್ಪಿ ಹೆರ್ ಆಸಾತ್. ಮಾಗ್ಣ್ಯಾಚೆಂ ಜ್ಞಾನ್, ವಾಚ್ಚೆ ಲ್ಯಾಚ್ಯಾ ಮತೀಂತ್ ಶೀದಾ ರಿಗಾಜಾಯ್, ಆನಿ ತೆಂ ಗುಟ್ಲಾಯಿಲ್ಲಿಂ ಭೊಗ್ಣಾಂ ತಾಣೆ ಭೊಗಿಜಾಯ್. ತೆದಾಳಾ ತೊ ಮಾಗ್ಣ್ಯಾಕ್ ಭುಲ್ತಲೊ. ದೆಕುನ್ ಥೊಡೆ ಸಬ್ದ್ ಆಯ್ಲ್ಯಾ ಚಾಲ್ತ್ಯಾ ಉಲೊವ್ಣ್ಯಾಂತ್ಲೆ ಉಪಯೋಗ್ ಕೆಲ್ಯಾತ್. ಅರ್ಥ್ ಸಮ್ಜಾನಾ ಜಾಯ್ತ್ ಮ್ಹಳ್ಳ್ಯಾ ಸಬ್ದಾಂಚ್ಯಾ ಬಗ್ಲೆನ್ ಇಂಗ್ಲಿಷ್ ಸಬ್ದ್ ದಿಲ್ಯಾತ್.

ಹ್ಯಾ ಪುಸ್ತಕಾ ಮುಖಾರ್ ಗೆಲ್ಲಿಂ ಧಾ ಪುಸ್ತಕಾಂ ಆಮ್ಚ್ಯಾ ಸಮಾಜಿಂತ್ ಕ್ರಿಸ್ತಾಂವಾನಿಂ, ಸಾಂ ಪಾವ್ಲಾನ್ ಶಿಕ್ವೆಲ್ಲೆ ಪರಿಂ “ಕ್ರಿಸ್ತಾಧಂಯ್” ಜಿಯೆಂವ್ಕ್ ಶಿಕಾಜಾಯ್ ಮ್ಹಳ್ಳ್ಯಾ ಎಕಾಚ್ ಉದ್ದೇಶಾನ್ ತುಮ್ಕಾಂ ಧಾಡ್ಲ್ಯಾಂತ್. ದೆಕುನ್ ತಿಂ ಥೊಡಿಂ ಅರ್ಥ್ಯಾ ಮೊಲಾಕ್ ಆನಿ ತಾಂಕ್‌ನಾತ್‌ಲ್ಲಾಂಕ್, ಪುಣ್ ವಾಚ್‌ಚಿ ಆಶಾ ಆಸ್‌ಲ್ಲಾಂಕ್, ಫುಂಕ್ಯಾಕ್ ದಿಲ್ಯಾಂತ್. ಪುಣ್ ಆತಾಂಚ್ಯಾ ಮೊಲಾಂನಿ ತಸೆಂ ಕರುಂಕ್ ಜಾಯ್ನಾ ಮ್ಹಳ್ಳ್ಯಾರ್ ತೆಂ ತುಮ್ಕಾಂ ಸಮ್ಜಾತಲೆಂ.

ಹರ್ಯೆಕ್ ಪುಸ್ತಕ್ ತಯಾರ್ ಜಾಲ್ಲ್ಯಾ ವೆಳಾರ್ ಪಯಿಲ್ಲೆಂ ಆಪಸ್ತಲಿಕ್ ಕಾರ್ಮೆಲ್ ಧರ್ಮ್ ಭೈಣಿಂಗರ್ ವ್ಹೆಲಾಂ. ತಾಣಿ 300-400 ಪ್ರತಿಯೊ ಘೆವ್ನ್ ಜಿಲ್ಲ್ಯಾಚ್ಯಾ ಭೊಡ್ಯಾಂ ಕೊನ್ಯಾನಿಂ ಪಾವಯ್ಲ್ಯಾತ್ ಆನಿ ಬರಯ್ಣಾರಾಕ್ ಪ್ರೊತ್ಸಾನ್ ಆನಿ ಉತ್ತೇಜನ್ ದಿಲಾಂ. ತಾಂಚೊ ತೊ ಮನ್‌ಪೂರ್ವಕಿಂ ಉಪ್ಕಾರ್ ಭಾವುಡ್ತಾ.

ದುಸ್ರ್ಯಾ ಸುವಾತೆರ್ ಕಾಳ್ಜಾಂತ್ ಥಾವ್ನ್ ತೊ ಉಪ್ಕಾರ್ ಭಾವುಡ್ತಾ ಆಮ್ಚ್ಯಾ ದಿಯೆಸೆಜಿಚ್ಯಾ ತರ್ನ್ಯಾ ಯಾಜಕಾಂಚೊ ಆನಿ ಆತಾಂಚಾ ಸೆಮಿನಾರಿಸ್ತಾಂಚೊ. ತಾಣಿ ಹಾಂಗಾ ಥಾವ್ನ್ ಅಪಾಪ್ಲ್ಯಾ ಫಿರ್ಗಜಾಂನಿ ಪುಸ್ತಕಾಂ ಪಾವಯ್ಲ್ಯಾಂತ್.


ಪೊರಾಚೆಂ ಚಿತ್ರ್, ಆತಾಂ ಕಲಿಕೋಟ್ ದಿಯೆಸೆಜಿಂತ್ ವಾವುರ್ಚ್ಯಾ ಜೋಸಫ್ ನಿಕೊಲಸ್ ಬಾಪಾಚ್ಯಾ ತಕ್ಲೆಂತ್ ಉದೆಲ್ಲೆಂ ಆನಿ ಹಾತಾಂನಿ ಸೊಡ್ವೆಲ್ಲೆಂ. ಸ್ವ-ಶಿಸ್ತಿನ್ ಆನಿ ಸಂಸಾರಿ ವಸ್ತುಂ ಥಾವ್ನ್ ಮೆಕ್ಳೆಂ ಜಾವ್ನ್, ಮಾಗ್ಣ್ಯಾನ್ ದೆವಾಕಡೆ ಎಕ್ವಟ್ ಜಾವ್ನ್ ಅತ್ರೇಗ್ಳೊ ಮನಿಸ್, ಜಿವಂತ್ ಜೆಜು ಥಂಯ್ ಆನಿ ತಾಚೆ ಮಾರಿಫಾತ್ ಭೋವ್ ಭಾಗೆವಂತ್ ತ್ರಿತ್ವಾಕಡೆ (ತೀನ್ ಸರ್ಕಲಾಂ) ವಯ್ರ್ ವಯ್ರ್ ಸರ್ತಾ. ಮಾಗ್ಣೆಂ ಆನಿ ಖುರಿಸ್ ಸಾಂಗಾತಾ ತಾಕಾ ವಯ್ರ್ ವಡ್ತಾತ್. ಮಾಗ್ಣಿ ತಿಕ್ರೊಣ್ ರೂಪಾರ್ ಆಪ್ಲಿ ಮತ್ ಜೆಜುಕ್ ಉಬಾರ್ತಾ.

ಸಿ. ಮೊ

ಪ್ರಕಾಶಾಲಯ



WORLD KONKANI LIBRARY



Accn No: 000424

ಅರ್ಪಣೆ

ಗೆಲಾತ್ಯಾ ವರ್ಸಾ ಮರಣ್ ಪಾವ್ಲ್ಯಾ ಮ್ಹಜಾ ಅವಯ್ಕ್
ದೇವಾದೀನ್ ತ್ರೀಮತಿ ಆಸೆಸ್ ಮೊಂತೆರಾಕ್
ಮಾಗ್ಣ್ಯಾಚಿ ವಡ್ಡಿ ಆನಿ ರೂಚ್ ಆಸ್ಲೆಕ್
ಮ್ಹಾಕಾ ಲ್ಹಾನ್ ಆಸ್ತಾನಾ ಮಾಗ್ಣೆಂ ಶಿಕ್ಯೆಲೆಕ್
ಭೆಟಿಯ್ತಾಂ ಹಿ ಮೊಗಾಚಿ ಆನಿ ಉಪ್ಕಾರಿ ಮನಾಚಿ
ಕಾಣೆಕ್

ಸಿ. ಮೊ.

ಅನುಕ್ರಮ್

ಮುಣಚೆರ್ ದಿ

1.	ಸ್ವ-ಶಿಸ್ತ್	1
2.	ದೇವಾಚೆಂ ಉತಾರ್	3
3.	ದೇವಾಚೊ ಪವಿತ್ರ್ ಆತ್ಮೊ	10
4.	ಭಾವಾಡ್ತ್	14
5.	ಮಾಗೆಂ	21
6.	ಜೆಜು ಆಮ್ಕಾಂ ಮಾಗೆಂ ಶಿಕಯ್ತಾ	23
7.	ನಿಯಾಳ್	27
	ಧಾ ಉಪಾದೆಸಾಂಚೆರ್	27
	ಮಹಾ ಪಾತ್ಕಾಂಚ್ಯಾ ಮುಳಾಂಚೆರ್	28
	ಆಮೆ ಭಿತರ್ಲ್ಯಾಂ ಸಕ್ತಿಂಚೆರ್	29
	ಕುಡಿಚ್ಯಾ 5 ವಿಶ್ವಾಂಚೆರ್	32
8.	ಸಾಂತ್ ಇನಾಸಾ ಪರ್ಮಾಣೆ ದುಸ್ರಿ ರೀತ್	33
	ಆಮ್ಚಾ ಬಾಪಾಚೆರ್	35
9.	ಆಮ್ಚಾ ಬಾಪಾ (ಮುಖಾರ್ ವ್ಹೆಲಾಂ)	39
10.	ನಿಯಾಳ್ (ಮುಖಾರ್ ವ್ಹೆಲಾಂ)	50
	ಆನ್ಯೇಕ್ ನಿಯಾಳ್	55
	ವಾಂಜೆಲಾಚ್ಯಾ ಘಡಿತಾಂಚೆರ್	61
11.	ದೈವಿಕ್ ವಾಚಾಪ್	67
12.	ಮಾಗೆಂ ಮಾಗೆಂ	73
13.	ನಾಮ ಜಪ	74
14.	ಕಿರಿಜ್ಮಾಟೆಕ್ ಮಾಗೆಂ	78
15.	ಭಾವಾನಾತ್ಮಕ್ ನಿಯಾಳ್	85
16.	ಲಿತುರ್ಜಿಕ್ ಮಾಗೆಂ	92
17.	ಒಪೀಸ್	99
18.	ವಾಂಟೆಲ್ಪಣಾಚೆಂ ಮಾಗೆಂ	100
19.	ಸ್ವೇಚ್ಛಿತ್ ಮಾಗೆಂ	102
20.	ಧಾಕ್ಲೆ	103
21.	ಮಾಗಾಚೆ ವಾಡಾವಳ್	108
22.	ಮಾಗಾಚೆ ತಪಾಸ್ಣಿ	116

I ಧ್ಯಾನ-ಪ್ರಾರ್ಥನೆ

ಸ್ವ-ಶಿಸ್ತು

ಧ್ಯಾನ-ಪ್ರಾರ್ಥನೆ ಕರುಂಕ್ ಆಶೆತೆಲ್ಯಾಕ್ ಸ್ವ-ಶಿಸ್ತೆಚಿ ಪಯ್ಲಿ ಆನಿ ಮುಖ್ಯ ಗರ್ಜ್. ತಸೆಂ ಮ್ಹಳ್ಯಾರ್ ತಾಣೆ ಆಪ್ಲ್ಯಾ ರಾಜಾಂವಾನ್ ಆಪ್ಲ್ಯಾಂ ವಿಶ್ವಾಂಚೆರ್ ಧನಿಪಣ್ ಚಲಯ್ಜಾಯ್. ಆಮ್ಕಾಂ ದೊಳೆ, ಕಾನ್, ಜೀಬ್, ಆಪಡ್ಚಿ, ರೊಚ್ ಆನಿ ಪರ್ಮಳ್ ಪಾರ್ಕುಂಚ್ಯೊ ಸಕ್ತಿ ಆಸಾತ್. ಆಮ್ಚೆ ಕುಡಿ ಭಿತರ್ಯೊ ಹೆರ್ ಸಕ್ತಿ ಆಸಾತ್ : ಕೇಂದ್ರಿಕ್ ಸಕತ್, ಕಲ್ಪನ್ ಸಕತ್, ಉಗ್ಡಾಸಾಚಿ ಸಕತ್, ಆನಿ ಪುರ್ತಿ ಜಾಗ್ ಜಾಂವ್ಚೆ ಆದಿಂ ಫಕ್ತ್ ಕರ್ನ್ ಕಾರ್ಯಾಕ್ ದೆಂವ್ಚಿ ಸಕತ್ (instinct).

ಆಮ್ಚಾ ಆತ್ಮಾ ಧಾವ್ನ್ ಉಬ್ಜೊಂಚ್ಯೊ ಊಂಚ್ ಸಕ್ತಿ ಆಸಾತ್ : **ಗಿನ್ಯಾನ್**-ಸಮ್ಜಣ್ ಕಾಣ್ಚೆಂವ್ಚಿ, ಸೊಧುನ್ ಕಾಡ್ಚಿ, ಸರ್ ಪಳೆಂವ್ಚಿ ಆನಿ ರಾಜಾಂವ್ ಕರ್ಚಿ (intellect).

ಇಚ್ಛಾ ಯಾ ಖುಶಿ— ವಿಂಚುನ್ ಕಾಡ್ಚಿ ಆನಿ ನಿರ್ಧಾರ್ ಕರ್ಚಿ. ಹೆ ಸಕ್ತೆಕ್ ಸ್ವತಂತ್ರಾಯ್ ಮ್ಹಳ್ಳೊ ವಿಚಿತ್ರ್ ಗೂಣ್ ಆಸಾ. ಆತ್ಮಾಚ್ಯಾ ಸಕ್ತಿನ್ ಕುಡಿಚ್ಯಾ ಸಕ್ತಿಂಚೆರ್ ಯೆಜ್ಞಾನ್ ಪಣ್ ಚಲಂವ್ಚೊ (ತ್ಯಾ ಸಕ್ತಿಂಚಾ ಗುಲಾಂಪಣಾಂತ್ ಆಸ್ಚೊ ನಹಿಂ) ಖರೊ ವ್ಯಕ್ತಿ.

ತಸಲ್ಯಾಂ ಮನ್ಶಾಂಕ್ ಆಪ್ಲೆ ಭಿತರ್ಲೆ ಗೂಂಡಾಯೆಂತ್ ರಿಗೊನ್ ಥಂಯ್ ಜಾಗ್ ಆನಿ ಚತ್ರಾಯ್ ಜೊಡುಂಕ್ ತರ್ಬೆತ್ ಕರ್ಚೆತಾ. ಹಿ ಭಿತರ್ಲಿ ಜಾಗ್ ಆನಿ ಚತ್ರಾಯ್ ಮಾಗ್ಣ್ಯಾಕ್ ಆನಿ ತೋಪಾಕ್ ಭೋವ್ ಗರ್ಜೆಚಿ ಆನಿ ಉಪ್ಕಾರಾಕ್ ಪಡ್ಚಿ.

ಇಲೊ ಅಭ್ಯಾಸ್

ಪಾಟಿಚೊ ಕಣೊ ನೀಟ್ ಕರ್ನ್ ಧರ್ಣೆರ್ ಯಾ ಕದೆಲಾರ್) ಬಸ್. ದೊಳೆ ಧಾಂಸ್. ಹಾತ್ ಜೋಡ್. ಉಸ್ವಾಸ್ ನಾಕಾಂತ್ಲ್ಯಾನ್ ಭಿತರ್ ವ್ಹರ್. ಜಾತಾ ತಿತ್ಲೊ ತೊ ಪೊಪ್ಪಾಂತ್ ಸಕ್ಯೆಲ್ ವ್ಹರ್ ಆನಿ ಧಯಿಂಚ್ ದವರ್. ಉಪ್ರಾಂತ್ ಭಾಯ್ರ್ ಸೊಡ್. ಉಸ್ವಾಸ್ ಭಿತರ್ ವ್ಹರುಂಕ್ ಪಡ್ಲೊ ತಿತ್ಲೊ ವೇಳ್ ತೊ ಭಿತರ್ ದವರ್. ತಿತ್ಲಾಚ್ ವೆಳಾನ್ ತೊ ಭಾಯ್ರ್ ಸೊಡ್. ಅಸೆಂ ಪಾಂಚ್ ಸ ಪಾವ್ಪಿ ಕರ್.

ಹೆಂ ಕಾರ್ಯೆಂ ಮಾಗ್ಣಾಚಾ ರೂಪಾರ್ ಕರ್ತಾ; ಉಸ್ವಾಸ್ ಭಿತರ್ ವ್ಹರ್ತಾನಾ ಮತೀಂತ್ ಆನಿ ಕಾಳ್ಜಾಂತ್ ಅಸೆಂ ಭೊಗ್ : ಯೆ, ಏ ಪವಿತ್ರ್ ಆತ್ಮಾ, ಯೆ ಮ್ಹಜೆ ಭಿತರ್; ಹಾಂವ್ ತುಕಾ ಆಶೆತಾಂ ಆನಿ ಲಾಲೆತಾಂ.

ಉಸ್ವಾಸ್ ದವರ್ತಾನಾ : ರಾವ್ ಮ್ಹಜೆ ಭಿತರ್, ಏ ದೆವಾ, ರಾವ್ ! ಬಾಪ್ ಪೂತ್ ಆನಿ ಪವಿತ್ರ್ ಆತ್ಮೊ ಮ್ಹಜೆ ಭಿತರ್ ವಸ್ತಿ ಕರ್ನ್ ಆಸಾತ್ ಮ್ಹಣ್ ಪಾತ್ಯೆತಾಂ.

ಉಸ್ವಾಸ್ ಸೊಡ್ತಾನಾ : ತುಕಾ ಮೆಚ್ವಾನಾತ್ಲೆಂ ಸಕ್ಕಡ್ ಮ್ಹಜೆ ಥಾವ್ನ್ ಧಾಂವ್ಪಾಯ್. ತುಜೆ ಖಾತಿರ್ ಕಿತೆಯಿ ಸಾಡುಂಕ್ ಹಾಂವ್ ತಯಾರ್ ಆಸಾಂ.

ಆತಾಂ ಹಾಳ್ವಾಯೆನ್ ತುಜ್ಯಾ ಮತೀಂತ್ಲಿಂ ಚಿಂತ್ನಾಂ, ರಟಾವಳಿ ಇತ್ಯಾದಿ ಭಾಯ್ರ್ ಘಾಲ್. ಮತ್ ಖಾಲಿ ದವರ್. ತಾಂತುಂ ಕಸಲ್ಯಾಕೀ ಚೀತ್ ದೀನಾಕಾ, ಕಿತೆಯಿ ತಾಂತುಂ ರಿಗಾಯ್ನಾಕಾ. ದೋನ್ ತೀನ್ ಮಿಣುಟಾಂ ಪರ್ಯಾಂತ್ ಮತ್ ಖಾಲಿ ದವರ್ಚಿ ಸವಯ್. ಪ್ರೆಕ್ಟೀಸ್ ಕರ್ನ್ ಜೋಡ್, ತಾಂತುಂ ಶಾಂತ್ ಆನಿ ಸಮಾಧಾನ್ ಭರ್ !

“ಖಂಯ್ ಸರ್ ರಿತಿಂ ಆಯ್ನಾನಾ ನೆಳ್ತಾತ್, ಥಂಯ್
ದೇನ್ ಆಪ್ಲಿಂ ಆಶಿರ್ನಾದಾಂ ವೊತ್ತಾ.”

ಕ್ರಿಸ್ತಾಚೊ ಪಾಟ್ಲಾವ್, ||| 15

ಆತಾಂ ತುಜಿ ಭಿತರ್ಲಿ ದೀಪ್ ತುಜ್ಯಾ ಭಿತರ್ಲ್ಯಾ ಗೂಂಡಾಯೆಂತ್
ದೆಂವಯ್ .. ಪಂದಾ, ಪಂದಾ, ಭಿತರ್ಲ್ಯಾ ಥಳಾಕ್ ತಿ ದೆವೊಂದಿ, ಭಿತರ್
ಶಾಂತೆಂತ್ ತಿ ಬುಡೊಂದಿ. ಆತಾಂ ಅಂತಸ್ಕರ್ನಾಚೊ ತಾಳೊ ಆಯ್ಕಾ
ತಲೊ, ಪವಿತ್ರ್ ಅತ್ಮಾಚಾ (ಕುರ್ಪೆಚೆ) ಉಲ್ಕಾಂಚಿ ಒಳಕ್ ಕಳ್ತಲಿ.
ಥಂಯ್ ಭೊಗ್ಚೆಂ ಯಾ ಉಗ್ಡಾಸಾಕ್ ಯೆಂವ್ಚೆಂ ದೆವಾ ಧಾವ್ನ್ ತುಕಾ
ಯೆಂವ್ಚೊ ಸಂದೇಶ್ ಮ್ಹಣ್ ತಕ್ಲಣ್ ಸ್ಪಷ್ಟ್ ಜಾತಲೆಂ.

ಪುಣ್ ತುಂ ಮಾಗ್ತಾನಾ ತುಜಾ ಭಿತರ್ಲ್ಯಾ ಕುಡಾಂಕ್
ಎಕ್ಲೊಚ್ ರೀಗ್, ದಾರ್ ಧಾಂಪ್, ಆನಿ ಥಂಯ್ ಗುಪಿತ್ ಆಸ್ಚ್ಯಾ
ತುಜಾ ಬಾಪಾಲಾಗಿಂ ಮಾಗ್. ಆನಿ ತುವೆಂ ಘುಟಾನ್ ಕೆಲ್ಲಿಂ ಪಳೆಲ್ಲಿೊ
ತುಜೊ ಬಾಪ್ ತುಕಾ ಪ್ರತಿಫಳ್ ದಿತಲೊ, (ಮಾತೆವ್ 6, 6)

ಧ್ಯಾನಾಂತ್ ರಿಗ್ಚೆ ಆದಿಂ ಅಸಲಿ ಭಿತರ್ಲ್ಯಾ ಹವ್ಯಾ-ಸ್ಥಿತಿ ಆಸಾ
ಕರ್. ತುಕಾ ಘುಸ್ಪಡ್‌ಸಿ ದಿಸೊಂಕ್ ಪುರೊ. ಪುಣ್ ಥೊಡ್ಯಾಂ ದಿಸಾಂಚಾ
ಅಭ್ಯಾಸಾನ್ ತಿ ಸುಲಭ್ ಜಾತಾ. ತುಜೊ ಅತ್ಮಿಕ್ ನಿರ್ದೇಶಕ್ ಹೆಂ
ತುಕಾ ಶಿಕಯ್ತಲೊ.

ಕ್ರಿಸ್ತಾಚೊ ಪಾಟ್ಲಾವ್ (ಕೊಂಕ್ಣಿ) ಚೊವ್ತೆಂ ಪುಸ್ತಕ್ 1 ಅವಸ್ಥರ್
ವಾಚ್.

II ದೆನಾಚೆಂ ಉತಾರ್

ಪವಿತ್ರ್ ಪುಸ್ತಕಾಕ್ ‘ದೆನಾಚೆಂ ಉತಾರ್’ ಮ್ಹಣ್ ಆಮಿ
ಮ್ಹಣ್ತಾಂವ್. ಪವಿತ್ರ್ ಪುಸ್ತಕ್ (ಬಾಯಿಬಲ್) ಕ್ರಿಸ್ತಾಂವ್ ಪಣಾಚೆಂ
ಮೂಳಾವೆಂ ಪುಸ್ತಕ್. ಕ್ರಿಸ್ತೀಯ್ ಜಿವಿತಾಚಿ ರಫಾರ್.

ದೇವ್ ಆಮ್ಕಾಂ ದಿಸಾನಾ. ಜಾಲ್ಯಾರೀ ಆದಿಂ ಥಾವ್ನ್ ದೇವ್ ಮನ್ಶಾಂಕಡೆ ಉಲಯ್ಲಾ. ಆದಾಂವ್-ಎವೆಕಡೆ, ಅಭ್ರಾಂವ್ ಆನಿ ಮೊಯ್ಜೆಕಡೆ, ಪುಂಫೆತಾಂ (ಪ್ರವಾದಿಂ) ಕಡೆ ಉಲಯ್ಲಾ. ದೇವ್‌ಚ್ ಮನಿಸ್ ಜಾವ್ನ್ ಜೆಜು ಆಮ್ಚೆಕಡೆ ಉಲಯ್ಲಾ. ತಾಚೆಂ ಉತಾರ್ ಆಮಿ ಪವಿತ್ರ್ ವಾಂಜೆಲಾಂತ್ ವಾಚ್ತಾಂವ್.

ದೇವಾಚಾ ಉತ್ರಾನ್ ಆಮ್ಕಾಂ ರಚ್ಲೆಂ. ದೇವ್ ಉಲಯ್ಲಾ ಆನಿ ಆಮಿ ಜಾಲ್ಯಾಂವ್. ಆಮ್ಚೆ ಪಯ್ಕಿ ಹರ್ಯೆಕ್ ವ್ಯಕ್ತಿ ದೇವಾಚೆಂ ಜಿವ್ ಉತಾರ್ ಜಾವ್ನಾಸಾ.

ಪವಿತ್ರ್ ಪುಸ್ತಕ್ ಮ್ಹಳ್ಯಾರ್ ಏಕ್ ಪುಸ್ತಕ್ ನಹಿಂ. ತಾಂತುಂ 7 ವಿವಿಧ್ ಪುಸ್ತಕಾಂ ಆಸಾತ್. ಪರ್ನ್ಯಾ ಸೊಲ್ಲ್ಯಾಂತ್ಲಿಂ 46 ಆನಿ ನೊವಾ ಸೊಲ್ಲ್ಯಾಂತ್ಲಿಂ 27, ಹಿಂ ಸಕ್ಕಡ್ ಏಕ್ ಪುಸ್ತಕ್ ಕರ್ನ್ ವಿಕ್ತಾತ್ ಆಮ್ಚೆ ಕೊಂಕ್ಣೆಂತ್ ಆನಿಕೇ ನವೊ ಸೊಲ್ಲೊ ಮಾತ್ರ್ ಆಸಾ.

ಹಿಂ ಸರ್ವ್ ಪುಸ್ತಕಾಂ ಪವಿತ್ರ್ ಅತ್ಮಾಚಾ ಪ್ರೇರಣಾಖಾಲ ಬರಯಿಲ್ಲೆಂ. ತಿಂ ಬರಂವ್ಕ್ ದೇವಾನ್ ಥೊಡ್ಯಾ ಮನ್ಶಾಂಕ್ ವಿಂಚುನ್ ಕಾಡ್ಲೆ. ಆಪ್ಲಿಂ ಚಿಂತ್ನಾಂ ತಾಂಚಾ ಮತಿಂತ್ ಘಾಲುನ್ ತಿಂ ಸಾಕ್ಯಾ ಥರಾನ್ ಆನಿ ರೀತೀನ್ ಬರಂವ್ಕ್ ತಾಂಚೆ ಮತಿಂತ್ ಘಾಲ್ಲೆಂ, ಸೂಚನೆ ದಿಲ್ಲೆಂ ಆನಿ ವಿಶೇಸ್ ಸಹಾಯ್ ದಿಲ್ಲೆ. “ಅಬ್ಲೆ, ಮ್ಹಜೊ ಸಬ್ದ್ ತುಜಿ ತೊಂಡಾಂತ್ ಹಾಂವೆಂ ಘಾಲಾ”. ಜೆರೆಮಿಯಾಸ್ ತಸಲ್ಯಾಂ ಮನ್ಶಾಂ ದೇವಾನ್ ಆಪ್ಲೆಂ ಹಾತೆರ್ ಕರ್ನ್ ಘೆತ್ಲೆಂ.

ದೇವಾನ್ ಮತಿಂತ್ ಘಾಲ್ಲೆಂ ಥೊಡ್ಯಾಂನಿ ಚರಿತ್ರೆ ರೂಪಾರ್ ಥೊಡ್ಯಾಂನಿ ಕಾದಾಂಬರಿ ರೂಪಾರ್, ಹೆರಾಂನಿ ಗದ್ಯ ರೂಪಾರ್ ಬರಯ್ಲೆಂ. ಸಾಹಿತಿಚೆಂ ಖಂಚೆ ರೂಪ್ ಬರಯ್ಲಾರಾಕ್ ಕಳಿತ್ ಆಸ್ಲಾ

ತ್ಯಾ ರೂಪಾರ್ ತಾಣಿ ಬರವ್ನ್ ದವರ್ಲೆಂ. ಹರ್ಯೆಕಾ ಜಿನ್ನಾಚಿ ಸಾಹಿತ್ ಪವಿತ್ರ್ ಪುಸ್ತಕಾಂತ್ ಮೆಳ್ತಾ. ಪವಿತ್ರ್ ಪುಸ್ತಕ್ ದೆವಾ ಸರ್ಸಿನ್ ವೆಚಿ ವಾಟ್ ದಾಕಯ್ತಾ. ಮನ್ಶಾಚೊ ಆರಂಭ್, ತಾಚೆ ಪಾಸುನ್ ದೆವಾಚಿ ಮಾಂಡಾವಳ್, ತಾಚಿ ಸೊಡ್ವಣ್, ತಾಚಿ ಖಾತಿರ್ ದೆವಾನ್ ಕೆಲ್ಲಿಂ ಸರ್ವ್ ಬರೆಂ ಆನಿ ತಾಚೊ ಅಪರಿಮಿತ್ ಮೋಗ್. ಪವಿತ್ರ್ ಪುಸ್ತಕ್ ದೆವಾಚಾ ಮೊಗಾಚಿ ಲಾಂಬ್ ಏಕ್ ಕಾಣಿ.

ಸಾಂಗಾತಾಚ್ ಮನ್ಶಾಕ್ ಆಸಾ ತಸೊ ಪಿಂತ್ರಾಯಿಲ್ಲೊ ಆಮ್ಕಾಂ ಪವಿತ್ರ್ ಪುಸ್ತಕಾಂತ್ ದಿಸ್ತಾ. ಆಪ್ಣಾ ಭಿತರ್ ಉಬ್ಜಂವ್ಚಿಂ ಕಾಳಿಂ ಯೋಜನಾ, ಆಮಿ ಉಲಂವ್ಚಿಂ ರಕ್ತಿ ಉತ್ರಾಂ, ಸಾಂಗಾತಾಚ್ ಊಂಚ್ ವರ್ಗಾಚೊ ನಿಸ್ವಾರ್ಥ್, ಶೆಗುಣಾಂಚಿ ಸೊಭಾಯ್, ಮನಿಸ್ ಆಸಾ ತಸೊ ಆಮ್ಕಾಂ ಮೆಳ್ತಾ. ಪವಿತ್ರ್ ಆತ್ಮೊ ಆಮ್ಚೆ ಭಿತರ್ ಚೆಳ್ವೆಲ್ತಾ, ಆಮ್ಚಾ ಭಿತರ್ಲ್ಯಾಂ ದುಸ್ಮಾನಾ ಥಾವ್ನ್ ಸುಟಯ್ತಾ. ಆನಿ ಜೆಜುಚೆಂ ರೂಪ್ ಆಮ್ಕಾಂ ದಿತಾ.

ಪವಿತ್ರ್ ಪುಸ್ತಕ್ ಆಮ್ಚಾ ಕ್ರಿಸ್ತಿಯ್ ಜಿವಿತಾಚಿ ಬುನ್ಯಾದ್, ರಭುರ್ ಆನಿ ವಾಟ್ ಜಾವ್ನಾಸಾ. ಪವಿತ್ರ್ ಪುಸ್ತಕಾಚೆಂ ನೆಣಾರ್ಪಣ್ ಕ್ರಿಸ್ತಾಚೆಂ ನೆಣಾರ್ಪಣ್ ಮ್ಹಣ್ತಾ ಸಾಂ. ಜೆರೊಮ್. ಪವಿತ್ರ್ ಪುಸ್ತಕ್ ಆಮ್ಚೆಂ ಅತ್ಮಿಕ್ ಖಾಣ್ ಆನಿ ಪೀವನ್ ಆಮಿ ಕರಿಜಾಯ್. ಪವಿತ್ರ್ ಕುಮ್ಗಾರಾಂತ್ ಕಸೆಂ ಆಮಿ ಜಿವ್ಯಾ ಜೆಜುಕ್ ಸೆವ್ತಾಂವ್ ತಸೆಂ ಪವಿತ್ರ್ ಪುಸ್ತಕಾಂತ್ ಜಿವೊ ಜೆಜು ಆಮ್ಚೆ ಕಡೆ ಉಲಯ್ತಾ.

ಪವಿತ್ರ್ ಪುಸ್ತಕ್ ಮಾನಾನ್ ಆನಿ ಆಶೆನ್ ಆನಿ ಭಕ್ತಿನ್ ಉಗ್ತೆಂ ಕರ್ಚೆಂ. ಪರ್ಗಾವಾಂತ್ ಆಸ್‌ಲ್ಲಾ ಬಾಪಾಯ್ಚೆಂ ಪತ್ರ್ ಕಸೆಂ ಭುರ್ಗಿ ಹಾಲಾಂ ಹುಲಾಂನಿ ಉಗ್ತೆಂ ಕರ್ತಾತ್ ತಸೆಂ. ತೆಂ ಸವ್ಯಾಸ್ ವಾಚ್‌ಚೆಂ. ವಾಚ್ತಾಕಾ ತಾಂತುಂ ಬರ್ಮಲ್ಲಾಚೆಂ ಭೊಗ್ಣಾಂ ಭೊಗ್ಚೆಂ. ತೆಂ ಪವಿತ್ರ್

ಅತ್ಮಾಚೆ ಕುಮೈನ್ ವಾಚೆಚೆಂ. ತೆಂ ಬರಂವ್ಕ್ ತಾಣೆ ಕುಮೊಕ್
ತೆಂ ಸಮ್ಜೊಂಕೀ ತಾಚೆ ಸಹಾಯ್ ಜಾಯ್. ದೆಕುನ್ ಸಗ್ಳ್ಯಾ ಚಿ
ತೆಂ ವಾಚೆಜಾಯ್ ವ್ಹಣ್ ಸಾಂಗ್ಚಿ ಗರ್ಜ್ ಆಸಾಗೀ? ಹೆಂ ಉತ
ಆಮ್ಚ್ಯಾ ಕಾಳ್ಜಾಂನಿ ಆನಿ ಮನಾಂತ್ ಸಾಂಬಾಳ್ಚಾರ್ ಥಂಯ್
ವಾವುರ್ತಾ, ತೆಂ ಮೊಗಾಚೊ ಉಜೊ ಜಾತಾ, ಆಮ್ಚೆಂ ಖೊಟೆವ
ಹುಲ್ಬಾವ್ನ್ ಉಡಯ್ತಾ ಆನಿ ದೆವಾಚಾ ಮೊಗಾಚೆಂ ಆಗ್ಚೆಂ ಜಾತಾ.
ಆಮ್ಚೆ ಧಾವ್ನ್ ಪಾಳೊ ಉಬ್ಜಯ್ತಾ ಆನಿ ಆಮ್ಕಾಂ ಪವಿತ್ರಾಯ್ ದಿ
ಆನಿ ಆಮ್ಚೆಂ ಜಿವಿತ್ ಬದಲ್ತಾ. ಶೆಗುಣ್ ಆಮ್ಚೆ ಭಿತರ್ ಪ್ರೇಮ
ಕರುಂಕ್ ಪ್ರೇರಣ್ ದಿತಾ ಆನಿ ವಾಟ್ ದಾಕಯ್ತಾ. ದೆಕುನ್ ದೆವ
ಸಬ್ದಾಂತ್ ಆಟಾಪುನ್ ಆಸ್ಲಿ ಆತ್ಮಿಕ್ ಗ್ರೇಸ್ತಕಾಯ್ ಆಮ್ಚೆ ಭಿ
ವ್ಹಾಳೊನ್ ಯೇಂವ್ಕ್ ಆಶೆಯಾಂ ಆನಿ ತಯಾರ್ ರಾವ್ಚಾಂ. ತಾಂ
ಹರ್ಯೆಕಾ ಸಬ್ದಾಂತ್ ಆಮ್ಚ್ಯಾ ಆತ್ಮಿಕ್ ಜಿವಿತಾಕ್ ಆನಿ ವಾವು
ಉಜ್ವಾಡ್ ಆನಿ ತ್ರಾಣ್ ಆಸಾ, ಆಮ್ಚ್ಯಾ ಭಾವಾಡ್ತಾಕ್ ಟೋನಿಕ್ ಆ
ಹೆಂ ಉತಾರ್ ವಾಚ್ತಾನಾ ತೆಂ ಆಮ್ಕಾಂ ಭಿತರ್ಲ್ಯಾನ್ ಕಿತೆಂ ಸಾ
ತೆಂ ಆಯ್ಕಾಯಾಂ. ಆಮ್ಚೆಂ ಮನ್ ಆನಿ ಕಾಳಿಜ್ ಆಯ್ಕಾಲ್ಲ್ಯಾ ಉತ
ಉಗ್ತಿಂ ಕರ್ಯಾಂ.

“ಮ್ಹಜೆಂ ಉತ್ರಾಂ ಸ್ಪಿರಿತ್ ಆನಿ ಜೀವ್ ಜಾವ್ನಾಸಾ
ಮನ್ಶಾಂಚೆ ಸಮ್ಜಣೆನ್ ತಿಂ ತುಕ್ಚಿಂ ನಹಿಂ. ಪೊಕಳ್ ದವ್ಲತೆಕ್
ಪೊಡ್ಚಿಂ ನಹಿಂ ಬಗಾರ್ ನಿಧಾನಾಯೆನ್ ತಿಂ ಆಯ್ಕಾಜಾಯ್ ಆನಿ ಸ
ಖಾಲ್ತಿಪಣಾನ್ ಆನಿ ವ್ಹಡಾ ಆತ್ಮೆಗಾನ್ ತಿಂ ಕಾಣ್ಣೆಜಾಂ
(ಕ್ರಿ. ಪಾ. IV 3).

“ಕೊಣ್ ಮ್ಹಜೊ ಮೋಗ್ ಕರ್ತಾ, ತೊ ಮ್ಹಜೆಂ ಉತ
ಪಾಳ್ತಾ. ತವಳ್ ಮಜೊ ಬಾಪ್ ತಾಚೊ ಮೋಗ್ ಕರ್ತಾ! ಆನಿ
ದೊಗ್‌ಯೊ ತಾಚೆ ಸರ್ಸಿನ್ ಯೇವ್ನ್, ತಾಚೆ ಥಂಯ್ ವಸ್ತಿ

ಲ್ಯಾಂವ್. ಮ್ವಜೊ ಮೋಗ್ ಕರಿನಾ ತೊ, ಮ್ವಜೆಂ ಉತಾರ್ ಪಾಳಿನಾ. ತುಮಿ ಆಯ್ಕೊಂಚೆಂ ಉತಾರ್ ತೆಂ ಮ್ವಜೆಂ ನಹಿಂ, ಬಗಾರ್ ಮ್ಹಾಕಾ ಪಾರಯ್‌ಲ್ಲ್ಯಾ ಬಾಪಾಚೆಂ” (ಜು. 14, 23-24).

“ಆಪ್ಣಾಚೆ ಕುಶಿಂತ್ ತುಕಾ ವ್ಹಾವಯ್‌ಲ್ಲಿ ಆನಿ ತುಕಾ ಪಾನೊ ದಿಲ್ಲಿ ಆವಯ್ ಕಿತ್ಲಿ ಭಾಗಿ!” ಪುಣ್ ಜೆಜುನ್ ಮ್ವಳೆಂ: “ಹಾಚಾಕ್‌ಯೊ ವರ್ತೆ ದೆವಾಚೆಂ ಉತಾರ್ ಆಯ್ಕೊನ್ ಪಾಳ್ತಾತ್ ತೆ!”.

(ಲೂಕ್ 11. 28)

“ತುಜಾ ಭುರ್ಗ್ಯಾಪಣಾರ್ ಥಾವ್ನ್ ಪವಿತ್ರ್ ಪುಸ್ತಕಾಚಿ ಜಾಣ್ವಾಯ್ ತುಮೆಂ ಜೊಡ್ಲ್ಯಾಯ್; ಜೆಜು ಕ್ರಿಸ್ತಾ ಥಂಯ್ ದವರ್‌ಲ್ಲ್ಯಾ ಭಾವಾಡ್ತಾ ಮಾರಿಫಾತ್ ತುಕಾ ಬಚಾವಿ ದೀಂವ್ಕ್ ಸಕ್ಚೆಂ ಭಂಡಾರ್‌ಚ್ ತೆಂ. ದೆವಾಚಾ ಪ್ರೇರಣಾಖಾಲ್ ಬರಯಿಲ್ಲೆಂ ಸಗ್ಳೆಂ ಪವಿತ್ರ್ ಪುಸ್ತಕ್ ಶಿಕವ್ಣ್ ದೀಂವ್ಕ್, ಜೊಕ್ ಕೆಲ್ಲ್ಯಾಕ್ ಭೆಷ್ಟಾಂವ್ಕ್ ವ ಚೂಕಿ ತಿದ್ದುಂಕ್ ಆನಿ ಬರೆ ಜಿಣ್ಯೆಚಿ ತರ್ಬೆತಿ ದೀಂವ್ಕ್ ಉಪ್ಕಾರ್ತಾ” (2 ತಿಮೊತಿ 3, 16-17).

“ಉಂಡ್ಯಾ ವರ್ವಿಂ ಮಾತ್ರ್ ಮನ್ಶಾನ್ ಜಿಯೆಂವ್ಚೆ ನಹಿಂ. ಬಗಾರ್ ದೆವಾನ್ ಉಚಾರ್‌ಲ್ಲ್ಯಾ ಹರ್ಯೆಕಾ ಉತ್ರಾವರ್ವಿಂ ಮನಿಸ್ ಜಿಯೆತಾ” (ಡಿವೈರೊ. 8, 3; ಮಾತೆವ್. 4, 4).

“ಸತ್‌ಚ್ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಕೋಣ್ ಮ್ಹಜಾ ಉತ್ರಾಕ್ ಕಾನ್ ದೀವ್ನ್ ಮ್ಹಾಕಾ ಧಾಡ್‌ಲ್ಲ್ಯಾಕ್ ಸತ್ಮಾನ್ತಾ, ತಾಕಾ ಸಾಸಾಣ್ ಜಿವಿತ್ ಮೆಳ್ತಾ” (ಜು. 5. 24).

“ಹಾವೆಂ ತುಮ್ಚೆ ಲಾಗಿಂ ಉಲೈಲ್ಲಿಂ ಉತ್ರಾಂ ಅತ್ಮಿಕ್ ಜೀವ್ ದಿಂವ್ಚಿಂ” (ಜು. 6 63) “ಹೆ ಸುವಾರ್ತೆ ವಿಶಾಂತ್ ಹಾಂವ್ ಲಜ್ಜಾ;

ಕೆತ್ಯಾಕ್, ಸತ್ಯನ್ಯೆಲ್ಯಾ ಪ್ರತಿ ಎಕ್ಲ್ಯಾಕ್, ಪಯ್ಲೆಂ ಜುದೆವ್
ತಸೆಂಚ್ ಹೆರಾಂಕ್ಯೊ, ಬಚಾವ್ ಕರ್ಚಿ ದೆವಾಚಿ ಸಕತ್ ತಿ
(ರೊಮಾ. 1, 16).

“ಮ್ಹಜಿಂ ಉತ್ರಾಂ ಆಯ್ಕೊನ್ಯೊ ತಿಂ ಪಾಳಿನಾ ಜಾ
ಕೊಣ್ಕೊಯಿಂ ಆಸಾತ್ ಜಾಲ್ಯಾರ್, ತಾಚಿ ನೀತ್ ಕರ್ಚಿ ಹಾವೆಂ ನಹಿಂ
ಹಾವೆಂ ಉಚಾರ್ಲೆಂ ಉತಾರ್ಚ್ ನಿಮಾಣ್ಯಾ ದಿಸಾ ತಾಚಿ
ಕರ್ತೆಲೆಂ” (ಜು. 12. 48).

ಪವಿತ್ರ್ ಪುಸ್ತಕಾಂ ಪ್ರತ್ಯೇಕ್ ಥರಾನ್ ದೆವಾಚೆಂ ಉ
ಜಾವ್ನಾಸಾತ್. ಪವಿತ್ರ್ ಪುಸ್ತಕಾಂನಿ ಸರ್ಗಿಂಚೊ ಬಾಪ್ ಆಪೊ
ಭುರ್ಗ್ಯಾಂಕ್ ವ್ಹಡಾ ಮೊಗಾನ್ ಭೆಟ್ತಾ ಆನಿ ತಾಂಚೆಕಡೆ ಉಲೊ
ತಾಚಾ ಉತ್ರಾಂತ್ ಆಸ್ಲೆಲಿ ಸಕತ್ ಆನಿ ಬಳ್ ವಿಶೇಸ್ ಜಾವ್ನಾಸಾ
ಪವಿತ್ರ್ ಸಭೆಚಿ ಸಕತ್ ಆನಿ ಧಿಗೊ ಜಾವ್ನಾಸಾ, ತಿಚ್ಯಾ ಭುರ್ಗ್ಯಾಂ
ಭಾವಾಡ್ತಾಚೆಂ ಬಳ್, ಆತ್ಮಾಚೆಂ ಖಾಣ್, ಆತ್ಮಿಕ್ ಜಿವಿತಾಚಿ
ಆನಿ ಶಾಸ್ವಿತ್ ರಫುರ್. (ಡಿ. ವಿ. 21) ತ್ಯಾ ಶಿವಾಯ್ ಕ್ರಿಸ್ತ್ ಆ
ಉತ್ರಾಂನಿ ಹಾಜರ್ ಆಸಾ. ಪವಿತ್ರ್ ಪುಸ್ತಕ್ ಇಗರ್ಜೆಂತ್ ವಾಚ್
ಜೆಜುಚ್ ತಾಂತುಂ ಉಲಯ್ತಾ. (ಎಸ್. ಸಿ. 7- ವಾತಿಕಾನ್ ದುಸ್ರೆ
ಸಭೆಚಿಂ ಉತ್ರಾಂ).

“ದೆವಾಚೊ ಸಬ್ದ್ ತುಮಿ ಆಯ್ಕೊಲ್ಯಾರ್ ಮಾತ್ರ್ ಪಾವ
ತ್ಯಾ ಸಬ್ದಾ ಪ್ರಮಾಣೆ ತುಮಿ ಕರಿಜಾಯ್; ನಾ ತರ್ ತುಮಾ
ತುಮಿ ಫಟಿಯಾತ್” ಸಾಂ. ಜೆಕೊಬ್.

ಮೊರಟಾಂತ್ ಮಹಾತ್ಮಗಾಂಧಿಕಡೆ ಎಕ್ಲ್ಯಾನ್ ಸವಾಲ್
“ತುಜೆರ್ ಖಿಂಚಾ ಪುಸ್ತಕಾಚೊ ಚೆಡ್ ಪ್ರಭಾವ್ ಪಡ್ಲಾ?” “ಜಾಂ
ಪಾವ್ಲಿಂ ಖಿಂಚಿ ವಾಟ್ ಧರ್ಚಿ ಮ್ಹಣ್ ಮ್ಹಾಕಾ ದಿಸಾನಾತ್ಲೆಂ. ತಿ

ಹಾವೆಂ ಬೈಬಲ್, ಪ್ರತೇಕ್ ಜಾವ್ನ್ ನವೊ ಸೊಲ್ಲೊ ವಾಚ್ಚೊ ಆನಿ
ತಾಂತುಂ ಮ್ಹಾಕಾ ಧಯ್ ಆನಿ ಉಜ್ವಾಡ್ ಮೆಳ್ಳಾ” ತೊ ಮ್ಹಣಾಲೊ.

“ಪವಿತ್ರ್ ಪುಸ್ತಾಕಾಚಿಂ ಮಹಿಮಾ ಮ್ಹಾಕಾ ವಿಸ್ಮಿತ್ ಕರ್ತಾತ್.
ವಾಂಜೆಲಾಚಿ ಪವಿತ್ರಾಯ್ ಮ್ಹಜಾ ಕಾಳ್ಜಾಂತ್ ರಿಗ್ತಾ. ಹ್ಯಾ ಪವಿತ್ರ್
ಪುಸ್ತಕಾಕ್ ಸರಿ ಕೆಲ್ಯಾರ್ ತತ್ವಶಾಸ್ತ್ರಾಂಚಿಂ ಪುಸ್ತಕಾಂ, ಸೊಭಾಯೆನ್
ನೆಟಯಿಲ್ಲಿಂ ಮ್ಹಾಕಾ ಕುಂಡೊ ಮ್ಹಣ್ ಭೊಗ್ತಾತ್. ಇತ್ಲೆಂ ಸಾಧೆಂ ಆನಿ
ಸಾಂಗಾತಾಚ್ ಇತ್ಲೆಂ ಉತ್ತಿಮ್ ಪುಸ್ತಕ್ ಮನ್ಶಾಂ (ಥಾವ್ನ್ ಉಬ್ಜೊಂಚೆಂ
ಸಾಧ್ಯ್ ಆಸಾತ್ಕಿ?) ನಿ ಬರಯೆತೆಂಗಿ? ಆಪ್ಲೆಂ ವ್ಹಡ್ಪಣ್ ಕೊಚ್ಚುಂಚಾಂ
ವ್ಯಕ್ತಿಚೊ ಜೋಪ್ ಪುಣಿ ತಾಂತುಂ ಝಳ್ಕಾತಾ? ಕಸಲೆಂ ಸಾಧೆಪಣ್!
ಕಸಲ್ಯಾ ನಾಜುಕಾಯೆಚಿ ಚಾಲ್! ತಾಂತುಂ ಆಟಾಪಿಲ್ಲ್ಯಾ ಶಿಕ್ಷಣಾಂತ್
ಕಸಲೆಂ ಆಕರ್ಷಣ್! ತಾಂತ್ಲ್ಯಾ ತತ್ವಾಂನಿ ಕಸಲಿ ಉಂಚಾಯ್! ತಾಂತ್ಲ್ಯಾ
ಪ್ರಸಂಗಾಂನಿ ಕಿತ್ಲಿ ಗೂಂಡ್ ಬುದ್ಧ್ವಂತಾಯ್! ತಾಂತುಂ ಆಸ್ಲ್ಯಾ ಜವಾ
ಭಿಂನಿ ಕಸಲಿ ಸೊಭಾಯ್ ಆನಿ ಖಂಡಿತಾಯ್! ಆಪ್ಲ್ಯಾ ಭೊಗ್ಣಾಂಚೆರ್
ಕಸಲೆಂ ಯೆಜ್ಮಾನ್ಪಣ್! ಕಸೆಂ ಚೆಲ್ಚೆಂ, ಕಸೆಂ ಸೊಸ್ಚೆಂ, ಕಸೆಂ ಮೊರ್ಚೆಂ
ಮ್ಹಣ್ ಜಾಣಾ ಜಾಲ್ಲೊ ಮನಿಸ್ ಖಿಯ್ ಮೆಳ್ಳಾತ್? ಪ್ಲೇಟೊನ್
ಊಂಚ್ ವರ್ಗಾಚಾ ಮನ್ಶಾಕ್ ಪಿಂತ್ರಾಯಿಲ್ಲೊ. ತೆ ಸದ್ಗುಣ್ ಸಕ್ಕಡ್
ಜೆಜು ಥಂಯ್ ಆಮ್ಕಾಂ ಜಿವೆ ಜಿವೆ ದಿಸ್ತಾತ್. ಪ್ಲೇಟೊನ್ ಜೆಜುಕ್‌ಚ್
ಪಯ್ಲೆಂ ಚಿತ್ರಾಯಿಲ್ಲೊ ನಹಿಂಗೀ? ಪವಿತ್ರ್ ಸಭೆಚಾ ಪಿತ್ರಾಂಕ್ ಹೆಂ
ಖಾತ್ರಿ ಜಾಲ್ಲೆ ಬರಿ ತೆ ಬರಯ್ತಾತ್.”

ರುಸ್ಸೋ

III ದೆನಾಚೊ ಪವಿತ್ರ್ ಆತ್ಮೊ

ಜೆಜುನ್ ಪವಿತ್ರ್ ಆತ್ಮೊ ಆಮ್ಕಾಂ ಭಾಸಾಯಿಲ್ಲೊ. “ಮ್ಹಜೊ ತುಮಿ ಮೋಗ್ ಕರ್ತಾತ್ ಜಾಲ್ಯಾರ್. ಮ್ಹಜೆ ಉಪಾದೆಸ್ ತುಮಿ ಪಾಳ್ತಲ್ಯಾತ್. ತವಳ್ ಹಾಂವ್ ಬಾಪಾಲಾಗಿಂ ಮಾಗ್ತಲೊಂ. ತೊ ತುಮ್ಕಾಂ ಎಕಾ ಮಜತ್‌ದಾರಾಕ್ ದಿತಲೊ ಆನಿ ಹೊ ತುಮ್ಚೆ ಸವೆಂ ಸದಾಂಕಾಳ್ ರಾವ್ತಲೊ.....” (ಜು. 14, 15).

“ತೊ ಪವಿತ್ರ್ ಆತ್ಮೊ ತುಮ್ಕಾಂ ಸರ್ವ್ ಸಂಗಿ ಶಿಕಯ್ತಲೊ ಆನಿ ಹಾವೆಂ ತುಮ್ಕಾಂ ಸಾಂಗ್ಲೆಂ ಸರ್ವ್ ತುಮ್ಚೆ ಉಗ್ಡಾಸಾಕ್ ಹಾಡ್ತಲೊ” (ಜು. 14, 26).

ಪುನರ್‌ಜಿವಂತ್ ಜಾಲ್ಲ್ಯಾ ಜೆಜುನ್ ಸರ್ಗಾರ್ ಚಡೊನ್ ಆಪ್ಲೆಂ ಪಯ್ಲೆಂ ದೆಣೆ ಜಾವ್ನ್ ಪವಿತ್ರ್ ಆತ್ಮಾಕ್ ಧಾಡ್ಲೊ ಮ್ಹಣ್ ಆಮಿ ಜಾಣಾಂವ್.

ಪವಿತ್ರ್ ಸ್ನಾನ್ ಘೆತ್‌ಲ್ಲ್ಯಾ ಕ್ರಿಸ್ತಾಂವಾಂಕ್ ಪವಿತ್ರ್ ಆತ್ಮೊ ತಾಂಚೆ ಭಿತರ್ ಆಸಾ ಮ್ಹಣ್ ಕಳಿತ್ ಆಸಾ. ತಾಂಚಾ ಸ್ನಾನ್ ಸಂಸ್ಕರಾಂತ್ ಆನಿ ದೃಢೀಕರಣಾಂತ್ ತಾಂಚೆ ಭಿತರ್ ತೊ ಆಯ್ಲಾ. ಧರ್ಮ್ ದೂತಾಂ ಸಂಗಿ ಕಸೊ ಸೊಮಿ ಜೆಜು ಆಸೊಲ್ಲೊ, ತಸೆಂ ಸರ್ವ್ ಕಾಳಾಂಚ್ಯಾ ಕ್ರಿಸ್ತಾಂವಾಂ ಸಂಗಿ ತಾಚೊ ಪವಿತ್ರ್ ಆತ್ಮೊ ಆಸಾ.

“ತಾಚೆ ಉಪದೆಸ್ ಪಾಳ್ಚೆ ಸಕ್ಕಡ್ ತಾಚೆ ಥಂಯ್ ಜಿಯೆತಾತ್ ಆನಿ ತೊ ತಾಂಚೆ ಥಂಯ್ ಜಿಯೆತಾ. ತಾಣೆ ಆಮ್ಕಾಂ ದಿಲ್ಲ್ಯಾ ಪವಿತ್ರ್ ಆತ್ಮಾಚಾ ದೆಣ್ಯಾವರ್ವಿಂ ದೇವ್ ಆಮ್ಚೆ ಥಂಯ್ ಜಿಯೆತಾ ಮ್ಹಣ್ ಆಮಿ ಜಾಣಾಂವ್” (1 ಜು. 3, 24).

ಆಮಿ ತಾಚಿಂ ಮುಂದಿರಾಂ: “ತುಮಿಂಚ್ ತೆಂ ದೆವಾಚೆಂ ಮುಂದಿರ್ ಮ್ಹಣ್ ಆನಿ ದೆವಾಚೊ ಆತ್ಮೊ ತುಮ್ಚೆ ಥಂಯ್ ಬಿಡಾರ್ ಕರ್ನ್ ಆಸಾ ಮ್ಹಳ್ಳೆಂ ತುಮಿ ನೆಣಾಂತ್‌ಗಿ? ಕೊಣ್ ಜರ್ತರ್ ದೆವಾಚೆಂ ಮುಂದಿರ್ ನಾಸ್ ಕರಿತ್, ದೇವ್ ತಾಕಾ ನಾಸ್ ಕರ್ತೊಲೊ; ಕಿತ್ಯಾಕ್, ದೆವಾಚೆಂ ಮುಂದಿರ್ ಪವಿತ್ರ್; ಆನಿ ತುಮಿಂಚ್ ತೆಂ ಮುಂದಿರ್” (1 ಕೊರಿ. 3, 16-17).

ತೊ ಆಮ್ಚಾ ಆತ್ಮಾಂತ್ ಜೆಜುಚೆಂ ಕಾಮ್ ಮುಖಾರ್ ವ್ಹರ್ತಾ. “ಹಾಂವ್ ತುಮ್ಚೆ ಸಾಂಗಾತಾ ಆಸ್ತಾನಾಂಚ್ ಹ್ಯೊ ಸಂಗಿ ತುಮ್ಚೆ ಲಾಗಿಂ ಉಲಯ್ಲಾಂ, ಪುಣ್ ಮ್ಹಜೆ ನಾಂವಿ ಬಾಪ್ ಏಕ್ ಮಜತ್‌ದಾರ್ ತುಮ್ಕಾಂ ಪಾಠ್ಯತಲೊ. ತೊ ಪವಿತ್ರ್ ಆತ್ಮೊ ತುಮ್ಕಾಂ ಸರ್ವ್ ಸಂಗಿ ಶಿಕಯ್ತಲೊ ಆನಿ ಹಾಪೆಂ ತುಮ್ಕಾಂ ಸಾಂಗ್ಲೆಂ ಸರ್ವ್ ತುಮ್ಚಾ ಉಗ್ಡಾ ಸಾಕ್ ಹಾಡ್ತಲೊ” (ಜು. 14. 25-26). ಜೆಜುಚಾ ಶಿಕವೆಂತ್ ಆಟಾ ಪುನ್ ಆಸ್‌ಲ್ಲೆ ದೆವಾಚಾ ಮೊಗಾಚೆ ಭಿತರ್ಲೆ ಘುಟ್ ತೊ ಆಮ್ಕಾಂ ಸವ್ಜಯ್ತಲೊ.

ಪವಿತ್ರ್ ಆತ್ಮೊ ಆಮ್ಕಾಂ ಜೆಜು ಥಂಯ್, ಜೆಜುಚಾ ಪವಿತ್ರ್ ಕುಡಿಂತ್ ಪೊಡ್ತಾ, ಆಮ್ಕಾಂ ದೈವಿಕ್ ಕರ್ತಾ ಆನಿ ದೆವಾಚಿಂ ನೀಜ್ ಭುರ್ಗಿಂ ಕರ್ತಾ (ರೊಮಾ 8, 14-15). “ಆಮಿ ಪೂತ್ ಮ್ಹಣ್ ತುಮ್ಕಾಂ ದಾಕಂವ್ಚಾ ಖಾತಿರ್ ದೆವಾನ್ ಆಪ್ಲ್ಯಾ ಪುತಾಚಾ ಆತ್ಮಾಕ್ ತುಮ್ಚಾ ಅಂತಸ್ಕರ್ನಾಂನಿ ಪಾಠ್ಯಲಾ ಆನಿ ತೊ “ಆಬ್ಬಾ! ಬಾಪಾ!” ಮ್ಹಣ್ ವ್ಹಡ್ಲ್ಯಾನ್ ಉಲೊ ದಿತಾ (ಗಾಲಾತ್ 4. 6). ಜೆಜು ಥಂಯ್ ತೊ ಆಮ್ಕಾಂ ನವಿಂ ರಚ್ಲಾ ಕರ್ತಾ. ತಶೆಂ ಮ್ಹಳ್ಳ್ಯಾರ್, ಕೊಣ್ ಕ್ರಿಸ್ತಾ ಥಂಯ್ ಜಿಯೆತಾ ತೊ ಏಕ್ ನವಿಂ ರಚ್ಲಾ... ಹೆಂ ಸಗ್ಳೆಂ ದೆವಾಚೆಂಚ್ ಕಾಮ್” (2 ಕೊರಿ. 5, 17-18).

ಪವಿತ್ರ್ ಆತ್ಮೊ ಬಾಪಾ ಆನಿ ಪುತ್ರಾ ಮಧ್ಲೊ ಬಾಂಧ್, ಎಕ್ಚ್ಚ ಟಾಂವ್ಚೊ ಸ್ಪಿರಿತ್, ದೆವಾ ಆನಿ ಆಮ್ಚೆ ಮಧೆಂಟಿ ಎಕ್ಚ್ಚಟ್ ಕರುಂಕ್ ತೊ

ವಾವುರ್ತಾ. ಕ್ರಿಸ್ತಾನ್ ಕೆಲ್ಲಿ ಸೊಡ್ವೊಣೆಚೊ ಫಳ್ ಆಮ್ಚಾ ಅತ್ಮಾಂಕ್ ಲಾಂವ್ಕ್ ತೊ ಆಯ್ಲಾ ಆನಿ ಆಮ್ಚೆ ಭಿತರ್ ಚೆಳ್ವಳ್ತಾ. ನವೆಂ ಜಿವಿತ್ ತಾಣೆಂ ದಿಂವ್ಚೆಂ. ತೊ ಆಮ್ಕಾಂ ದೆವಾಚಾ ಸಂಬಂಧಾಂತ್ ಥಿರ್ ಕರ್ತಾ, ಉಜ್ವಾಡಾಯ್ತಾ, ಉಗ್ಡಾಸ್ ಕರ್ತಾ, ತಾಕಿದ್ ದಿತಾ, ಭುಜಯ್ತಾ, ವಾಟ್ ದಾಕಯ್ತಾ, ಅಸೆಂ ಆಮ್ಕಾಂ ಪವಿತ್ರ್ ಕರ್ತಾ.

ಪವಿತ್ರ್ ಅತ್ಮೊ ಆಮ್ಚೆ ಭಿತರ್ಲ್ಯಾ ಬಾಂಧ್ವಾಸಾಂತ್ಲಿಂ ಸುಟ್ಕಾ ದಿತಾ. ಆಮ್ಚೊ ಸ್ವಾರ್ಥ್ ಹರ್ಯೆಕಾ ಘಡ್ಯೆ ಮಸ್ತುನ್ ತಾಚಾ ಖುಶೆಕ್ “ಜಾಯ್ತಾ” ಮ್ಹಣ್ ಖಾಲ್ತಿಮಾನ್ ಘಾಲುನ್ ಜಿಯೆಂವ್ಕ್ ಶಿಕಯ್ತಾ.

ಪವಿತ್ರ್ ಅತ್ಮಾ ಮಾರಿಫಾತ್ ಅಗಣಿತ್ ಭಾಗೆವೊಂತ್ ಜಾಪ್ನಾಸ್ಚ್ಯಾ ದೆವಾಚಾ ಜಿವಿತಾಚೆ ಆಮಿ ವಾಂಟೆಲಿ ಜಾತಾಂವ್. ಕುರ್ಪೆಚಾ ಜಿವಾ ಮಾರಿಫಾತ್ ದೇವ್-ಸಂಯ್ಬಾಂತ್ ತೊ ಆಮ್ಕಾಂ ವಾಂಟೊ ದಿತಾ. ಹ್ಯಾ ಸಂಸಾರಾಂತ್ ಕುರ್ಪೆ ಜಿವಿತಾ ಇತ್ಲಿ ಮೊಲಾಧಿಕ್ ವಸ್ತ್ ದುಸ್ತಿ ನಾ. ಆನಿ ಪಾತ್ಕಾನ್ ಆಮಿ ತಾಕಾ ಧಾಂವ್ಡಾಯ್ನಾಂವ್ ಜಾಲ್ಯಾರ್, ತೊ ಆಮ್ಕಾಂ ಪವಿತ್ರ್ ಕರ್ತಾ ಆನಿ ಕುರ್ಪೆಚೆಂ ಜೀವನ್ ಪರಿಪಿಕಾಯೆಕ್ ಉಬಾರ್ತಾ.

ಪವಿತ್ರ್ ಅತ್ಮಾಚೆಂ ಆಮ್ಚೆ ಭಿತರ್ ಆಸಾಪ್ ಆಮಿ ಒಳ್ಳಾಜಾಯ್ ಆನಿ ತಾಚೆ ಚಲವಣಿ ಪ್ರಕಾರ್ ಜಿಯೆಜಾಯ್. ಆಮ್ಚೆಂ ಮಾಗ್ಣೆಂ ತಾಚಾ ಪ್ರೇರಣಾಕ್ ದಿಂವ್ಚೊ ಪಾಳೊ ಜಾಯ್ನಾಯ್.

ಪವಿತ್ರ್ ಅತ್ಮೊ ತಾಚೆಂ ದೆಣೆಂ ಆಮ್ಕಾಂ ದಿತಾ ಆನಿ ತಾಚ್ಯಾ ಆಪವ್ಯಾಂಕ್ ಪಾಳೊ ದೀವ್ನ್ ವಿಧೇಯ್ ಜಾಂವ್ಕ್ ಭಿತರ್ಲೆಂ ಬೊಳ್ ದಿತಾ. ಪವಿತ್ರ್ ಸ್ನಾನಾಂತ್ ಪವಿತ್ರ್ಕರಿ ಕುರ್ಪೆ ವರ್ವಿಂ ಆಮಿ ದೈವಿಕ್ ಜಾಲ್ಯಾಂವ್ ಜಾಲ್ಯಾರೀ, ಭಾವಾಡ್ತಾಚಿ ಭರ್ವಾಶಾಚಿ ಆನಿ ಮೊಗಾಚಿ

— ಹೊ ತೀನ್ ಸಂಯ್ಭಾವತ್ಯೊ ಸಕ್ತಿ ಆಮ್ಚೆ ಭಿತರ್ ಆಯ್ಲ್ಯಾತ್ ಜಾಲಾರೀ, ಆಮ್ಚೆ ಭಿತರ್ ಉಬ್ಜೊಂಚ್ಯಾ ಭೊಗ್ಣಾಂಚೆರ್ ಆನಿ ವೊಡ್ಣಾಂಚೆರ್ ಜಯ್ತ್ ವ್ಹರುಂಕ್ ಆಮ್ಚೆಂ ತ್ರಾಣ್ ಪಾವಾನಾ. ತಸಲ್ಯಾ ಆಯಿನ್ ವೆಳಾರ್ ಆಪ್ಲಿಂ ದೆಣಿಂ ಧಾಡುನ್ ತೊ ತೆಂ ಸಾಧ್ಯ್ ಕರ್ತಾ. ಜಾಣ್ವಾಯ್, ಸಮ್ಜೊಣಿ, ಬೋಧನ್, ಘಟಾಯ್, ಜ್ಞಾನ್, ಭಕ್ತ್ ಆನಿ ದೇವ್ ಭಿರಾಂತ್ ತಾಚಿಂ ದೆಣಿಂ ಜಾವ್ನಾಸಾತ್. ಸಂಯ್ಭಾಚಿ ಅಸ್ಕತ್ಕಾಯ್, ನಾಗೊಣಿ, ಭೆಂ, ದಾಡ್ಡೆಂಪಣ್ ಮತಿಚಿ ಅಚತುರಾಯ್, ಆಳ್ವಾಯ್, ಹೆಡ್ಡ್ ಪಣ್ ಇತ್ಯಾದಿ ಆಮ್ಕಾಂ ದೆವಾಚೆ ಸೆವೆ ಧಾವ್ನ್ ಪಾಟಿಂ ವೊಡ್ತಾನಾ ತಾಚ್ಯಾ ದೆಣ್ಯಾಂ ವರ್ವಿಂ ಆಮಿ ಜಯ್ತ್ ವ್ಹರ್ತಾಂವ್.

“ರಗ್ತಾಮಾಸಾ ಧಾವ್ನ್ ಉಬ್ಜೊಂಚಿಂ ಕೃತ್ಯಾಂ ತಿಂ ಸ್ಪಷ್ಟ್ಚಿ ಸಯ್; ವ್ಯಭಿಚಾರ್, ಅನಿಸ್ಕಳ್ ಪಣ್, ಬೊಂಬ್ಯಾ ಪುಜಾ, ಮಾಟ್, ದುಸ್ಮಾನ್ಕಾಯ್, ರುಗ್ಡಿಂ, ಮೊಸೊರ್, ರಾಗ್, ಸ್ವಾರ್ಥ್, ಮನೋ ಭೇದ್, ತಂಡ್, ಪೆಲ್ಯಾಚೊ ಪೊಟ್ವಾಳ್, ಬೆಬ್ದೆ ಪಣ್, ಪಾನೋತ್ಸವ್ ಆನಿ ಅಸಲೆಂ ಸಕ್ಕಡ್.....” (ಗಾಲಾತ್. 5, 19).

ಅಸಲೆಂ ಕರ್ಯಾಂ ಮ್ಹಣ್ ಭೊಗ್ಲಾರೀ, ಪವಿತ್ರ್ ಆತ್ಮೊ ತಸಲ್ಯಾಂ ಭೊಗ್ಣಾಂಚೆರ್ ಜಯ್ತ್ ವ್ಹರುಂಕ್ ಆಮ್ಕಾಂ “ಧಯ್ ಆನಿ ಬೊಳ್ ದಿತಾ, ಆಮ್ಕಾಂ ಬದಲ್ತಾ ಆನಿ ಆಮ್ಚೆ ಧಂಯ್ : ಮೋಗ್, ಸಂತೊಸ್, ಸಮಾಧಾನ್, ಸೊಸ್ಣಿಕಾಯ್, ದಯಾಳಾಯ್, ಬೊರೆಪಣ್, ವಿಶ್ವಾಸ್ ಪಣ್, ಸ್ವ-ಜಯ್ತ್ ಉಬ್ಜಯ್ತಾ.” (ಗಾಲಾತ್ 5, 22-23)

ದೆವಾಚೆಂ ಉತಾರ್, ಪವಿತ್ರ್ ಅತ್ಮಾಚಾ ಪ್ರೇರಣಾನ್ ಆನಿ ಸಹಾಯೆನ್ ಬರವ್ನ್ ದೊವರ್ಲೆಂ, ಆಮ್ಚಾ ಮಾಗ್ಣ್ಯಾಕ್ ಏಕ್ ರುರ್ ಜಾವ್ನಾಸಾ. ಸಾಂ. ಪಾವ್ಲ್ ಮ್ಹಣ್ತಾ: “ತಲೆಂಚ್ ಆಮ್ಚೆ ಅಸ್ಕತ್ಕಾಯ್ ಯೆಂತ್ ಪವಿತ್ರ್ ಅತ್ಮಾಚೊ ಆಧಾರ್ ಆಮ್ಕಾಂ ಆಸಾ. ಕಿತೆಂ ಆನಿ ಕಸೆಂ

ಮಾಗಾಚಾಯ್ ಮ್ಹಳ್ಳೆಂ ಆಮಿ ನೆಣಾಂವ್ ಜಾಲ್ಲ್ಯಾನ್ ಆಮ್ಚಾ ಉತ್ರಾಂನಿ ಉಚಾರುಂಕ್ ಜಾಯ್ನಾತ್‌ಲ್ಲೆಂ ತೆಂ ಪವಿತ್ರ್ ಅತ್ಮೊಂ ಆಪ್ಲ್ಯಾ ಆಸ್ಕಾರ್ ಸುಸ್ಕಾರಾಂನಿ ವಿನಂತಿ ಕರ್ತಾ” (ರೊಮಾ. 8, 26).

IV ಭಾವಾಡ್ತ್

ಕ್ರಿಸ್ತಾಂವ್ ಸಮಾಡ್ತ್ ಆನಿ ಆಮ್ಚೆಂ ಕ್ರಿಸ್ತಾಂವ್‌ಪಣ್ ಭಾವಾಡ್ತ್ ಚೆರ್ ಹೊಂದೊನ್ ಆಸಾತ್. ಕ್ರಿಸ್ತೀಯ್ ಜಿವಿತಾಚಿ ಆನಿ ಆಮ್ಚಾ ಸೊಡ್ವಣೆಚಿ ಬುನ್ಯಾದ್ ಜಾವ್ನಾಸಾ ಭಾವಾಡ್ತ್. ಭಾವಾಡ್ತಾಚಿ ಸಮ್ಜಣ್ ಆಮ್ಕಾಂ ಬೋವ್ ಗರ್ಜೆಚಿ. ಆಮ್ಚ್ಯಾ ಪವಿತ್ರ್ ಸ್ನಾನಾಂತ್, ಕುರ್ಪಾ ಸಾಂಗಾತಾ, ದೇವ್ ಆಮ್ಚೆ ಭಿತರ್ ವಸ್ತಿ ಕರುಂಕ್ ಆಯಿಲ್ಲೆ ಘಡ್ತಾಚೆಕಡೆ ಸಂಬಂಧ್ ಚಲಂವ್ಕ್, ಭಾವಾಡ್ತಾಚೆಂ ದೆಣೆಂ ಆಮ್ಕಾಂ ದಿಲ್ಯಾ ತೆಂ ಆಮ್ಚೆ ಭಿತರ್ ವಾಡಂವ್ಕ್ ಆನಿ ಫುಲಂವ್ಕ್ ಆಮಿ ವಾವ್ರುಂಕ್ ಆಸಾ.

ಆಮ್ಚೊ ಭಾವಾಡ್ತ್ ಮ್ಹಳ್ಳಾರ್ ಜೆಜುಚೆರ್ ಆನಿ ತಾಣೆ ಶಿಕ್ವೆಲ್ ಚೆರ್ ಸತ್ಮಾನೆಂ ಆನಿ ಘಟ್ ಪಾತ್ಯೆಂವ್ಚೆಂ. ದೇವ್ ಆಮ್ಕಾಂ ದಿಸಾನ್ ತಾಕಾ ಆಮಿ ಪಳೆಂವ್ಕನಾ, ತಾಣೆ ಆಪ್ಲ್ಯಾ ಪುತಾ ಮಾರಿಫಾ ಉಗ್ಡಾಪೆಂ ಕೆಲ್ಲೆಂ, ಆಮ್ಚ್ಯಾ ರಾಜಾಂವಾಕ್ ಆಟಾಪುಂಕ್ ಜಾಯ್ನಾಸ್ ಸಯ್ತ್ ಭಾವಾಡ್ತಾಚೆ ಸಕ್ತೆನ್ ಆಮಿ ಸತ್ಮಾನ್ತಾಂವ್. ತೊ ಸ್ವ ಘಟಯ್ನಾ, ತಾಕಾ ಕೊಣೆಂಚ್ ಘಟಂವ್ಕ್ ನಜೊ, ದೆಕುನ್ ತಾ ಸಾಂಗ್‌ಲ್ಲೆಂ ಖಾತ್ರೆನ್ ಆಮಿ ಸತ್ಮಾನ್ತಾಂವ್, ಖಿಂಡಿತಾಯೆನ್ ಪಾ ತಾಂವ್. ಆಮ್ಚಿ ಸಮ್ಜಣಿ ಮಿಕ್ವಂಚ್ಯೊ, ತಿಚೆ ಗಡಿ ಪಲ್ಟೊಡ್ಚ್ಯೊ ಸಂ ಭಾವಾಡ್ತಾನ್ ಆಮಿ ಪಾತ್ಯೆತಾಂವ್. ದೊಳ್ಕಾಂಚಿ ದೀಷ್ಟ್ ಉ ಜಾಲ್ಯಾರ್, ಪೋಕ್ಲ್ ದವರ್ಲಾರ್ ದಿಸ್ತಾ. ಎಕಾ ದಿಷ್ಟಿನ್ ಪಳೆಯ್ಲಾ ಭಾವಾಡ್ತ್ ಸಮ್ಜಣೆಕ್ ಕುಡ್ಲಿಲ್ಲೆಂ ಅತ್ಮಿಕ್ ಸಂಗಿ ಪಳಂವ್ಚೆಂ ವೋ ಮ್ಹಣೆತ್.

“ಭಾವಾಡ್ತಾವಿಣೆ ಕೊಣಾಚಾನ್ಯೊ ದೇವಾಕ್ ಮಾನ್ವೊಂಕ್ ಜಾಯ್ನಾ, ಕಿತ್ಯಾಕ್ ದೇವಾಲಾಗಿಂ ಸರ್ತಲ್ಯಾಂನಿ ದೇವ್ ಆಸಾ ಆನಿ ಆಪ್ಣಾಕ್ ಸೊಧ್ತಲ್ಯಾಂಕ್ ತೊ ಪ್ರತಿಫಳ್ ದಿತಾ ಮ್ಹಣ್ ಪಾತ್ಯೆಜಾಯ್” (ಹೆಬ್ರೆವ್ 11,16).

“ತ್ಯಾ ದೆಕುನ್ ಜೆಜುಕ್ರಿಸ್ತಾಚಾ ಎಕ್ವಟಾಂತ್ ಆಸ್ಲಲ್ಯಾಂಕ್ ಸುನ್ನತ್ ಆಸೊನ್ಯೊ ಉಪ್ಕಾರಾನಾ. ನಾ ಆಸೊನ್ಯೊ ಉಪ್ಕಾರಾನಾ; ತಾಚೆ ಥಂಯ್ ಉಪ್ಕಾರ್ಚೊ ಮೊಗಾ ಮಾರಿಫಾತ್ ವಾವುರ್ಚೊ ಭಾವಾಡ್ತ” (ಗಾಲಾತ್ 5,6).

ವಿಜ್ಞಾನ್ ಆಮ್ಕಾಂ ದಿಸ್ಚಾ, ಆಪ್ಣುಂಕ್, ಉಕ್ಲುಂಕ್, ತುಕುಂಕ್ ಜಾಂವ್ಚಾ ದೇವಾಚ್ಯಾ ರಚ್ಣಾಂಚೆಂ ಲಿಪ್ಣೆನ್ ಆಸ್ಲೆಂ ಸತ್ ಉಗ್ತೆಂ ಕರ್ತಾ. ಮನ್ಶಾಚ್ಯಾ ಗಿನ್ಯಾನಾಕ್ ದೇವಾನ್ ವಿಶೇಸ್ ಮಾಪಾಚಿ ಗುಂಡಾಯ್ ಆನಿ ಹುಶಾರಾಯ್ ದಿಲ್ಯಾ. ತ್ಯಾ ಸಕ್ತೆನ್ ಮನ್ಶಾಂನಿ ಸಂಸರಾರ್ ಅಭಿವ್ಯ ದ್ವೆಚಿಂ ಅಜಪಾಂಚ್ ಕೆಲ್ಲಿಂ ಆಮಿ ಪಳಯ್ತಾಂವ್. ಆಮ್ಚಾ ವಿಜ್ಞಾನಿಂನಿ ಆಯ್ಲೆವಾರ್ “ಇನ್ಸಾಟ್ 1 B ” ಅಂತ್ರಳಾರ್ 36 ಹಜಾರ್ ಮಿಲಿರಾಂ ಉಬಾರಾಯೆರ್ ರಾಪ್ಣೆವ್ನ್, ಆಮ್ಚ್ಯಾ ಸೆಜಾರ್ಚಾ ಹಾಸನಾ ಥಾವ್ನ್ ಸಾಂಗ್ಲೆಂ ಕರ್ತಾ, ಆನಿ ಅಂತ್ರಳಾಚಿ, ದರ್ಯಾಚಿ, ವಾರ್ಯಾಚಿ ಇತ್ಯಾದಿ ನವಿ ಸಮ್ಜಣಿ ತಕ್ಷಣ್ ಆಮ್ಕಾಂ ಧಾಡ್ತಾ ಮ್ಹಳ್ಳೆಂ ಆಮ್ಕಾಂ ಅಭಿ ಮಾನಾಚಿ ಗಜಾಲ್.

ಪುಣ್ ಭಾವಾಡ್ತಾ ಆಮ್ಕಾಂ ವಿಜ್ಞಾನಾಚಾ ಹಕ್ಕಾಂ ಆನಿ ಗಡಿಂ ಪಲ್ಟೊಡಿ ವ್ಹರ್ತಾ. ಭೋವ್ ಪವಿತ್ರ್ ತ್ರೀವಿಕ್ ದೇವಾ ಥಂಯ್, ದೇವ್ ಪುತ್ರಾನ್ ಘೆತ್ಲಲ್ಯಾ ಮನ್ಶಾಪಣಾ ಥಂಯ್, ಪವಿತ್ರ್ ಎವ್ಕರಿಸ್ತಾಂತ್ ಹಾಜರ್ ಆಸ್ಲಲ್ಯಾ ಜೆಜು ಥಂಯ್, ಸರ್ಗಿಂಚ್ಯಾ ಸುಖಾ ಥಂಯ್ ಆತಾಂ ವ್ಹರ್ತಾ. ವಿಜ್ಞಾನಾ ನಿಮ್ತಿಂ ಹ್ಯಾ ಸಂಗ್ತಿಂ ವಿಶಾಂತ್ ಕಾಯಿಂಚ್ ಸಾಂಗುಂಕ್ ಜಾಯ್ನಾ.

ಭಾವಾಡ್ತ್ ಜೊಡುಂಕ್ ಆಮ್ಚ್ಯಾ ರಾಜಾಂವಾಚ್ಯಾ ತುಡ
 ಧಾವ್ನ್ ದೆವಾಚ್ಯಾ ಹಾತಾಂತ್ ಉಡಿ ಮಾರುಂಕ್ ಆಸಾ. ಹಿ ಲಿ
 ಮಾರುಂಕ್ ದೇವ್ ಆಮ್ಕಾಂ ಆಪಯ್ತಾ, ಪ್ರೇರಣ್ ದಿತಾ ಆನಿ ಧಂ
 ದಿತಾ. ಆಮ್ಚೊ ಸಹಕಾರ್ ಗರ್ಜೆಚೊ. ಭಾವಾಡ್ತಾನ್ ದೆವಾ
 ಹಾತಾಂತ್ ಉಡಿ ಮಾರ್ಲ್ಲ್ಯಾಂಕ್ ತೊ ಆಪ್ಲ್ಯಾ ತ್ರಿ-ಏಕ್ ಕುಟುಂಬಾ
 ರಿಗೈತಾ ಆನಿ ತಾಚೊ ಪವಿತ್ರ್ ಅತ್ಮೊ ಆಮ್ಚೆ ಭಿತರ್ ವಾವುರ್ತಾ, ಆಮ್
 ಭಿತರ್ಲ್ಯಾನ್ ಜೆಜುಚೆಂ ರೂಪ್, ಲಕ್ಷಣಾ ಆನಿ ಸುಗುಣ್ ದಿ
 ಭಾವಾಡ್ತ್ ಆಮ್ಚ್ಯಾ ಚಿಂತ್ನಾಂಕ್, ಉತ್ರಾಂಕ್, ಭೋಗ್ಣಾಂಕ್
 ಕಾರ್ಯಾಂಕ್, ಆನಿ ಫೈಸಲಾಂಕ್ ಜೆಜುಚೊ ಸುವಾದ್ ದಿ
 ಭಾವಾಡ್ತಾ ಪರ್ಮಾಣೆ ಜಿಯೆಲ್ಲ್ಯಾಂಚಾ ಸಗ್ಳ್ಯಾ ವ್ಯಕ್ತಿತ್ವಾಂತ್
 ರೊಂಬ್ತಾ. ಭಾವಾಡ್ತ್ ಭಿತರ್ಲೊ ಉಜ್ವಾಡ್ ಆನಿ ತ್ಯಾ ಉಜ್ವಾ
 ಪ್ರಕಾರ್ ಚಲೊಂಕ್ ಸಕತ್ ಜಾವ್ನಾಸಾ. ತಾಂತುಂ ವಾಡೊಂಕ್ ಶೆವ
 ಪಾಂಕ್ ಆನಿ ಶಿಕವ್ಣೆಂಕ್ ಚೇತ್ ದೀಜಾಯ್, ದೊತೊನೆಂ ವಿಶಾ
 ಗೂಂಡ್ ಸಮ್ಜೊಣಿ ಸೊದಿಜಾಯ್, ಸಾಂತಾಂಚ್ಯಾ ಜಿಣಿಯಾಂನಿ ಜಿ
 ಭಾವಾಡ್ತ್ ಪಳಯ್ಜಾಯ್.

ಭಾವಾಡ್ತಾ ವರ್ವಿಂ ಆಮ್ಚ್ಯಾ ಗಿನ್ಯಾನಾಕ್ ಮಾತ್ರ್ ಸ
 ಕಾಳ್ಜಾಕ್, ಇಚ್ಛೆಕ್, ಉದ್ದೆಗಾಂಕ್ ಆನಿ ಸಗ್ಳ್ಯಾ ವ್ಯಕ್ತಿತ್ವಾಕ್ ಸಂ
 ವರ್ತಿ ಸಂಪತ್ತಿ ಲಾಭ್ಲ್ಯಾ. ದೆವಾಚೆ ಘುಟ್ ಆಮ್ಕಾಂ ಕಳಿತ್ ಜಾಲಾ
 ಆಮ್ಚ್ಯಾ ಜಿವಿತಾಚೊ ಅರ್ಥ್ ಆಮ್ಕಾಂ ಸಮ್ಜಾಲಾ. ಖಿಯರ್ ಧಾ
 ಆಮಿ ಆಯ್ಲ್ಯಾಂವ್, ಖಿಯರ್ ವೆತೆಲ್ಯಾಂವ್ ಆನಿ ಕಸೆಂ ಹಾಂಗಾ
 ಜಿಯೆಜಾಯ್ ಆನಿ ಹೆರ್ ಮುಖ್ಯ ಸವಾಲಾಂಕ್ ಜಾಪಿ ಆಮ್
 ಮೆಳ್ಳ್ಯಾತ್. ತಸಲ್ಯಾ ಸವಾಲಾಂಕ್ ಜಾಪಿ ನಾತ್ಲಿಂ ಮನ್ಶಾಂ ಕಾ
 ಕಾಂತ್ ಸಾಮ್ಸುನ್ ಜಿಯೆಲ್ಲೆ ಬರಿ ಜಿಯೆತಾತ್. ಭಾವಾಡ್ತ್ ಆಸ್ಲಾ
 ಮನ್ಶಾಚೆಂ ಜಿವಿತ್ ಅರ್ಥ್ ನಾಸ್ಲೊ ಗೊಂದೊಳ್ ನಹಿಂ ಬಗ
 ದೆವಾಚ್ಯಾ ಮೊಗಾಚೆ ಮಾಂಡಾವಳ್ ಮ್ಹಣ್ ಖಾತ್ರಿ ಭೊಗ್ತಾ. ಆ

ಭಿತರ್ ಉಬ್ಬೊಂಚ್ಯಾ ವಾಯ್ಬಾಂಚೆರ್ ಆನಿ ಭಾಯ್ರ್ ಧಾವ್ನ್ ಪುಸ್ಲಾಂವ್ಚ್ಯಾ ತಾಳ್ಕಾಂಚೆರ್ ಜಯ್ತ್ ವ್ಹರುಂಕ್ ಭಾವಾಡ್ತಿ ಮನ್ಶಾಕ್ ತಕ್ಷಣ್ ಕಳ್ತಾ.

ಪಾವ್ಲ ಸವ್ಯಾ ಪಾಪ್‌ಸಾಯ್ಬಾನ್ ಭಾವಾಡ್ತಾ ವಿಶಿಂ ಮ್ಹಳ್ಳಿಂ ಉತ್ರಾಂ ಆಮ್ಚ್ಯಾ ಮತಿಂತ್ ಆಸಾಜಾಯ್ : “ಭಾವಾಡ್ತಾ ವಿಶಾಂತ್ ಆಮ್ಕಾಂ ಕಳಿತ್ ಆಸ್‌ಲ್ಲಾ ಪ್ರಾಸ್ ಕಳಿತ್ ನಾತ್‌ಲ್ಲಿಂ ಚಡ್.” ಸಾಂ. ಪಾವ್ಲಾನ್ ಕೊಲೊಸ್‌ಗಾರಾಂಕ್ ಸಾಂಗ್‌ಲ್ಲಿಂ ಉತ್ರಾಂಯಿ ಆಮ್ಕಾಂ ಹುಮೆದ್ ದಿಂವ್ಚಿಂ ತಸಲಿಂ : “ಭಾವಾಡ್ತಾಂತ್ ಆಮಿ ನೆಣಾರ್ಯಾಂ ಭುರ್ಗ್ಯಾಂ ಬರಿ ಸದಾಂಚ್ ಆಸ್ಚೆಂ ನಹಿಂ ; ಆಮಿ ದೇವಾ ವಿಶಾಂತ್ ಚೆಡ್ ಆನಿ ಚೆಡ್ ಶಿಕಾತ್ ಆಸಾಜಾಯ್. ಎಕಾ ಪ್ರತೇಕ್ ಧರಾನ್ ಆಮ್ಚ್ಯಾ ಸೊಮ್ಯಾ ಜೆಜುಕ್ರಿಸ್ತಾ ವಿಶಾಂತ್ ಆಮಿ ಚಡ್ ಆನಿ ಚಡ್ ಜಾಣಾ ಜಾಯ್ತಾಯ್. ಕಿತ್ಯಾಕ್ ತಾಚೆ ಧಂಯ್ ಆಸಾ ಭಂಡಾರ್ ಜಾಣ್ತಿಕಾಯೆಚೆಂ ಆನಿ ಜಾಣ್ವಾ ಯೆಚೆಂ” (2, 3). ದುಸ್ರ್ಯಾ ವಾತಿಕಾನ್ ವಿಶ್ವಸಭೆನ್ ಶಿಕಂವ್ಚಾ ಪರ್ಮಾಣೆ ಕ್ರಿಸ್ತಾನ್ ಶಿಕ್ಯೆಲ್ಲಿಂ ಚಡ್ ಆನಿ ಚೆಡ್ ಸಮ್ಜೊನ್ ಕಾಣ್ಣೆಜಾಯ್, ತೆಂ ಪರ್ಗಟ್ ಕರಿಜಾಯ್ ಆನಿ ಗರ್ಜ್ ಪಡ್ತಾನಾ ಧೈರಾನ್ ಸಾಂಬಾಳಿ ಜಾಯ್ ಆನಿ ರಾಕಾಜಾಯ್

ಭಾವಾಡ್ತಿ ಮನಿಸ್ ಆಪ್ಣಾ ಭಿತರ್ ಆನಿ ಭಂವ್ತಿಂ ದೇವಾಚೆಂ ಆಸಾಪ್ (ಹಾಜರಿ) ಭೊಗ್ತಾ. ಸರ್ಗಿಂಚೊ ಬಾಪ್ ತಾಚ್ಯಾ ಭುರ್ಗ್ಯಾಂಕ್ ಆಪ್ಣಾ ಧಂಯ್ ನಿಕಟ್ ಎಕ್ವಟಾಕ್ ಆಪಯ್ತಾ ತ್ಯಾ ಪವಿತ್ರ್ ಆತ್ಮಾಚ್ಯಾ ಉಲ್ಟಾಂಕ್ ತೊ ಜಾಗೊ ಆಸಾ. ಸಂಸಾರಾಂತ್ ತಾಣೆ ಜೊಡ್‌ಲ್ಲೊ ದೇವಾಕಡೆ ಎಕ್ವಟ್, ಜೊ ದೊಳ್ಯಾಂಕ್ ದಿಸಾನಾ, ಸರ್ಗಿಂ, ದಿಸ್ಚಾ ಎಕ್ವಟಾಂತ್ ಬದಲ್ತಲೊ ಮ್ಹಳ್ಳಿ ಖಂಡಿತಾಯ್ ಭಾವಾಡ್ತಿ ಮನ್ಶಾಕ್ ಆಸಾ. ಹರ್ಯೆಕಾ ವಸ್ತುಂತ್ ಆನಿ ಘಡಿತಾಂಕ್ ಲಿಪೊನ್ ಆಸ್‌ಲ್ಲಾ ಪವಿತ್ರ್ ಆತ್ಮಾಕ್ ತಾಚಾ ಭಾವಾಡ್ತಾಚೆ ದುರ್ಬಿಣ್ ತಾಕಾ ದಾಕಯ್ತಾ.

ಆಪುಣ್ ದೇವಾಚ್ಯಾ ಸಂಯ್ಬಾಚೊ ಪಾಂಟೆಲಿ ಜಾಲಾಂ ಮುಳ್ಳೆಂ ಸ
ತೊ ಪಾತ್ಯೆತಾ ಆನಿ ಆಪ್ಲೆ ದೈವಿಕ್ ಥರಾನ್, ಪವಿತ್ರಾಯೆನ್, ಜಿಯೆಜಾಂ
ಮುಳ್ಳೆಂ ತಾಚಾ ಮತಿಂತ್ ಆನಿ ಕಾಳ್ಜಾಂತ್ ಸಾಂ ಪೆನ್ರುಚ್ಯಾ ಉತ್ರಾ
ಖಿಂಚ್ಲಾಂ: “ಕ್ರಿಸ್ತಾಂವ್ ಆಪವ್ಣ್ಯಾ ವರ್ವಿಂ ಅಧಿಕ್ ವರ್ತಿಂ
ಮೊಲಾಧಿಕ್ ದೆಣೆಂ ತಾಣೆ ಆಮ್ಕಾಂ ದಿಲ್ಯಾಂತ್; ಹಾಂಚೆ ವರ್ವಿ
ಕುಸ್ಡ್ಯಾ ಅವ್ಣಣಾಂನಿ ಭರೊನ್ ಗೆಲ್ಲಾ ಸಂಸಾರಾ ಥಾವ್ನ್ ಸುಟೊ
ದೇವಾಚ್ಯಾ ಸಂಯ್ಬಾಚೆ ಆಮಿ ಪಾಂಟೆಲಿ ಜಾಯ್ ತಾಣೆ ಕೆಲಾಂ, ಹ್ಯಾ
ಪಾಸುನ್ ವ್ಹಡಾ ಹುಮೆದಿನ್ ತುಮಿ ವಾವ್ರುಂಕ್ ಪಡ್ತೆಲೆಂ” (2 ಪೆ
1, 5-7). ಸಾಂ ಪಾವ್ಲಾಚಿ ಹಿಂ ಉತ್ರಾಂ ತಾಚಾ ಕಾನಾಂತ್ ಗಾ
ನ್‌ಂಚ್ ಆಸಾತ್: “ಕುಡಿಚ್ಯಾ ವಂದವ್ಣ್ಯಾಂ ಪರ್ಮಾಣೆ ಜಿಯೆಶಾ
ಜಾಲ್ಯಾರ್ ಮೊರ್ತೆಲ್ಯಾತ್, ಆನಿ ಜರ್‌ತರ್ ಕೊಡ್ ದಂಡೈಶಾ
ಪಾಂಚ್ತೆಲ್ಯಾತ್.”

ಇತ್ಲೆಂ ಸಮ್ಜೊನ್ ಘೆವ್ನ್ ಪವಿತ್ರ್ ಪುಸ್ತಕಾಂತ್ಲೆ ಥೊಡೆ ಧಾಕ್ಲೆ
ಯಾಂ. ತಾಂತುಂ ಜಿವೊ ಭಾವಾಡ್ತ್ ಆಮ್ಕಾಂ ದಿಸ್ತಲೊ ಆನಿ ಆ
ಭಾವಾಡ್ತ್ ಕಸೊ ಕಾರ್ಯಾರೂಪಾರ್ ಘಾಲ್ಚೊ ಮಣ್ ಆಮ
ಸ್ಪಷ್ಟ್ ಜಾತಲೆಂ.

ಆಬ್ರಾಂವ್ ಪಾತ್ರಿಯಾರ್ಕ್ ಭಾವಾಡ್ತ್ಯಾಂಚೊ ಬಾಪುಂ
ಮ್ಹಣ್ತಾಂವ್ ಆಮಿ. ತಾಚೆಕಡೆ ದೇವ್ ಉಲಯ್ಲೊ. ಅಸೆಂ ಅಸೆಂ
ಮ್ಹಣ್ ತಾಕಾ ಸಾಂಗಾಲಾಗ್ಲೊ. ಆಬ್ರಾಂವ್ ದೇವಾಚ್ಯಾ ಉತ್ರಾ
ಒಳಕ್ ಧರ್ಲಿ. ತಾಣೆ ಮ್ಹಳ್ಳೆಂ ಸಮ್ಜೊನ್ ಘೆಲೆಂ. ಉಪ್ರಾಂತ್ ತ
“ಜಾಯ್ತ್” ಮ್ಹಳ್ಳೆಂ ಆನಿ ಕರುಂಕ್ ಧರ್ಲೆಂ. ದೇವಾಚ್ಯಾ ಉತ್ರಾ
“ಜಾಯ್ತ್” ಮ್ಹಣ್ತಾಂತ್ ತಾಕಾ ಶೆರಣಾಗತ್ ಕರ್ಚ್ಯಾಂತ್, ತಾ
ಉತ್ರಾಕ್ ವಿಧೇಯ್ ಜಾಂವ್ಚಾಂತ್ ಭಾವಾಡ್ತ್ ಆಟಾಪುನ್ ಆಸಾ.

ಅಂಕ್ವಾರ್ ಮರೈಕ್ ಭೊಡ್ವಾನ್ ಇಜ್ಜಿ ಹಾಡ್ಲಿ. ಆಯ್ಕೊನ್ ಮರಿ
 ಗಾಬರ್ಲಿ. ತೆಂ ಕಸೆಂ ಘಡ್ಚೆಂ ಮ್ಹಣ್ ಸವಾಲ್ ಕರಿ. ದೆವಾಚೊ ಪವಿತ್ರ್
 ಆತ್ಮೊ ತಿಚೆರ್ ಸಾವ್ಣಿ ಘಾಲ್ತಲೊ ಮ್ಹಳ್ಳೆಂ ಆಯ್ಕೊನ್ ದೆವಾಚೆ ಖುಶೆಕ್
 ತಿ “ಜಾಯ್ತ” ಮ್ಹಣಾಲಿ: “ಅಬ್ಬೆ, ಸೊಮ್ಯಾಚಿ ಚರಣ್ ದಾಸಿ!”
 ದೆವಾಚ್ಯಾ ಉತ್ರಾಕ್ ತಿಣೆ ಭಾವಾಡ್ತಾನ್ ಪಾಳೊ ದಿಲೊ.

ಸಾಂ ಮಾರ್ಕಾಚ್ಯಾ ವಾಂಜೆಲಾಂತ್ (9, 14-25) ದೆಂವ್ಚಾರ್
 ಲಾಗ್ಲಲ್ಯಾ ಭುರ್ಗ್ಯಾಕ್ ಬೊರೆಂ ಕರ್ತಾನಾ ಜೆಜುನ್ ಮ್ಹಳ್ಳೆಂ ಉತ್ರಾಂ
 ಒರವ್ನ್ ಪಳೆ: “ಸಾಧ್ಯ್ ಜಾಲ್ಯಾರ್ ಆಮಿ ಬಿರ್ಮೊತ್ ಚಿಂತುನ್
 ಆಮ್ಕಾಂ ತುಂ ಪಾವ್” ಮ್ಹಣ್ ವಿನತಿ ಕೆಲ್ಲ್ಯಾಕ್ “ಸಾಧ್ಯ್ ಜಾಲ್ಯಾರ್!
 ಸತ್‌ಮಾನ್ತಲ್ಯಾಕ್ ಸರ್ವ್ ಸಂಗಿ ಸಾಧ್ಯ್”. ಜೆಜುಕ್ ಸರ್ವ್ ಸಂಗಿ
 ಕರುಂಕ್ ಸಾಧ್ಯ್ ಆಸಾ ಮ್ಹಣ್ ದಾಕೆಂವ್ಚಾಂತ್ ಭಾವಾಡ್ತಾ ಆಸಾ.

ರಗ್ತಾ ಸ್ರಾವಾಚೆ ಸ್ತ್ರೀಯೆಕ್ ಜೆಜುಚೆರ್ ಖರೊ ಭಾವಾಡ್ತಾ
 ಆಸ್ಲೊ. ತಾಚಾ ಆಂಗ್ ವಸ್ತ್ರಾಕ್ ತ್ಯಾ ಭಾವಾಡ್ತಾನ್ ತಿಣೆ ಆಪಡ್ಲೆಂ
 ಆನಿ ತಿಚಿ ಪಿಡಾ ತಕ್ಷಣ್ ಧಾಂಬ್ಲಿ. ಜೆಜುನ್ ಮ್ಹಳ್ಳೆಂ: “ಧಯ್ರ್‌ಘೆ
 ಧುವೆ, ತುಜಾ ಭಾವಾಡ್ತಾನ್ ತುಕಾ ಬರಿ ಕೆಲಿ” (ಮಾತೆವ್ 9, 23-25).

ಖಾನಾಆನ್‌ಗಾರ್ನ್ ಸ್ತ್ರೀಯೆಚೊ ಭಾವಾಡ್ತಾ ಸೊಮ್ಯಾನ್
 ಹೊಗಳ್ಲಲೊ: “ಸ್ತ್ರೀಯೆ, ವರ್ತೊ ತುಜೊ ಭಾವಾಡ್ತಾ! ತುಜೆ ಖುಶೆ
 ಪರ್ಮಾಣೆ ತುಕಾ ಜಾಂವ್” (ಮಾತೆವ್ 15, 21-28).

ಪವಿತ್ರ್ ವಾಂಜೆಲಾಂತ್, ಜೆಜುಕಡೆ ಕಿತೆಯಿ ಮಾಗೊಂಕ್
 ಆಯಿಲ್ಲಾಂಕಡೆ ತೊ ಭಾವಾಡ್ತಾ ವಿಚಾರ್ತಾ ಕಾಫಾನಾವಾಂತ್ ಆರಿಚ್ಯಾ
 ಪಿಡೆಗಾರಾಕ್ ಪಾಕೆಂ ಉಗ್ತೆಂ ಕರ್ನ್ ಸಕಯ್ಲಾ ದೆಂವ್ಚೆಲ್ಲಾ ವೆಳಾರ್
 “ತಾಂಚೊ ಭಾವಾಡ್ತಾ ಪಳೆವ್ನ್ ಜೆಜುನ್ ಪಿಡೆಗಾರಾಕ್ ಮ್ಹಳ್ಳೆಂ: ಪುತಾ,
 ತುಜಿಂ ಪಾತ್ಕಾಂ ತುಕಾ ಭೊಗ್ಸಾಲಿಂ” (ಮಾರ್ಕ್ 2, 15).

ದೊಗಾಂ ಕುಡ್ಯಾಂಲಾಗಿಂ, “ತುಮಿ ಮ್ಹಜೆಲಾಗಿಂ ಮಾಗ್ಲೆಂ ಕರುಂಕ್ ಮ್ಹಾಕಾ ಸಾಮಾಥಿ ಆಸಾ ಮ್ಹಣ್ ತುಮಿ ಸತ್ಮಾನ್ತಾತ್ಲಿ ? ” ಮ್ಹಣ್ ವಿಚಾರ್ಲೆಂ... “ತುಮ್ಚಾ ಭಾವಾಡ್ತಾ ಪರ್ಮಾಣೆ ತುಮ್ಕಾಂ ಜಾಂವ್”. ತೆದಾಳಾ ತಾಂಚೆ ದೊಳೆಲುಗ್ಗೆ ಜಾಲೆ (ಮಾತೆವ್ 9. 28-29). (ಸಾಂ ಪಾವ್ಲಾನ್ ಹೆಬ್ರೆವಾಂಕ್ ಬರೈಲ್ಲ್ಯಾ ಪತ್ರಾಂತ್ಲೊ 11 ಚಾಪ್ಸರ್ ಆನಿ ರೊಮಾಗಾರಾಂಕ್ ಪತ್ರಾಂತ್ಲೆಂ 3 ಆನಿ ಚಾಪ್ಸರ್ 4 ವಾಚ್.)

ಭಾವಾಡ್ತ್ ಮ್ಹಳ್ಳಾರ್ ಕಿತೆಂ ಆನಿ ತೊ ಕಸೊ ಜಿವಿತಾಂತ್ ಆಸ್ತಾ ಮ್ಹಣ್ ಎದೊಳ್ ಸ್ಪಷ್ಟ್ ಜಾಲೆಂ ಮ್ಹಳ್ಳಿ ಪಾತ್ಯೆಣಿ.

ಜೆಜು ಕ್ರಿಸ್ತಾನ್ ಬಾಪಾಚಿ ಬರಿ ಖಬಾರ್ ಪರ್ಗಟ್ ಕೆಲ್ಯಾ, ತಿಕಾ “ಜಾಯ್ತ” ಮ್ಹಣುನ್ ತಿ ಸ್ವೀಕಾರ್ ಕರ್ಚೊ ಕಾರ್ಯಾಕ್ ತೀನ್ ಗೂಣ್ ಆಸಾತ್ : ಭಾವಾಡ್ತ್, ಭರ್ವಾಸೊ ಆನಿ ಮೋಗ್. ದೆಕುನ್ ಭಾವಾಡ್ತ್ ಆಪ್ಲೆ ಇತ್ಲ್ಯಾಕ್ ಆಸಾನಾ. ತೊ ಕೆದಾಳಾಯ್ ಭರ್ವಾಶಾ ಆನಿ ಮೋಗಾ ಸಾಂಗಾತಾ ಭರ್ಸೊನ್ ಆಸ್ಚೊ. ತಸೆಂಚ್, ಭರ್ವಾಸೊ ಯಾ ಮೋಗ್ ಆಪ್ಲೆ ಇತ್ಲ್ಯಾಕ್ ನಾಂತ್. ತಿನೀ ಸಾಂಗಾತಾ ಆಸ್ಚೆ. ಪರಿಪೂರ್ಣ್ ಸಮೋಜಿ ಮೆಳ್ಚ್ಯಾಕ್ ಆಮಿ ವಿಂಗಡ್ಸ್ಲಾನ್ ಪಳೆಂವ್ಚೆ.

ಕ್ರಿಸ್ತಾಂವಾಂಚೆಂ ಮಾಗ್ಣೆಂ ಭಾವಾಡ್ತಾಚೆಂ ಕಾರ್ಯೆಂ ಜಾವ್ನಾಸಾ. ದೇವ್ ಸಗ್ಳ್ಯಾನ್ ಆಸಾ, ಸಕಲ್ಪಾಂತ್ ಆಸಾ, ಸರ್ವಾಂಚೊ ಆರಂಭ್ ಆನಿ ಆನಿ ಝರ್ ಜಾವ್ನಾಸಾ ಆನಿ ಸರ್ವ್ ರಚ್ನಾ ತಾಚೆ ಥಂಯ್ ವೆತಾತ್ ಮ್ಹಳ್ಳ್ಯಾ ಭಾವಾಡ್ತಾನ್ ಕರ್ಚೆಂ ಕಾರ್ಯೆಂ.

V ಮಾಗ್ಣೆಂ

ಮಾಗ್ಣಾಂತ್, ಧ್ಯಾನಾಂತ್ ಆನಿ ತೋಪಾಂತ್ ಆಮಿ ಕ್ರಿಸ್ತಾಂವಾಂನಿ ಭಾವಾಡ್ತಾನ್ ದೆವಾಕಡೆ ಎಕ್ವಟ್ ಸೊಧ್ಚೊ. ಸುರ್ವೆರ್ ಲ್ಹಾನ್ ಆಸ್ತಾನಾ, ಆಮಿ ದೆವಾಕಡೆ ಉಲವ್ನ್ ಹೊ ಎಕ್ವಟ್ ಸೊಧ್ತಾಂವ್. ಆಮ್ಚ್ಯಾ ಬಾಪಾ, ನಮಾನ್ ಮರಿಯೆ, ಅನಂದ್ ಬಾಪಾಕ್ ಇತ್ಯಾದಿ. ಉಪ್ರಾಂತ್ ಆಮಿ ಆಮ್ಚ್ಯಾ ಸರ್ಗಿಂಚಾ ಬಾಪಾಕಡೆ, ಪವಿತ್ರ್ ಅತ್ಮಾಕಡೆ, ಜೆಜುಕಡೆ, ಮರಿಯೆಕಡೆ, ಸಾಂತಾಂಕಡೆ ಕಾಳ್ಜಾಂತ್ ಧಾವ್ನ್ ಪಾತ್ಯೆಣೆನ್ ಸಬ್ದ್ ಉಚಾರುನ್ ಯಾ ಉಚಾರಿನಾಸ್ತಾನಾ ಮಾಗ್ಣೆತಾ.

ಆವಿಲಾಚಿ ಸಾಂ ತೆರೆಚ್ ಮಾಗ್ಣೆಂ ಮ್ಹಳ್ಯಾರ್ ಆಮ್ಚೊ ಮೋಗ್ ಕರ್ತಾ ದೆವಾಕಡೆ ಕಾಳ್ಜಾಂತ್ ಧಾವ್ನ್ ಉಲಂವ್ಚೆಂ ಯಾ ಸಂಭಾಷಣ್ ಕರ್ಚೆಂ ಮ್ಹಣ್ತಾ.

ಆನ್ಯೆಕ್ಲ್ಯಾಚಾ ಚಿಂತ್ಪಾ ಪರ್ಮಾಣೆ, ಮಾಗ್ಣೆಂ ಮ್ಹಳ್ಯಾರ್ ದೆವಾಕ್ ಸೊಧ್ಚೆಂ, ತಾಕಾ ಮೆಳ್ಚೆಂ, ತಾಚೆಕಡೆ ಉಲಂವ್ಚೆಂ ಆನಿ ತಾಣೆ ಆಮ್ಚೆ ಕಡೆ ಉಲೈಲ್ಲೆಂ ಆಯ್ಕೊಂಚೆಂ.

ನೊರಿಚಾಚೊ ಜೂಲಿಯನ್ ಮ್ಹಳ್ಳೊ ಭಾಗೆವೊಂತ್ ಮನಿಸ್ ಮಾಗ್ಣೆಂ ದೆವಾಕ್ ಆನಿ ಆಮ್ಚ್ಯಾ ಅತ್ಮಾಕ್ ಏಕ್ ಕರ್ತಾ ಮ್ಹಣ್ತಾ.

ದೊತೊರ್ನಿಚಾ ಬುಕಾಂನಿ ಮಾಗ್ಣೆಂ ಮ್ಹಳ್ಯಾರ್ ಆಮಿಂ ಅಂತ ಸ್ಕರ್ನಾ ದೆವಾ ಧಂಯ್ ಉಬಾರ್ನ್ ತಾಚಿ ಸ್ತುತಿ ಕರ್ಚಿ, ತಾಕಾ ಅರ್ಗಾಂ ದಿಂವ್ಚೆಂ ಯಾ ಕಿತೆಂಯಿ ತಾಚೆಲಾಗ್ಚೆಂ ಮಾಗ್ಣೆಂ ಮ್ಹಣ್ ಶಿಕ್‌ಲ್ಲೊ ತುಮ್ಕಾಂ ಉಡಾಸ್ ಆಸ್ಚೆತ್.

“ಬರೆಂ ಕರ್ನ್ ಮಾಗ್ಣೊಂಕ್ ಜಾಣಾ ಆಸ್ಚಾಕ್ ಮಾತ್ರ್ ಬರೆಂ ಕರ್ನ್ ಜಿಯೆಂವ್ಕ್ ಸಾಧ್ಯ್ ಆಸಾ” ಮ್ಹಣ್ತಾ ಸಾಂ. ಆಗುಸ್ತಿನ.

ಕ್ರಿಸ್ತಾಂವಾಂಚೆಂ ಮಾಗ್ಣೆಂ ದೆವಾಚಾ ಉತ್ರಾಕ್ ಭಾವಾಡ್ತಾಂ ಪಾಳೊ ಜಾವ್ನಾಸಾ. ಎವ್ಕರಿಸ್ತಾಚ್ಯಾ ಬಲಿದಾನಾಂತ್ ಪಯ್ಲೆಂ ದೆವಾಚಾ ಭಾವಾಡ್ತಾಂಕಡೆ ಉಲಯ್ತಾ. ಆಯ್ಕಾಲ್ಲ್ಯಾಕ್ ಪಾಳೊ ಜಾವ್ನಾ ಭಾವಾಡ್ತಾ ಉಚಾರ್ತಾಂವ್ ಆನಿ ಉಪ್ರಾಂತ್ ಎವ್ಕರಿಸ್ತಾಚೆ ಲಿತುರ್ಜಿ ರಿಗ್ತಾಂವ್. ಖಾಸ್ಕಿ ಮಾಗ್ಣ್ಯಾಂತಿ ತಸೆಂಚ್ ಉತ್ರಾಂ ಉಚಾರ್ನ್ ತೊಂಡ್ಪಾಸಿಂ ಮಾಗ್ಣೆಂ ಕರ್ತಾನಾ ಆಮಿ ತಿಂ ಚೀತ್ ದೀವ್ನ್ ಕರಿಜಾಯ್ ಆಮ್ಚಾ ಉತ್ರಾಂಚೊ ಅರ್ಥ್ ಸಮ್ಜೊನ್, ತೊ ಭೊಗುನ್ ದೆವಾ ಉಲಯ್ಜಾಯ್. ಉತ್ರಾಂ ಸಾಂಗಾತಾ ಮತ್ ನಾ ಜಾಲ್ಯಾರ್ ತಿಂ ಉತ್ರಾಂ ಮಾಗ್ಣೆಂ ಜಾಯ್ನಾಂತ್.

ಸಾಂ. ಫ್ರಾನ್ಸಿಸ್ ಸಾಲೆಸ್ ಮ್ಹಣ್ತಾ : “ದರ್ವಡಾನ್ ಆನಿ ಚೀ ದೀನಾಸ್ತಾನಾ ಸಬಾರ್ ಆಮ್ಚಾ ಬಾಪಾ ಮ್ಹಳ್ಳ್ಯಾ ಪ್ರಾಸ್ ಏಕ್ ಆಮ್ಚಾ ಬಾಪಾ ಭಕ್ತಿಪೂಣಾನ್ ಮ್ಹಳ್ಳೆಂ ಚಡ್ ಬೊರೆಂ.”

ಮಾಗ್ಣ್ಯಾಂತ್ ದೆವಾಕಡೆ ಎಕ್ವಟ್ ಜೊಡುಂಕ್ ಆಶಾ ಆಸ್ಲಲ್ಲ್ಯಾ ಪಯ್ಲೆಂ ಹೆಂ ಲಿಸಾಂವ್ ಶಿಕಾಜಾಯ್ : ಉತ್ರಾಂಚೊ ಅರ್ಥ್ ಸಮ್ಜೊನ್ ತೊ ಭೊಗುನ್ ದೆವಾಕಡೆ ಉಲೈಜಾಯ್. ಸಾಕಾಳಿಂಚಿಂ, ದನ್ವಾರಾಂ ಸಾಂಜೆಚಿಂ, ಪವಿತ್ರ್ ಎವ್ಕರಿಸ್ತಾಚಿಂ ಮಾಗ್ಣೆಂ ಕರ್ತಾನಾ ಅಸೆಂ ಕರ್ಯಾಂ

ಅಭ್ಯಾಸ್ : ಆಮ್ಚಾ ಬಾಪಾ ಸರ್ಗಿಂಚಾ (ರಾವ್ ಚೀತ್ ಭೊಗ್) ತುಜೆಂ ನಾಂವ್ ಪವಿತ್ರ್ ಜಾಂವ್..... ತುಜೆಂ ರಾ ಆಮ್ಕಾಂ ಯೇಂವ್..... ತುಜಿ ಖುಶಿ ಸರ್ಗಾರ್ ಜಾತಾ..... ತಸಿ ಸಂಸಾರಾಂತ್ ಜಾಂವ್..... ಆಮ್ಚೊ ದಿಸ್ಪೊಡ್ತೊ ಗ್ರಾಸ್..... ಆಜ್ ಆಮ್ಕಾಂ ದಿ..... ಆನಿ ಆಮಿ ಆಮ್ಚೆರ್ ಚುಕ್ಕೆಲ್ಯಾಂಕ್ ಭೇ ತಾಂವ್..... ತಸೆಂ ಆಮ್ಚೆಂ ಪಾತ್ಕಾಂ ಭೊಗೊಸ್..... ಆಮ್ಕಾಂ ತಾಳ್ಣೆಂತ್ ಪಡೊಂಕ್ ದೀವ್ನಾ ಕಾ..... ಪುಣ್ ವಾಯ್ಜಾಂ ಆಮ್ಕಾಂ ನಿವಾರ್.

ಉತ್ತ್ರಾಂ ಉಚಾರ್ಲ್ಯಾ ಉಪ್ರಾಂತ್ ಇಲ್ಲೊ ವೇಳ್ ತಿಂ ಚಿಂತುನ್ ಭೊಗ್ಚಿ ಸವಯ್ ಕರ್ಯಾಂ. ತಿಂ ಆಮ್ಚೆ ಭಿತರ್ ಕಿತೆಂ ಮ್ಹಣ್ತಾತ್ ತೆಂ ಆಯ್ಕಾಯಾಂ.

ಆಮಿ ಕಾಳ್ಜಾಂತ್ ಥಾವ್ನ್ ಆಯಿಲ್ಲ್ಯಾ ಆಮ್ಚಾಚ್ ಉತ್ತ್ರಾಂನಿ ಮಾಗ್ಲ್ಯಾರ್, ಚಿಂತುನ್ ಆನಿ ಭೊಗುನ್ ಮಾಗೊಂಕ್ ಸಸಾರ್ ಜಾತಾ. ಆತಾಂಚಾ ದಿಸಾಂನಿ ಅಸಲಿಂ ಮಾಗ್ಣಿಂ ಚಡ್‌ಲ್ಲಿಂ ಸುತೊಸಾಚಿ ಗಜಾಲ್.

ಕ್ರಿಸ್ತಾಂವಾಂಚೆಂ ಮಾಗ್ಣೆಂ ಮ್ಹಳ್ಯಾರ್ ದೆವಾಕಡೆ ಭಿಕ್ ಮಾಗ್ಣೆಂ ನಹಿಂ, ಬಗಾರ್ ದೆವಾಕ್ ಆರಾಧಾನ್ ಕರ್ಚೆಂ, ಅರ್ಗಾಂ ದಿಂವ್ಚಿಂ, ಹೊಗಳ್ಪಂಚೆಂ. ಹರ್ಸುಂಚೆಂ ಮಾಪ್ ಮಾಗ್ಣೆಂ ಆನಿ ಆಮ್ಚೊ ಗರ್ಜೊ ತಾಕಾ ಕಳಿತ್ ಕರ್ಚೊ ಆನಿ ಸಾಂಗಾತಾಚ್ ತಾಚೊ ತಾಳೊ ಆಮ್ಚಾ ಅಂತಸ್ಕರ್ನಾಂತ್ ಆಯ್ಕೊಂಕ್ ಚೀತ್ ದಿಂವ್ಚಿ.

VI ಜೆಜು ಆಮ್ಕಾಂ ಮಾಗ್ಣೆಂ ಶಿಕಯ್ತಾ

ಸೊಮ್ಯಾಚೆ ಶಿಸ್, ತಾಣೆ ಮಾಗ್ಚ್ಯಾಂತ್ ವೇಳ್ ಖರ್ಚುಂಚೊ, ಥೊಡೆ ಪಾವ್ಟಿಂ ಸಗ್ಳಿ ರಾತ್, ಪಳಯ್ತಾಲೆ. ಏಕ್ ದೀಸ್ ತಾಣೆ ಸೊಮ್ಯಾ ಕಡೆ, “ಸೊಮ್ಯಾ, ಆಮ್ಕಾಂ ಮಾಗೊಂಕ್ ಶಿಕಯ್” (ಲೂಕ್ 11, 1) ಮ್ಹಳೆಂ.

ಹರ್ಯೆಕಾ ಕ್ರಿಸ್ತಾಂವಾನ್ ಸೊಮಿ ಕಸೊ ಜಿಯೆಲೊ ಆನಿ ತಾಣೆ ಕಿತೆಂ ಶಿಕಯ್ಲಾಂ ಮ್ಹಳೆಂ ಬರೆಂ ಕರ್ನ್ ಜಾಣಾ ಜಾಯ್ನಾ ಯ್. ಸೊಮ್ಯಾಚೆ ಜಿಣೆ ಒರವ್ನ್ ಪಳಯ್ಲ್ಯಾರ್ ಆನಿ ತಾಚಿ ಶಿಕವ್ಣಿ ಸಮ್ಜಾನ್ ಘೆತ್ಲ್ಯಾರ್, ಮಾಗ್ಣಾಕ್ ಆಮ್ಚಾ ಜಿವಿತಾಂತ್ ಮಹತ್ವ್ ದೀಜಾಯ್ ಮ್ಹಣ್ ಖಾತ್ರಿ ಜಾತಾ.

ಸಾಂ ಲೂಕಾಚ್ಯಾ ವಾಂಜೆಲಾಂತ್ ಕ್ರಿಸ್ತಾಚ್ಯಾ ಮಾಗ್ಣಾ ವಿಶ್ವಾಸಾಂ ಆಮ್ಕಾಂ ಜಾಯಿತ್ತೆಂ ವಾಚುಂಕ್ ಮೆಳ್ತಾ (3, 21; 5, 16; 9, 10, 21; 11, 1; 22, 32). ಗುಪಿತ್ ತೊ ಮಾಗ್ಣಾಲೊ ಪರ್ಗಟ್ ಥರಾನ್ ಮಾಗ್ಣಾಲೊ. ಖಿಂಚೆಂಯೊ ವ್ಹಡ್ ಮೆಟ್ ಕಾದ್ಯಾ ಮಹತ್ವಾಚೊ ನಿರ್ಧಾರ್ ಕರ್ತಾನಾ ತೊ ಮಾಗ್ಣೆಂ ಕರ್ತಾ (ಲೂಕ್ 4, 1; ಮಾತೆವ್ 14, 23; ಹೆಬ್ರೆವ್ 5, 7; ಮಾರ್ಕ್ 1, 35-38; ಜು. 1, 15; 4, 34; 8, 29; 11, 41)

ಜುದೆವಾಂಚೆ ರಿವಾಜಿ ಪರ್ಮಾಣೆ ತೊ ಮಾಗ್ಣೆಂ ಕರ್ತಾನಾ ತಾಂಚ್ಯಾ ದೇವ್ ಸ್ತುತೆಚಿಂ ಮಾಗ್ಣೆಂ ತೊ ಜಾಣಾ ಆಸ್ಲೊ.

ಆಪ್ಲ್ಯಾಂ ಶಿಸಾಂಕ್ ಸಾತ್ವಿಕಾಯೆನ್, ಸಾದ್ಯಾ ಆನಿ ಶೀದಾ ಉತ್ರಾಂ ತಾಣೆ ಮಾಗ್ಣೆಂ ಕರುಂಕ್ ಶಿಕಯ್ಲೆಂ. ಮಾಗ್ಣಾಂತ್ ತೊ ಬಾಪಾ 'ಬಾಪಾ' ಯಾ ಬಾಬಾ ಮ್ಹಳ್ಳ್ಯಾ ಉತ್ರಾಂನಿ ಉಲೊ ಮಾತಾ (ಮಾರ್ಕ್ 14, 36; ರೊಮಾ 8, 15; ಗಾಲಾತ್ 4, 6; ಮಾತೆವ್ 6, 5-7).

ಸೊಮ್ಯಾಚಿ ದೇಕ್ ಆನಿ ಶಿಕವ್ಣ್, ದೋನೀ, ಮಾಗ್ಣೆಂ ಆಮಿ ಕಿತ್ಲ್ಯಾ ಗರ್ಜೆಚೆಂ ಮ್ಹಳ್ಳೆಂ ಶಿಕಯ್ತಾತ್. ತಾಕಾ ಮಾಗ್ಣಾಚಿ ಆಸ್ಲಿ ಜಾಲ್ಯಾರ್, ಆಮ್ಕಾಂ ತಾಚಿ ಗರ್ಜಾಂಗಿ? ಆಪುಣ್ ದೆವ್ ಪರಿಪೂರ್ಣಾಯೆರ್ ಹೊಂದೊನ್ ಆಸಾಂ ಆನಿ ಆಪ್ಲೆ ಕುರ್ಪೆಚೊ ತಾಚೆ ಥಾವ್ನ್ ಯೆತಾ ಮ್ಹಣ್ ಕಳಿತ್ ಆಸ್ಲಾಂಕ್ ಮಾಗ್ಣಾಚಿ ಆಪ್ಣೆಂಚ್ ಸಮ್ಜತಾ.

ಆಮಿ ಮಾಗ್ಣೆಂ ಕರ್ತಾನಾ, ದೆವಾಕ್ ಪಯ್ಲೆಂ ಕಳಿತ್ ನಾ ಆಮಿ ಕಳಿತ್ ಕರ್ನಾಂವ್, ಬಗಾರ್ ಆಮಿ ಅಸ್ಕತ್ಕಾಯ್ ಬಳಿ ಘೆತಾಂವ್ ಆನಿ ತಾಚೆರ್ ಹೊಂದೊನ್ ಆಸಾಂವ್ ಮ್ಹಣ್

ತಾಂವ್. ಆಪ್ಣಾ ಇತ್ಲ್ಯಾಕ್ ಮನ್ಯಾನ್ ಸೊಡ್ವಣ್ ಜೊಡುಂಕ್ ನಜೊ.
ತಾಕಾ ಕುರ್ಪಾ ಜಾಯ್. ಥೊಡೊ ಕುರ್ಪಾ ಆಮಿ ಮಾಗ್ಣಾನ್
ಜೊಡಿಜಾಯ್ ಮ್ಹಣ್ ಸಾಂತ್ ಆನಿ ತಜ್ಜ್ ಶಿಕಯ್ತಾತ್ (ಮಾತೆವ್
6, 3 2 ...ವಾಚ್).

ಪವಿತ್ರ್ ಸ್ನಾನಾಂತ್ ಆಮಿ ದೆವಾಚಿ ಭುರ್ಗಿಂ ಜಾಲ್ಯಾಂವ್.
ಭುರ್ಗ್ಯಾಂನಿ ದೆವಾಕಡೆ ಉಲಂವ್ಚೆಂ, ಹರ್ಯೆಕ್ಲ್ಯಾನ್ ಬಾಪಾ, ಪುತಾ ಆನಿ
ಪವಿತ್ರ್ ಅತ್ಮಾಕಡೆ ಉಲಂವ್ಚೆಂ ಸಹಜ್ ಜಾವ್ನಾಸಾ ಆನಿ ಹರ್ಯೆಕ್ಲ್ಯಾಕ್
ಗರ್ಜೆಚೆಂ.

ಜೆಜುಚಿ ದೇಕ್ ಘೆವ್ನ್ ಮಾಗ್ಣೆಂ ಕೆಲ್ಯಾರ್ ಆಮಿ ಭಿತರ್ಲ್ಯಾನ್ ಆನಿ
ಭಾಯ್ಲ್ಯಾನ್ ಬದಲ್ತಲ್ಯಾಂವ್ ಮ್ಹಳ್ಳಾಕ್ ಸಾಂತಾಂಚ್ಯೊ ಜಿಣ್ಯೊ
ರುಜ್ವಾತ್ ಜಾವ್ನಾಸಾತ್. ತುವೆಂ ಎದೊಳ್ ಪರ್ಯಾಂತ್ ವಾಚ್ಲೊ
ಸಾಂತಾಂಚ್ಯೊ ಜಿಣ್ಯೊ ಉಗ್ಡಾಸಾಕ್ ಹಾಡ್ಲ್ಯಾರ್ ತೆ/ತಿಂ, ಕಸೆಂ,
ಕಿತ್ಲೆಂ, ಮಾಗ್ಣೆಂ ಕರ್ತಾಲಿಂ ಆನಿ ಮಾಗ್ಣಾಂತ್ ವೃದ್ಧಿ ಕರ್ತಾನಾ
ಜಾಲಿಂತ್ಯೊ ಆನಿ ಶೆಗುಣಾಂನಿಯೊ ಊಂಚ್ ಜಾಲಿಂ ಆನಿ ಕ್ರಿಸ್ತಾಚೆಂ
ಪ್ರತಿರೂಪ್ ಜಾಲಿಂ ಮ್ಹಳ್ಳೆಂ ದುಬಾವಾವಿಣೆ ಸ್ಪಷ್ಟ್ ಜಾತಲೆಂ. ಕ್ರಿಸ್ತಾ
ಥಂಯ್ ಆಸ್ಲೆಂ ಮನ್ ತಾಂಚೆ ಥಂಯ್ ದಿಸ್ತಲೆಂ.

ಕ್ರಿಸ್ತಾನ್ ಶಿಕ್ವೆಲ್ಲೆಬರಿ ಮಾಗ್ಣೆಂ ಕರುಂಕ್ ಕುರ್ಪೆಚಿ ಸಹಾಯ್
ಗರ್ಜೆಚಿ. ಆಪ್ಲ್ಯಾಚ್ ಸಕ್ತೆನ್ ಆನಿ ಯುಕ್ತೆನ್ ಖರೆಂ ಮಾಗ್ಣೆಂ ಕೊಣಾ
ಜಾನ್ಯೊ ಕರುಂಕ್ ನಜೊ. ಹ್ಯಾ ಪುಸ್ತಕಾಂತ್ ದಾಕವ್ನ್ ದಿಲ್ಲೊ
ಮಾಗ್ಣಾಚ್ಯೊ ವಾಟೊ ಚಮ್ಕಾತಾನಾ ಹೆಂ ಮತಿಂತ್ ಆಸಾಜಾಯ್.
ಅಮಿಂ ಮನಾಂ ಆನಿ ಕಾಳ್ಜಾಂ ದೆವಾಕ್ ಉಭಾರುಂಕ್ ದೆವಾಚಿಚ್
ಸಹಾಯ್ ಆಮ್ಕಾಂ ಜಾಯ್. ಮಾಗ್ಣೆಂ ಕುರ್ಪೆಚ್ಯಾ ಕ್ಷೇತ್ರಾಂತ್ಲೆಂ
ಕಾರ್ಯೆಂ. ತಾಂತುಂ ಆಮ್ಚೊ ಭಾವಾಡ್ತ್, ಭರ್ವಾಸೊ ಆನಿ ಮೋಗ್
ದೆವಾ ಮುಖಾರ್ ಆಮಿ ಉಚಾರ್ತಾಂವ್. ಪವಿತ್ರ್ ಸ್ನಾನಾಂತ್ ಆಮಿ

ದೇವಾಚಿಂ ಭುರ್ಗಿಂ ಜಾಲ್ಯಾಂವ್, ಆನಿ ಆಮ್ಚೆಂ ಮಾಗ್ಣೆಂ ಭುರ್ಗ್ಯಾನ್
 ಮಯ್ಜಾಸಾನ್ ಆನಿ ವಿಶ್ವಾಸಾನ್ ಬಾಪಾಯ್‌ಕಡೆ ಉಚಾರ್ಚೆಂ ತಸ
 ಜಾಯ್ಜಾಯ್ : ಬಾಪಾಯ್ ಪುತಾ ಮಧ್ಲೆಂ ಸಂಭಾಷಣ್. ದೇವಾಚಿಂ
 ಭುರ್ಗ್ಯಾಬರಿ ಜಿಯೆತಲ್ಯಾಕ್ ಮಾತ್ ಮಾಗ್ಣೆಂ ಸುಲಭಾಯೆನ್ ಯೆ
 ಆವಯ್ ಬಾಪಾಯ್‌ಕಡೆ ಉಲಂವ್ಕ್ ರುಲಿ ನಾಂತ್, ನಿಯಮಾ ಆನಿ ರಿ
 ನಾಂತ್. ಜಾಯ್ ಜಾಲ್ಲೆಂ ಆನಿ ಭೊಗ್‌ಲ್ಲೆಂ ಆಮಿ ತಾಂಚೆಕಡೆ ಸಾಂಗ್
 ದೇವಾಕಡೆಯೊ ತಸೆಂಚ್. ಆಮಿ ಆಸ್‌ಲ್ಲೆ ಬರಿ ತಾಚೆಕಡೆ ವೆತಾಂ
 ಆಟಾವಳಿ ಆನಿ ರಾಟಾವಳಿ ತಾಚೆಕಡೆ ಸಾಂಗ್ತಾಂವ್. ಏಕ್ ಭುಗ್
 ಆವಯ್ಚಾ ಯಾ ಬಾಪಾಯ್ಚಾ ಉಸ್ಕಾರ್ ಚಡೊನ್ ಗೊಮ್ಚಾ
 ಆಪ್ಲೆ ಹಾತ್ ಫಾಲ್ನ್, ಉಲಯ್ತಾ, ಸವಾಲಾಂ ವಿಚಾರ್ತಾ, ತಾ
 ಆಪ್ಣಾಕ್ ಉಮೆ ದೀವ್ನ್, ಹರ್ದ್ಯಾಕ್ ದಾಂಬುನ್ ಧರ್ನ್ ಚಿಡ್ಪು
 ಮುಡ್ಪುನ್ ಧರಿಜಾಯ್ ಮ್ಹಣ್ ಅತ್ರೆಗ್ತಾ. ತಸಲ್ಯಾ ಮನಾಭಾವನ್
 ಆಮಿ ದೇವಾ ಸರ್ಸಿನ್ ಮಾಗ್ಣಾಕ್ ವೆಚೆಂ. ದೇವಾಕಡೆ ಆಮೆ ಸವ
 ಕಳೊಂವ್ಚಾ ಪಯ್ಲಾ ಉದ್ದೇಶಾನ್ ನಹಿಂ. ಉಸ್ಕಾರ್ ಭೊಸ್‌ಲ್ಲೆಂ ಭುಗ್
 ಆವಯ್ ಬಾಪಾಯ್ ಸಾಂಗ್‌ಲ್ಲೆಂ ಆಯ್ಕಾತಾ, ತಸೆಂಚ್ ಮಾಗ್ಣಾಚಿ
 ದೇವಾನ್ ಅಂತಸ್ಕರ್ನಾಂತ್ ಉಲ್ಟೆಲ್ಲೆಂ ಆಯ್ಕಾಂಚೆಂ ಆನಿ ತೆಂ ಆಯ್ಕಾ
 ಆಶೆಂವ್ಚೆಂ.

ಆಮಿ ಎಕೆಕ್ಲೊ/ಕ್ಲಿ ಎಕೆಕಾ ಥರಾಚೆಂ ಮನ್ಶಾಂ. ಆವ
 ಮಾಗ್ಣೆಯೊ ತಸೆಂ. ಮಾಗ್ಣೆಂ ವಾಡ್ತಾನಾ ತೆಂ ವೆವೆಗ್ಳೆಂ ಜಾ
 ದೊಗಾಂಚೆಂ ಮಾಗ್ಣೆಂ ದೋನ್ ಜಿನ್ಸಾಂಚೆಂ. ಆಮ್ಚಾ ಭಿತರ್ಲ್ಯಾ ಕಾ
 ಪರ್ಮಾಣೆ, ಗರ್ಜಾಂ ಆನಿ ಅತ್ರೆಗಾಂ ಪ್ರರ್ಮಾಣೆ, ದೇವಾಚೊ ಪವಿ
 ಅತ್ಮೊ ಆಮ್ಕಾಂ ವೆವೆಗ್ಳಾ ವಾಟಾಂನಿ ಆಪ್ಣಾಕಡೆ ಎಕ್ವಟಾಕ್ ಆಪಯ್
 ದೇವಾಕಡೆ ಎಕ್ವಟ್ ಜಾವ್ನಾಸಾ ಸಂಸಾರಾಂತ್ ಹರ್ಯೆಕ್ಲಾ
 ಮಾಗ್ಣಾಚೊ ಉದ್ದೇಶ್. ದೇವಾಕಡೆ ಆಮಿ ಎಕ್ವಟ್ ಜೊಡ್ಲ್ಯಾರ್ ತಾ
 ಭುರ್ಗ್ಯಾಂಕಡೆ ಆಪ್ಲೆಂಚ್ ಎಕ್ವಟ್ ಜಾತಾ. ಮಾಗ್ಣೆಂ ಆಮ್ಕಾಂ ದೇವಾ
 ಕಾಳ್ಜಾಂತ್ ಮಾತ್ ರಿಗೈನಾ, ತೆ ಪೆಲ್ಯಾಂಚ್ಯಾ ಕಾಳ್ಜಾಂತೀ ರಿಗಯ್ತಾ

VII ನಿಯಾಳು

ಲೊಯೊಲಾಚೊ ಸಾಂತ್ ಇನಾಸ್ ಲೊಕಾನ್ ತಾಂಚ್ಯಾ ಜಿಣ್ಯೆಂತ್ ಮಾಗ್ಣ್ಯಾಂತ್ ವಾಡಾಜಾಯ್ ಮ್ಹಣ್ ಆಶೆತಾಲೊ. ತಾಚಾ 'ಆತ್ಮಿಕ್ ಸಾಧನಾ' ಮ್ಹಳ್ಳ್ಯಾ ಪ್ರಸಿದ್ಧ ಪುಸ್ತಕಾಂತ್ ತಾಣೆ ಮಾಗ್ಣ್ಯಾಂಚ್ಯೊ ವಿವಿಧ್ ರಿತಿ ಶಿಕ್ವೆಲ್ಯಾತ್. ಪವಿತ್ರ್ ಪುಸ್ತಕ್ ಹಾತಾಕಡೆ ನಾಸ್ಲಲ್ಲ್ಯಾ ವೆಳಾರ್, ಆಮ್ಕಾಂ ಪುರಸಾಣ್ ಭೊಗ್ಲಲ್ಲ್ಯಾ ವೆಳಾರ್ ಯಾ ಪರ್ಯ್ ಕರ್ತಾನಾ ಉಪ್ಕಾರಾಕ್ ಪಡ್ಚೊ ಥೊಡ್ಯೊ ಸೊಂಪ್ಡೊ ರಿತಿ (ವಾಟೊ) ಆಜುನ್ಯೊ ಆಮ್ಕಾಂ ಉಪ್ಕಾರ್ತಾತ್.

ಮಾಗ್ಣ್ಯಾಚಿ ಪಯ್ಲಿ ರೀತ್

ಧಾ ಉಪದೇಸ್, ಮಹಾ ಪಾತ್ಕಾಚಿಂ ಮುಳಾಂ, ಉಗ್ಡಾಸ್, ಗಿನ್ಯಾನ್, ಇಚ್ಛಾ, ಕುಡಿಚೆ ಪಾಂಚ್ ವಿಶ್ವೆ, — ಹಾಂಚೆರ್.

I ಧಾ ಉಪದೇಸಾಂಚೆರ್

ನಿಯಾಳಾಂತ್ ರಿಗ್ಚೆ ಆದಿಂ ಆಂಗ್ ಶಿಥಿಲ್ ಕರ್ಚೆಂ (relax) ಬೊಸೊನ್ ಯಾ ಪಾವ್ಲಾಂ ಕಾಡುನ್, ಆತಾಂ ಆಪುಣ್ ಧಾ ಉಪದೇಸಾಂಚೆರ್ ನಿಯಾಳು ಕರುಂಕ್ ವೆತಾಂ ಮ್ಹಣ್ ಮತಾಂತ್ ಹಾಡ್ಚೆಂ. ಉಪ್ರಾಂತ್ ಆಪ್ಣಾಕ್ ಗರ್ಜ್ ಆಸ್ಲಿ ನಿರ್ದಿಷ್ಟ ಕುರ್ಪಾ ಮಾಗ್ಚಿ : ಧಾ ಉಪದೇಸ್ ಪಾಳುಂಕ್ ಹಾಂವ್ ಚುಕ್ಲಾಂ ಜಾಲ್ಯಾರ್ ಮ್ಹಜಾ ಮತಿಕ್ ಹಾಡ್ ದೆವಾ. ತಾಂಚಿ ಬರಿ ಸಮ್ಜಣಿ ಮ್ಹಾಕಾ ದಿ. ತ್ಯಾ ಉಪದೇಸಾಂ ಪ್ರಕಾರ್ ಜಿಯೆವ್ನ್ ತುಕಾ ವ್ಹಡ್ ಆನಂದ್ ಆನಿ ಮಹಿಮಾ ಹಾವೆಂ ದೀಸಿಂ ಕರ್.

ಆತಾಂ, ಸಯ್ಲೊ ಉಪದೇಸ್ : ಹಾವೆಂ ಪಾಳ್ಕಾಗಿ ಯಾ ತೊ ಹಾವೆಂ ಮೊಡ್ಲಾ? ಸಮಾರ್ ತೀನ್ ಮಿನ್ನುಟಾಂ ಉಗ್ಡಾಸ್ ಕರ್ನ್

ಪಳೆಂವ್ಚೆಂ. ಹಾಂವ್ ಚುಕ್ಲಾಂ ಜಾಲ್ಯಾರ್ ದೆವಾಕಡ್ಚೆಂ ಭೊಗ್ಸಾಣೆ
ಮಾಗ್ಚೆಂ; ತೊ ಹಾವೆಂ ಪಾಳ್ಕಾ ಜಾಲ್ಯಾರ್, ದೆವಾಕ್ ಅರ್ಗಾಂ ದಿಂವ್ಚೆಂ.

ತಶೆಂಚ್ ಹರ್ಯೆಕ್ ಉಪದೆಸ್ ಉಗ್ಡಾಸಾಕ್ ಹಾಡ್ನ್ ತಶೆಂಚ್
ಕರ್ಚೆಂ. ಸಾಂತ್ ಇನಾಸ್ ಹರ್ಯೆಕಾ ಉಪದೆಸಾ ಉಪ್ರಾಂತ್ ಏಕ್
ಆಮ್ಚಾ ಬಾಪಾ ಮ್ಹಣ್ ಮ್ಹಣ್ತಾ. ಆತಾಂಚಾ ದಿಸಾಂನಿ ವೇಳ್ ಉಣೊ
ಜಾಲ್ಲ್ ವರ್ವಿಂ ನಿಯಾಳಾಚೊ ವೇಳ್ ಕಾಬಾರ್ ಜಾತಾನಾ 'ಆಮ್ಚಾ ಬಾಪಾ'
ಮ್ಹಣ್ತಾ.

ಸೂಚೆನ್ :- ಥೊಡ್ಯಾ ಉಪದೆಸಾಂ ವಿರೋಧ್ ಕಾಂಯ್ ಕರ್ಚಿ ಸವಯ್
ತುಕಾ ನಾ ಜಾಲ್ಯಾರ್, ತಾಂಚೆರ್ ಚಡ್ ವೇಳ್ ಖರ್ಚುಂಚಿ ಗರ್ಜ್ ನಾ.
ಶೀದಾ ಉಪ್ರಾಂತ್ಲ್ಯಾ ಉಪದೆಸಾಕ್ ವೆಚೆಂ. ಆನೈಕಾ ಉಪಾದೆಸಾಚೆರ್ ತುಂ
ದಾಂಟೊನ್ ಪಡ್ತಾಯ್ ಜಾಲ್ಯಾರ್, ತಾಚೆರ್ ಚಡ್ ವೇಳ್ ಖರ್ಚುನ್,
ಭೊಗ್ಸಾಣೆ ಮಾಗೊನ್, ಆನಿ ತಸೆಂ ಕರಿನಾ, ಮ್ಹಣ್ ನಿಜೇವ್ ಕರುನ್
ಆನಿ ತೊ ಉಪಾದೆಸ್ ಆನಿ ಮುಖಾರ್ ಪಾಳುಂಕ್ ಕುರ್ಪೆಚೆಂ ತ್ರಾಣ್
ಮಾಗೊನ್ ಮುಖಾರ್ ವೆಚೆಂ. ಸಕ್ಕಡ್ ಉಪಾದೆಸ್, ಯಾ ಕಿತ್ಲೆ ಜಾಲೆ
ತಿತ್ಲೆ ಎಕಾ ಪಾಟ್ಲಾನ್ ಏಕ್ ನಿಯಾಳುನ್, ಉಪ್ರಾಂತ್ ಸರ್ಗಿಂಚ್ಯಾ
ಬಾಪಾಕಡೆ ಕಾಳ್ಜಾಂತ್ ಧಾವ್ನ್ ತಾಂಚೆ ವಿಶಾಂತ್ ಉಲಂವ್ಚೆಂ.

II ಮಹಾಪಾತ್ಕಾಂಚ್ಯಾ ಮುಳಾಂಚೆರ್

ಆಯ್ಲೆ ವಾರ್ಚಾ ವರ್ಸಾಂನಿ "ಮಹಾಪಾತ್ಕಾಂಚಿಂ ಮುಳಾಂ" ಮ್ಹಳ್ಳೆಂ
ವಾಚುಂಕ್ ಮೆಳ್ಳಾ. ಜಾಲ್ಯಾರೀ ಹೆರ್ ಸಬ್ದ್ ಸಮ್ಜಾಶೆನಾಂತ್ ದೆಕುನ್
ಆದ್ಲಿಂ ಉತ್ರಾಂ ವಾಪಾರ್ಯಾಂ: ಹಂಕಾರ್, ಆಬ್‌ಸ್ವಾರ್ಥ್, ಕಾಮಾತುರಿ,
ರಾಗ್, ಪೊಟಾರ್ದ್, ಮೊಸೊರ್, ಆಳ್ವಾಯ್.

ಸುವರ್ಣ ಉಪಾದೇಸಾಂ ವಿಶಾಂತ ನಿರಯಾಳ್ಲೆ ಬರಿ ಸುರು ಕರ್.

ಆಪ್ತಾಕ್ ಗರ್ಜ್ ಆಸ್ಲಿ ನಿರ್ದಿಷ್ಟ ಕುರ್ಪಾ ಮಾಗ್.

ವಯ್ರ ದಿಲ್ಲಿಂ, ಎಕೆಕೆಚ್ ಮೂಳ್ ಉಗ್ಡಾಸಾಕ್ ಹಾಡ್, ಎಕೆಕಾ ಚೆರ್ ಚಾರ್-ಪಾಂಚ್ ಮಿನುಟಾಂ ಖರ್ಚಿ. ತುಜೆ ಥಂಯ್ ತ್ಯಾ ಆವ್ಣಿ ಕ್ಯಾಚೆ (ಸಂಕೇತ್) ಘುರ್ತ್ ಆಸ್ಲಾರ್ ಪಳೆ. ತಿಂ ಪಾತ್ಕಾಂ ಆನಿ ಮುಖಾರ್ ಸಾಂಡ್ತಾಂ ಮ್ಹಣ್ ಥಿರ್ ನಿಚೇವ್ ಕರ್. ತಾಂಚೆಂ ಮಾಘ್ ಮಾಗ್. ತಿಂ ಆನಿ ಮುಖಾರ್ ಸಾಂಡುಂಕ್ ತ್ರಾಣ್ ಜೊಡುಂಕ್ ಎಕೆಕ್ ಆಮ್ಚಾ ಬಾಪಾ ಮ್ಹಣ್.

ತಾಚೆ ಉಪ್ರಾಂತ, ತ್ಯಾ ಪಾತ್ಕಾಂಚಾ ಮುಳಾಂಕ್ ಆಡ್ ಜಾಲ್ಲ್ಯೆ ಶೆಗುಣ್: ಲೆನ್ನುವಾಯ್ ಯಾ ವಿನೀತ್ಪಣ್, ಉದಾರ್ಪಣ್, ನಿಸ್ಕಳ್‌ಪಣ್, ಬೊಳೆಂಪಣ್, ವೀತ್, ಮಯಾಪೋಗ್, ಸುಡ್ನುಡಾಯ್. ಹೆ ಶೆಗುಣ್ ಎಕೆಕೆಚ್ ಉಗ್ಡಾಸಾಕ್ ಹಾಡ್. ಎಕೆಕಾಚೆರ್ ಚಾರ್-ಪಾಂಚ್ ಮಿನುಟಾಂ ಖರ್ಚಿ. ಖಿಂಚಾರ್ ಚೆಡ್ ವೇಳ್ ಜಾಯ್ ತೊ ಖರ್ಚುಂಕ್ ನಾಗಾನ್‌ನಾಕಾ. ಹೆ ಶೆಗುಣ್ ತುಜೆ ಥಂಯ್ ಕಸೆ ಬಳಾಧಿಕ್ ಕರ್ಚೆಗಿ ಮ್ಹಣ್ ಪವಿತ್ರ್ ಅತ್ಮ್ಯಾಕಡೆ ಸೊಮ್ಮಯ್ ಮ್ಹಣ್ ಮಾಗ್ ಆನಿ ತಾಚ್ಯಾ ತಾಳ್ಯಾಕ್ ತುಜೆ ಭಿತರ್ ಚೀತ್ ದಿ. ಹರ್ಯೆಕ್ ಶೆಗುಣ್ ಘಟ್ ಕರುಂಕ್ ಎಕೆಕ್ 'ಆಮ್ಚಾ ಬಾಪಾ' ಭಕ್ತಿನ್ ಮ್ಹಣ್.

III. ಆನ್ವೆ ಭಿತರ್ಲಯ್ ಸಕ್ತಿಂಚೆರ್ ತಸೆಂಚ್ ಕರ್ಚೆಂ

ಉಗ್ಡಾಸ್, ಗಿನ್ಯಾನ್, ಖುಶಿ ಆನಿ ಉದ್ವೇಗ್

ಸುವರ್ಣ, ವಯ್ರ ಕೆಲ್ಲೆ ಬರಿ ತಯಾರಾಯ್ ಕರ್

ಉಗ್ಡಾಸ್ : ಉಗ್ಡಾಸಾಚಿ ಸಕತ್ ವಿಚಿತ್ರ್, ತಿಚೆ ವರ್ವಿಂ ಆದಿಂ ಘಡ್ಲೆಂ ಪರತ್ ಪಾಟಿಂ ಮತಿಕ್ ಹಾಡ್ಯೆತಾ. ಆದ್ಲೊ ಅನಂದ್ ಆನಿ ಸಂತೊಸ್ ತಶೆಂಚ್ ದೂಕ್ ಆನಿ ಕಳ್ವಳೆ ಪೊರ್ತುನ್ ಭೊಗ್ಯೆತಾತ್. ಆದಿಂ ಗಿನ್ಯಾನಾನ್ ಸಮ್ಜೊನ್ ಘೆತ್ಲೆಂ ಪರತ್ ಮತಿಕ್ ಹಾಡ್ಯೆತಾ; ಶಿಕ್ಪಾಕ್ ಹೆಂ ಭೋವ್ ಗರ್ಜೆಚೆಂ. ಉಗ್ಡಾಸಾಚಿ ಸಕತ್ ನಾತ್ಲಿ ಜಾಲ್ಯಾರ್ ಆಮ್ಚಾ ಜೀವಿತಾಕ್ ಅರ್ಥ್ ಆಸ್ಲೊ ನಾ.

ಉಗ್ಡಾಸಾಚಿ ಸಕತ್ ಆಮಿ ಆಮ್ಚೆ ಮುಟಿ ಭಿತರ್ ಧರಿಜಾಯ್. ಆದಿಂ ಆಯಿಲ್ಲ್ಯಾ ತಾಳ್ಕಾಂಚೊ, ಕೆಲ್ಲ್ಯಾ ಪಾತ್ಕಾಂಚೊ, ಆನಿ ಪೆಲ್ಯಾನ್ ಆಮ್ಕಾಂ ಕೆಲ್ಲ್ಯಾ ವಾಯ್ಟಾಚೊ ಉಗ್ಡಾಸ್ ಪರತ್ ಯೆತಾನಾ ತೊ ಆಮಿ ತಕ್ಷಣ್ ಭಾಯ್ರ್ ಘಾಲಿಜಾಯ್.

ತುಜಾ ಉಗ್ಡಾಸಾಚೊ ತುಂ ಧನಿಂಗಿ ಯಾ ಗುಲಾಮ್ ವ್ಹಳ್ಳೆಂ ಸಮ್ಜೊನ್ ಪಳೆ. ಕೆಲ್ಲ್ಯಾ ಚುಕಿಂಚೆಂ ಭೊಗ್ಸಾಣೆ ಜೋಡ್. ಆನಿ ಮುಖಾರ್ ಉಗ್ಡಾಸಾಚೆರ್ ಧನಿಂಪಣ್ ಚಲಂವ್ಕ್ ನಿಚೆವ್ ಕರ್.

ದೆವಾನ್ ಕೆಲ್ಲೆ ಉಪ್ಕಾರ್ ಆನಿ ಪೆಲ್ಯಾನ್ ಆಮ್ಕಾಂ ಕೆಲ್ಲೆಂ ಬರೆಂ ತವಳ್ ತವಳ್ ಆಮಿ ಉಗ್ಡಾಸ್ ಕರಿಜಾಯ್ ಆನಿ ತಾಂಕಾಂ ಅರ್ಗಾಂ ದೀಜಾಯ್. ಹಿ ಸವಯ್ ತುಕಾ ಆಸಾಗಿ ? ದೆವಾಕಡೆ ಸಮ್ಜೊನ್ ಪಳೆ. ಉಗ್ಡಾಸಾಚಿ ಸಕತ್ ಜಿವಿ ದವ್ರಂಕ್ ಆಮಿ ಆಮ್ಕಾಂಚ್ ತರ್ಬೆತ್ ಕರಿ ಜಾಯ್. ತುವೆಂ ಕೆಲಾಂಯ್ ?

ಗಿನ್ಯಾನ್ : ಹಿಯೊ ವಿಚಿತ್ರ್ ಸಕತ್. ಹಾಚೆ ವರ್ವಿಂ ಆಮಿ ಶಿಕ್ತಾಂವ್, ಸಮ್ಜೊನ್ ಘೆತಾಂವ್, ಆಲೊಚೆನ್ ಕರ್ತಾಂವ್, ಸರ್ ಪಳೈತಾಂವ್, ರಾಜಾಂವ್ ಕರ್ತಾಂವ್, ಪೈಸಲಾಂ ದಿತಾಂವ್, ನವ್ಯೊ ಸಂಗಿ, ಮೆಶಿನಾ, ಉಪಕರಣಾ ಸೊಧುನ್ ಕಾಡ್ತಾಂವ್, ಮೊಳ್ಬಾರ್ ಉಬೊಂಕ್ ತಯಾ ರಾಯ್ ಕರ್ತಾಂವ್.

ಚಿಂತುನ್ ಉಲಂವ್ಚಿ, ಖಿಂಚೆಂಯಿ ಚಿಂತುನ್ ಕರ್ಚಿ ಸವಯ್ ಮ್ಹಾಕಾ ಆಸಾ ? ತೊಂಡಾಕ್ ಆಯಿಲ್ಲೆಂ, ತಕ್ಲೆಂತ್ ಪಯ್ಲೆಂ ಒರಯ್ನಾ ಸ್ತಾನಾ, ಸಾರ್ಕೆಂಗಿ ಸಾರ್ಕೆಂ ನಹಿಂ ಮ್ಹಣ್ ಪಳಯ್ನಾ ಸ್ತಾನಾ, ಉಲಯ್ತಾಂ ಯಾ ಕರ್ತಾಂ ? ಮ್ಹಜೆಂ ರಾಜಾಂವ್ ಸಾರ್ಕೆಂ ಆಸಾ ? ಆಡ್ತಾ ದಿಡ್ಡೀ ಉಲಯ್ತಾಂ ಯಾ ಕಸಲೆಂಯಿ ವರ್ತನ್ ಕರ್ತಾಂ ? ಮ್ಹಜೆಂ ಗಿನ್ಯಾನ್ ಗೂಂಡ್ ಆನಿ ವಿಸ್ತಾರ್ ಕರುಂಕ್ ಹಾಂವ್ ವಾವುರ್ತಾಂ ? ಸಮಡ್ತಿ ವಿಶಾಂತ್ ಮ್ಹಜೆಂ ಗಿನ್ಯಾನ್ ಹಾಂವ್ ಗಳಿತಾಂ ? ಸಮಸ್ಯೆ ಉಟ್ಲಾ ಫೆಳಾರ್ ತಕ್ಲೆ ಖರ್ಚುನ್ ಪಳೆಂವ್ಚಿ ಬೊರಿ ಸವಯ್ ಮ್ಹಾಕಾ ಆಸಾ ? “ಧರಣ್” (Concentration) — ಹಾಜೊ ಆಭ್ಯಾಸ್ ಹಾವೆಂ ಕೆಲಾ ?

ಇಚ್ಛಾ ಯಾ ಖುಶಿ : ಖಿಂಚೆಂಯಿ ವಿಂಚುನ್ ಕಾಡುಂಕ್ ಹ್ಯಾ ನಕಾರ್ ಕರುಂಕ್, ಚೀತ್ ದಿಂವ್ಕ್, ಆಸ್ಚಿ ಭಿತರ್ಲಿ ಸಕತ್, ಫಳಾನೆ ಶಿಕಾಪ್ ಶಿಕೊಂಕ್, ಫಳಾನೊ ಭೆಸ್ ವಿಂಚುಂಕ್, ಫಳಾನ್ಯಾ ಗಾಂವಾಂತ್ ರಾವೊಂಕ್, ವಿಂಚುನ್ ಕಾಡುಂಕ್ ಆಮ್ಕಾಂ ಆಸ್ಚಿ ಸಕತ್, ತಾಳ್ಚಿ ಆಯಿಲ್ಲಾ ವೆಳಾರ್ ತಿಕಾ ಕಬ್ಲಾತ್ ದೀಂವ್ಕ್ ಯಾ ತಿ ಧಾಂವ್ಡಾಂವ್ಕ್ ಆಸ್ಚಿ ಸಕತ್. ಹ್ಯಾ ಸಕ್ತಿನ್ ಆಮಿ ಕಿತೆಂಯ್ ಆಶೆತಾಂವ್, ಸಾಧನ್ ಕರ್ತಾಂವ್, ಪೊಂತಾಕ್ ಪಾಯ್ತಾಂವ್ ಯಾ ಅರ್ಧ್ಯಾರ್ ಸೊಡ್ನ್ ಸೊಡ್ತಾಂವ್, ಖಿಂಚಾಯ್ ಗುನ್ಯಾಂವಾಚೆರ್ ಜಯ್ತ್ ವ್ಹರ್ತಾಂವ್ ಯಾ ತಾಕಾ ಬಲಿ ಜಾತಾಂವ್.

ಹಿ ಸಕತ್ ಮ್ಹಜೆಂ ಥಂಯ್ ಘಟ್ ಆಸಾ ಯಾ ಚಂಚೆಲ್ ? ಮ್ಹಜಾ ವಿಶ್ವಾಂಚೆರ್ ಜಯ್ತ್ ವ್ಹರುಂಕ್ ಮ್ಹಾಕಾ ತಾಂಕ್ತಾ ? ಹಿ ಘಟಾಯ್ ನಾಸ್ಲ್ಯಾರ್ ಕ್ರಿಸ್ತಾಚೊ ಪಾಟ್ಲಾವ್ ಕರುಂಕ್ ಅಸಾಧ್ಯ್. ಆಮ್ಚೆಂ ಗಿನ್ಯಾನ್ ಆನಿ ಉಗ್ಡಾಸ್ ತಿ ಚೆಲವ್ನ್ ವ್ಹರ್ತಾತ್.

ಹ್ಯಾ ತುಜ್ಯಾ ಭಿತರ್ಲ್ಯಾಂ ಸಕ್ತಿಂಚಿ ತುಕಾ ಒಳಕ್ ಕಳ್ಳಿ. ತಾಂಚೆ ವರ್ವಿಂ ಕಾಂಯ್ ಚುಕೊನ್ ಪಡ್ಲಾಯ್ ಜಾಲ್ಯಾರ್ ಬೊಗ್ಸಾಣೆ ಮಾಗ್. ಬರೆಂ ಕೆಲಾಂಯ್ ಜಾಲ್ಯಾರ್ ದೆವಾಕ್ ಅರ್ಗಾಂ ದಿ.

ಉದ್ವೇಗ್ ಯೋ ಭೋಗ್ಣಾಂ : ಸಂತೋಸ, ಉಲ್ಲಾಸ, ದೂಹ, ಬೆಜಾರಾಯ್, ಆತುರಾಯ್, ಭೈಂ, ರಾಗ್, ಮೋಸೋರ್ ಇತ್ಯಾದಿ ಆಮ್ಚೆ ಥಂಯ್ ಆಸ್ಚೆ ಉದ್ವೇಗ್. ಹೆ ಉದ್ವೇಗ್ ಭೋವ್ ಉಪ್ಕಾರಾಕ್ ಪಡ್ಚೆ ಆನಿ ಸಾಂಗಾತಾಚ್ ಆಪಾಯಾಚೆ. ಭೋಗ್ಣಾಂ ಉಚಾಂಬೊಳ್ ಜಾತಿತ್ ಜಾಲಾರ್ ತಿಂ ಆಮ್ಚಾ ಗಿನ್ಯಾನಾಚೆರ್ ಆನಿ ಇಚ್ಛೆಚೆರ್ ಮೊಡಾಂ ಧಾಂಪ್ತಾತ್. ಹ್ಯೊ ಸಕ್ತಿ ಸಾಕ್ರ್ಕಾ ಜಿನ್ನಾನ್ ಪಾವುರ್ನಾಂತ್ ಆನಿ ಆಮಿ ನಾಕಾ ಜಾಲ್ಲೆಂ ಕರ್ತಾಂವ್.

ಹಾಂಚೆ ಪಯ್ಕಿ ಖಿಂಚೊಯಿ ಉದ್ವೇಗ್ ತುಕಾ ಪಾತ್ಕಾಕ್ ಪಾಯ್ತಾಗಿ? ಎಕೆಕ್‌ಚ್ ಉಗ್ಡಾಸಾಕ್ ಹಾಡ್. ತಾಂಚೆ ವರ್ವಿಂ ಕೆಲ್ಲ್ಯಾ ವಾಯ್ಕಾಚೆಂ ಭೋಗ್ಣಾಣೆ ಮಾಗ್, ಹಾಂಚೆರ್ ಧನಿಪಣ್ ಚಲಂವ್ಕ್ ಆನಿ ತಾಂಚೊ ಉಪ್ಕಾರಾಕ್ ಪಡ್ಚೊ ಪ್ರಯೋಗ್ ಕರುಂಕ್ ನಿಚೆವ್ ಕರ್ ಆನಿ ಬೊಳ್ ಮಾಗ್.

ಆಕೇರಿಕ್ ಹರ್ಸೆಂಚೆ ಬರಿ ಕಾಳ್ಜಾಂತ್ ಧಾವ್ನ್ ದೆವಾಕಡೆ ಹ್ಯಾ ವಿಶಿಂ ಉಲಯ್.

IV ಕುಡಿಚ್ಯಾ ಪಾಂಚ್ ನಿಶ್ವಾಂಚೆರ್

ದೆವಾನ್ ಆಮ್ಕಾಂ ಕುಡಿಂತ್ ಪಾಂಚ್ ವಿಶ್ವೆ ದಿಲ್ಯಾತ್. ತಾಂತ್ಲ್ಯಾನ್ ಭಾಯ್ಲೊ ಸಂಸಾರ್ ಆಮ್ಚೆ ಭಿತರ್ ರಿಗ್ತಾ ಆನಿ ಆಮ್ಚೆ ಥಂಯ್ ಜ್ಞಾನ್ ಆಸಾ ಕರ್ತಾ. ತೆ ವಿಶ್ವೆಯೊ ಭೋವ್ ವಿಚಿತ್ರ್ ಜಾವ್ನಾಸಾತ್. ಕಸೆಂ ಬೊರೆಂ ತಸೆಂ ವಾಯ್ಕೆಯೊ, ಆಮಿ ಸೊಡ್ಲ್ಯಾರ್, ತೆ ಆಮ್ಚೆ ಭಿತರ್ ರಿಗ್ ಯ್ತಾತ್. ತಾಂಚೊ ಎಕೆಕಾಚೊಚ್ ಉಗ್ಡಾಸ್ ಕರ್ನ್ ತೆ ಕಸೆ ಸಾಂಭಾಳ್ನ್ ವ್ಹರ್ತಾಂವ್ ಮ್ಹಣ್ ಪಳಯಾಂ. ಖಿಂಚಾಯಿ ಎಕಾಂತ್ ಚುಕೊನ್ ಪಡ್ಲ್ಯಾಂವ್ ಜಾಲಾರ್ ದೆವಾಕಡೆ ಭೋಗ್ಣಾಣೆ ಮಾಗ್ಯಾಂ ಆನಿ ಮುಖಾರ್ ತೆ ಪವಿತ್ರಾಯೆನ್ ಸಾಂಭಾಳ್ತಲ್ಯಾಂವ್ ಮ್ಹಣ್ ನಿಚೆವ್ ಕರ್ಯಾಂ ಆನಿ

ತೆಸೆಂ ಸಾಂಭಾಳುಂಕ್ ಕುರ್ಪೆಚೆಂ ತ್ರಾಣ್ ಮಾಗ್ಯಾಂ.

1. ದೊಳೆ 2. ಕಾನ್ 3. ಜೀಬ್ 4. ಆಪಡ್ಚಿ ಸಕತ್
5. ರೂಚ್ ಧರ್ಚಿ ಸಕತ್ 6. ಪರ್ಮಳ್ ಪಳಂವ್ಚಿ ಸಕತ್.

ಹ್ಯಾ ಶಿವಾಯ್ ಆಮ್ಚೆ ಭಿತರ್ ಕಲ್ಪನ್ ಆನಿ ಉಗ್ಡಾಸಾಚಿ ಸಕ್ತಿ
ಆಸಾತ್ (sense memory). ಹೆ ತಪಾಸುನ್ ಪಳೆ ಆನಿ ವಯ್ಲೆ ಬರಿ ಕರ್.

ಆಮ್ಚೆ ವಿಶ್ವೆ ಜೆಜು ಬರಿ ಆಮಿ ಉಪಯೋಗ್ ಕರಿಜಾಯ್. ಹರ್ಯೆಕ್
ವಿಸ್ವೊ ತಪಾಸುನ್ ಪಳೆವ್ನ್ ಆನಿ ತಾಚೆ ಮಾಗ್ಣೆಂ ಕಾಬಾರ್ ಜಾತಾನಾ
ವಿಕ್ ಸಮಾನ್ ಮರಿ ಮ್ಹಣ್. ಮರಿ ತಿಚ್ಯಾ ಪುತ್ರಾ ಕಡ್ಚಿ ತೊ ವಿಸ್ವೊ
ಆನಿ ಮುಖಾರ್ ಸಾಕ್ರ್ಯಾ ಧರಾನ್ ಗಲ್ಪುಂಕ್ ಕುಮೊಕ್ ಮಾಗೊನ್
ವಿತಲಿ.

VIII ಸಾಂತ್ ಇನಾಸಾ ಪರ್ಮಾಣೆ (ದುಸ್ರಿ ರೀತ್)

ಅಸಲ್ಯಾ ಮಾಗ್ಣ್ಯಾಂತ್ ಆಮಿ ಸದಾಂ ಮ್ಹಣ್ಚಾ ಮಾಗ್ಣ್ಯಾಂಚಾ
ವಿಕೆಕಾ ಸಬ್ದಾಚೆರ್ ನಿಯಾಳ್ ಕರ್ಚೊ. ಮ್ಹಜಾ ದೆವಾ, ಮ್ಹಜಾ ಸಾಯ್ಬಾ,
ಆಮ್ಚಾ ಬಾಪಾ, ಸಮಾನ್ ಮರಿಯೆ, ಆನಂದ್ ಬಾಪಾಕ್, ಸಮಾನ್
ಗಾಣಿಯೆ, ಭಾವಾಡ್ತ್, ಭರ್ವಾಸೊ, ಮೋಗ್, ದೂಕ್ ಇತ್ಯಾದಿ
ಕಮಿ ಸದಾಂ ಮ್ಹಣ್ಚಾರವ್.

ಫಾಲ್ಯಾ 'ಆಮ್ಚಾ ಬಾಪಾ'ಚ್ಯಾ ಹರ್ಯೆಕಾ ಸಬ್ದಾಚೊ ನಿಯಾಳ್
ತೆರ್ಲಾಂವ್ ಮ್ಹಣ್ ಚಿಂತ್ಯಾಂ.

ಆದ್ದೇ ರಾತಿಂ ಅಶಿ ತಯಾರಾಯ್ ಕರ್ಚೆ : 'ಆಮ್ಚಾ ಬಾಪಾ' ಸವ್ಕಾಸ್, ಚೀತ್ ದೀವ್ನ್, ಭೊಗುನ್ ಮ್ಹಣ್ಚೆಂ. ಮಣ್ತಾನಾ ಆಮ್ಚಾ ಕಾಳ್ಜಾಂತ್ ಕಿತೆಂ ಭೊಗ್ಲೆಂ ಮ್ಹಳ್ಳಾಕ್ ಚೀತ್ ದಿಂವ್ಚಿ.

(ನೀದ್ ಪಡೊಂಕ್ ಜಾತಾನಾ ಫಾಲ್ಯಾ ಆಪುಣ್ ಆಮ್ಚಾ ಬಾಪಾ ಚ್ಯಾ ಸಬ್ದಾಂಚೆರ್ ನಿಯಾಳ್ ಕರ್ತಾಂ, ತಾಂತ್ಲೊ ಫಳಾನೊ ಫೊಳ್ ಕಾಡುಂಕ್ ಆಶೆತಾಂ ಮ್ಹಣ್ ಮತಿಂತ್ ಹಾಡ್ಚೆಂ. ಸಕಾಳಿಂ ಜಾಗ್ ಜಾತಾನಾಂಯೊ ತೆಂಚ್ ಮತಿಂತ್ ಹಾಡ್ಚೆಂ.)

ನಿಯಾಳ್ ಸುರು ಕರ್ಚೆ ಆದಿಂ ಸರ್ಗಿಂಚ್ಯಾ ಬಾಪಾಕಡೆ ಹೆಂ ಮಾಗ್ಣೆಂ ಫಳ್ಳರಿತ್ ಥರಾನ್ ಕರುಂಕ್ ಸಹಾಯ್ ದಿ ಆನಿ ಫಳಾನಿ ಕುರ್ಪಾ ತಾಂತುಂ ಆಟಾಪುನ್ ಆಸ್ಲಿ ದಿ ಮ್ಹಣ್ ಪರಾತುನ್ ಮಾಗ್ಣೆಂ. ತೆಂಚ್ ಮಾಗ್ಣೆಂ ಪರ್ತುನ್ ಪರ್ತುನ್ ಕರ್ಯೆತ್. ಆಮ್ಚಾಚ್ ಉತ್ರಾಂನಿ ಆನಿ ಹುಮೆ ದಿನ್ ತೆಂ ಕರ್ಚೆಂ.

ದಿಂಬೈರ್, ಯಾ ಬಸೊನ್, ಯಾ ಸಾಷ್ಟಾಂಗ್ ನಮಸ್ಕಾರ್ ಕರುನ್, ಮಾಗ್ಣ್ಯಾಕ್ ಖಿಂಚೆಂ ಆಸಾನ್ ಚಡ್ ಉಪ್ಕಾರ್ತಾ ತಾಚೆರ್, ದೊಳೆ ಧಾಂಪುನ್, ಯಾ ಕ್ರಿಸ್ತಿಕ್ ಇಮಾಜಿಚೆರ್ ಯಾ ತಾಬೆರ್ನಾಕಾ ತಾಚೆರ್ ತೆ ಮೊಗಾನ್ ರೊಂಬೊವ್ನ್ "ಬಾಪಾ" ಮ್ಹಳ್ಳೊ ಸಬ್ದ್ ಮೊಗಾನ್ ಉಚಾರ್ಚೊ. ತೊ ಸಬ್ದ್ ಮತಿಂತ್ ಆನಿ ಕಾಳ್ಜಾಂತ್ ದವರ್ಚೊ. ಪವಿತ್ರ್ ಆತ್ಮಾಚ್ಯಾ ಪ್ರೇರಣಾನ್ ತೊ ತಕ್ಲೆಂತ್ ಒರಂವ್ಚೊ. ತಾಂತುಂ ಆಸ್ಲಿಂ ಲಿಸಾಂವಾಂ ಸಮ್ಜೊನ್ ಘೆಂವ್ಚಿಂ, ತಾಂತ್ಲಿ ಆತ್ಮಿಕ್ ಸಂಪತ್ತಿ ಪಳೆಂವ್ಚಿ, ಭೊಗ್ಚಿ, ತಿಚಿ ರೂಚ್ ಪಾರ್ಕುಂಚಿ, ಆಪ್ಣಾ ಥಂಯ್ ರಿಗಂವ್ಚಿ, ಹ್ಯಾ ವಿಶಾಂತ್ ಬಾಪ್ ಕಿತೆಂ ಮ್ಹಣ್ತಾ ತೆಂ ಆಯ್ಕೊಂಚೆಂ. ಕಿತ್ಲೊ ವೇಳ್ ತ್ಯಾ ಸಬ್ದಾಚೆರ್ ಫಾಯ್ದಾನ್ ರಾವ್ತೆತಾ ತಿತ್ಲೊ ವೇಳ್ ಬಾಪಾ ಸಂಗಿಂ ರಾಂವ್ಚೆಂ. ಉಪ್ರಾಂತ್ ದುಸ್ರ್ಯಾ ಸಬ್ದಾಕ್ "ಆಮ್ಚಾ" ವೆಚೆಂ ಆನಿ ತಸೆಂಚ್ ಕರ್ಚೆಂ, ಉಪ್ರಾಂತ್ ತಿಸ್ರ್ಯಾಕ್ ಆನಿ ತಸೆಂಚ್ ಆಕೇರ್ ಪರ್ಯಾಂತ್.

ಜರ್ಮನ್ ಆಮ್ ಬಾಪಾಚ್ಯಾ ದೋನ್ ಯಾ ತೀನ್ ಸಬ್ದಾಂಚೆರ್
ಯಾಳಾಕ್ ನಮ್ಯಾರ್ಲೊ ವೇಳ್ ಸರೊ. ಉಪ್ರಾಂತ್ ಉರಲ್ಲಿಂ
ಉತ್ರಾಂ ಹರ್ಸೆಂಚೆ ಬರಿ ಸವ್ಯಾಸ್ ಭೋಗುನ್ ಮ್ಹಣ್ಚೆಂ ಆನಿ ಆಕೇರ್
ಕೋ. ಫಾಲ್ಕಾ, ಜಾಲ್ಲಿಂ ಉತ್ರಾಂ ಸವ್ಯಾಸ್ ಮ್ಹಣ್ಚೆಂ, ಆನಿ ನಮ್ಯಾ
ಬ್ದಾಂಚೆರ್ ಕಾಲ್ಚೆ ಬರಿ ನಿಯಾಳ್ ಕರ್ಚೊ, ಆಮ್ ಬಾಪಾಚೆರ್
ಯಾಳಾ ಕರುಂಕ್ ಥೊಡೆ ದೀಸ್ ಲಾಗ್ತಾತ್. ಉಪ್ರಾಂತ್ ಹೆರಾಂ
ಮಾಗ್ಣ್ಯಾಂಚ್ಯಾ ಹರ್ಯೆಕಾ ಸಬ್ದಾಂಚೆರ್ ತಸೆಂಚ್ ಕರ್ಚೆಂ.

ನಿಯಾಳ್ ಹರ್ಯೆಕಾ ದಿಸಾ ಆಕೇರ್ ಕರ್ತಾನಾ, ಕೊಣಾಕಡೆ ಆಮಿ
ಮಾಗ್ಣೆಂ ಕೆಲೆಂ (ಹಾಂಗಾ ಸರ್ಗಿಂಚಾ ಬಾಪಾಕಡೆ) ಕಾಳ್ಜಾಂತ್ ಧಾವ್ನ್
ವಚೆಕಡೆ ಹ್ಯಾ ಬಾಪ್ಚೆನ್ ಭೋಗ್ಲೆಂ ಉಲಂವ್ಚೆಂ ಆನಿ ತಾಣೆ
ಉಲೆಲೆಂ ಆಯ್ಕೊಂಚೆಂ.

ಆಮಿ ದಿಸಾಂ ದೀಸ್ ಮ್ಹಣ್ಚಾ ಮಾಗ್ಣ್ಯಾಚೆರ್ ನಿಯಾಳ್.

ಅನ್ವಾ ಬಾಪಾಚೆರ್ (ಮಾತೆವ್ 6, 9)

ತುಜೆ ಭಿತರ್ಲಿ ಸ್ಥಿತಿ ಪಯ್ಲಾ ಚಾಪ್ಪಾರಾಂಕ್ ಸಾಂಗ್ಲೆ ಬರಿ ಕರ್.

ತುಜೆ ಇತ್ಲ್ಯಾಕ್, ಹಾಂವ್ ಆತಾಂ ಕಿತೆಂ ಕರ್ತಾಂ? (ಆಮ್
ಬಾಪಾಚೆಂ ಮಾಗ್ಣೆಂ ಕರ್ತಾಂ, ಸರ್ಗಿಂಚ್ಯಾ ಬಾಪಾಕಡೆ ಕಾಳ್ಜಾಂತ್ ಧಾವ್ನ್
ಉಲೆತಾಂ).

ಸರ್ಗಿಂಚಾ ಬಾಪಾಕಡೆ ಹೆಂ ಮಾಗ್ಣೆಂ ಅರ್ಥಾನ್ ಆನಿ ಫಳ್ವರಿತ್
ರಾನ್ ಕರುಂಕ್ ಮ್ಹಾಕಾ ಶಿಕಯ್, ಹಾವೆಂ ತೆಂ ಎದೊಳ್ ಪರ್ಯಾಂತ್
ಕರ್ತಾಂತ್ ಚೂಕ್ ಆಸ್ಲಾರ್ ತಿದ್ವಿ, ಹ್ಯಾ ಮಾಗ್ಣ್ಯಾಚೊ ಪರಿಪೂರ್ಣ್
ರ್ಥ್ ಮ್ಹಾಕಾ ಸಮ್ಜಯ್ ಆನಿ ತಾಚೊ ಸ್ಪಿರಿತ್ ಮ್ಹಾಕಾ ದಿ ಮ್ಹಣ್
ಕಾಳ್ಜಾಂತ್ ಧಾವ್ನ್ ಮಾಗ್.

ಆಮ್ನಾ “ಬಾಪಾ” ಭೋಗುನ್ ಮ್ಹಣ್ ತುಜೆ ಭಿತರ್ ಚೇತ್ ದಿ. ತುಜೆ ಮುಂತಿ ಅಸಲಿಂ ಚಿಂತಾಂ ಯೆತಲಿಂ : ಕೊಣಾಕ್ ‘ಬಾಪಾ’ ಮ್ಹಣ್ತಾಂ ಹಾಂವ್? ಸರ್ಗಿಂಚಾ ದೆವಾಕ್, ಸಾಸ್ಣಾಚಾ ದೆವಾಕ್, ಮ್ಹಜಾ ರಚ್ನಾ ರಾಕ್ ಹಾವೆಂ ಕಿರ್ಕೊಳ್ ಕಿಡ್ಯಾನ್ ಕಸೆಂ ಬಾಪಾ ಮ್ಹಣ್ಚೆಂ? ಖಂಚೆ ಮ್ಹಾಕಾ ಧಯ್ ದೆವಾಕ್ ‘ಬಾಪಾ’ ಮ್ಹಣ್ ಉಲೊ ಮಾಚೆಂ? ಪವಿತ್ರ್ ಆತ್ಮೊ ತುಜೆ ಭಿತರ್ ಚಿಂತಾಂ, ಉತ್ರಾಂ ಘಾಲ್ತಲೊ. ಭಿತರ್ ಚೇತ್ ದಿ. ದೆವಾನ್ ಮ್ಹಾಕಾ ರಚ್ಲಾ. ತಾಣೆ ಮ್ಹಾಕಾ ರಾಕ್ಲಾ ಆನಿ ಸಾಂಭಾಳ್ಳಾ. ತಾಣೆ ಮ್ಹಾಕಾ ಆಜ್ ಪರ್ಯಾಂತ್ ಭಲಾಯ್ಕೆಂತ್ ದವರ್ಲಾ. ಮ್ಹಜಾ ಸಂಸಾರಿ ಬಾಪಾಯ್ ಪ್ರಾಸ್ ಚಡ್ ತಾಣೆ ಮ್ಹಜೊ ಮೋಗ್ ಕೆಲಾ.

ಇತ್ಯಾಕ್ ತುಜೆ ಭಿತರ್ ತುಕಾ ದೆವಾಕಡೆ ತುಜಿಂ ಭೋಗ್ಣಾ ಉಚಾರ್ಯಾಂ ಮ್ಹಣ್ ಭೋಗ್ತಲೆಂ : ತಿಂ ತುಜೆ ಧಂಯ್ ಬುಡ್ಬುಡ್ತಲಿಂ. ಮ್ಹಜಾ ದೆವಾ, ಮ್ಹಜಾ ರಚ್ನಾರಾ, ಮ್ಹಜಾ ಪೊಸ್ಣಾರಾ, ಕಿತ್ಲೊ ತುಂ ಬರೊ! ಕಸೆಂ ಹಾಂವ್ ತುಕಾ ಹೊಗಳ್ಚೆಂ! ಕಸೆಂ ಹಾಂವ್ ತುಕಾ ಅರ್ಗಾಂ ದೀಂವ್ !

ಮ್ಹಜೆಂ ಕಾಳಿಜ್ ಮ್ಹಾಕಾ ಸಾಂಗ್ತಾ : ಹಾಂವೆಂ ತುಜೆ ಧಾ ಉಪಾ ದೆಸ್ ಮೊಗಾನ್ ಪಾಳಿಜಾಯ್ ಆಸ್ಲೆ. ಪುಣ್! ಫಳಾನೆ ಹಾಂವೆ ಕರುಂಕ್ನಾ..... ಫಳಾನೆ ಚುಕವ್ನ್ ಕಾಣ್ಲೆಲಾಂ—ಭಿತರ್ ಚೇತ್ ದಿ. ಕೆಸಲೊಯ್ ನಿಚೆವ್ ಪುಣಿ ಕರುಂಕ್ ದೇವ್ ತುಕಾ ಉಲೊ ದಿತಾ ?

ಬಾಪಾ, ಮ್ಹಾಕಾ ಭೋಗ್ನಿ ! ಹಾಂವ್ ಚುಕ್ಲಾಂ. ಮ್ಹಾಕಾ ಮಾಘ್ ಕರ್. ಆನಿ ಮುಖಾರ್ ತುಜೆ ಉಪಾದೆಸ್ ತುಜಾ ಮೊಗಾನ್ ಪಾಳ್ತಲೊಂ.

ಆತಾಂ ನವಿಂ ಚಿಂತಾಂ ಭಿತರ್ ಯೆತಲಿಂ : ಮ್ಹಜಾ ಪವಿತ್ರ್ ಸ್ನಾನಾಂತ್ ದೆವಾನ್ ಮ್ಹಾಕಾ ತಾಚೊ ಪೂತ್/ಧುವ್ ಕೆಲಾ/ಕೆಲ್ಯಾ.

ಪವಿತ್ರ ಸ್ನಾನ್ ಏಕ್ ನ್ಹಾಣ್. ತ್ಯಾ ನ್ಹಾಣಾವರ್ವಿಂ ಬಾಳ್ಕಾ ಪಣಾರ್ ಮ್ಹಜೆಂ ಸೈಂಭಾಚೆಂ ಪಾತಕ್ ಧುವ್ನ್ ಗೆಲ್ಲೆಂ. ತೆಂ ಉದಾಕ್ ಮ್ಹಜಾ ತಕ್ಲೆರ್ ವೊತ್ಲೆ ಘಡ್ಯೆ ಭಿತರ್ಲ್ಯಾನ್ ಮ್ಹಾಕಾ ರಚ್ಲೆಲ್ಯಾ ಬಾಪಾಕ್, ಮ್ಹಜಿ ಸೊಡ್ವಣ್ ಕೆಲ್ಲ್ಯಾ ಪುತ್ರಾಕ್ ಆನಿ ಮ್ಹಾಕಾ ಪವಿತ್ರ ಕರ್ಚಾ ಪವಿತ್ರ ಅತ್ಮಾಕ್ ಮ್ಹಾಕಾ ಸಮರ್ಪಿತ್ ಕೆಲ್ಲೊ.

ತ್ಯಾಚ್ ಘಡ್ಯೆ ಮ್ಹಜೆ ಭಿತರ್ ನವೊ ಜೀವ್ ಆಯಿಲ್ಲೊ. ಕುರ್ಪೆಚೊ ಜೀವ್, ಬಾಪಾ-ಪುತಾ-ಪವಿತ್ರ ಅತ್ಮಾಚೊ ಜೀವ್, ಉತ್ರಾಂ ವರ್ತ್ಯಾ ಥರಾನ್, ಆಮಿ ಸಮ್ಜಣಿ ಮಿಕ್ವೊಂಚಾ ಥರಾನ್ ಮ್ಹಾಕಾ ದಿಲ್ಲೊ. ದೆವಾಚೊ ಜೀವ್ ಆಸ್ಲೆ ಕಡೆ ದೇವ್‌ಚ್ ಆಸಾ. ಸಾಂತಿಸಿಮ್ ತ್ರಿಂದಾದಿಚೆ ತೆಗೀ ಜಣ್ ಮ್ಹಜೆ ಭಿತರ್ ವಸ್ತಿ ಕರುಂಕ್ ಆಯ್ಲೆ !

ಕಿತೆಂ ಹೆಂ ! ದೇವ್ ಮ್ಹಜೆ ಭಿತರ್ ವಸ್ತಿ ಕರ್ನ್ ಆಸಾ ! ಹ್ಯಾ ಘುಟಾಕ್ ಹಾವೆಂ ಲಕ್ಷಾ ದೀಂವ್ಕ್ ನಾಮು ! ದೇವ್ ಪಯ್ಸ್ ಆಸ್ಲೆ ಒರಿ ಹಾಂವ್ ಚೆಲ್ಲ್ಯಾಂ. !

ಜೆಜುನ್ ಸಾಂಗುಂಕ್‌ನಾಂಗಿ : ಕೊಣ್ ಮ್ಹಜೊ ಮೋಗ್ ಕರ್ತಾ, ತೊ ಮ್ಹಜೆಂ ಉತಾರ್ ಪಾಳ್ತಾ. ತವಳ್ ಮ್ಹಜೊ ಬಾಪ್.....
(ಜು. 14. 23)

ಮ್ಹಜಾ ದೆವಾ, ಬಾಪಾ, ಪುತ್ರಾ, ಪವಿತ್ರ ಅತ್ಮಾ, ಆತಾಂ ಮ್ಹಾಕಾ ನಿದೆಂತ್ಲಿ ಜಾಗ್ ಜಾಲಿ ! ದೇವ್ ಮ್ಹಜೆ ಭಿತರ್ ! ಹಾಂವೆಂ ಜಿಂತ್ಲೆಂ, ಯೆವ್ಜಿಲ್ಲೆಂ, ಉಲೈಲ್ಲೆಂ, ಕೆಲ್ಲೆಂ ಸಕ್ಕಡ್ ತಾಕಾ ದಿಸ್ತಾ !

ದೆವಾಚಾ ಪವಿತ್ರ ಅತ್ಮಾ, ಮ್ಹಜೊ ಭಾವಾಡ್ತ್ ಹೆಂ ಸತ್ ಪಾತ್ಯೆಂವ್ಕ್ ಘಟ್ ಕರ್. ವ್ಹಯ್, ವ್ಹಯ್, ಮ್ಹಜಾ ದೆವಾ, ಹಾಂವ್ ಪಾತ್ಯೆತಾಂ, ಹಾಂವ್ ಪಾತ್ಯೆತಾಂ, ಘಟ್ ಪಾತ್ಯೆತಾಂ. ಮ್ಹಜೆ ಭಿತರ್, ಪವಿತ್ರ ಅತ್ಮಾ, ಮ್ಹಾಕಾ ತುಜೆಂ ಆಸಾಪ್ ಭೊಗಾಸೆಂ ಕರ್. ಹಿ ಕುರ್ಪಾ

ಮ್ಹಾಕಾ ದಿ. ಹಾಂವ್ ತುಜೆಕಡೆ ಪರಾತುನ್ ಮಾಗ್ತಾಂ. ಹಿ ಕುರ್ಪಾ ಹಾಂವ್ ಆಶೆತಾಂ, ತಿ ತುಂ ಮ್ಹಾಕಾ ದಿ.

ಪವಿತ್ರ್ ಸ್ನಾನಾಂತ್ ಹಾಂವ್ ದೆವಾಚೊ ಭುರ್ಗೊ / ಭುರ್ಗೊ ಜಾಲಾಂ / ಜಾಲ್ಯಾಂ. ಆಮ್ಚಾ “ಬಾಪಾ” ಮ್ಹಣ್ತಾನಾ ಮ್ಹಜಾ ಬಾಪ್ತಿ ಜ್ಯಾಂತ್ ಘಡ್ಲೆಂ ವರ್ತೆಂ ಅಜಾಪ್ ಹಾಂವ್ ಉಡಾಸಾಕ್ ಹಾಡ್ತಾಂ.

ಬಾಪಾ, ಸರ್ಗಿಂಚಾ ಬಾಪಾ, ಜೆಜುಚಾ ಬಾಪಾ, ಆಜ್ ಥಾವ್ನ್ ಹಾಂವ್ ತುಜೊ ಪೂತ್ / ಧುವ್ ಮ್ಹಣ್ ಖಂಡಿತ್ ಪಾತ್ಯೆತಾಂ. ಉಡಾಸ್ ದವರ್ತಾಂ. ಹರ್ಯೆಕಾ ಘಡಿಯೆ ಉಡಾಸ್ ದವರ್ತಾಂ. ಕೆದಿಂಚ್ ವಿಸರ್ಜೊನಾ ತುಜೆಕಡೆ ತೆದಾಳಾ ತೆದಾಳಾ ಮೊಗಾಚೆಂ ಉತಾರ್ ಉಲ್ಕೆತಾಂ. ತುಜಾ ತಾಳ್ಯಾಕ್ ಮ್ಹಜೆ ಭಿತರ್ ಆಶೆನ್ ಚೀತ್ ದಿತಾಂ.

ಹಾವೆಂ ದೆವಾಚಾ ಭುರ್ಗ್ಯಾಕ್ ಸಹಜ್ಲಿ ಜಿಣಿ ಜಿಯೆಜಾಯ್ ಆಸ್ಲಿ ನಹಿಂಗಿ? ಅಸೆಂ ಜಿಯೆಂವ್ಕ್ ತಾಣೆಂಚ್ ಮ್ಹಾಕಾ ನಪ್ಯೊ ಸಕ್ತಿ, ಭಾವಾಡ್ತಾ, ಭರ್ವಸೊ, ಮೋಗ್ ಕುರ್ಪೆ ಸಾಂಗಾತಾ ದಿಲ್ಲ್ಯೊ ನಹಿಂಗಿ? ಕಸಲೆಂ ಕುಡೆಂಪಣ್ ಮ್ಹಜೆಂ! ಇತ್ಲಿಂ ವರ್ಸಾಂ ಮ್ಹಜೆ ದೊಳೆ ಕಸೆ ಬಾಂಧುನ್ ಗೆಲೆ? ಹೆಂ ಕಳಿತ್ ಆಸ್ಲೆಂ ಜಾಲ್ಯಾರ್ ಕಸಲ್ಯಾ ಊಂಚ್ ವರ್ಗಾಚೆಂ, ದೆವಾಚಾ ಭುರ್ಗ್ಯಾಚೆಂ, ದೆವಾಕಡೆ ಮಯ್ಜಾಸಾಚೆಂ ಜಿವಿತ್ ಮ್ಹಜೆಂ ಜಾಯ್ಜಾಯ್ ಆಸ್ಲೆಂ!

“ದೆವಾಕ್ ಮಾನ್ವಂಚೆಂ ತಸಲೆಂ ಏಕ್ ಪವಿತ್ರ್ ಆನಿ ಜಿವೆಂ ಬಲಿ ದಾನ್ ತುಮ್ಕಾಂಚ್ ತುಮಿ ಸಮರ್ಪುನ್ ದೀಜಾಯ್.” (ರೋಮಾ. 1,)

ಮ್ಹಜಾ ದೆವಾ, ಮ್ಹಜಾ ಬಾಪಾ, ಜೆಜು ಥಂಯ್ ತುಂ ಮ್ಹಜೊ ಬಾಪ್. ಆತಾಂ ಇಲ್ಲೆಂ ಮ್ಹಾಕಾ ಸಮ್ಜಾಲೆಂ. ತುಜಾ ಸ್ಪಿರಿತಾ ಕರ್ನಾ ಮ್ಹಾಕಾ ತುಂ ಮ್ಹಜೊ ಬಾಪ್ ಆನಿ ಹಾಂವ್ ತುಜೊ ಪೂತ್/ಧುವ್ ಮ್ಹಣ್ ಮ್ಹಾಕಾ ಪುರ್ತೆಂ ಸಮ್ಜಾಯಿ. ತುಜಾ ಭುರ್ಗ್ಯಾಬರಿ ಹರ್ಯೆಕ್

ಘೆಡಿ ಜಿಯೆಂವ್ಕ್ ಮ್ಹಾಕಾ ಉಡಾಸ್ ಕರ್ ಆನಿ ಬಳ್ ದಿ. ಹಾವೆಂ ಪವಿತ್ರ್ ಸ್ನಾನ್ ಘೆತ್ಲಾಂ ಪುಣ್ ತಾಚೆ ವಿಶ್ವಾಂತ್ ಹಾವೆಂ ಚಿಂತುನ್ ಪಳೆಲ್ಲೆಂ ಭೋವ್ ಉಣೆ.

ಹಾಂವ್ ಮ್ಹಜೊ ದೊತೊರ್ನೆಚೊ ಬೂಕ್ ಉಗ್ತೊ ಕರ್ನ್ ಮ್ಹಜಾ ಪವಿತ್ರ್ ಸ್ನಾನಾಂತ್ ಕಿತೆಂ ಸಕ್ಡ್ ಆಟಾಪುಣ್ ಆಸಾ. ತಾಂತುಂ ಕಸಲಿ ಜವಾಬ್ದಾರಿ ಹಾವೆಂ ವಹಿಸುನ್ ಘೆತ್ಲ್ಯಾ ಮ್ಹಳ್ಳೆಂ ಸಮ್ಜೊನ್ ಪಳೆಂವ್ಕ್ ಖುಶಿ ವ್ಹರ್ತಾಂ. ತುಂ ಮ್ಹಾಕಾ ಕುಮೊಕ್ ಕರ್, ಮ್ಹಜಾ ಬಾಪಾ. ಹ್ಯಾ ನಿಯಾಳಾಂತ್ ಹಾವೆಂ ಕೆಲ್ಲಿ ನಿಚೆವ್..... ತುಜಾ ಹಾತಾಂತ್ ದಿತಾಂ. ತೆ ಪಾಳುಂಕ್ ಮ್ಹಾಕಾ ಉಡಾಸ್ ಕರ್. ಆನಿ ಧಯ್ ದಿ.

ಮರಿಯೆ ಮ್ಹಜೆ ಮಾಯೆ, ಹೆಂ ಸಕ್ಡ್ ಬಾಪಾಕಡ್ಲೆಂ ಮ್ಹಾಕಾ ಜೊಡುನ್ ದಿ.

IX ಆಮ್ಚಾ (ಬಾಪಾ)

‘ಮ್ಹಜಾ’ ಬಾಪಾ ಮ್ಹಣಾನಾಂವ್ ಆಮಿ, ‘ಆಮ್ಚಾ’ ಮ್ಹಣ್ತಾಂವ್. ಆಮಿ ಸಕ್ಡ್ ತಾಚಿಂ ಭುರ್ಗಿಂ ಜಾವ್ನಾಸಾಂವ್, ಸಕ್ಡ್ ತಾಚಾ ಹಾತಾಂ ತ್ಥಾವ್ನ್ ಆಯ್ಲಾಂವ್, ಆನಿ ತಾಚಾ ಹಾತಾಂತ್ ಪಾಟಿ ವಚೊಂಕ್ ಹಾಂಗಾ ಆಸಾಂವ್. ತಾಚೆ ಸರ್ಸಿನ್ ವೆಚ್ಯಾ ಪರ್ಯಾನ್ ಆಸಾಂವ್. ಹ್ಯಾ ಪರ್ಯಾನ್ ಆಮಿ ಸಕ್ಡಾಂನಿ ತಾಚಿ ಖುಶಿ ಕರಿಚಾಯ್.

ಎಕಾ ಬಾಪಾಚಿಂ ಭುರ್ಗಿಂ ಜಾಲ್ಲ್ಯಾನ್ ಆಮಿ ಸರ್ವಾಂ ಭಾಂವ್ಡಾಂ ಜಾವ್ನಾಸಾಂವ್. ಬಾಪಾಚಿಂ ರಗಾತ್ ಕಸೆಂ ತಾಚ್ಯಾ ಭುರ್ಗ್ಯಾಂ ಧಂಯ್ ವ್ಹಾಳ್ತಾ ತಸೆಂ ಸರ್ವ್ ಕ್ರಿಸ್ತಾಂವಾ ಧಂಯ್ ಬಾಪಾಚೆಂ ಜೀವನ್, ಕುರ್ಪೆಚೆಂ ಜೀವನ್, ಆಸಾ. ಹರ್ಯೆಕ್ಲ್ಯಾ ಧಂಯ್ ತೊಚ್ ಬಾಪ್, ಪೂತ್ರ್ ಆನಿ ಪವಿತ್ರ್ ಅತ್ಮೊ ಆಸಾ.

ಹೆಂ ಭಾವಾಡ್ತಾನ್ ಆಮಿ ಪಾತ್ಯೆತಾಂವ್. ಭಾವಾಡ್ತಾನ್ ಮಾಗ್ಲ್ಯಾರ್ ಆಮ್ಚೆ ಭಿತರ್ಲ್ಯಾ ದೆವಾಚೊ ಜೋಪ್ ಆಮ್ಕಾಂ ಮೆಳೊಂಕೆ ಪುರೊ. ತಾಚ್ಯಾ ತಾಳ್ಯಾಚಿ ಒಳಕ್ ಧರುಂಕ್ ಸಸಾರ್ ಜಾವ್ಚೆತ್ ಆನಿ ಆಮಿ ಫಾವೊ ಜಾಲ್ಯಾರ್ ದೆವಾಕಡೆ ಜಿವಿಜಿವಿ ಇಷ್ಟಾಗತ್ ಆನಿ ಸಳಾವಳ್ ಭೊಗ್ಚೆತ್. ಕಿತ್ಲೆಶಾ ಸಾಂತಾಂ ಥಂಯ್ ಹೆಂ ಆಮ್ಕಾಂ ದಿಸ್ತಾ.

ಹೆಂ ಮತಾಂತ್ ಚಿಂತ್ಲ್ಯಾ ಉಪ್ರಾಂತ್ ಮ್ಹಜೆಂ ಕಾಳಿಜ್ ವಿತ್ಯೆತ್ತಾ. ಹಾಂವ್ ಖಾಲಿ ಮನಿಸ್ ನಹಿಂ, ಹಾಂವ್ ದೆವಾಚೆಂ ಜಿವೆಂ ಮಂದಿರ್. ಸಗ್ಳೊ ದೀಸ್ ರಾತ್ ಹಾಂವ್ ದೆವಾಕ್ ವ್ಹಾವ್ತೆತಾಂ. ಹೆಂ ವಿವರ್ಸ್ಸಂಕ್, ಮ್ಹಾಕಾ ಉತ್ರಾಂ ಯೆನಾಂತ್, ಉತ್ರಾಂ ಕಳ್ಳಾಂತ್. ಹಾಂವ್ ಮ್ಹಾಕಾಚ್ಚ್ ಏಕ್ ವಿಜ್ವಿತ್ ಆನಿ ಆಜಾಪ್ ದಿಸ್ತಾಂ. ಏ ದೆವಾ, ಹಾಂವ್ ತುಕಾ ಹರ್ಸಿತಾಂ. ತುಕಾ ಹೊಗಲ್ಲಿತಾಂ, ತುಕಾ ವಾಖಣ್ತಾ.

ಹಾಂವ್ ಏಕ್ ದೈವಿಕ್ ಜಿವಿ ಜಾಲಾಂ ಜಾಲ್ಯಾರ್, ಆನಿ ಕುಡಿಂತ್ ಪವಿತ್ರ್ ಜಾಲಾಂ ಜಾಲ್ಯಾರ್, ಮ್ಹಜಾ ಮತಾಂತ್ ಕಾಟ್‌ಪಣ್, ಮನ್ಶಾ ತ್ಯಾಯ್ ಕಿತ್ಯಾಕ್ ಉಟ್ತಾ? ಮ್ಹಾಕಾ ಕಳಾನಾ. ಪವಿತ್ರ್ ಅತ್ಮ್ಯಾಕಡೆ ಸಾಂಗ್ ಮ್ಹಣ್ ಮಾಗ್ತಾಂ.....

ಜೆಜುನ್ ಆಮ್ಕಾಂ ಏಕ್ ನವೊ ಉಪಾದೆಸ್ ದಿಲಾ : “ಎಕಾ ಮೆಕಾಚೊ ಮೋಗ್ ಕರಾ. ಜಸೆಂ ಹಾಂವೆಂ ತುಮ್ಚೊ ಮೋಗ್ ಕೆಲೊ, ತಸೆಂ ತುಮಿಂಯೊ ಎಕಾಮೆಕಾಚೊ ಮೋಗ್ ಕರಾ” (ಜು. 13. 34)

ಜೆಜು ಆಮ್ಚಾ ಮೊಗಾ ಖಾತಿರ್ ಮನಿಸ್ ಜಾಲೊ. ಆಪ್ಲ್ಯಾ ಜಿಣ್ಯೆಂತ್ ತಾಣೆ ಆಮ್ಚೊ ಮೋಗ್ ಕೆಲಾ. ಕಸೊ? ಆಮ್ಚಾ ಮೊಗಾ ಖಾತಿರ್ ತಾಣೆ ಕಷ್ಟ್ ಸೊಸ್ಲೆ ಆನಿ ಮಿಸಾರ್ ಜೀವ್ ದಿಲೊ, ಆಮ್ಕಾಂ ಮೊಗಾಚೊ ಪವಿತ್ರ್ ಅತ್ಮೊ ತಾಣೆ ಧಾಡ್ಲೊ. ಆಮ್ಕಾಂ ಪವಿತ್ರ್ ಎವ್ಕ ರಿಸ್ತಾ ತಾಣೆ ದಿಲೊ. ಆಮಿ, ತಾಚೆ ಶಿಸ್, ತಾಚೆಬರಿ ಮೋಗ್ ಕರ್ಚಿಂ ಮನ್ಶಾಂ, ಮೊಗಾನ್ ಒಮ್ಮೊಂಚಿಂ, ಜಾಯ್ಜಾಯ್ ಮ್ಹಣ್ ತಾಚೆ ಮಿಶಿ.

ದೇವಾಕ್ ಚಡ್ ಮೊಗಾಚಿಂ ಭುರ್ಗಿಂ ತುಮಿ ಜಾಲ್ಯಾ ಉಪ್ರಾಂತ್ ತಾಚೆ ಸಾರ್ಕೆಂ ತುಮಿ ಜಾಂವ್ಕ್ ಪ್ರಯತ್ನ ಕರಿಜಾಯ್ (ಎಫೆಜ್ 5, 1). ತುಮ್ಮಿ ಜಿಣಿ ಮೊಗಾಚೆರ್ ಮುಂಡುನ್ ಹಾಡಿಜಾಯ್.” “ಕ್ರಿಸ್ತಾಚ್ಯಾ ಮೊಗಾಚಿ ರುಂದಾಯ್, ಆನಿ ಲಾಂಬಾಯ್, ಉಬಾರಾಯ್ ಆನಿ ಗೂಂಡಾಯ್ ಕೆದಿ ವರ್ತಿ ಮ್ಹಣ್ ಆಟಾಪುಂಚಿ ಸಕತ್ ಸರ್ವ್ ದೇವಾಚಾ ಲೋಕಾ ಸಾಂಗಾತಾ ತುಮ್ಮಾಂ ಲಾಬ್ಜಾಕ್ ಮೊಗಾಂತ್ ತುಮ್ಮೆ ಜಿಣ್ಯೆಚಿಂ ಪಾಳಾಂ ರೊಂಭೊ: ಮೊಗಾಚೆರ್ ತುಮ್ಮೆ ಜಿಣ್ಯೆಚಿಂ ಬುನ್ಯಾದ್ ಪಡೊನ್ ಘಟ್ ಆಸೊಂ.....” (ಎಫೆಜ್ 3, 17-19)

ಎಫೆಜ್‌ಗಾರಾಂಕ್ ಬರೈಲ್ಲೆಂ ಪತ್ರ್ 4, 17 ಥಾವ್ನ್ ಸವ್ಯಾಸ್ ವಾಚ್. ರಾವೊನ್ ರಾವೊನ್, ವಾಚ್‌ಲ್ಲೆಂ ತಕ್ಲೆಂತ್ ಆಟವ್ನ್ ಆನಿ ಕಾಳ್ಜಾಂತ್ ಭೊಗುನ್ ಆನಿ ತ್ಯಾ ಉತ್ರಾಂಕ್ ಭಿತರ್ಲ್ಯಾನ್ ಪಾಳೊ ದಿ. ದೇವ್ ಕರ್ಯಾಂ ಮ್ಹಣ್ ಭೊಗ್ತಾ ಜಾಲ್ಯಾರ್, ಕರ್. ಕೆಲ್ಲಿ ನಿಚೆವ್ ಉಗ್ಡಾಸ್ ದವ್ರುಂಕ್ ಆನಿ ಕರ್ಯಾ ರೂಪಾರ್ ಹಾಡುಂಕ್ ತ್ರಾಣ್ ಮಾಗ್.

ಪೆಲ್ಯಾಚೊ ಮೋಗ್ ಖಿಯರ್ ಸುರು ಕರ್ಚೊ? ತಕ್ಲೆಂತ್ ಯಾ ಮತಿಂತ್ : ಸಕ್ಪಾಂಕ್ ಬರೆಂ ಆಪೆಕ್ಷುನ್. ಸಕ್ಪಾಂಕ್ ಬರೆಂ ಮಾಗೊನ್. ಕೊಣಾಯಿ ವಿಶಾಂತ್ ವಾಯ್ ಚಿಂತ್ನಾಂ (ದ್ವೇಷಾಚಿಂ, ಫಾರಿಕ್ಪಣಾಚಿಂ, ಜಿದ್ವಾಚಿಂ ಇತ್ಯಾದಿ) ಎದೊಳ್ ಮತಿಂತ್ ರಿಗೊಂಕ್ ಸೊಡ್ಚಿ ಆನಿ ತಿಂ ಭಿತರ್ ದವರುನ್ ಭೊಗ್ಚಿ ಸವಯ್ ಆಸ್ಲಾರ್ ಆಜ್ ಥಾವ್ನ್ ಭಿತರ್ ರಿಗೊಂಕ್ ಸೊಡಿನಾಕಾ, ತಕ್ಷಣ್ ತಿಂ ಭಾಯ್ರ್ ಘಾಲ್. ನಾ ಜಾಲ್ಯಾರ್ ತ್ಯಾ ಮನ್ಶಾ ಥಂಯ್ ಆಸ್‌ಲ್ಲೆಂ ಬರೆಂ ಉಗ್ಡಾಸ್ ಕರ್. ದೇವ್ ತಾಕಾ ಬೊರೆಂ ಕರುಂದಿ, ತಾಕಾ ಊಂಚ್ ಸ್ಥಿತೆಕ್ ಪಾವೊಂದ್ಲಿ, ಹರ್ಯೆಕ್ ಬರೆಂ ತಾಕಾ ಲಾಭೊಂದ್ಲಿ — ಅಸಲಿ ಆಶಾ ಕರ್. ಜಿಬೆನ್ ತಾಚೆ ವಿಶಾಂತ್ ಬರೆಂ ಮಾತ್ರ್ ಉಲಯ್. ವಾಯ್ ಕಾಂಯ್ ಘಡ್ಕೆ ಘಡ್ಕೆ ಮತಿಂತ್ ಮೆತಾ ಜಾಲ್ಯಾರ್ ತ್ಯಾ ವಿಶಾಂತ್ ತಾಚೆಕಡೆ ಉಲಯ್. ತೆಂ ಸಾರ್ಕೆಂ

ಕರುಂಕ್ ತಾಕಾ ಶಿಕಯ್. ತಾಚೆ ಥಂಯ್ ಆಸಾ ತೆಂ ಬರೆಂ ತುಜಾ ಮುಂತಿಂತ್ ಸೊಧುನ್ ಕಾಡ್ ಆನಿ ತ್ಯಾ ವಿಶಾಂತ್ ಉಲಯ್.

ತಾಕಾ ಕಾಂಯ್ ಬರೆಂ ಘಡ್ಲ್ಯಾರ್ ತಾಕಾ ಗೌರವ್ ದಾಕಯ್; ಹೊಗಳ್ಪಿ, ತುಜಾ ಕಾಳ್ಜಾಚೊ ನೀಜ್ ಸಂತೊಸ್ ಉಚಾರ್ ಆನಿ ತೊಂಡಾರ್ ದಾಕಯ್.

ಹಾತಾಂನಿ— ತುಜೆ ತಾಂಕಿ ಪರ್ಮಾಣೆ ಜಾತಾ ತಿತ್ಲ್ಯಾಂಕ್, ಹರ್ಯೆಕ್ ಥರಾಚಿ ಸಹಾಯ್ ಕರುಂಕ್ ಶಿಕ್.

ಭೊಗುನ್— ಹ್ಯಾ ವಿಶಿಂ ಜೆಜುನ್ ಕಿತೆಂ ಶಿಕಯ್ಲಾಂ, ಕಿತೆಂ ದಾಕಯ್ಲಾಂ ಮ್ಹಣ್ ಉಗ್ಡಾಸ್ ಕರ್.

ವಾಟ್ ದಾಕವ್ನ್ ಆನಿ ಉತ್ತೇಜನ್ ದೀವ್ನ್ — ಆಮಿ ಎಕಾ ದೆವಾಚಿಂ ಭುರ್ಗಿಂ, ಆಮಿ ಭಾಂವ್ಡಾಂ— ದೆಕುನ್ ಎಕ್ವಟಾನ್ ಆಸಾಜಾಯ್.

ಪವಿತ್ರ್ ಎವ್ಕರಿಸ್ತಾಕ್ ಇಗರ್ಜೆಂತ್ ರಿಗ್ತಾನಾ, ಆಮಿ ಸಕ್ಕಡ್ ಏಕ್ ಮ್ಹಣ್ ಭೊಗಾಜಾಯ್, ಭೇದ್ ನಾಸ್ತಾನಾ ಬರ್ಸೊನ್ ಬೊಸಾ ಜಾಯ್—ಹೆಂ ಭಿತರ್ ರಿಗ್ತಾನಾ ಉಗ್ಡಾಸ್ ಕರ್.

ಹೊಸ್ತಿಚೆರ್ ದೀಷ್ಟ್ ಫಾಲ್ತಾನಾ— ತಾಂತುಂ ಲೆಖ್ ನಾತ್ಲ್ಯಾ ಕಣಾಂಚೆ ಪೀಟ್ ಎಕಾಂತ್ ಆಟಾಪ್ಲಾಂ. ತಾಂತುಂ ಜೆಜು ರಾವ್ತಾ. ತಶೆಂಚ್ ಕುಮ್ಗಾರ್ ಸೆವ್ಲ್ಯಾಂನಿಯೊ ಏಕ್ ಜಾವ್ನ್ ಜಿಯೆಜಾಯ್.

ಆಲ್ತಾರ್ ಭುರ್ಗೊ ವಾಯ್ನ್ ಯಾಜಕಾಕ್ ದಿತಾನಾ, ತಾಂತುಂ ಲೆಖ್ ನಾತ್ಲ್ಯಾ ದಾಕಾಂ ಫಳಾಂಚೊ ರೋಸ್ ಆಸಾ. ಜೆಜು ತಾಂತುಂ ರಾವ್ತಾ. ಆಮಿಂಯೊ ಕಿತ್ಲಿಂ ವೆವೆಗ್ಳಿಂ ಜಾಲ್ಯಾರ್‌ಯೊ, ಕಾಳ್ಜಾಂಚಾ ಆನಿ ಆನಿ ಮನಾಂಚಾ ಎಕ್ವಟಾನ್ ಚಲೊಂಕ್ ಶಿಕಂವ್ಕ್.

ಜೆಜುಜೊ ತಾಳೊ ತುಜೆ ಭಿತರ್ ಆಯ್ಕ್. ಎಕ್ವಟಾ ವಿಶಾಂತ್
ತಾಚೆ ಮಿಶಿ ತೊ ತುಕಾ ಕಳಯ್ತಲೊ.

(ಎಕಾಮೆಕಾಕಡೆ ಮೊಗಾನ್ ಆನಿ ಸಹಕಾರಾನ್ ಚೆಲೊಂಕ್ ಆಮ್ಚೆ
ಭಿತರ್ ಆಸ್ಲೆ ದುಸ್ಮಾನ್ ಆಮ್ಕಾಂ ಸೊಡಿನಾಂತ್; ಗರ್ವ್ ಯಾ ಹಂಕಾರ್,
ಮೊಸೊರ್, ಸ್ವಾರ್ಥ್, ರಾಗ್, ಕಾಮಾ, ಆಳ್ಯಾಯ್, ಜೀಬ್, ದಾಕ್ಟೆಣ್
ಇತ್ಯಾದಿ. ತುಜೆ ಭಿತರ್ ಹಾಂಚಿ ಒಳಕ್ ಧರುನ್, ತೆ ಮುಟಿ ಭಿತರ್
ಧರುಂಕ್ 'ಒಳಕ್ ನಾತ್ಲೆ ದುಸ್ಮಾನ್' ಪುಸ್ತಕ್ ಶಿಕೊನ್ ಪಳೆ).

ಪವಿತ್ರ್ ಬಲಿದಾನಾ ಧಾವ್ನ್ ಹರ್ಯೆಕ್ ಪಾವ್ಟಿ ಆಮಿ ಪೆಲ್ಯಾಚಾ
ಮೊಗಾಂತ್ ವಾಡೊನ್ ವಚಾಜಾಯ್.

“ಸರ್ಗಿಂಚಾ” (ತುಂ ಸರ್ಗಾರ್ ಆಸಾಯ್)

ದೇವಾಕ್ ಸರ್ಗಿಂ ಆಮಿ ರೂಪ್ ರೂಪ್ ಪಳಯ್ತಲ್ಯಾಂವ್ ಆನಿ
ಸೊಗ್ತಲ್ಯಾಂವ್ ಆನಿ ಸಾಸ್ಣಾಚಾ ಸಾಸ್ಣಾಕ್ ತಾಚೆಲಾಗಿಂ ಎಕ್ವಟಾ ಜಾವ್ನ್
ನಾಳ್ತಲ್ಯಾಂವ್. ಥಂಯ್ ಬೊಡ್ವಾಂಚಾ ಆನಿ ಭಕ್ತಾಂಚಾ ಸಮಾಜಿಂತ್
ಜಿಯೆತಲ್ಯಾಂವ್. ಸರ್ಗಿಂಚೆಂ ಸುಖ್ ಆಮಿ ಚಿಂತ್ಯೆತ್ ಜಾಲ್ಲ್ಯಾ ಪ್ರಾಸ್
ಇತ್ಯಾಕ್ಯೊ ಚಡ್ ವರ್ತೆಂ ಜಾವ್ನಾಸಾ. “ದೊಳ್ಯಾಂನಿ ದೆಕೊಂಕ್ ನಾ,
ನಾನಾಂನಿ ಆಯ್ಕೊಂಕ್ ನಾ, ಮನ್ಶಾಚಾ ಕಾಳ್ಜಾಂತ್ ತೆಂ ರಿಗೊಂಕ್ ನಾ,
ಕಿತೆಂ ಸಕ್ತಡ್ ದೇವಾನ್ ತಾಚೊ ಮೋಗ್ ಕರ್ತೆಲ್ಯಾಂಕ್ ತಯಾರ್ ಕರ್ನ್
ದವರ್ಲಾಂಗಿ ಮ್ಹಣ್” (1 ಕೊರಿ. 2, 9). ಸಾಂ ಪಾವ್ಲಾ ಸಾಂಗಾತಾ
ಮ್ಹಣ್ತಾಂ: “ಮರೊಂಕ್ ಆನಿ ಕಿಸ್ತಾ ಸಾಂಗಾತಾ ಆಸೊಂಕ್ ಹಾಂವ್
ಆಶೆತಾಂ” (ಫಿಲಿಪ್ಪಿ, 1, 23). “ತುಕಾ ಪಳೆಂವ್ಕ್ ಮ್ಹಾಕಾ ಫಾವೊ ಕರ್.”

ದೇವ್ ಸರ್ಗಾರ್ ಮಾತ್ರ್ ನಹಿಂ, ಸಂಸಾರಾಂತ್ಯೊ ಆಸಾ.
ಸರ್ವ್ ಜಾಗ್ಯಾಂನಿ ತೊ ಆಸಾ. ಸಗ್ಳ್ಯಾನ್ ತೊ ಆಮ್ಕಾಂ ಲಾಗಿಂಚ್ ಆಸಾ.
ತಾಚೆ ಥಂಯ್ ಆಮಿ ಜಿಯೆತಾಂವ್, ಚಲ್ತಾಂವ್ ಆನಿ ಆಸಾಂವ್”
ದ. ಕೃ. 17. 28). ದೇವ್ ಸಕ್ತಡ್ ಪಳಯ್ತಾ, ಆಮಿ ಆಮ್ಚೆ ಮತಿಂತ್

ವೊರೊಂವ್ಚಿಂ ಚಿಂತ್ನಾಂ ಆನಿ ಯೋಜನಾಂ ತಾಕಾ ದಿಸ್ತಾತ್. ಆಪ್ಚೆರ್ ಮನ್ಶಾಂಚೆರ್ ತೊ ಚಡ್ ಪ್ರತೇಕ್ ಮೊಗಾಚಿ ದೀಷ್ಟ್ ಘಾಲ್ತಾ ಆನಿ ಆಮಿಂ ಮಾಗಿಂ ಆಯ್ಕತಾ.

ದೆವಾಚ್ಯಾ ದೊಳ್ಯಾಂ ಮುಖಾರ್ ಸಗ್ಳೊ ದೀಸ್ ಚೆಲ್ಚಿ ಸೊವಯ್ ಹಾಂವ್ ಕರ್ತಾಂ. ತೊ ಮ್ಹಾಕಾ ಪಳಯ್ತಾ ಮ್ಹಣ್ ತೆದಾಳಾ ತೆದಾಳಾ ಉಗ್ಡಾಸ್ ಕರ್ತಾಂ. ಅಸೆಂ ಕರುಂಕ್ ತುಂ ಮ್ಹಾಕಾ ಉಗ್ಡಾಸ್ ಕರ್, ಮ್ಹಜಾ ದೆವಾ ! ಅಸೆಂ ಕರ್ಚಿ ಜಾಗ್ ಆನಿ ಸವಯ್ ಮ್ಹಾಕಾ ದಿ. ಕಿತ್ಲ್ಯಾ ಮಾಣ್ಸಿಗಿನ್ ತುಜೆ ಮುಖಾರ್ ಹಾಂವೆಂ ಜಿಯೆಜಾಯ್ ! (ಹೆಬ್ರೆ ವಾಂಕ್, 4, 13... ವಾಚ್)

ದೇವ್ ಸಗ್ಳೆ ತಾಚೆ ರಚನೆಂತ್ ಭರೊನ್ ಆಸಾ. ಭಾವಾಡ್ತಾಚಿ ದೀಷ್ಟ್ ಆಸ್ಲಾಂಕ್ ಸುಸಾರಾಚೆರ್ ದೀಷ್ಟ್ ಮಾರ್ತಾನಾ ದೆವಾಚೊ ಹಾತ್ ದಿಸ್ತಾ. ಸಾಂತಾಂಚ್ಯಾ ಜಿಣ್ಯಾಂನಿ ತೆಂ ಆಮಿ ಖುದ್ ಪಳಯ್ತಾಂವ್. ಮ್ಹಾಕಾಯಿಂ ಹಿ ಕುರ್ಪಾ ದಿ ಸೊಮ್ಯಾ ! ಮೊಳ್ಬಾ ವಯ್ಲಾ ನೆಕೆತ್ರಾಂನಿ, ದರ್ಣೆವಯ್ಲಾ ಜೀವಿಂನಿ, ಉಬ್ಜಾ ಸುಕ್ಣ್ಯಾಂ ಸಾವ್ಜಾಂನಿ ಆನಿ ಹೆರ್ ಸರ್ವ್ ವಸ್ತುಂನಿ ತುಜಿ ಒಳಕ್ ಮ್ಹಾಕಾ ದಿ. ತ್ಯೊ ಪಳಯ್ತಾನಾ ತುಕಾ ಹೊಗ ಳ್ಸಂಕ್ ಮ್ಹಾಕಾ ಶಿಕಯ್.

ದೆವಾಚ್ಯಾ ಪಯ್ಲ್ಯಾ ಉಪಾದೆಸಾ ವಿಶಿಂ ಚಿಂತುನ್ ಪಳೆ.

“ತುಜೆಂ ನಾಂವ್ ಪವಿತ್ರ್ ಜಾಂವ್”

ಹಾಂಗಾ ತುಜೆಂ ನಾಂವ್ ಮ್ಹಳ್ಯಾರ್ ‘ತುಂ’ ಮ್ಹಣ್ ಅರ್ಥ್. ತುಜೆಂ ನಾಂವ್ ಆಶೀರ್ವಾದಿತ್ ಜಾಂವ್, ತುಜಾ ನಾಂವಾಕ್ ಆರಾಧಾನ್, ಮಾನ್ ಆನಿ ಹೊಗ್ವಾಪ್ ಜಾಂವ್ ! ಸರ್ವ್ ತುಜಿಂ ರಚ್ನಾ ತುಕಾ ಆರಾಧಾನ್ ಕರುಂದಿತ್, ಮಾನ್ ದಿಂವ್ಪಿತ್, ಹರ್ಸುಂದಿತ್ ! ತುಜೆಂ ನಾಂವ್ (ಮನ್ಶಾಂ) ಪವಿತ್ರಾಯೆನ್ ಕಾಡುಂದಿತ್ ಆನಿ ಪವಿತ್ರ್ ಜಾಂವ್ಪಿತ್.

ದೇವಾಚೆಂ ನಾಂವ್ ಆಮಿ ಭಕ್ತಿನ್ ಕಾಡಿಜಾಯ್, ನಮಾಸ್ಕಾರ್
ಫಾವೊ ಜಾಲ್ಲೆಂ ನಾಂವ್ ತೆಂ. ಕಿತ್ಲೆಲೆ ಜಣ್ ತ್ಯಾ ನಾಂವಾಕ್ ನಿಂದಾ
ಕರ್ತಾತ್! ಹಾಂವೆಂ ತ್ಯಾ ಖಾತಿರ್ ಫಾರಿಸ್ಕಣ್ ದೀನಾಯೆಗಿ?

(ಕೀರ್ತನ್ 112, 1-4 ಆನಿ ಮಾತೆವ್ 21, 12-13 ವಾಚ್).

ಮ್ಹಜಾ ಮಾಗ್ಣ್ಯಾಂತ್ ಹಾಂವ್ ದೇವಾಕ್ ಫಾವೊ ತೊ ಮಾನ್,
ಶ್ರೇಷ್ಠ್ ಮಾನ್ ದಿತಾಂ? ತಾಚೆಂ ಪವಿತ್ರ್ ನಾಂವ್ ಹಾಂವ್ ಭಕ್ತಿನ್
ಕಾಡ್ತಾಂ? ಕೆಲ್ಲೊ ಆಂಗೊಣ್ಯೊ ಪಾಳ್ತಾಂ? ಹ್ಯಾ ವಿಶಾಂತ್ ದೇವಾಕಡೆ
ಉಲಯ್.

ಆಮಿ ದೇವಾಚೆಂ ಭುರ್ಗಿಂ. ತಾಚೆಬರಿ ಆಮಿ ಪವಿತ್ರಾಯೆನ್ ಜಿಯೆ
ಜಾಯ್. ಆಮ್ಚಾ ಜಿಣ್ಯೆಚೆಂ ಪವಿತ್ರ್ಪಣ್ ಪಳೆವ್ನ್ ಹೆರಾಂನಿ ದೇವಾ
ಧಂಯ್ ಪರ್ತಾಜಾಯ್. ಭಾವಾಡ್ತ್, ಭರ್ವಾಸೊ ಆನಿ ಮೋಗ್ ಮ್ಹಜೆ
ಧಂಯ್ ವಾಡಯ್ ಮ್ಹಣ್ ಪರ್ತುನ್ ಪರ್ತುನ್ ಮಾಗ್.

“ತುಜೆಂ ರಾಜ್ ಆಮ್ಕಾಂ ಯೆಂವ್”

ಜೆಜು ಆಪ್ಲೆ ಪರ್ಗಟ್ ಜಿಣ್ಯೆಚೆ ಸುರ್ವೆರ್ ಧಾವ್ನ್ “ದೇವಾಚೆಂ
ರಾಜ್ ಲಾಗಿಂ ಪಾವ್ಲಾಂ” ಮ್ಹಣ್ ಲೋಕಾಕ್ ಸಾಂಗ್ತಾಲೊ. ಹ್ಯಾ ರಾಜಾ
ವಿಶಾಂತ್ ಪ್ರವಾದಿಂನಿ ಪಯ್ಲೆಂ ಕಳಿತ್ ಕೆಲ್ಲೆಂ ; ಹ್ಯಾ ರಾಜಾಕ್ ಇಸ್ರಾ
ಯೆಲಿಚೆ ಸರ್ವ್ ಬರೆ ಮನಿಸ್ ಆಶೆನ್ ರಾಕೊನ್ ಆಸ್ಲೆ. “ಉಪ್ರಾಂತ್
ಜೆಜು ತಾಂಚ್ಯಾ ಸಿನೆಗೊಗಾಂನಿ ಶಿಕಯಿತ್ತ್, ರಾಜಾಚೆ ಬರಿ ಖಬಾರ್
ಗಾಜಯಿತ್ತ್ ಆನಿ ಲೋಕಾ ಮಧ್ಲಿ ಸರ್ವ್ ಧರಾಂಚಿ ಪಿಡಾಶಿಡಾ ಗೂಣ್
ಕರಿತ್ತ್ ಆಖ್ಯಾ ಗಾಲಿಲೆಯಾಂತ್ ಭಂವ್ಲೊ” (ಮಾತೆವ್ 4, 23).

ಆಪ್ಲ್ಯಾ ರಾಜಾಚೊ ಅರ್ಥ್ ಸಮ್ಜೊಂವ್ಕ್ ತಾಣೆ ಸಬಾರ್ ವೊಪಾರಿ
ನಾಂಗ್ಲ್ಯಾತ್. ತ್ಯೊ ಹಾಂವ್ ನಿಯಾಳ್ ಪಳಯ್ತಾಂ.

“ದೇವಾಚೆಂ ರಾಜ್ ದೋಳ್ಕಾಂಕ್ ದಿಸ್ಚೆಬರಿ ಯೇನಾ.....
ದೇವಾಚೆಂ ರಾಜ್ ತುಂಚ್ಚೆ ಮಧೆಂ ಆಸಾ” (ಲೂಕ್ 17. 21). “ಮ್ಹಜೆಂ
ರಾಜ್ ಹ್ಯಾ ಸಂಸಾರಾಚೆಂ ನಹಿಂ..... ಮ್ಹಜೆಂ ರಾಜ್ ಹಾಂಗಾ
ಚೆಂಚ್ ನಹಿಂ” (ಜು. 18, 36). ದೇವಾಚೆಂ ರಾಜ್ ಉಲವ್ಣ್ಯಾನ್ ನಹಿಂ
ಸಕ್ತಿವಂತ್ ಕರ್ನ್ಯಾಂನಿ ಆಟಾಪುನ್ ಆಸಾ” (1 ಕೊರಿ. 4. 20).

ಜೆಜುಚೆಂ ರಾಜ್ ಹ್ಯಾ ಸಂಸಾರಾಂತ್ ಸುರು ಜಾತಾ. ಖಿಯಾ
ಕುರ್ಪಾ ಆಸಾ ಥಂಯ್ ದೇವಾಚೆಂ ರಾಜ್ ಆಸಾ. ತೆಂ ಸರ್ಗಾರಾಜಾಂತ್
ಪುಲ್ತಲೆಂ. ತೆಂ ಮ್ಹಜೆ ಥಂಯ್ ಆಸಾ. ಅರ್ಗಾಂ, ಅರ್ಗಾಂ, ಅರ್ಗಾಂ,
ಜೆಜು!

ಹೆಂ ರಾಜ್ ಸರ್ವ್ ಮನ್ಶಾಂಚಾ ಕಾಳ್ಜಾಂನಿ ಆನಿ ಸಂಸಾರಾಚಾ
ಹರ್ಯೆಕಾ ಕೊನ್ಯಾಂತ್ ಪಾವಂದಿ!

“ತುಜಿ ಖುಶಿ ಸರ್ಗಾರ್ ಜಾತಾ ತೆಶಿ ಸಂಸಾರಾಂತ್ ಜಾಂವ್”

ಸರ್ಗಿಂ ಸಾಂತ್ ಭಕ್ತ್ ದೇವಾಚಿ ಖುಶಿ ಕರ್ತಾತ್. ದುಸ್ರೆ
ಕಿತೆಯಿ ತಾಣಿ ಕರ್ಚಿ ಗರ್ಜ್ ನಾ. ತಿ ಕೆಲ್ಲ್ಯಾಂತ್ ತಾಂಕಾಂ ಸುಖ್ ಆಸತಾ
ಆನಿ ದೇವಾಕ್ ಮಹಿಮಾ ಆನಿ ಹೊಗ್ವಾಪ್ ಆಸಾ.

ಅಮಿಯೊ ತಸಿಚ್ ದೇವಾಚಿ ಖುಶಿ ಹ್ಯಾ ಸಂಸಾರಾಂತ್ ಕರುಂಕ್
ಆಶೆಯಾಂ ಆನಿ ಹರ್ಯೆಕಾ ಘಡ್ಯೆ ತಿ ಕರ್ತೆಲ್ಯಾಂವ್ ಮ್ಹಣ್ ನಿರ್ಧಾರ್
ಕರ್ಚಾಂ:

ದೇವಾಚೆ ಧಾ ಉಪಾದೆಸ್ ಪಾಳುನ್.....

ಪವಿತ್ರ್ ಸಭೆಚೆ ಉಪಾದೆಸ್ ಪಾಳುನ್.....

ಆಮ್ಚಾ ಭೆಸಾಚೆ ಕಾಯ್ದೆ ಕರುನ್.....

ಆಮ್ಚೆ ಭಿತರ್ ದೇವಾಚೊ ತಾಳೊ ಆಯ್ಕೊನ್.....

ಪುರ್ಪುರ್ನಾಸ್ತಾನಾ... ಪಾಟಿಂ ಮುಖಾರ್ ಕರಿನಾಸ್ತಾನಾ .. ಉಬ್ಬಾ
ನಾಸ್ತಾನಾ.....

ತಾಚಾ ಮೊಗಾನ್ ಆನಿ ಉದಾರ್ ಮನಾನ್.

ದೆವಾಚಿ ಖುಶಿ ಕರ್ಚಿ ಆನಿ ಪವಿತ್ರಾಯೆನ್ ಜಿಯೆಂವ್ಚೆಂ ಯಾ ಸಾಂತಿ
ಪಣ್ ಆದಾರ್ಚೆಂ ಮ್ಹಳ್ಯಾರ್ ಏಕ್‌ಚ್. ದೆವಾಚಿ ಖುಶಿ ಕರ್ಚಿ ಆನಿ ತಾಚೊ
ಮೋಗ್ ಕರ್ಚೊ ಮ್ಹಳ್ಯಾರ್ಯೊ ಏಕ್‌ಚ್.

ದೆವಾಚಿ ಖುಶಿ ಕರುಂಕ್ ಥೊಡೆ ಪಾವ್ಲಿಂ ಆಮ್ಚಿಂ ಭೊಗ್ಣಾ ಆಮ್ಕಾಂ
ಆಡ್ ಯೆತಾತ್ ; ತಸಲ್ಯಾಂ ಭೊಗ್ಣಾಂಚೆರ್ ಜಯ್ತ್ ವ್ಹರುಂಕ್ ಆಮಿ
ಸವಯ್ ಕರ್ಚಾಂ.

“ಆಮ್ಚೊ ದಿಸ್ಪಡ್ತೊ ಗ್ರಾಸ್ ಆಜ್ ಆಮ್ಕಾಂ ದಿ”

ಪೆಟ್ರೊಲ್ ನಾಸ್ತಾನಾ ಕಾರ್ ಚಲನಾ ನಹಿಂವೆ ? ತಸೆಂಚ್ ಖಾಣ್
ನಾಸ್ತಾನಾ, ಬರೆಂ ಖಾಣ್ ನಾಸ್ತಾನಾ, ಮನ್ಶಾಕ್ ಭಲಾಯ್ಕಿ ಆನಿ
ತ್ರಾಣ್ ನಾ. ಆಮಿ ದೆವಾಚಿಂ ಭುರ್ಗಿಂ, ದೆವಾಚ್ಯಾ ಭುರ್ಗ್ಯಾಂಬರಿ
ಆಮಿ ಜಿಯೆಜಾಯ್. ಜಿಯೆಂವ್ಕ್ ಜಾಯ್‌ಜಾಲ್ಲಿ ಖಾಣಾಚಿ ವರ್ವಿ
ಪ್ರಧ್ವಿಂತ್ ತಾಣೆ ಆಸಾ ಕೆಲ್ಯಾ. ತಾಣೆ ಆಮ್ಕಾಂ ಹಾತ್ ಪಾಯ್
ದಿಲ್ಯಾತ್, ತಕ್ಲಿ ದಿಲ್ಯಾ, ಆಮ್ಚೊ ದಿಸ್ಪಡ್ತೊ ಗ್ರಾಸ್ ಜೊಡುಂಕ್.

ಎದೊಳ್ ತಾಣೆ ಶುಕಾ ಪೊಸುನ್ ವ್ಹೆಲ್ಲ್ಯಾಕ್ ಅರ್ಗಾಂ ದಿ.

ಆಮ್ಚಾ ಒಳ್ಳೆಚಿಂ ಕೊಣೀಂ ಪೊಟಾಕ್ ನಾಸ್ತಾನಾ ಆಸಾತ್‌ಗಿ ?
ತಾಂಕಾಂ ಹಾವೆಂ ಕಿತೆಂ ಕರಿಜಾಯ್ ಮ್ಹಣ್ತಾ ಮ್ಹಜೆಂ ಅಂತ
ಸ್ಕರ್ನ್.....

ಜೊಡ್ಲೆಂ ಹಾವ್ ಘರಾ ವ್ಹರ್ನ್ ಸಕ್ಡಾಂಚೆರ್ ಖರ್ಚಿತಾಂ ಯಾ
ಆಪ್ಣಾಚೆರ್ ಚಡ್ ಖರ್ಚಿತಾಂ ?

“ಆಮಿ ಆನ್ವೆರ್ ಚುಕ್ಲೆಲ್ಯಾಂಕ್ ಭೊಗ್ಗಿತಾಂವ್”

ಭೊಗ್ಸಾಂಕ್ ಆಮ್ಚಾ ಸಂಯ್ಬಾಕ್ ಭಾರಿ ಆಡುಕ್ ಮಾರ್ತಾ.
ಕುರ್ಪೆಚಾ ಬೊಳಾನ್ ಸಂಯ್ಬಾಚೆರ್ ಆಮಿ ರ್ಪುಜ್ಯಾಂ ಆನಿ ಭೊಗ್ಸಾಂಕ್
ಶಿಕ್ಯಾಂ; ಭೊಗ್ಸಿನಾಂವ್ ಜಾಲ್ಯಾರ್ ಹೆ ಮಾಗ್ಣೆಂ ಆಮಿ ಕರ್ಚೆತಿ ?

ಭೊಗ್ಸಾಂಚೆಂ ಕ್ರಿಸ್ತಾವಾಂನಿ ಆಪ್ಲೆಂ ಲಕ್ಷಣ್ ಕರ್ನ್ ಘೆಜಾಯ್.
ಆಮ್ಚಾ ಸೊಮ್ಯಾನ್ ಮಿಸಾರ್ ಮೊರ್ತಾನಾ ಆಪ್ಣಾಕ್ ಜಿವೆಶಿಂ
ಮಾರ್ತೆಲ್ಯಾಂಕ್ ಭೊಗ್ಸಿಲಾಂ. ಸಾಂ ಪೆದ್ರುಕ್ ಭೊಗ್ಸಾಂಚಾ ವಿಶಾಂತ್
ಕಿತೆಂ ಸಾಂಗ್ಲೆಂ ಉಗ್ಡಾಸ್ ಕರ್.

ಕೊಣಾಯ್ ವಿಶಾಂತ್ ಮನಾಂತ್ ರಾಗ್, ಜಿದ್ನ್, ಹಗೆಂ ಆಸಾ
ಜಾಲ್ಯಾರ್ ತೆಂ ಪಾಲ್ವಯ್. ಪಾಲ್ವಂವ್ಕ್ ಕುರ್ಪೆಚೆಂ ತ್ರಾಣ್ ಮಾಗ್.
ಪರ್ತುನ್ ಪರ್ತುನ್ ತೊ ಉಡಾಸ್ ಮತಿಂತ್ ಯೆತಾನಾ ಭಾಯ್,
ಲೊಟುಂಕ್ ಶಿಕ್.

“ಆಮ್ಚೆಂ ಪಾತ್ಕಾಂ ಭೊಗೊಸ್”

ದೆವಾಚೆಂ ಉತಾರ್ ಆಯ್ಕಾನಾಸ್ತಾನಾ, ತಾಚೆ ಖುಶಿ ಕರಿನಾ
ಸ್ತಾನಾ, ತಾಚ್ಯಾ ಭುರ್ಗ್ಯಾಂಚೊ, ಆಮ್ಚಾ ಪೆಲ್ಯಾಚೊ ಮೋಗ್ ಕರ್ಚಾ
ಬದ್ಲಾಕ್ ತಾಂಕಾಂ ದುಕೊವ್ನ್ ಆಮಿ ತಾಕಾ ಆಡ್ ರಾವ್ಲ್ಯಾಂವ್. ಆಮಿ
ಪಾತಾಕ್ ಆಧಾರ್ಲಾಂ. ದೆವಾಚೆಂ ಭೊಗ್ಸಾಣೆ ಆಮ್ಕಾಂ ಜಾಯ್.

ದೇವ್ ಆಮ್ಚೊ ಕಾಕುಲ್ದಾರ್ ಬಾಪ್. ಪೆಚೆಕ್ ಪ್ರತಾಚಾ
ಬಾಪಾಯಿ ಬರಿ ಆಮಿ ತಾಚೆ ಸರ್ಶಿನ್ ಪಾಟಿಂ ಯೆಂವ್ಕ್ ತೊ ರಾಕೊನ್
ಆಸಾ. ಆಮ್ಚಾ ಪಾತ್ಕಾಂಚೆ ದೂಕ್ ಧರ್ಯಾಂ, ಆನಿ ಮುಖಾರ್ ತಾಕಾ
ಅಕ್ಮಾನ್ ಕರ್ಚೆಂನಾಂವ್ ಮ್ಹಣ್ ಭಾಸ್ ದಿವ್ಯಾಂ.

“ಆಮ್ಕಾಂ ತಾಳ್ಕಿಂತ್ ಸಡೊಂಕ್ ದೀನಾಕಾ”

ಸದಾಂಚ್ ಆಮ್ಕಾಂ ವಾಯ್ಕಾಕ್ ತಾಳ್ಕೊ ಯೆತಾತ್. ತಕ್ಲಣ್ ತಾಂಚಿ ಒಳಕ್ ಧರ್ನ್ ಆಮಿ ತಾಂಕಾಂ ಇನ್ಕಾರ್ ಕರಿಜಾಯ್, ನಾಕಾ, ಮ್ಹಣಾಜಾಯ್, ತ್ಯೊ ಭಾಯ್ರ್ ಲೊಟಿಜಾಯ್. ಹೆಂ ಸದಾಂಚೆಂ ಝುಜ್ ಆಮಿ ಸಕ್ಡಾಂನಿ ಝುಜೊಂಕ್ ಆಸಾ. ತಾಳ್ಕೆಚೆರ್ ದೆವಾಚಾ ಕುಪ್ಕೆನ್ ಜಯ್ತ್ ವ್ಹರ್ನ್ ಆಮಿ ದೆವಾಚೊ ಮೋಗ್ ಕರ್ತಾಂವ್ ಮ್ಹಣ್ ರುಜು ಕರ್ನ್ ದೀಜಾಯ್. ತಾಳ್ಕೊ ಮತಿಂತ್ ಯೆತಾತ್, ಆಂಗಾಂತ್ ಭೊಗ್ತಾತ್, ಹೆರಾಂ ಜಣಾಂ ಥಾವ್ನ್, ಸಿನೆಮಾ ಥಾವ್ನ್, ಪುಸ್ತಕಾಂ ಥಾವ್ನ್ ಯೆವ್ಯೆತ್.

ಮ್ಹಜ್ಯೊ ತಾಳ್ಕೊ ಖಿಂಚ್ಯೊ? ತಾಂಚೆರ್ ಹಾಂವ್ ಜಯ್ತ್ ವ್ಹರ್ತಾಂ? ತಕ್ಲಣ್? ದೆವಾಕಡೆ ತಾಂಚೆ ವಿಶಾಂತ್ ಉಲಯ್ತಾಂ? ತಾಂಚೆರ್ ಜಯ್ತ್ ವ್ಹರುಂಕ್ ಕುರ್ಪೆಚೆಂ ತ್ರಾಣ್ ಮಾಗ್ತಾಂ? ಸೊಮಿ ತ್ಯಾ ವಿಶಾಂತ್ ಕಿತೆಂ ಸಾಂಗ್ತಾ ಮ್ಹಳ್ಳೆಂ ಭಿತರ್ಲ್ಯಾನ್ ಆಯ್ಕ್.

“ನಾಯ್ಕಾಂತ್ಲಿಂ ಆಮ್ಕಾಂ ನಿನಾರ್”

ಸರ್ವ್ ವಾಯ್ಕಾಂ ಪ್ರಾಸ್ ಪಾತಾಕ್ ವರ್ತೆಂ ಜಾವ್ನಾಸಾ— ಹೆಂ ಮತಿಂತ್ ಘಟ್ಲ್ಯಾ ಧರ್ತಾಂ. ಕುಡಿಚಿಂ ವಾಯ್ಕಾಂ ಆತ್ಮಿಕ್ ಬರೆಂ ಕರ್ತಾತ್. ನೈಸರ್ಗಿಕ್ ವಾಯ್ಕಾಂ ಸೊಸ್ಣಿಕಾಯ್ ಆನಿ ಖಾಲ್ತೆಂಪಣ್ ಶಿಕಯ್ತಾತ್.

ಆಮ್ಚೆ ಭಿತರ್ ವಾಯ್ಕಾಚಿಂ ಮುಳಾಂ ಆಸಾತ್. ದೆಕುನ್ ಭಿತರ್ಲಿ ಚತ್ರಾಯ್ ಘೆವ್ನ್ ತಾಂಚೆರ್ ಜಯ್ತ್ ವ್ಹರಾಜಾಯ್. ಗರ್ವ್, ಹಂಕಾರ್, ಮೊಸೊರ್, ಆನಿ ಕಾಮಾತುರಿ ವೊಡ್ಲೊ ಮುಖ್ಯ ಜಾವ್ನಾಸಾತ್. ಹೆರಾಂಚಿ ಅಲಕ್ಷಾ, ಆಪ್ಲೊ ಗುನ್ಯಾಂವ್ ಒಳ್ಳಾನಾಸ್ತಾನಾ ರಾಂವ್ಚೆಂ ವಾಯ್ಕಾಂ ಮ್ಹಳ್ಳೆಂ ಚಿಂತಿನಾಂತ್ ಥೊಡೆ ಪಾವ್ಲಿಂ.

ಆತಾಂ ದೆವಾಕಡೆ ಕಾಳ್ಜಾಂತ್ ಥಾವ್ನ್ ಹ್ಯಾ ಮಾಗ್ಣ್ಯಾ ವಿಶಾಂತ್ ಉಲಯ್.

X ನಿಯೋಳ್

ನಿಯೋಳ್ ಮುತಿಕ್ ನವೊ ಉಜ್ವಾಡ್ ದಿತಾ, ಕಾಳಿಜ್ ಉರ್ಬೆನ್ ಪೆಟ್ಟಿತಾ ಆನಿ ದೆವಾಕಡೆ ಉಲಂವ್ಕ್ ಅತ್ರೆಗ್ ಭೊಗಯ್ತಾ. ತಾಂತುಂ ಸತಾಚಿ ಆಸಕ್ತ್ ಚೆಡ್ತಾ. ಸಂಸಾರಿಂ ವಸ್ತುಂಚಿ ಲಬ್ಧಣಿ ರುುಡ್ತಾ ಆನಿ ಆಮಿಚ್ಚಿ ಚಾಲ್ ಸುಧಾರ್ತಾ.

ಎಕಾ ಜಾಂಟ್ಯಾನ್ ಮ್ಹಳಾಂ: “ದಿಷ್ಟಡ್ಲೊ ನಿಯೋಳ್ ಭಲಾ ಯೆಚೊ ವಿಟಾಮಿನ್”

ಹ್ಯಾ ನಿಯೋಳಾಂತ್ ಆಮ್ಚೊ ಉಗ್ಡಾಸ್, ಆಮಿಚ್ಚಿ ಮತ್, ಆನಿ ಇಚ್ಛಾ ಯಾ ಖುಶಿ ಮುಖ್ಯ ಪಾತ್ರ್ ಘೆತಾತ್.

ತೆಯಾರಾಯ್

ಆದ್ಲ್ಯಾ ಸಾಂಜೆರ್ ಪವಿತ್ರ್ ಪುಸ್ತಕಾಂತ್ಲೊ ಯಾ ಹೆರ್ ಖಿಂಚಾಯಿ ದೈವಿಕ್ ಉತ್ರಾಂತ್ಲೊ ಜಾಗೊ ಚೀತ್ ದೀವ್ನ್ ವಾಚೊಚೊ. (ಜು. 13, 3-5; 12-17) ಚಡುಣೆ ಧಾ ಮಿನುಟಾಂ ವಾಚುನ್, ರಾಂವ್ಚೆಂ. ಆತಾಂ ಆಪ್ಣಾಕಡೆ ಸವಾಲ್ ಕರ್ಚೆಂ: ಹ್ಯಾ ವಾಚ್ಪಾಂತ್ ದೇವ್ ಮ್ಹಾಕಾ ಕಸಲೊ ಸಂದೇಶ್ ದಿತಾ? ವಾಚ್ತಾನಾ ತುಜ್ಯಾ ಕಾಳ್ಜಾಂತ್ ಕಿತೆಂ ಭೊಗ್ತಾಲೆಂ ಮ್ಹಳ್ಳೆಂ ಉಡಾಸ್ ಕರ್ ಆನಿ ತೆಂ ಎಕಾ ಸಬ್ದಾನ್ ಯಾ ಮಟ್ವ್ಯಾ ವಾಕ್ಯಾನ್ ಮತಿಂತ್ ಉಚಾರ್. ತುಜೊ ಸಬ್ದ್ “ಲೆನ್ನುವಾಯ್” ಯಾ “ವಿನೀತ್‌ಪಣ್” ಮ್ಹಣ್ ಚಿಂತ್ಲಾಂ.

ಫಾಲ್ಕಾಚ್ಯಾ ನಿಯೋಳಾಂತ್ ಹಾವೆಂ ಲೆನ್ನುವಾಯ್ ಜೊಡಿಜಾಯ್. ಹಾವೆಂ ಲೆನ್ನುವಾಯೆ ವಿಶ್ಯಾಂತ್ ದೆವಾಕಡೆ ಉಲಯ್ಜಾಯ್, ಲೆನ್ನುವಾಯೆನ್ ದೇವ್ ಕಿತೆಂ ಮ್ಹಾಕಾ ಸಾಂಗ್ತಾ ತೆಂ ಆಯ್ಕಾಜಾಯ್. ಮ್ಹಜಿ ಲೆನ್ನುವಾಯ್ ಗೂಂಡ್ ಜಾಯ್ಜಾಯ್. —ಅಸೆಂ ಚೀಂತ್.

ತ್ಯಾ ಖಾತಿರ್ ಲೆನ್ನುವಾಯೆಕ್ ಲಗ್ತಿ ಜಾಲ್ಲೊ ಏಕ್ ಯಾ ದೋನ್ ಸಂಗಿ (ಫೊಂಯ್ಸ್) ವಿಂಚುನ್ ಕಾಡ್ ಆನಿ ಮತಿಂತ್ ಘಟ್ತ್ ಧರ್.

ನೀದ್ ಪೊಡ್ಚೆ ಆದಿಂ ಮುಂತಿತ್ ಅಸೊ ಉಗ್ಡಾಸ್ ಕರ್ : ಫಾಲಾ ಸಕಾಳಿಂ ಮ್ಹಜೊ ನಿಯಾಳ್ ಲೆನ್ತುನಾಯೆಚೆರ್. ಪೈಲೊ ಪೊಂಯ್ವ್... ದುಸ್ರೊ..... ತಿಸ್ರೊ..... ಫಳ್ ಹಾವೆಂ ಲೆನ್ತುನಾಯೆಂತ್ ವಾಡಾಜಾಯ್.

ಸಕಾಳಿಂ ಜಾಗ್ ಜಾತಾನಾ ಪೈಲ್ಲಿಂ ತೊಚ್ಚ್ ಉಗ್ಡಾಸ್ ಕರ್.

ನಿಯಾಳ್ ಸುರು ಕರ್ತಾನಾ, ತುಜಿ ಭಿತರ್ಲಿ ಸ್ಥಿತಿ ಪಯ್ಲ್ಯಾ ಚಾಪ್ಪ ರಾಂತ್ ದಾಕ್ಟೆಲ್ಲಿ ಬರಿ ಕರ್.

ತುಂ ದೆವಾ ಮುಖಾತ್ ಆಸಾಯ್ ಮ್ಹಳ್ಳೊ ಭಾವಾಡ್ತ್ ಜಿವೊ ಕರ್ —ದೇವ್ ತುಕಾ ಪಳಯ್ತಾ.

ಸುರ್ವೆಚೆಂ ಮಾಗ್ಣೆ : ತುಜಿ ಕುರ್ಪಾ ಮ್ಹಾಕಾ ದಿ, ಏ ಸೊವ್ನ್ಯಾ ; ಹ್ಯಾ ಮಾಗ್ಣ್ಯಾಂತ್ಲಿಂ ಮ್ಹಜಿಂ ಚಿಂತ್ಲಾಂ. ಇರಾದೆ, ಆತ್ಮೆಗ್ ಆನಿ ವಾಂವ್ಕ್ ತುಜೆ ಮಹಿಮೆಕ್ ಆನಿ ವ್ಹಡಾ ಆನಂದಾಕ್ ಉಪ್ಕಾರಾಸಿಂ ಕರ್.

ಗರ್ಜ್ ಆಸ್ಲ್ಯಾರ್ ಲೆನ್ತುನಾಯ್ ಶಿಕಂವ್ಚೆಂ ಖಿಂಚೆಂಯಿ ಚಿತ್ರ್ ಮುತಿಕ್ ಹಾಡ್. —ಜೆಜು ಆಪ್ಲ್ಯಾ ಶಿಸಾಂಚೆ ಪಾಯ್ ಧುತಾ ತೆಂ ಪಳೆ.

ತಾಚೆ ಉಪ್ರಾಂತ್ ಜೆಜುಕಡೆ ಯಾ ಪವಿತ್ರ್ ಆತ್ಮ್ಯಾಕಡೆ ಕಾಳ್ಜಾಂತ್ ಥಾವ್ನ್ ವಿಶ್ವಾಸಾನ್ ಹ್ಯಾ ನಿಯಾಳಾಚಿ ಕುರ್ಪಾ ಮಾಗ್ : ಏ ದೆವಾಚಾ ಪವಿತ್ರ್ ಆತ್ಮ್ಯಾ, ಮ್ಹಾಕಾ ಲೆನ್ತುನಾಯ್ ಶಿಕಯ್. ಜೆಜುಬರಿ ಮ್ಹಾಕಾ ವಿನೀತ್‌ಕರ್. ಕೊಣಾಚೆಯೊ ಪಾಯ್ ಸಯ್ತ್ ಧುಂವ್ಕ್ ತಯಾರ್ ಆಸ್ಚೆಂ ಮನ್‌ಭಾವಾನ್ ಮ್ಹಾಕಾ ದಿ. ಮ್ಹಜೊ ಹಂಕಾರ್ ತಸೆಂ ಕರುಂಕ್ ಸೊಡಿನಾ. ಹಂಕಾರ್ ಹುಮ್ಪುನ್ ಕಾಡುಂಕ್ ಮ್ಹಾಕಾ ಶಿಕಯ್ ಆನಿ ಬಳ್ ದಿ.

ತುವೆಂ ಕಾಲ್ ತಯಾರ್ ಕೆಲ್ಲ್ಯಾ ಪಯ್ಲ್ಯಾ ಪೊಂಯ್ವಾಚೊ ಉಗ್ಡಾಸ್ ಕರ್ : “ಜೆಜು ತಾಚ್ಯಾ ಶಿಸಾಂನಿ ವಿನೀತ್‌ಪಣ್ ಶಿಕಾಜಾಯ್ ಮ್ಹಣ್ ಖುಶಿ ವ್ಹರ್ತಾ.” ಆತಾಂ ತುಕಾ ಅಸಲ್ಯಾ ಸಂಗಿಂಚೊ ಉಗ್ಡಾಸ್ ಯೆತಲೊ: ಆಪ್ಲ್ಯಾ ಸಗ್ಳ್ಯಾ ಜಿಣ್ಯೆಂತ್ ಜೆಜು ಲೆನ್ತೊ ಜಾವ್ನಾಸ್‌ಲ್ಲೊ. ಮನ್ಶಾಪಣ್ ಘೆವ್ನ್ ಆಪ್ಣಾಕ್‌ಚ್ ತಾಣೆ ಲ್ಹಾನ್ ಕೆಲೊ, ಒಮ್ಮಿಲೊ. ದುರ್ಬಲ್ಕಾಯ್ ಪಾಂಗುರ್ನ್ ತೊ ಮನ್ಶಾಂ ಮುಖಾರ್ ಆಪುಣ್ ಕಿರ್ಕೊಳ್ ಮ್ಹಣ್ ದಿಸ್ಲೊ.

“ಆಪುಣ್ ಆಪ್ಣಾಕ್‌ಚ್ ವರ್ತೊ ಕರ್ತಲ್ಯಾಕ್ ದೇವ್ ಖಾಲ್ತೊ ಕರ್ತಲೊ ಆನಿ ಆಪುಣ್ ಆಪ್ಣಾಕ್‌ಚ್ ಖಾಲ್ತೊ ಕರ್ತಲ್ಯಾಕ್ ದೇವ್ ವರ್ತೊ ಕರ್ತಲೊ” ಮ್ಹಳಾಂ ಜೆಜುನ್. (ಲೂಕ್ 14, 11)

“ಆಪುಣ್ ದುರ್ಬಳೆ ಮ್ಹಣ್ ಜಾಣಾ ಆಸ್‌ಲ್ಲೆ ಕಿತ್ಲೆ ಭಾಗಿ! ದೇವ್‌ಚ್ ತಾಂಕಾಂ ಭುಜಯ್ತಲೊ” (ಮಾತೆವ್. 5, 3) ತೊ ಶಿಕಯ್ತಾ.

“ಕೊಣ್ ಆಪ್ಣಾಕ್‌ಚ್ ಖಾಲ್ತೊ ಕರ್ನ್ ಹ್ಯಾ ಭುರ್ಗ್ಯಾಬರಿ ಜಾತಾ, ತೊ ಸರ್ಗಿಂಚಾ ರಾಜಾಂತ್ ವರ್ತೊ ಜಾತಲೊ” (ಮಾತೆವ್. 18, 4)

ಉಗ್ಡಾಸಾಕ್ ಹಾಡ್‌ಲ್ಲ್ಯಾ ಹ್ಯಾ ಸಂಗ್ತಿಂಚೆರ್ ತುಜೆಂ ಗಿನ್ಯಾನ್ ಲಾಯ್. ಜೆಜುಚೆ ಜಿಣ್ಯೆಂತ್ ಲೆನ್ನುವಾಯೆಚಿ ಸೊಭಾಯ್ ಮ್ಹಾಕಾ ಭೊಗ್ತಾ. “ಮ್ಹಜೆಂ ಜೂಂ ತುಮ್ಚಾ ಖಾಂದಾರ್ ಘೆಯಾ ಆನಿ ಮ್ಹಜೆಲಾಗ್ಚೆಂ ಶಿಕಾ, ಕಿತ್ಯಾಕ್ ಬೊಳ್ಳಾ ಆನಿ ಖಾಲ್ತಾ ಕಾಳ್ಜಾಚೊ ಹಾಂವ್; ಆನಿ ತುಮ್ಕಾಂ ಸವ್ಯಾಸಾಯ್ ಮೆಳ್ತಲಿ” (ಮಾತೆವ್ 11. 29). ವ್ಹಯ್! ವಿನೀತ್ ಮನ್ಶಾಂ ಥಂಯ್ ಸವ್ಯಾಸಾಯ್ ಆಸಾ. ಭಿತರ್ಲೆಂ ಸಮಾಧಾನ್ ಆಸಾ. ಭಿತರ್ಲೆಂ ಸಮಾಧಾನ್ ನಾತ್‌ಲ್ಲೊ ಕಿತ್ಲೊ ಲೋಕ್ ಸಂಸಾರಾರ್ ಭೊರ್ಲಾ! ತಾಂಚಿ ಇರಾರಾಯ್ ಆನಿ ಕರ್ಕರಾಯ್ ವಿಸ್ಪೊಂಕ್ ಸಿನೆಮಾನಿ ಬೊರ್ತಾತ್, ಪಿಯೊಣ್ಯಾಕ್ ಲಾಗ್ತಾತ್, ಜಿವ್ಪಾತ್ ಸಯ್ತ್ ಕರ್ನ್ ಕಾಣ್ಣೆ ತಾತ್. ಕಸಲಿ ಬಿರ್ಮೊತ್ ತಾಂಚಿ! ಖರಿ ಲೆನ್ನುವಾಯ್ ಶಿಕ್‌ಲ್ಲಿಂ ಜಾಲ್ಯಾರ್!

ಹಿ ಸಮ್ಜಣಿ ಆಪ್ಣಾಕ್‌ಚ್ ಲಗ್ತಿ ಕರ್ಚಿ :

ಲೆನ್ನುವಾಯೆಚಿ ಆಶಾ ಮ್ಹಾಕಾಯಿ ಭೊಗ್ತಾ. ಪುಣ್ ಮ್ಹಜೆ ಭಿತರ್ ಭೊಡೆ ಪಾವ್ಲಿಂ ಹಂಕಾರಾಚೆ ಬುಡ್ಬುಡೆ ಉಟಾತ್, ಹಾಂವ್ ವ್ಹಡ್ಲೆ ಆವಯ್ಚೊ ಮ್ಹಣ್ ಮ್ಹಾಕಾ ಭೊಗ್ತಾ. ಹೆರಾಂಕ್ ಉತ್ರಾಂನಿ ಚಿಲ್ಲುನ್ ಉಡಯಾಂ ಮ್ಹಣ್ ಭೊಗ್ತಾ ಆನಿ ಕಿತ್ಲೆಲೆ ಪಾವ್ಲಿಂ ಹಾವೆಂ ತಶೆಂ ಕೆಲಾಂ.

ಹಂಕಾರಾಚಿಂ ಉತ್ರಾಂ ಲಟ್ವ್ ಕರ್ನ್ ಉಲವ್ನ್ ಉಪ್ರಾಂತ್ ಕಸಲೆ ಕಳ್ವಳೆ
ಹಾವೆಂ ಭೋಗ್ಲ್ಯಾತ್ ! ಹಂಕಾರಾ ಥಾವ್ನ್ ಹಾಂವ್ ಖಾಲಿ ಜಾಲ್ಲೊಂ
ಖಾಲ್ಯಾರ್ !

ಖುಶಿ : ಹಾಂವ್ ಹೊ ನಿಚೆವ್ ಕರ್ತಾಂ : ಆನಿ ಮುಖಾರ್ ಭಿತರ್
ಹಂಕಾರ್ ಭೋಗ್ತಾನಾ ತಕ್ಷಣ್ ಹಾಂವ್ ಉಲಂವ್ಚೊನಾ, ಆರ್ಥ್ ಮಿನುಟ್
ಚಿಂತುನ್ ಪಳಯ್ತೊಂ. ಹಂಕಾರಾನ್ ಸಾಂಗ್ಲ್ಲ್ಯಾಬರಿ ಉಲಂವ್ಚ್ಯಾ
ಯಾ ಕಚ್ಯಾ ಬದ್ಲಾಕ್ ಲೆನ್ನುವಾಯೆನ್ ಉಲಯ್ತೊಂ ಯಾ ಕರ್ತೊಂ.

“ಜೆಜು, ಅಸೆಂ ಕರುಂಕ್ ಮ್ಹಾಕಾ ಉಗ್ಡಾಸ್ ಕರ್ ; ಮ್ಹಾಕಾ ತುಜೆಂ
ಬುಳ್ ದಿ. ಜೆಜು ಭೋಳ್ಯಾ ಆನಿ ಖಾಲ್ತ್ಯಾ ಕಾಳ್ಜಾಚಾ ಕರ್ ಕಾಳಿಜ್
ಮ್ಹಜೆಂ ತುಜ್ಯಾ ಕಾಳ್ಜಾ ಸಾರ್ಕೆಂ.”

ದುಸ್ರೊ ಪೊಂಯ್ಬ್ : ನಿನೀತ್ಪಣ್ ಕಸೆಂ ಜೊಡ್ಣೆಂ ?

ಗಿನ್ಯಾನ್ : ತೆಂ ಜೆಜುಕಡೆ ಹಾವೆಂ ಶಿಕಾಜಾಯ್. ತೊ ಕೆದೊ ವರ್ತೊ
ಆನಿ ಹಾಂವ್ ಕಿತ್ಲೊ ಕಿರ್ಕೊಳ್ ! ತೊ ಆಪ್ಲ್ಯಾ ಶಿಸಾಂಚಾ ಪಾಯಾಂಕಡೆ
ಬಾಗೊಂಕ್ ಪಾಟಿಂ ಕರ್ನಾ. ಹಾಂವ್ ಆಪುಣ್ ಹೆರಾಂ ಪ್ರಾಸ್ ವರ್ತೊ
ಮ್ಹಣ್ ಪೊಕೊಳ್ ಭಗ್ಣಾಂ ಭೋಗ್ತಾಂ ಆನಿ ತಿಂ ಪಾತ್ಯೆತಾಂ. ತಿಂ ಭೋಗ್ಣಾಂ
ಹಂಕಾರಾ ಥಾವ್ನ್ ಉಬ್ಜತಾತ್ ಮ್ಹಣ್ ಮ್ಹಾಕಾ ಯೆದೊಳ್ ಕಳಿತ್ ನಾ.
ಖಂಚೆಂಯಿ ಕರುಂಕ್ ಪುಟ್ವಾನಾ ಜಾಂವ್ಚೆಂ ಆಮ್ಚ್ಯಾ ಭಿತರ್ಲ್ಯಾ ಗರ್ವಾ
ವರ್ವಿಂ.

ಖುಶಿ : ತರ್ ಹಾಂವ್ ಜೆಜುಕಡೆ ಸದಾಂಚ್ ಮಾಗ್ತಾಂ : “ಜೆಜು,
ಭೋಳ್ಯಾ ಆನಿ ಖಾಲ್ತ್ಯಾ ಕಾಳ್ಜಾಚಾ ಕರ್ ಕಾಳಿಜ್ ಮ್ಹಜೆಂ ತುಜಾ ಕಾಳ್ಜಾ
ಸಾರ್ಕೆಂ.” ಕುಮ್ಗಾರಾ ಉಪ್ರಾಂತ್ ಹರ್ಯೆಕ್ ಪಾವ್ಲಿಂ, ಮ್ಹಾಕಾ ಖಾಲ್ತೊ
ಆನಿ ಲೆನ್ನೊ ಕರ್ ಮ್ಹಣ್ ಪರಾತುನ್ ಮಾಗ್ತಾಂ. ಹಾಂವ್ ಆಸ್ಲೆ
ಪ್ರಾಸ್ ಗ್ರೇಸ್ತ್, ಹುಶಾರ್, ಮಂತನಾಚೊ ಮ್ಹಣ್ ದುಸ್ರ್ಯಾಂ ಮುಖಾರ್
ನೆಟ್ ಕರ್ಯಾಂ ಮ್ಹಣ್ ಭೋಗ್ತಾನಾ, ತೊ ಹಂಕಾರ್ ಮ್ಹಣ್ ಉಗ್ಡಾಸ್

ಕರ್ನ್ ಆಪುಣ್ ನಿಜಾಯ್ಕಿ ಆಸ್‌ಲ್ಲೆ ಬರಿ ಚಲ್ತಾಂ. ಕಿತ್ಯಾಕ್ ಲೆನ್ತವಾಯ್ ಮ್ಹಳ್ಳಾರ್ ಸತಾನ್ ಚಲ್ಚೆಂ. ಮ್ಹಜೆಂ ಮೊಲ್ ಖಾಲಿ ಧಾ ರುಪಯ್ ಮ್ಹಣ್ ಕಳಿತ್ ಆಸೊನ್ ಹೆರಾಂಕ್ ತೆಂ ಧಾ ಹಜಾರ್ ಮ್ಹಣ್ ಫಟಿಯ್ಲಾ. ತೆಂ ಹಂಕಾರಾ ಧಾವ್ನ್ ಉಬೊಂಚೆಂ ಕಪಟ್ಟಣ್. ತೆಂ ಹಾವೆಂ ಕಾಂಟಾಳಾ ಜಾಯ್.

ತಿಸ್ರೊ ಪೊಂಯ್ಕ್ : ವಿನೀತ್ ಪಣಾಚಿ ಪುರ್ತಿ ಸನ್ನೊಣಿ

ಉಡಾಸ್ : ಕ್ರಿಸ್ತಾಚಾ ಪಾಟ್ಲಾವ್ ಪುಸ್ತಕಾಂತ್ ಆಮ್ಕಾಂ ವಿನೀತ್ ಾಚಿ ಒಳಕ್ ಕಳ್ತಾ : ದೆವಾಚೆರ್ ಪಾತ್ಯೆನಾಸ್ತಾನಾ ಆಪ್ಣಾ ಚೆರ್ಚೆ ಪಾತ್ಯೆಂವ್ಚೆಂ ವಿನೀತ್ ಪಣಾಕ್ ಸರೀ ಉಳ್ತೆಂ. “ತುಜೆಚ್ ಜಾಣ್ವಾಯೆಚೆರ್ ಜಾಂವ್, ಯಾ ಹೆರ್ ಖಿಂಚಾಚ್ ಮನ್ಶಾಚೆ ಯುಕ್ತಿಚೆರ್ ಜಾಂವ್ ತುಜಿ ಪಾತ್ಯೆಣಿ ದವರ್ನಾಕಾ; ಬಗಾರ್ ಖಾಲ್ತಾಂಕ್ ಕುಮೊಕ್ ಕರ್ಚಾ ದೆವಾಚೆ ಕುರ್ಪೆಚೆರ್ ಚೆಡ್ ಪಾತ್ಯೆ.

ಗ್ರೇಸ್ತಕಾಯ್ ತುಕಾ ಆಸಾ ದೆಕುನ್ ಯಾ ತುಜೆ ಈಷ್ಟ್ ಬೊಳ್ವಂತ್ ಮ್ಹಣ್ ತುಂ ಉಡಾನಾಕಾ; ಬಗಾರ್ ಸರ್ವ್ ವಸ್ತು ಪ್ರಾಸ್ ಆಪ್ಣಾಕ್‌ಚ್ ತುಕಾ ದೀಂವ್ಕ್ ಅತ್ರಗ್ಚಾ ದೆವಾ ಥಂಯ್ ತುಜೆಂ ವ್ಹಡ್ವಣ್ ಚೀಂತ್.

“ಕುಡಿನ್ ತುಂ ಲಾಂಬ್ ದಿಗ್ ಯಾ ಸೊಬಿತ್ ಮ್ಹಣೊನ್ ಬಡಾಯ್ ಚಿಂತಿನಾಕಾ; ಇಲ್ಲೆಶೆ ಪಿಡೆನ್ ಕೂಡ್ ಕುಸ್ತಾ ಆನಿ ವಿದ್ರೂಪ್ ಜಾತಾ (1, 7).”

ಗಿನ್ಯಾನ್ : ಹ್ಯಾ ಸಂಗಿಂ ವಿಶಾಂತ್ ಮತಿಂತ್ ವೊರೈತ್ಯಾ ಉಪ್ರಾಂತ್, ಮತ್ ಖಾಲಿ ಕರ್ನ್, ಹ್ಯಾ ಸಂಗಿಂ ವಿಶಾಂತ್ ತುಂ ಕಿತೆಂ ಮ್ಹಾಕಾ ಸಾಂಗ್ತಾಯ್ ಸೊಮ್ಯಾ, ಮ್ಹಣ್ ತಾಚೆಕಡೆ ವಿಚಾರ್ ಆನಿ ಭಿತರ್ಲಿ ಚೀತ್ ದಿ.

ಖುಶಿ : ಆತಾಂ ತುಜೆಂ ಕಾಳಿಜ್ ಸೊಮ್ಯಾ ಜೆಜುಕಡೆ ಉಲಂವ್ಕ್ ತಯಾರ್ ಜಾಲಾಂ. ದೆಕುನ್ ಉಲಯ್ : “ಸೊಮ್ಯಾ ಜೆಜು, ಲೆನ್ತೆಂಪಣ್ ಮ್ಹಳ್ಳಾರ್

ಕಿತೆಂ ಮ್ಹಣ್ ಮ್ಹಾಕಾ ಇಲ್ಲೆಂ ತುವೆಂ ಸೊಮ್ವಯ್ಲೆಯ್. ಸಾರ್ಕಿ ಸಮ್ಜಣಿ
 ನಾಪ್ತಾನಾ ಹಾವೆಂ ತೆಂ ಆಧಾರುಂಕ್ ನಾ ಮಾತ್ ನಹಿಂ, ಹಾವೆಂ ಕಿತ್ಲೆಶೆ
 ಪಾವ್ಲಿಂ ಗರ್ವ್ ಆನಿ ಹಂಕಾರ್ ಆಧಾರ್ಲಾ ! ತ್ಯಾ ಖಾತಿರ್ ಹಾಂವ್ ಆತಾಂ
 ಕುರ್ಚುರ್ತಾಂ ಆನಿ ತುಜೆಕಡೆ ಭೊಗ್ಸಾಣೆ ಮಾಗ್ತಾಂ. ಮ್ಹಾಕಾಚ್ ಲೆನ್ನೊ
 ಕರುಂಕ್ ತುಜೆ ಕುರ್ಪೆನ್ ಆತಾಂಚ್ ಸುರು ಕರ್ತಾಂ. ಮ್ಹಜೆಂ ಪೊಕ್ಲೆಂ
 ವ್ಹಡ್ಪಣ್ ಹಾಂವ್ ಆಜ್ ಧಾವ್ನ್ ಸಾಂಡ್ತಾಂ. ಹಾಂವ್ ಆಸ್ಲೆ ಬರಿ
 ಪಿಂತಾಂ. ಉಲಯ್ತಾಂ, ಆನಿ ಚೆಲ್ತಾಂ. ಜೆಜು ಭೊಳ್ಳಾ, ಮ್ಹಾಕಾಯ್
 ಭೊಳ್ಳೊ ಕರ್, ಲೆನ್ನೊ ಕರ್, ವಿನೀತ್ ಕರ್.”

ಚಾರೀ ವಾಂಜೆಲ್ ಹ್ಯಾ ರಿತಿ ಪರ್ಮಾಣೆ ನಿಯಾಳಿಜಾಯ್.

ಚಾರೀ ವಾಂಜೆಲ್ ಹ್ಯಾ ರಿತಿ ಪರ್ಮಾಣೆ ನಿಯಾಳಿಜಾಯ್

ಆನ್ವೇಶ್ ನಿಯಾಳ್

ತಯಾರಾಯ್

ಸಾಂ ಲೂಕಾಚೊ 16ವೊ ಚಾಪ್ಪರ್ ಚೀತಿನ್ ವಾಚ್.

ಧಾ ಮಿನುಟಾಂನಿ ರಾವ್, ಆನಿ ತುಜೆಕಡೆ ಸವಾಲ್ ಕರ್ : ಹ್ಯಾ
 ವಾಚ್ಪಾಂತ್ ದೇವ್ ಮ್ಹಜೆಕಡೆ ಕಿತೆಂ ಮ್ಹಣ್ತಾ ?

ತುಜಾ ಕಾಳ್ಜಾಂತ್ ಜವಾಬ್ ಸೊಧ್. ವಾಚ್ತಾನಾ ತುಜಾ ಕಾಳ್ಜಾಂತ್
 ಕಿತೆಂ ಭೊಗ್ತಾಲೆಂ ? “ಹಾವೆಂ ಸದಾಂಚ್ ದೆವಾಕ್ ಲೇಖ್ ದೀಂವ್ಕ್
 ತಯಾರ್ ಆಸಾ ಜಾಯ್.” ತಸೆಂ ಜಾಲ್ಯಾರ್ ಫಾಲ್ಕಾಚೊ ನಿಯಾಳ್, “ಸಗ್ಳೆಂ
 ಲೇಖ್ ಪಾಕ್ ಮ್ಹಾಕಾ ದಿ” ಮ್ಹಳ್ಳಾ ಉತ್ರಾಂಚೆರ್ ಕರ್ತಾಂ. ಹಾವೆಂ
 ಸದಾಂಚ್ ಮರ್ಣಾಕ್ ಆನಿ ರಭಡ್ತೆಕ್ ತಯಾರ್ ಆಸಾಜಾಯ್.

ಪಯ್ಲೊ ಪೊಂಯ್ಬ್ : ಕೊಣಾಕ್ ಲೇಖ್ ದಿಂವ್ಚೆಂ ?

ದುಸ್ರೊ : ಕಿತ್ಯಾ ವಿಶಾಂತ್ ಲೇಖ್ ದಿಂವ್ಚೆಂ ?

ನಿಯೋಳ್ ಸುರು ಕರ್ತಾನಾ

ಭಿತರ್ಲಿ ಸ್ಥಿತಿ ಪಯ್ಲಾ ಚಾಪ್ಪಾರಾಂತ್ ಶಿಕ್ಯೆಲ್ಲೆ ಬರಿ ಕರ್.

ಸುರ್ವೆಚೆಂ ಮಾಗ್ಣೆಂ : ತುಜಿ ಕುರ್ಪಾ ಮ್ಹಾಕಾ ದಿ, ಏ ಸೊಮ್ಯಾ : ಹ್ಯಾ ಮಾಗ್ಣಾಂತ್ಲಿಂ ಮ್ಹಜಿಂ ಚಿಂತಾಂ, ಇರಾದೆ, ಅತ್ರೇಗ್ ಆನಿ ವಾಂವ್ಚ್ ತುಜೆ ಮಹಿಮೆಕ್ ಆನಿ ವ್ಹಡಾ ಆನಂದಾಕ್ ಉಪ್ಕಾರಾಸಿಂ ಕರ್.

ದೆವಾಚಾ ಪವಿತ್ರ್ ಅತ್ಮಾ, ಹ್ಯಾ ಸಬ್ದಾಂಚೊ ಅರ್ಥ್ ಮ್ಹಾಕಾ ಸಮ್ಜಯ್. ತ್ಯಾ ಅರ್ಥಾ ಪರ್ಮಾಣೆ ಆನಿ ಮುಖಾರ್ ಜಿಯೆಂವ್ಚಿ ಕುರ್ಪಾ ಮ್ಹಾಕಾ ದಿ.

ಗರ್ಜ್ ಆಸ್ಲಾರ್ ನಿಮಾಣ್ಯಾ ಝಡ್ತೆಚೆಂ ಏಕ್ ಚಿತ್ರ್ ಪಳೆಲ್ಲೊ ಉಗ್ಡಾಸ್ ಕರ್.

ಹ್ಯಾ ನಿಯೋಳಾಚಿ ಕುರ್ಪಾ ಮಾಗ್ : ಜೆಜು ಹಾವೆಂ ಸದಾಂಚ್ ತುಜೆ ಮುಖಾರ್ ಝಡ್ತೆಕ್ ಉಬೆ ರಾವೊಂಕ್ ತಯಾರ್ ಆಸಾಸೆಂ ಜಿಯೆಂವ್ಕ್ ಮ್ಹಾಕಾ ಶಿಕಯ್. “ಜೆಜು ಮ್ಹಜ್ಯಾ ಸೊಮ್ಯಾ ಆನಿ ಧನ್ಯಾ, ಮ್ಹಜಾ ಸೊಡ್ವಣ್ವಾರಾ, ಹಾವೆಂ ಸದಾಂಚ್ ತುಕಾ ಮೆಚ್ವನ್ ಜಿಯೆಶೆಂ ಕರ್. ಹರ್ಯೆಕ್ ಘಡಿ ಮೊರೊಂಕ್ ಆನಿ ಝಡ್ತೆಕ್ ರಾವೊಂಕ್ ತಯಾರ್ ಆಸ್ಚೆ ಬರಿ ಹಾವೆಂ ಜಿಯೆಶೆಂ ಕರ್.”

ಪಯ್ಲ್ಯಾ ಪೊಂಯ್ಬಾಚೊ ಉಗ್ಡಾಸ್ ಕರ್ : ಹಾವೆಂ ದೆವಾಕ್ ಲೇಖ್ ದೀಂವ್ಕ್ ಸದಾಂಚ್ ತಯಾರ್ ಆಸಾ ಜಾಯ್. ಸದಾಂಚ್ ಮರ್ಣಾಕ್ ಆನಿ ಝಡ್ತೆಕ್ ತಯಾರ್ ಆಸ್ಚೆ ಬರಿ ಜಿಯೆಜಾಯ್.

ದೇವ್ ಮ್ಹಜೆಕಡೆ ಕೆದಾಳಾ ‘ಸಗ್ಳ್ಯಾ ತುಜಾ ಕಾರ್ಬಾರಾಚೆಂ ಲೇಖ್ ಪಾಕ್ ದಿ’ ಮ್ಹಣ್ ವಿಚಾರಿತ್ ಮ್ಹಣ್ ಹಾಂವ್ ನೆಣಾಂ.

(ಲೂಕ್, 16, 2)

“ತರ್, ಆಮಿ ಹರೈಕ್ಲ್ಯಾನ್ ದೆವಾಕ್ ಆಪಾಪ್ಲೆಂ ಲೇಖ್ ದೀಂವ್ಕ್ ಪಡ್ತಲಿಂ” (ರೊಮಾ. 14, 12). “ಸೊಮ್ಯಾಚಾ ದಿಸಾಕ್ ರಾಕೊನ್ ರಾವಾ” ಮ್ಹಣ್ತಾ ಸಾಂ ಪೆದ್ರು (1, 3, 12).

ಗಿನ್ಯಾನ್ : ದಿಸಾಂದೀಸ್ ಆಮಿ ಪಳಯ್ತಾಂವ್ ಆನಿ ವಾಚ್ತಾಂವ್ ಕಸೆಂ ಮನ್ಶಾಂ ಚಿಂತಿನಾತ್‌ಲ್ಲೆ ಬರಿ ಮರಣ್ ಪಾವ್ತಾತ್ ಮ್ಹಣ್. ಕಟ್ಟೋಣಾಂ ಕೊಸಳ್ತಾತ್ ಆನಿ ಮನಿಸ್ ಮೊರ್ತಾತ್. ವಾಹನಾ ಆದಾ ಲ್ಹಾತ್ ಯಾ ಖಿಂದ್ಕಾನಿ ಪಡ್ತಾತ್ ಆನಿ ಮನಿಸ್ ಮೊರ್ತಾತ್. ಪಾರ್ಶ್ಯ ತಾರ್ವಾಂ ಉಜೊ ಪೆಟೊನ್ ಸಕ್ಯೆಲ್ ಪಡ್ತಾತ್ ಆನಿ ಭಿತರ್ ಆಸ್‌ಲ್ಲಿಂ ಹುಲ್ಮೊನ್ ಕರಿ ಜಾತಾತ್. ಗಾಂವಾರ್ ಹಿಂಸಾ ಚಡ್ಲ್ಯಾ ಆನಿ ಚಿಂತಿ ನಾತ್‌ಲ್ಲ್ಯಾಂಕ್ ಜಿವೆಶಿಂ ಮಾರ್ತಾತ್. ಕಾಳ್ಜಾಂ ರಾವ್ತಾತ್ ಆನಿ ಮನ್ಶಾಂ ಮೊರ್ತಾತ್. ಪೆರ್ ಧರಾಂನಿ ಮನ್ಶಾಚೆಂ ಆವ್ಕ್ ಘಡ್ಯೆ ಭಿತರ್ ತುಟ್ಚೆಂ ಆಮಿ ಪಳಯ್ತಾಂವ್. ಮರ್ಣಾ ಉಪ್ರಾಂತ್ ಮನ್ಶಾಂನಿ ದೆವಾಕ್ ಲೇಖ್ ದೀಂವ್ಕ್ ಆಸಾ.

ಖುಶಿ : ಮ್ಹಜಾ ದೆವಾ, ಹಾವೆಂ ಸದಾಂಯಿ ಮ್ಹಜೆಂ ಲೇಖ್ ತುಕಾ ದೀಂವ್ಕ್ ತಯಾರ್ ಆಸಾಜಾಯ್. ಆನಿ ಮುಖಾರ್ ಹಾಂವ್ ತಯಾರ್ ರಾವ್ತಾಂ. ಪಾತ್ಕಾಚಿ ತಾಳ್ನಿ ಆಯಿಲ್ಲ್ಯಾ ವೆಳಾರ್ ಝಡ್ತೆಚೊ ಉಗ್ಡಾಸ್ ಕರ್ತಾಂ ಆನಿ ಪಾತ್ಕಾಕ್ ಕಬ್ಲಾತ್ ದೀನಾ. ರಾಶೀಕ್ ನಿರ್ದೊಂಕ್ ವೆಚೆ ಆದಿಂ ಸರ್ವ್ ಮ್ಹಜಾ ಪಾತ್ಕಾಂಚಿ ಆನಿ ಗುನ್ಯಾಂವಾಂಚಿ ದೂಕ್ ಧರ್ತಾಂ— ದೇವ್‌ಮೊಗಾಚಿ ದೂಕ್ — ತುಜೆಕಡ್ಚೆಂ ಭೊಗ್ಸಣೆಂ ಮಾಗ್ತಾಂ. ಮಹಿ ನ್ಯಾಕ್ ಏಕ್ ಪಾವ್ಟಿ ಪ್ರಣಿ ಕುಮ್ಸಾರ್ ಜಾವ್ನ್ ತುಜೆ ಮುಖಾರ್ ಮ್ಹಜೆಂ ಕಾಳಿಜ್ ನಿತಳ್ ಕರ್ತಾಂ.

ಮೊರಿಯೆ, ಮ್ಹಜೆ ಮಾಯೆ, ಹಾವೆಂ ಸದಾಂಚ್ ನಿಸ್ಕಳ್ ಕುಡಿನ್ ಆನಿ ನಿತಳ್ ಆತ್ಮ್ಯಾನ್ ಜಿಯೆಂವ್ಕ್ ಮ್ಹಾಕಾ ಕುರ್ಪಾ ಜೋಡ್ನ್ ದಿ, ಮ್ಹಜೆ ಮೊಗಾಳಿ ಮಾಯೆ.

ದುಸ್ರೊ ಪೊಂಯ್ಬ್ : ಕೊಣಾಕ್ ಲೇಖ್ ದಿಂವ್ಚೆಂ?

ಉಗ್ಡಾಸ್ : ಮ್ಹಜಾ ರಚ್ಕಾರಾಕ್ ಆನಿ ಸೊಡ್ವಣ್ಣಾರಾಕ್. “ಮ್ಹಜಿ ಝಡ್ತಿ ಕರ್ತಲೊ ಎಕ್ಲೊಚ್, ತೊಚ್ ಸೊಮಿ” (1 ಕೊರಿ. 4, 4). ತೊ ಸರ್ವ್

ಜಾಣಾ. ಮ್ಹಜೆಂ ಕಾಳಿಜ್ ತಾಕಾ ಉಗ್ತೆಂ ಆಸಾ. ಮ್ಹಜೆಂ ಚಿಂತ್ನಾಂ ಆನಿ ಘುಟಾಚೆಂ ಯೋಜನಾ ತಾಕಾ ಕಳಿತ್ ಆಸಾತ್. ತಾಚ್ಯಾ ದೊಳ್ಯಾಂಕ್ ಮಾತಿ ಘಾಲುಂಕ್ ಮನ್ಶಾ ವರ್ವಿಂ ಜಾಯ್ನಾ. ಆಮ್ಚೆ ಭಿತರ್ಲೆ ಇರಾದೆ ಲೆಗುನ್ ತಾಕಾ ಉಗ್ತೆ ಆಸಾತ್.

ತೆಗಾಂ ಚಾಕ್ರಾಂಚೆ ವೊಪಾರಿಚೊ ಮ್ಹಾಕಾ ಉಗ್ತಾಸ್ ಆಯ್ಲೊ (ಮಾತೆವ್ 25, 14; ಲೂಕ್ 19, 11-17). ನಿಮಾಣ್ಯಾ ಚಾಕ್ರಾನ್ ತಾಕಾ ದಿಲ್ಲೊ ದುಡು ಪೂರ್ನ್ ದವರ್ಲೊ. ಸೊಮ್ಯಾನ್, “ನಷ್ಟ್ಯಾ ಆನಿ ಆಳ್ವಿ ನವ್ಕರಾ!” ಮ್ಹಳ್ಳೆಂ. ತಸಲೆಂ ಫೈಸಲ್ ಮ್ಹಾಕಾ ನಾಕಾ, ಮ್ಹಜಾ ದೆವಾ !

ಗಿನ್ಯಾನ್ : “ತುಮಿ ಸೈಂಭಿಕ್ ದೃಷ್ಟೆನ್ ಫೈಸಲ್ ದಿತಾತ್.” ಮ್ಹಳ್ಳೆಂ ಸೊಮ್ಯಾನ್. ಹಾಂವೀ ಕಿತ್ಲೆಸೆ ಪಾವ್ಲಿಂ ಮ್ಹಾಕಾ ಭೊಗ್ಲೆ ಪ್ರಕಾರ್ ಫೈಸಲ್ ದೀವ್ನ್ ಸೊಡ್ತಾಂ. ಖರೆಂ ಸತ್ ಸೊಧುನ್ ಕಾಡುಂಕ್ ಹಾಂವ್ ವಾಂವ್ನ್ ಕಾಡಿನಾ. ಭಾವಾಡ್ತಾಚೆ ದಿಷ್ಟಿನ್ ಹಾಂವ್ ಕಿತ್ಲೆಸೆ ಪಾವ್ಲಿ ಚಿಂತಿನಾ ಆನಿ ಉಲಯ್ತಾ !

ಹೆರಾಂಚಿ ರ್ಹುಡ್ತಿ ಕರುಂಕ್ ವಚಾನಾಕಾತ್; ತೆದಾಳಾ ತುಮ್ಮಿ ಯಿ ರ್ಹುಡ್ತಿ ಜಾಂವ್ಚಿ ನಾ. ಹೆರಾಂಚೆಂ ಲೇಖ್ ಮ್ಹಾಕಾ ದೀಂವ್ಕ್ ನಾ. ತರಿಪುಣ್ ಕಿತ್ಲೆಸೆ ಪಾವ್ಲಿಂ ತಾಂಚಿ ರ್ಹುಡ್ತಿ ಹಾಂವ್ ಕರ್ತಾಂ, ಉತ್ರಾಂನಿ, ನಾ ಜಾಲ್ಯಾರ್ ಚಿಂತ್ಪಾನ್ ಹಾಂವ್ ತಾಂಚ್ಯೊ ಖೊಡಿ ಕಾಡ್ತಾಂ. ತಾಂಕಾಂ ಖಂಡನ್ ಕರ್ತಾಂ. ಹೆಂ ಮ್ಹಜಾಚ್ ಮೊಸ್ತಾನ್ ಆನಿ ಹಂಕಾರಾನ್.

ಖುಶಿ : ಸೊಮ್ಯಾ ಜೆಜು ! ತುಕಾ ಮ್ಹಜಾ ಜಿವಿತಾಚೆಂ, ತುವೆಂ ಮ್ಹಾಕಾ ದಿಲ್ಲ್ಯಾಂ ದೆಣ್ಯಾಂಚೆಂ ಆನಿ ಸಕ್ತಿಂಚೆಂ, ಆವ್ಕಾಚೆಂ, ಹುದ್ದಾಂಚೆಂ ಜವಾಬ್ದಾರ್ಯಾಂಚೆಂ ಹಾವೆಂ ಲೇಖ್ ದೀಜಾಯ್. ತುಕಾ ಪಸಂದ್ ಜಾಂವ್ಚೆಂ ತೆಂ ಜಾಯ್ನಾಯ್. ಸೈಂಭಿಕ್ ದೃಷ್ಟೆನ್ ಆನಿ ಮುಖಾರ್ ಹಾಂವ್ ಹೆರಾಂ ವಿಶಾಂತ್ ಚಿಂತ್ಲೊಂನಾ ಆನಿ ಉಲಂವ್ಚೊ ನಾ. ಹೆರಾಂಚಿ ರ್ಹುಡ್ತಿ ಕರುಂಕ್

ವೊಚಾಸೊನಾ. ಹೆರಾಂ ವಿಶಾಂತ್ ಮ್ಹಜೆಂ ಚಿಂತಾಪ್ ದಯಾಳ್, ಮೊಪಾಳ್ ಆನಿ ಕಾಕುಳ್ತಿಚೆಂ ಕರ್ತಲೊಂ. ತಾಂಚೆ ವಿಶಾಂತ್ ಕೊಡ್ನಾಣ್ ಮತಿಂತ್ ಉರೊಂಕ್ ಸೊಡಿಸೊನಾ. ಸೊಮ್ಯಾ, ತುವೆಂ ಮ್ಹಳಾಂಯ್, “ಯೆಯಾ ತುವಿಂ ಮ್ಹಜ್ಯಾ ಬಾಪಾಚೊ ಆಶೀರ್ವಾದ್ ಮೆಳ್‌ಲ್ಲ್ಯಾಂನೋ, ಸಂಸಾರಾಚ್ಯಾ ಆರಂಭಾ ಥಾವ್ನ್ ತುಮ್ಕಾಂ ಮ್ಹಣ್ ತಯಾರ್ ಕರ್ನ್ ದವರ್ಲಾಂ ತೆಂ ರಾಜ್ ತುಮ್ಚೆಂ ದಾಯ್ಜ್ ಜಾವ್ನ್ ಘೆಯಾ” (ಮಾತೆವ್. 25, 24). ಅಸಲೊ ಎವ್ಕಾರ್, ಅಸಲೊ ಸ್ವಾಗತ್ ತುಂ ಮ್ಹಾಕಾ ಫಾವೊ ಕರ್ ಜೆಜು, ಮ್ಹಜ್ಯಾ ಸೊಮ್ಯಾ.

ತಿಸ್ರೊ ಪೊಂಯ್ವ್: ಕಿತ್ಯಾ ವಿಶಾಂತ್ ಲೇಖ್ ದೀಂವ್ಕ್ ಆಸಾ?

ಉಗ್ಡಾಸ್: ದೆವಾಚೊ ಸಗ್ಳ್ಯಾ ಕಾಳ್ಜಾನ್ ಹಾವೆಂ ಮೋಗ್ ಕೆಲಾಗಿ, ಮ್ಹಜ್ಯಾ ಪೆಲ್ಯಾಚೊ ಮ್ಹಜೆ ಬರಿ ಕೆಲಾಗಿ, ಜೆಜು ಬರಿ ಕೆಲಾಗಿ, ಮ್ಹಣ್ ಲೇಖ್ ದಿಂವ್ಕ್ ಆಸ್ತಲೆಂ. ಸತ್ ಆನಿ ನೀತ್ ಹಾವೆಂ ಪಾಳ್ಕಾಂತ್ಲಿ ಮ್ಹಣ್ ಸಾಗುಂಕ್ ಆಸ್ತಲೆಂ. ಕ್ರಿಸ್ತಾಕ್ ಸಾಕ್ಸ್ ಜಾವ್ನ್ ಹಾಂವ್ ಚೆಲ್ಲಾಂಗಿ ಮ್ಹಣ್ ಲೇಖ್ ದೀಂವ್ಕ್ ಆಸ್ತಲೆಂ. ಸಕಾಂ ವಿಶಾಂತ್, ಆಪ್ಲೆ ಉಲೈಲ್ಲ್ಯಾ ಹರೈಕಾ ಉಪ್ಕಾರಾಕ್ ಪಡಾನಾತ್‌ಲ್ಲ್ಯಾ ಉತ್ರಾಂಚೆಂ ಲೇಖ್ ಝಡ್ತೆಚಾ ದಿಸಾ ಮನ್ಶಾಂನಿ ದೀಂವ್ಕ್ ಆಸ್ತಲೆಂ” (ಮಾತೆವ್. 12, 36).

ಗಿನ್ಯಾನ್: ಚಿಂತುನ್ ಪಳಯ್ತಾನಾ ಸಗ್ಳ್ಯಾ ಕಾಳ್ಜಾನ್ ಹಾವೆಂ ದೆವಾಚೊ ಮೋಗ್ ಏಕ್ ಪಾವ್ತಿ ಪುಣಿ ಕೆಲಾಗಿ ಮ್ಹಣ್ ಮ್ಹಾಕಾ ದುಬಾವ್ ಮಾರ್ತಾ. ಮ್ಹಜೊ ಕೆಲ್ಲೆ ಬರಿ ಹಾವೆಂ ಪೆಲ್ಯಾಚೊ ಕರುಂಕ್‌ಚ್ ನಾ ಮ್ಹಣ್ ಮ್ಹಾಕಾ ಭೊಗ್ತಾ. ಮ್ಹಜೆಂ ಭಿತರ್ ಕಿತ್ಲೊ ಸ್ವಾರ್ಥ್ ಆಸಾ! ಮ್ಹಜಾ ಸ್ವಾರ್ಥಾಚೆ ಒಳಕ್ ಕಳ್ತಾನಾ ಮ್ಹಜೊಚ್ ಕಾಂತಾಳೊ ಮ್ಹಾಕಾ ಯೆತಾ, ಘೆಂವ್ಕ್ ಮ್ಹಜೊ ಹಾತ್ ಲಾಂಬ್; ದೀಂವ್ಕ್ ಮಟೊವ್!

ಉಲವ್ಣ್ಯಾಂತ್ ಯೊ ವರ್ತನಾಂತ್ ಸೊಡ್‌ದಡ್ ಕರಿನಾ ಹಾಂವ್!

ಆಪ್ಲೆಂ ಚಿಂತೆಲ್ಲೆಂಚ್ ಜಾಯ್ಜಾಯ್ ಮ್ಹಣ್ ಚಿಂತಾಂ.

ಹೆರಾಂನಿ ಘರಾಂತರ್ ಆಪ್ಲೆಂ ಚಿಂತಾಪ್ ಉಚಾರುಂಕ್ ಹಾಂವ್ ಸೊಡ್ತಾ. ತಾಂಚೆ ಕರ್ನಾ ತೊಂಡ್ ಧಾಂಪಯ್ತಾಂ. ಹೊ ಮ್ಹಜೊ ಸ್ವಾರ್ಥ್ ಮ್ಹಣ್ ಆಜ್ ಮ್ಹಾಕಾ ಕಳ್ಳೆಂ.

ಮ್ಹಜೆಂ ಉಲವ್ಣೆ ತಪಾಸುನ್ ಪಳಯ್ತಾನಾ, ಹಾಂವ್ ತೊಂಡಾಕ್ ಆಯಿಲ್ಲೆಂ ಉಲಯ್ತಾಂ ಮ್ಹಣ್ ಮ್ಹಾಕಾ ಭೊಗ್ತಾ. ಆಯ್ಕಾಲ್ಲೆಂ, ಪಳೆಲ್ಲೆಂ, ವಾಚ್ಲೆಂ, ಹಾಂವ್, ಬುದ್ಧಂತರ್ ಮನ್ಶಾಬರಿ, ತುಕೂನ್ ಪಳಯ್ತಾ. ಜೆಜು ಬರಿ ಹಾಂವ್ ವಿಂಚ್ಕಾರ್ ಉತ್ರಾಂ ಉಲಯ್ತಾ. ಮ್ಹಜ್ಯಾ ಜಿಬೆನ್ ಕಿತ್ಲೆಶಾ ಜಣಾಂಚ್ಯಾ ಕಾಳ್ಜಾಂತ್ ಹಾವೆಂ ಪ್ರೊಡ್ ಕಾಡ್ಲ್ಯಾತ್ !

ಖುಶಿ : ಮೊಗಾಳಾ ಜೆಜು, ಹಾಂವ್ ಸ್ವಾರ್ಥಾನ್ ಭರ್ಲಾಂ, ಜೆಜು. ಮ್ಹಜ್ಯಾ ಸ್ವಾರ್ಥಾಚಿ ಮ್ಹಾಕಾ ಲಜ್ ದಿಸ್ತಾ, ಕಾಂತಾಳೊ ಯೆತಾ; ಸ್ವಾರ್ಥ್ ಆನಿ ತುಜೊ ಮೋಗ್ ಎಕಾ ಕಾಳ್ಜಾಂತ್ ಆಸೊಂಕ್ ನಜೊ. ತೊ ಸಾಂಡುಂಕ್, ತಾಂತ್ಲೊ ಮ್ಹಾಕಾಚ್ ಖಾಲಿ ಕರುಂಕ್ ಹಾಂವ್ ಆಶೆತಾಂ. ತುಜೆಬರಿ ಉದಾರ್ ಮನಾಚೊ ಜಾಂವ್ಕ್ ಖುಶಿ ವ್ಹರ್ತಾಂ, ಜೆಜು. ಮ್ಹಾಕಾ ಮಾಘ್ ಕರ್ ಜೆಜು. ಮ್ಹಜ್ಯಾ ಸ್ವಾರ್ಥಾಚಿ ಮ್ಹಾಕಾ ಎದೊಳ್ ಪರ್ಯಾಂತ್ ಪುರ್ತಿ ಒಳಕ್ ನಾತ್ಲಿ. ತೊ ಹುಂಬೊಳ್ ಕಾಡುಂಕ್ ಕಮರ್ ಭಾಂದ್ತಾ. ಮ್ಹಜ್ಯಾ ಅತ್ಮಿಕ್ ಗುರುಕಡೆ ಕಸೆಂ ಕರ್ಚೆಂ ಮ್ಹಣ್ ಸಮ್ಜೊನ್ ಘೆತಾಂ.

ಮ್ಹಜ್ಯಾ ಜಿಬೆ ವಿಶಾಂತ್ ತುಜೆಕಡೆ ಕಿತೆಂ ಸಾಂಗುಂ, ಮ್ಹಜ್ಯಾ ಜೆಜು! ಆನಿ ಫುಡೆಂ ಹಾಂವ್ ಉಲಂವ್ಚಾ ಆದಿಂ, ಸಬ್ದ್ ಕಾಡ್ಚೆ ಆದಿಂ, ಎಕ್ ಘಡಿ ಚಿಂತಲೊಂ. ತೆಂ ಸಾರ್ಕೆಂ ಸಾರ್ಕೆಂ ನಹಿಂ ಮ್ಹಣ್ ಕಳ್ಳ್ಯಾ ಉಪ್ರಾಂತ್ ಉಲಯ್ತಲೊಂ. ಹೆರಾಂಕ್ ದುಕ್ಕೆಂ ಉತಾರ್ ಕೆದಿಂಚ್ ಉಲಂವ್ಚೆಂನಾ.

ಆತಾಂ ಸಗ್ಳ್ಯಾ ತುಜಾ ನಿಯಾಳಾ ಆನಿ ನಿಚೆವಾಂ ವಿಶಾಂತ್ ಕಾಳ್ಜಾಂತ್ ಥಾವ್ನ್ ದೆವಾಕಡೆ ಉಲಯ್.

ಸೂಚೆನ್ : ದೆವಾ ವಿಶಾಂತ್ ಚಿಂತಾಪ್ ಕರ್ಚೆಂ ಪೂಗ್ಣೆಂ ನಹಿಂ ಬಗಾರ್ ದೆವಾಕಡೆ ಉಲಂವ್ಚೆಂ, ಆಪ್ಣಾಕ್‌ಚ್ ದೆವಾಕ್ ಉಗ್ತೆಂ ಕರ್ಚೆಂ, ತಾಣೆ

ಲೈಲಿಂ ಆಯ್ಕೊಂಚೆಂ ಖರೆಂ ಮಾಗ್ಣೆಂ. ಹ್ಯಾ ರಿತಿಚ್ಯಾ ಮಾಗ್ಣಾಂತ್
ನ್ಹೆಂ ಚಿಂತಾಪ್, ರಾಜಾಂವ್ ಆನಿ ಆಪ್ಲಿ ತನ್ನಿ, ದೆವಾಕಡೆ ಉಲಂವ್
ಮೊಕ್ ಜಾಂವ್ಕ್.

ಸಾಂತ್ ಇನಾಸಾಚೊ ನಾಂಜೆಲಾಚ್ಯಾ ಘಡಿತಾಂಚೆರ್ ನಿಯಾಳ್

(Contemplation over the mysteries)

ಹ್ಯಾ ಜಿನ್ನಾಚೊ ನಿಯಾಳ್ ಮದ್ವಾತ್ ಕಾಳಾರ್ ಎರೊಪಾಚಾ
ಉತ್ಕ್ರ ಸಭೆಂತ್ ಜಾಲು ಆಸ್ಲೊ. ಪ್ಯುಡೊ ಬೊನಾವೆಂಚೆರ್
ಫಾಲ್ಕಾನ್ ಬೊರೈಲ್ಲ್ಯಾ “ಕ್ರಿಸಾಚ್ಯಾ ಜಿವಿತಾಚೆರ್ ನಿಯಾಳ್” ಮ್ಹಳ್ಳ್ಯಾ
ಪುಸ್ತಕಾಂತ್ ತೊ ಆಸ್ಲೊ. ಸಾಂತ್ ಇನಾಸಾನ್ ತೊ ಪ್ರಯೊಗ್
ತೊ ಆನಿ ಪೆರಾಂಕೀ ಶಿಕಯ್ಲೊ. ತಾಚ್ಯಾ “ಆತ್ಮಿಕ್ ಸಾಧನಾ” ಮ್ಹಳ್ಳ್ಯಾ
ಉಂವ್ ಗೆಲ್ಲ್ಯಾ ಪುಸ್ತಕಾಂತ್ ತೊ ಆಸಾ.

ಯಾರಾಯ್

ಫಾಲ್ಯಾ, ತುಂ ಸಾಂ ಲೂಕಾಚಾ, 2, 1-7 ನಿಯಾಳ್ ಕರುಂಕ್
ಶಿ ವರ್ತಾಯ್ ಮ್ಹಣ್ ಚಿಂತ್ಯಾಂ. ಆಜ್ ಸಾಂಜೆರ್, ಸವ್ಯಾಸ್, ಚೀತ್
ವ್ಹ್ ತೊ ಜಾಗೊ ವಾಚ್. ಉಪ್ರಾಂತ್ ಹಾಂತುಂ ದೆವಾಚೊ ಮ್ಹಾಕಾ
ಲೊ ಸಂದೇಶ್ ಮ್ಹಣ್ ಸಮ್ಜೊನ್ ಪಳೆ.

ಹೆರ್ ಸಕ್ಕಡ್ ಪಯ್ಲಾ ಚಾಪ್ಕಾರಾಂತ್ ಶಿಕ್ಯೆಲ್ಲಿ ಪರ್ಮಾಣೆ ಕರ್.

ನಾಗ್ಣೆಂ ಸುರು ಕರ್ತಾನಾ

ಭಿತರ್ಲಿ ಸ್ಥಿತಿ ಥಂಯ್ ಸಾಂಗ್ಲೆ ಬರಿಕರ್.

ಸುರ್ನೇಚೆಂ ಮಾಗ್ಣೆಂ ಕರ್

ಕಾಲ್ ವಾಚ್ಲೆಂ ಉಗ್ಡಾಸಾಕ್ ಹಾಡ್.....

ಕಲ್ಪನ್ ಸಕ್ತೆನ್, ಮರಿ ಆನಿ ಜುಜೆ ನಜ್ರತಾ ಧಾವ್ನ್ ಬೆತ್ಲೆ ಹೆಮಾಕ್ ಪರ್ಯ್ಣ ಕರ್ತಾತ್ ಆನಿ ಗರ್ದಾನಾಚ್ಯಾ ಗೊಟ್ಯಾಕಡೆ ಪಾವ್ತಾತ್ ತೆಂ ಪಳೆ.

ಹ್ಯಾ ನಿಯೊಳಾಚಿ ಕುರ್ಪಾ ಮಾಗ್ : ಜೆಜು, ತುಜಿ ಸಮ್ಜೊಣಿ ಮ್ಹಾಕಾ ದಿ. ತುವೆಂ ವೆಂಗಳ್ಲ್ಯಾ ದುರ್ಬಳ್ಳಾಯೆಚೊ, ವಿನೀತ್ ಪಣಾಚೊ, ಕಷ್ಟಾಂಚೊ, ಅರ್ಥ್ ಮ್ಹಾಕಾ ಉಗ್ತೊ ಕರ್. ತುಜೊ ಹಾವೆಂ ಚಡ್ ಆನಿ ಚಡ್ ಮೋಗ್ ಕರಿಸೊ ಕರ್.

ದೆವಾಚಾ ಪವಿತ್ರ್ ಆತ್ಮ್ಯಾ, ತುಂ ಮ್ಹಾಕಾ ಜೆಜುಚೆಂ ರೂಪ್ ಆನಿ ಲಕ್ಷಣ್ ದೀಂವ್ಕ್ ವಾವುರ್ತಾಯ್. ತಾಚಾ ಬಾಳ್ಕಾ ಪಣಾಚೊ ಅರ್ಥ್ ಮ್ಹಾಕಾ ಸಮ್ಜಯ್. ತಾಚೊ ಪಾಟ್ಲಾವ್ ಕರುಂಕೀ ಮ್ಹಾಕಾ ಪ್ರೇರಣ್ ಆನಿ ಕುರ್ಪಾ ದಿ. (ಹೆ ಮಾಗ್ಣೆಂ ಪರತ್ ಆನಿ ಪರತ್ ಕರ್ತೆತ್)

ಹ್ಯಾ ಮಾಗ್ಣ್ಯಾಚೊ ಘುಟ್ ಹೊ :

ಹರ್ಯೆಕಾ ವ್ಯಕ್ತಿಕ್ ಭಾಯ್ಲ್ಯಾ ಆನಿ ಭಿತರ್ಲ್ಯಾ ದಿಷ್ಟಿನ್ ಸಳೆ.) ತುಕಾಚ್ ಫಳ್ ಕಾಡ್.
ಹರ್ಯೆಕಾ ವ್ಯಕ್ತಿಚೆಂ ಉತ್ರಾಂ ಆಯ್ಕ್	
ಹರ್ಯೆಕಾ ವ್ಯಕ್ತಿಚೆಂ ಕಾರ್ಯಾಂ ತೊಕ್	

ಬಾಳೊಕ್ ಜೆಜುಕ್ ಸಳೆ

ಸರ್ಗಾ ಆನಿ ಸಂಸಾರಾಚೊ ರಚ್ಣಾರ್ ತೊ. ಸಂಸಾರಾಂತ್ಲ್ಯಾ ಸರ್ವ್ ವಸ್ತುಂಚೊ ಧನಿ, ಗತ್ ನಾತ್ಲೊ ಬಾಳೊಕ್ ಜಾಲಾ! ಎಕಾ ಖಾವ್ಣೆರ್ ತಾಕಾ ನಿದಾಯ್ಲಾ. ಆಪ್ಲಿಂ ಮಹಿಮಾ ತಾಣೆ ನಪ್ಯೆಂಚ್ ಕೆಲ್ಯಾಂತ್, ಆಪ್ಣಾ ಕ್‌ಚ್ ತಾಣೆ ಖಾಲಿ ಕೆಲಾ.

ತುಕಾಚ್ ಘಳ ಕಾಡ್ : ಬಾಳೊಕ್ ಜೆಜು, ಆಪ್ಲೆಂ ಪಯ್ಲೆಂ ಲಿಸಾಂವ್ ಜಾವ್ನ್ ಲೆನ್ನುವಾಯ್ ಶಿಕಯ್ತಾ. ಹಾವೆಯೊ ತಾಚೆ ಬರಿ ಲೆನ್ನುವಾಯ್ ಆಧಾರಿಜಾಯ್ ಮ್ಹಳ್ಳಿ ವಡ್ಣಿ ತೊ ಮ್ಹಾಕಾ ದಿತಾ. ಹಿ ವಡ್ಣಿ ತಾಚೆಂ ಆಪವ್ಣೆಂ ಮ್ಹಣ್ ಮ್ಹಜಾ ಮತಿಕ್ ಸುಸ್ತಾತಾ. ಲೆನ್ನುವಾಯೆಚೊ ಶೆಗುಣ್ ಹಾಂವ್ ಸಮ್ಜೊನ್ ಘೆತಲೊಂ. ತೊ ಆಧಾರುಂಕ್ ಆಶೆತಲೊಂ ಆನಿ ಪ್ರಯತನ್ ಕರ್ತಲೊಂ. ಮ್ಹಜಾ ಆತ್ಮಿಕ್ ಗುರುಕಡೆ ಶಿಕಯ್ ಮ್ಹಣ್ ವಿಚಾರ್ತಲೊಂ.

ತಾಚಿಂ ಉತ್ರಾಂ ಆಯ್ಕ್.

ತೊ ಉಲಯ್ತಾ.

ತಾಚಾ ಕಾಳ್ಜಾಂತ್ ತೀಳ್ ಪಳಯ್ಲ್ಯಾರ್ ತೊ ಬಾಪಾಕಡೆ ಕಿತೆಂ ಮ್ಹಣಾತ್? “ಬಾಪಾ, ತುಜೆ ಮಿಶಿ ಕರುಂಕ್ ಹಾಂವ್ ಆಯ್ಲಾಂ. ಮೊಗಾನ್, ಪಾಟಿಂ ಮುಖಾರ್ ಕರಿನಾಸ್ತಾನಾ, ಹಾಂವ್ ತುಜೆ ಮಿಶಿ ಕರ್ತಲೊಂ”. ಮನ್ಶಾಂಕಡೆ ತೊ ಕಿತೆಂ ಮ್ಹಣಾತ್? “ಮ್ಹಜೆಂ ಜೂಂ ತುಮ್ಚ್ಯಾ ಖಾಂದಾರ್ ಘೆಯಾ, ಆನಿ ಮ್ಹಜೆಲಾಗ್ಚೆಂ ಶಿಕಾ, ಕಿತ್ಯಾಕ್ ಭೊಳ್ಯಾ ಆನಿ ಖಾಲ್ತ್ಯಾ ಕಾಳ್ಜಾಚೊ ಹಾಂವ್; ಆನಿ ತುಮ್ಕಾಂ ಸವ್ಯಾ ಸಾಯ್ ಮೆಳ್ತಲಿ” (ಮಾತೆವ್ 11, 29). ಬ್ಯಾಪ್ ತುಮ್ಚೊ ಕಿತ್ಲೊ ಮೋಗ್ ಕರ್ತಾ ಮ್ಹಣ್ ಮ್ಹಾಕಾ ಪಳೆವ್ನ್ ಶಿಕಾ.

ತುಕಾಚ್ ಘಳ ಕಾಡ್ : ಅಂತಸ್ಕರ್ನ್ ಕಿತೆಂ ಸಾಂಗ್ತಾ ತೆಂ ಆಯ್ಕ್ ಆನಿ ತುಜೆ ನಿಚೆವ್ ಜೆಜುಕ್ ಭೆಟಯ್.....

ತಾಚಿಂ ಕಾರ್ಯಾಂ ತೊಕ್

ಭಾಯ್ಲ್ಯಾನ್ ತೊ ಕಾಂಯ್ ಕರಿನಾಸೊ ದಿಸ್ತಾ. ಪುಣ್ ತೊ ಬಾಪಾಚೆ ಮಿಶಿ ಕರ್ನ್ ತಾಕಾ ಮಾಹಿಮಾ ದಿತಾ. ತಾಚಾ ವ್ಹಡಾ ಅನಂದಾಕ್ ಹ್ಯಾ ಸ್ಥಿತೆರ್ ತೊ ಆಸಾ.

ತುಕಾಚ್ ಘಳ ಕಾಡ್ : ಹರ್ಯೆಕ್ ಕಾರ್ಯೆಂ ಹಾಂವ್ ಬಾಪಾಚಿ ಮಿಶಿ ಕರುಂಕ್, ತಾಚ್ಯಾ ವ್ಹಡಾ ಅನಂದಾಕ್ ಕರ್ತಲೊಂ. ತಸೆಂ ಮ್ಹಳ್ಯಾರ್ ಹರ್ಯೆಕ್ ಕಾಮ್ ಸಗ್ಳ್ಯಾ ಚೀತಿನ, ಸಗ್ಳ್ಯಾ ಯುಕ್ತಿನ, ಸಗ್ಳ್ಯಾ ಸಕ್ತಿನ ಕರ್ತಲೊಂ. ತೆದಾಳಾ ತೆಂ ಕಾರ್ಯೆಂ ದೆವಾಕ್ ಮಾನ್ವಾತಲೆಂ ಆನಿ ಪೆಲ್ಯಾಕ್ ಆದಾಯಾಚೆಂ ಜಾತಲೆಂ. ಹಾವೆಂ ಕೆಲ್ಲ್ಯಾ ವಾವ್ರಾಕ್ ದೆವಾನ್ ಆನಿ ಮ್ಹಜ್ಯಾ ಪೆಲ್ಯಾನ್ ಮ್ಹಾಕಾ ಶೆಂಬರಾಂತ್ ಶೆಂಬರ್ ಮಾರ್ಕ್ ದೀಜಾಯ್. ತಸೆಂ ವಾವ್ರಾ ಕೆಲ್ಯಾರ್ ಕಸಲಿ ಧಾದೊಸ್ಕಾಯ್ ! ಕಾಮಾಕ್ ಗೆಲ್ಲೆಕಡೆ, ವಾವ್ರಾ ಸದ್ಕಾಸ್ ಕರ್, ಧನ್ಯಾಕ್ ನಷ್ಟ್ ಜಾಂವ್ಚಿ ಮ್ಹಣ್ ಸಾಂಗ್ತಾತ್ ಜಾಲ್ಯಾರ್, ಮ್ಹಜಿ ಕಸಲಿ ಜಾಯ್ನಾಯ್ ಜವಾಬ್ ?

ತೊ ಕಿತೆಂ ಸೊಸ್ತಾ ತೆಂ ತೊಕ್ ? ತುವೆಂ ಕಸೆ ಕಷ್ಟ್ ಸೊಸಿಜಾಯ್

ತುಕಾಚ್ ಘಳ ಕಾಡ್ :

ಆತಾಂ ಕಾಳ್ಜಾಂತ್ ಧಾವ್ನ್ ಜೆಜುಕಡೆ ಉಲಯ್:

ಏ ಜೆಜು, ಬಾಳೊಕ್ ಜಾವ್ನ್ ತುಂ ಹ್ಯಾ ಸಂಸಾರಾಂತ್ ಮ್ಹಜಾ ಮೊಗಾ ಖಾತಿರ್ ಜಲ್ಮಾಲೊಯ್. ದೆವಾಚೆಂ ರಾಜ್ ಹ್ಯಾ ಸಂಸಾರಾಂತ್ ಸ್ಥಾಪಿತ್ ಕರುಂಕ್ ಆನಿ ವಿಸ್ತಾರುಂಕ್ ತುಂ ಆಯ್ಲಾಯ್. ಆಯಿಲ್ಲಾಕ್ ತುಕಾ ಆರ್ಗಾಂ ಜಾಂವ್, ಆರ್ಗಾಂ ಜಾಂವ್, ಆರ್ಗಾಂ ಜಾಂವ್ ಮ್ಹಜ್ಯಾ ಜೆಜು ! ತುಂ ಸರ್ವ್ ವಸ್ತುಂಚೊ ರಚ್ನಾರ್ ಜಾಲ್ಯಾರೀ, ತುಂ ತಾಂಕಾಂ ಲಬ್ದಾನಾಯ್. ತ್ಯೊ ಸರ್ವ್ ತುವೆಂ ಸಾಂಡ್ಲಾಯ್. ಮ್ಹಾಕಾಯೀ ಸಂಸಾರಿ ವಸ್ತುಂಕ್ ಲಬ್ದನಾಸ್ತಾನಾ ತುಕಾಚ್ ಲಬ್ಡೊಂಚಿ ಕುರ್ಪಾ ದಿ. ಸಂಸಾರಿ ವಸ್ತುಂ ಧಾವ್ನ್ ಮ್ಹಜೆಂ ಕಾಳಿಜ್ ಮೆಕ್ಳೆಂ ಕರ್. ಜೆಜು, ತುಜೆಂ ರಾಜ್ ತುಂ ಸುರು ಕರ್ತಾಯ್. ತಾಂತುಂ ಹಾಂವ್ ರಿಗ್ತಾಂ ಜೆಜು. ಮ್ಹಾಕಾ ಘೆ ಜೆಜು. ತುಜೆಂ ರಾಜ್ ಮ್ಹಜೆ ಭಿತರ್ ಆನಿ ಹೆರಾಂ ಥಂಯ್ ವಿಸ್ತಾರುಂಕ್ ಮ್ಹಾಕಾ ಶಿಕಯ್ ಜೆಜು.

ಮುರೈಕ್ ಪಳೆ

ಕಸಲಿ ಶಾಂತಿ ತಿಚೆ ಧಾವ್ನ್ ಫಾಂಕ್ತಾ! ತಿಚ್ಯಾ ಕಾಳ್ಜಾಂತ್ಲ್ಯಾ ಶಾಂತೆಚೊ ತೊ ಸಂಕೇತ್ ನಹಿಂಗಿ? ತಿಚೆಂ ನೆಸ್ವಾಣ್ ಪಳೆ. ಕೇಸ್ ಪಳೆ— ಕಸಲೆಂ ಸಾಧೆಂಪಣ್! ಕಸಲಿ ಮಾಣ್ಣುಗಾಯ್! ಸಂಸಾರಾಂತ್ಲ್ಯಾ ಸರ್ವ್ ಸ್ತ್ರೀಯಾಂ ಭಿತರ್ ದೆವಾನ್ ತಿಕಾ ಉಂಚ್ ಉಬಾರ್ಲ್ಲ್ಯಾ. ತಿಚೆ ಗೂಣ್ ತಾಕಾ ಮಾನ್ವಲ್ಯಾತ್. ಆಪ್ಲೆಂ ವರ್ತೆಂಪಣ್ ಝಳ್‌ಝಳ್ ವಸ್ತುರಾಂನಿ, ಬಾಂಗಾರಾ ಆನಿ ಮೊತ್ಯಾಂ ಥಿಕಾಂನಿ ಆಸಾ ಮ್ಹಣ್ ಚಿಂತ್ಚಿಂ ಮನ್ಶಾಂ ನಾಂತ್‌ಗಿ?

ತುಕಾಚ್ ಫಳ್ ಕಾಡ್: ಹಾಂವ್ ಅಂತಸ್ಕರ್ನಾಚೆಂ ಸಮಾಧಾನ್ ಸೊದ್ತಲೊಂ. ಸಾದ್ಯಾಪಣಾನ್ ಉಲಯ್ತಲೊಂ ಆನಿ ಚೆಲ್ತಲೊಂ. ಹೆರಾಂ ಮುಖಾರ್ ವ್ಹಡ್ ದಿಸಾಜಾಯ್ ಮ್ಹಣ್ ಕಸಲೆಯಿ ನಟನ್ ಕರ್ಚೊಂ ನಾ. ಬಾಂಗಾರಾ ಪ್ರಾಸ್, ಮೊತ್ಯಾಂ - ಥಿಕಾಂ ಪ್ರಾಸ್ ಶೆಗುಣಾಚೆಂ ಮೊತ್ಯಾಂ ಆನಿ ಥಿಕಾಂ ಮ್ಹಜೆಂ ಥಂಯ್ ವಾಂವ್ಕ್ ಕಾಡ್ನ್ ಲಾಯ್ತಲೊಂ. ಮರೈ, ಮಾಯೆ, ಅಸೆಂ ಕರುಂಕ್ ಮ್ಹಾಕಾ ಸಹಾಯ್ ಕರ್.

ತಿಚಿಂ ಉತ್ರಾಂ ಆಯ್ಕ್:

ಪವಿತ್ರ್ ವಾಜೆಲಾಂತ್ ತಿಂ ನಾಂತ್. ಆಮಿಂಚ್ ಕಲ್ಪನ್ ಸಕ್ತೆನ್ ತಿಂ ಆಯ್ಕಾಯೆತ್. ಜುಜೆಕಡೆ ಮರಿ ಕಿತೆಂ ಮ್ಹಣಾತ್..... ಬಾಳ್ಕಾಕಡೆ ತಿಚೆಂ ಕಾಳಿಜ್ ಕಿತೆಂ ಮ್ಹಣಾತ್.....

ತಿಚಿಂ ಕಾರ್ಯಾಂ ತೊಕ್:

ತುಕಾಚ್ ಫಳ್ ಕಾಡ್:

ತಿ ಬಾಳ್ಕಾ ಜೆಜುಚೆರ್ ದೀಷ್ಟ್ ಲಾವ್ನ್ ಆಸಾ. ತಿಕಾ ತಾನ್ ಭುಕ್ ನಾತ್‌ಲ್ಲೆಬರಿ ತಿ ದಿಸ್ತಾ. ಜುಜೆನ್ ಕೆಲ್ಲ್ಯಾ ಸರ್ವಾಕ್ ತಿ ಅರ್ಗಾಂ ಆಟಯ್ತಾ.

ಜುಜೆಕ್ ಸೆಳೆ:

ತುಕಾಚ್ ಫಳ್ ಕಾಡ್.....

ಕುಟ್ಮಾಚೊ ವ್ಹಡಿಲ್ ತೊ. ಸೆವಕಾಚೆಂ ಕಾಮ್ ಕರ್ತಾ. ಮರ್ಯೆಕ್ ಹ್ಯಾ ಸ್ಥಿತೆರ್ ಬಾಳಾಂತ್ ಜಾಂವ್ಕ್ ಪಡ್ಲೆಂ ಮ್ಹಣ್ ತೊ ಇರಾರಾಯ್ ಭೊಗ್ತಾ. ಬಾಳ್ಯಾಕ್ ಆನಿ ಮರ್ಯೆಕ್ ಕಸಲೀಯ್ ಸೆವಾ ಕರುಂಕ್ ತೊ ತಯಾರ್ ಆಸಾ. ತಾಂಕಾಂ ಕಾಂಯ್ ವಾಯ್ ಘಡಾನಾಯೆ ಮ್ಹಣ್ ತೊ ಜಾಗ್ರತಾಯೆನ್ ಆಸಾ. ತಾಚೆಂ ಕಾಳಿಜ್ ಬಾಳ್ಯಾಚೆರ್ ಆನಿ ತಾಚ್ಯಾ ಆವಯ್ಚೆರ್ ಮೊಗಾನ್ ರೊಂಬ್ಲಾಂ.

ತುಕಾಚ್ ಫಳ್ ಕಾಡ್: ಜೆಜುಚೆರ್ ಆನಿ ಮರ್ಯೆಚೆರ್ ಮ್ಹಜೆಂ ಕಾಳಿಜ್ ರೊಂಬವ್ನ್ ದವ್ರುಂಕ್ ಹಾಂವ್ ಆಶೆತಾಂ. ಹಾಂವ್ ವ್ಹಡಿಲ್ ಜಾಲ್ಯಾರ್, ಸೆವೆಚಾ ಮನಾಭಾವಾನಾನ್ ಪಾವ್ತುರ್ಲೊಂ.

ತಾಚಿಂ ಉತ್ರಾಂ ಆಯ್ಕ್:

ಮರ್ಯೆಕಡೆ ತೊ ಕಿತೆಂ ಮ್ಹಣಾತ್ ?.....

ಬಾಳ್ಯಾ ಕಡೆ ತಾಚೆಂ ಕಾಳಿಜ್ ಕಿತೆಂ ಮ್ಹಣಾತ್ ?.....

ತುಕಾಚ್ ಫಳ್ ಕಾಡ್:

ಜುಜೆಕಡೆ ಆನಿ ಉಪ್ರಾಂತ್ ಮರ್ಯೆಕಡೆ ಕಾಳ್ಜಾಂತ್ ಧಾವ್ನ್ ಉಲಯ್.

ಏ ಭಾಗೆವಂತ್ ಸಾಂ ಜುಜೆ, ದೆವಾನ್ ವ್ಹಡಾ ಜವಾಬ್ದಾರೆಚಾ ಹುದ್ದ್ಯಾಕ್ ತುಕಾ ವಿಂಚುನ್ ಕಾಡ್ಲೊ. ತುವೆಂ ಜವಾಬ್ದಾರೆನ್ ತೊ ಪಾಳ್ಕೊಯ್. ತುಂ ದೆವಾಚಾ ಸ್ಪಿರಿತಾನ್ ಭೊರ್ಲೊ ಮನಿಸ್ ಮ್ಹಣ್ ಮ್ಹಾಕಾ ಭೊಗ್ತಾ. ತುಜೆ ಬರಿ ಹಾಂವೆಂಯಿ ದೆವಾಚ್ಯಾ ಪವಿತ್ರ್ ಆತ್ಮ್ಯಾನ್

ಭರೋನ್, ತಾಣೆ ಭಿತರ್ಲ್ಯಾನ್ ಸಾಂಗ್ಲೆ ಪರ್ಮಾಣೆ ಹ್ಯಾ ಸಂಸಾರಾಂತ್
ಚಲಾಸೆಂ ಕರ್. ದೆವಾಚೆಂ ರಾಜ್ ಸ್ಥಾಪಿತ್ ಕರ್ಚಾಂತ್ ತುವೆಂ ಸುರ್ವಿಲೆಂ
ಕಾಮ್ ವಿಶ್ವಾಸ್ಪಣಿ ಕೆಲೆಯಿ. ಹಾಂವೆಯಿ ಮ್ಹಜಾ ಆಪವ್ಣ್ಯಾ ಪರ್ಮಾಣೆ
ತೆಂ ಕರಿಸೆಂ ಕರ್. ತುಂ ಭಾವಾಡ್ತಾನ್ ಭರ್ಲೊ ಮನಿಸ್ ಮ್ಹಣ್
ಮ್ಹಾಕಾ ದಿಸ್ತಾ. ಮಾಕಾಯಿ ಜಿವ್ಯಾ ಭಾವಾಡ್ತಾಚೆಂ ದೆಣೆ ಜೋಡ್ನ್ ದಿ.

ಏ ಮರಿಯೆ, ಮೊಗಾಳಿ ಮಾಯೆ, ಕಸಲೊ ಸಂತೊಸ್ ತುಜಾ
ಕಾಳ್ಜಾಂತ್ ತುಂ ಆತಾಂ ಭೋಗ್ತಾಯ್! ದೆವಾ ಮುಖಾರ್ ಕಸಲಿ ವ್ಹರ್ತಿ
ಸ್ತ್ರೀ ತುಂ! ಭತ್ರಾಂತ್ ತುಕಾ ಜಾಗೊ ಮೆಳೊಂಕ್ಲಾ. ಭತ್ರ್ ತುಕಾ
ಸಾಂಗ್ಲೊ ಜಾಗೊ ನಹಿಂ, ಹೊ ವ್ಹರೆ ವಿಂಗಡ್ ಜಾಗೊ ತುಕಾ
ಮೆಚ್ವಾಲೊ ಮ್ಹಣ್ ತುಕಾ ಭೋಗಾನಾಂಗಿ, ಮಾಯೆ? ತುಜೆಂ ಕಾಮ್
ಮುಗ್ಗೊಂಕ್ ನಾ. ಹ್ಯಾ ದೇವ್ ಬಾಳ್ಕಾಕ್ ವಾಗೊಂವ್ಕ್ ತುಕಾ ಆಸಾ.
ಮನ್ಶಾಕುಳಾಚೊ ಸೊಡ್ವಣ್ವಾರ್ ಜಾಂವ್ಕ್ ತಾಕಾ ತಯಾರ್ ಕರುಂಕ್
ತುಕಾ ಆಸಾ. ಮಾಯೆ, ತುಜಾ ಪ್ರತಾನ್ ಹಾಡ್ಲಿ ಸೊಡ್ವಣ್ ಸಗ್ಳ್ಯಾ
ಸಂಸಾರಾಕ್ ಲಾಭಯ್, ಮಾಯೆ.

XI ದೈವಿಕ್ ವಾಚಾಪ್

ಹಿ ಮಾಗ್ಣ್ಯಾಚಿ ಆನ್ಯೇಕ್ ರೀತ್. ಪಾಟ್ಲ್ಯಾ ಚಾಪ್ಪರಾಂತ್ ಶಿಕಲ್ಲೆ
ರೀತಿಕ್ ಲಾಗ್ಸಾರ್ ಪಡ್ಚಿ. ಹಾಂತುಂ ಸದಾಂಚ್ಯಾ ಮಾಗ್ಣ್ಯಾ ಬದ್ಲಾಕ್
ಪವಿತ್ರ್ ಪುಸ್ತಕಾಂತ್ಲೆಂ ಏಕ್ ವಾಚಾಪ್ ವಿಂಚುನ್ ಕಾಡ್ಚೆಂ ಆನಿ ತಾಂತುಂ
ದೆವಾಕ್ ಮೆಳೊಂಕ್, ತಾಚೆಕಡೆ ಉಲಂವ್ಕ್, ತಾಚೆಂ ಉತ್ರಾಂ
ಆಯ್ಕೊಂಕ್ ಆನಿ ತಾಕಾ ಭೋಗುಂಕ್ ಮುಖಾರ್ ಸರ್ಚೆಂ.

ಅಸಲ್ಯಾ ನಿಯಾಳಾಂತ್ ತೆಗಾಂಚೊ ಪಾತ್ರ್ ಆಸಾ : ನಿಯಾಳ್ ಕರ್ತಲ್ಯಾಚೊ, ತಿಂ ಉತ್ರಾಂ ಬರೈಲ್ಲ್ಯಾಚೊ ಆನಿ ದೆವಾಚ್ಯಾ ಪವಿತ್ರ್ ಅತ್ಮ್ಯಾಚೊ. ಪವಿತ್ರ್ ಅತ್ಮ್ಯಾ ಪವಿತ್ರ್ ಪುಸ್ತಕಾಚೊ ಮುಖ್ಯ ಕರ್ತ, ಬರೈತಲ್ಯಾಕ್ ಕಸೆಂ ತಾಣೆ ಪ್ರೇರಣ್ ದಿಲ್ಲೆಂ, ತಸೆಂ ವಾಚ್ತೆಲ್ಯಾಕ್ ಬರೈಲ್ಲೆಂ ಸಮ್ಜೊಂಕ್, ಸಮ್ಜಾಲ್ಲ್ಯಾ ಪರ್ಮಾಣೆ ಆಪ್ಲಿ ಚಾಲ್ ತಿದ್ವಂಕ್, ವೃದ್ಧಿ ಕರುಂಕ್ ಆನಿ ದೆವಾಕಡೆ ಎಕ್ವಟ್ ಜೊಡುಂಕ್ ತೊ ಆಮೆ ಭಿತರ್ ಚಳ್ವಳ್ತಾ. ಹೆಂ ವಾಚಾಪ್ ಆಮ್ಚ್ಯಾ ಗಿನ್ಯಾನಾನ್ ಮಾತ್ರ್ ನಹಿಂ ಬಗಾರ್ ಕಾಳ್ಜಾನ್ಯೊ ಕರ್ಚೆಂ.

ಮಾಗ್ಣೆಂ ಸುರು ಕರ್ಚೆ ಆದಿಂ ತುಕಾ ಪವಿತ್ರ್ ಅತ್ಮ್ಯಾಚೆ ತಾಬೆನ್ ದಿ. ಅಸೆಂ ಮಾಗ್ : ಏ ದೆವಾಚಾ ಸ್ಪಿರಿತಾ, ಹೆಂ ಮಾಗ್ಣೆಂ ಕರುಂಕ್ ತುಂ ಮ್ಹಾಕಾ ಆಪಯ್ತಾಯ್. ತೆಂ ಕರುಂಕ್ ತುಂ ಮ್ಹಾಕಾ ಅಧಾರ್ ದಿ. ಹಾಂವೆಂ ವಾಚ್ಚ್ಯಾ ಉತ್ರಾಂಚೊ ಸಾರ್ ಸಮ್ಜೊಂಕ್ ತುಂ ಮ್ಹಜೆ ದೊಳೆ ಉಗ್ತೆ ಕರ್. ತಾಂತುಂ ಲಿಪೊನ್ ಆಸ್ಲಿ ಆತ್ಮಿಕ್ ಸಂಪತ್ತಿ ಮ್ಹಾಕಾ ಉಗ್ತಿ ಕರ್. ತಿ ಮ್ಹಜಾ ಚಾಲಿಂತ್ ರಿಗೊಂಕ್ ಮ್ಹಾಕಾ ಶಿಕಯ್. ತುಜ್ಯಾ ಉಲ್ಯಾಂಕ್ ಹಾವೆಂ ಮೊಗಾನ್ ಆನಿ ಉದಾರ್ಪಣಾನ್ ಪಾಳೊ ದೀಸೊ ಕರ್. (ತುಜ್ಯಾ ಸ್ವಂತ್ ಉತ್ರಾಂನಿ ಮಾಗ್ಲ್ಯಾರ್ ಭೋವ್ ಬೊರೆಂ).

ವಿಂಚ್ಲೆಂ **ನಾಚಾಸ್** ಸಗ್ಳ್ಯಾ ಚೀತಿನ್ ವಾಚುಂಕ್ ಸುರು ಕರ್. ಖಿಂಚೊಯಿ ಸಬ್ದ್ ಪೊರೊವ್ನ್ ಪಳೆಯಾಂ ಮ್ಹಣ್ ಭೋಗ್ತಾನಾ ರಾವ್. ತೊ ಸಬ್ದ್ ಯಾ ತೆಂ ವಾಕ್ಯೆಂ ಮತಾಂತ್ ಘೊಳಯ್. ಜಾಯ್ ಜಾಲ್ಯಾರ್ ತೊಂಡಾನ್ ಪರತ್ ಪರತ್ ಉಚಾರ್. ತಾಚೊ ಅರ್ಥ್ ಸಮ್ಜೊನ್ ಘೆ. ತಾಚಿ ಗೊಂಡಾಯ್ ಆನಿ ವಿಶಾಲಾಯ್ ಪಳೆ. ತಾಚಿ ರೂಚ್ ಭೋಗ್. ತುಜೆಕಡೆ ತೆಂ ಕಿತೆಂ ಮ್ಹಣ್ತಾ ಆನಿ ಭೋಗಯ್ತಾ ಮ್ಹಳ್ಳ್ಯಾಕ್ ಚೀತ್ ದಿ.

ಆಮಿ ವಾಚ್ಲೆಂ ಯಾ ಆಯ್ಕಾಲ್ಲೆಂ ಉತಾರ್ ಜಿವೆಂ. ಆಮ್ಕಾಂ ತೆಂ ಕ್ರಿಸ್ತಾಚೆಂ ರೂಪ್ ದಿಂವ್ಚೆಂ. ಆಮ್ಚಾ ಮತಾಂತ್ ರಾವೊನ್ ಆಮ್ಕಾಂ ಬದಲ್ತಾ. ಭಿತರ್ ಧಾವ್ನ್ ಅಸೆಂ ಅಸೆಂ ಸಾಂಗ್ತಾ, ಯಾ ಮತಾಂತ್ ಹಾಡ್ತಾ,

ಯಾ ಉಡಾಸ್ ಕರೈತಾ, ಆನಿ ದೆವಾಕಡೆ ಎಕ್ವಟಾಕ್ ಆಪಯ್ತಾ. ಹೊ
ನಿಯಾಳ್.

ಆತಾಂ ತುಕಾ ದೆವಾಕಡೆ ಕಾಳ್ಜಾಂತ್ ಥಾವ್ನ್ ಉಲಯಾಂ ಮ್ಹಣ್
ಭೊಗ್ತಲೆಂ. ಹೆಂ ಉಲವ್ಣೆ ಜಾವ್ನಾಸಾ **ಮಾಗ್ಣೆಂ**. ಉತ್ರಾಂ ಉಚಾರ್ನ್
ಯಾ ಉಚಾರಿನಾಸ್ತಾನಾ ಕರ್ಯೆತಾ. ಥೊಡ್ಯಾಂಕ್ ದೆವಾಚೆರ್ ತಲ್ಲೀನ್
ಜಾವ್ನ್, ದೆವಾಚೆರ್ ಬುಡೊನ್, ಭಿಜೊನ್ ಮ್ಹಳೈಬರಿ ಆನಿ ವಿಶೆವ್
ಘೆವ್ನ್ ರಾವೈತ್; ಥೊಡ್ಯಾಂಕ್ ದೇವ್ ಭಿತರ್ಲಾನ್ ವೊಗಾಚ್ಯಾ
ಉಮಾಳ್ಕಾನ್ ಆನಿ ಖಿತ್ಕತ್ಕಾನ್ ಆಸಾಸೆಂ ಕರ್ತಾ.

ಅಯ್ಕ್ಯಾ :

ಹೆಂ ಜಾಲಾ ಉಪ್ರಾಂತ್ ಪರತ್ ಪುಸ್ತಕ್ ಉಗ್ತೆಂ ಕರ್ ಆನಿ
ವಾಚುನ್ ಮುಖಾರ್ ವಚ್. ಪರ್ತುನ್ ಎಕಾ ಸಬ್ದಾಚೆರ್ ಯಾ ವಾಕ್ಯಾ
ಚೆರ್ ರಾವ್ಯಾಂ ಮ್ಹಣ್ ಭೊಗ್ತಾನಾ ಪಯ್ಲೆಚೆ ಬರಿ ಕರ್. ವೇಳ್
ಆಸ್ಲ್ಯಾರ್ ತಿಸ್ರೆ, ಚವ್ತೆ, ಪಾಂಚ್ವೆ ಪಾವ್ಟಿಂ ತಶೆಂಚ್ ಕರ್.

ಸೂಚೆನ್ : ಪವಿತ್ರ್ ಪುಸ್ತಕಾಂತ್ಲೆಂ ವಾಚಾಪ್ ವಿಂಚ್ತಾನಾ
ತುಕಾ ಬರೆಂ ಲಾಗ್ಚೆಂ ವೀಂಚ್. ದೊಂಗ್ರಾವಯ್ಲೊ ಶೆರ್ಮಾಂವ್ (ಮಾತೆವ್
5, 6 ಆನಿ 7; ಚಾಪ್ಪರ್ 17, 1-13; 18; 20; 22; 25; 26; 27;
28. ಲೂಕ್ 5, 1-10; 10; 11; 12; 13; 14; 15;) ಇತ್ಯಾದಿ.

ಪರ್ನ್ಯಾ ತೆಸ್ತಾಮೆಂತಾಂತ್ಲಿಂ (ಗಿತಾಂತ್ಲಿಂ) ಕೀರ್ತನಾ.

ಉಪ್ರಾಂತ್ ತುಕಾಚ್ ವಿಂಚುಂಕ್ ಕಳ್ತಲೆಂ.

ಪವಿತ್ರ್ ಪುಸ್ತಕಾಂತ್ಲ್ಯಾ ವಾಚ್ಪಾ ಶಿವಾಯ್. ಥೊಡ್ಯಾಂಕ್
ಕಲೆಚ್ಯಾ ಮುಖಾಂತ್, ಥೊಡ್ಯಾಂಕ್ ನೈಸರ್ಗಾ ಮಾರಿಫಾತ್, ಭಾವಾ
ಡ್ತಾಚ್ಯಾ ಅನ್ಭೋಗಾ ಮಾರಿಫಾತ್, ಸಾಂತಾಚ್ಯಾ ಜಿಣ್ಯಾಂ ಮಾರಿಫಾತ್
ದೇವ್ ಉಲೊ ದಿತಾ. ಆಪ್ಲೆ ರಚ್ಲಲ್ಯಾ ವಸ್ತುಂ ಮಾರಿಫಾತ್ ದೇವ್

ಆಮ್ಚೆ ಕಡೆ ಉಲಯ್ತಾ ಆನಿ ಆಪ್ಣಾ ಕಡೆ ಸಂಪರ್ಕಾಕ್ ಆನಿ ಸಳಾವಳಿಕ್ ವೊಡ್ತಾ. ಸಗ್ಗಿ ಸೃಷ್ಟಿ ದೆವಾ ವಿಶಾಂತ್ ಉಲಂವ್ಚೆಂ ಏಕ್ ಪುಸ್ತಕ್ ಜಾವ್ನಾಸಾ. ಸಕ್ಪಾಂಕ್ ಮಾತ್ರ್ ತೆಂ ಪಾಚುಂಕ್ ಕಳಾನಾ. ಆಸೆಂ ಜಾಲ್ಲ್ಯಾನ್ ತಾಂತ್ಲೆಂ ದೃಶ್ಯ ವಿಂಚುನ್ ದೆವಾಕಡೆ ಸಂಪರ್ಕ್ ಆನಿ ಎಕ್ವಟ್ ಸೊಧ್ಯತಾ.

ತಯಾರಾಯ್ :

ಮಾತೆವ್ 20, 29-31 ವಿಂಚ್ಲೆಂ ವಾಚಾಪ್ ಮ್ಹಣ್ ಚಿಂತ್ಯಾಂ. ಆದ್ಲ್ಯಾ ರಾತಿ ಹೆಂ ಚೀತಿನ್ ಆನಿ ಭಕ್ತಿನ್ ವಾಚ್ಚೆಂ. ಹ್ಯಾ ವಾಚ್ಪಾಂತ್ ದೇವ್ ಮ್ಹಜೆಕಡೆ ಕಿತೆಂ ಉಲಯ್ತಾ ಮ್ಹಣ್ ಭಿತರ್ ಆಯ್ಕೊಂಚೆಂ. ದುಸ್ರ್ಯಾ ಸಕಾಳಿಂ ಮಾಗ್ಣೆಂ ಸುರು ಕರ್ತಾನಾ ಪಯ್ಲ್ಯಾ ಚಾಪ್ಪರಾಂತ್ಲಿ ತಯಾರಾಯ್ ಕರ್ಚಿ.

ಉಪ್ರಾಂತ್ ಸುರ್ವೆಚಿಂ ಮಾಗ್ಣೆಂ : ಹಾಂಗಾ ಜೆಜುಕಡೆ, ಮ್ಹಜೆ ಭಿತರ್ಲೆಂ ಸರ್ವ್ ಆತ್ಮಿಕ್ ಕುಡೆಂಪಣ್ ಪಯ್ಸ್ ಕರ್ ಮ್ಹಣ್, ಆನಿ ಪವಿತ್ರ್ ಅತ್ಮಾಚ್ಯಾ ಉಜ್ವಾಡಾನ್ ಮ್ಹಾಕಾ ಭರ್ ಮ್ಹಣ್ ಮಾಗ್.

ಆತಾಂ ನಾಚ್ (ಮಾತೆವ್ 20, 29-34)

“ಲೋಕಾಚೊ ಏಕ್ ವ್ಹಡ್ ಜಮೊ ತಾಚಾ ಪಾಟ್ಲ್ಯಾನ್ ವೆತಾಲೊ” ರಾವ್ : ಜೆಜು ಪಾಟ್ಲ್ಯಾನ್ ಕೆದಾಳಾಯ್ ಲೋಕ್ ವೆತಾಲೊ. ಪ್ರವಾದಿಂ ಪಾಟ್ಲ್ಯಾನ್ ಶಿಸ್ ವೆತಾಲೆ. ಹೆರ್ ಲೋಕ್ ತಾಚಿಂ ಉತ್ರಾಂ ಆಯ್ಕೊಂಕ್ ವೆತಾಲೊ.

ಭಾಗಿ ತೊ ಲೋಕ್ ಜೆಜುಕ್ ಪಳೆಲ್ಲೊ, ಆಯ್ಕಾಲ್ಲೊ ಆನಿ ತಾಕಾ ಭೋಗ್ಲೊ ! ಹಾಂವೀ ಜೆಜು ಸಾಂಗಾತಾ ಏಕ್ ದೋನ್ ಪಾವ್ಟಿಂ ಪುಣೆ ಆಸ್ಲೊಂ ಜಾಲ್ಯಾರ್ ! ತೆಂ ಮಾಕಾ ಬೊಗೊಂವ್ಕ್ ನಾ ಜಾಲ್ಯಾರೀ, ಮ್ಹಜಾ ಭಾವಾಡ್ತಾಂತ್ ಜೆಜುಚಿ ಒಳಕ್ ಮ್ಹಾಕಾ ಲಾಭ್ಲ್ಯಾ. ತಿ ಪಾವನಾ.

ತಿ ಗೂಂಡ್ ಕರುಂಕ್ ಹಾಂವ್ ಆಶೆತಾಂ. ತಾಚೆ ಕಡೆ ಸಳಾವಳಿನ್ .
ಜಿಯೆಂವ್ಕ್ ಹಾಂವ್ ಆಶೆತಾಂ.

ಮ್ಹಾಕಾ ಕ್ರಿಸ್ತಾಂವ್ ಕೆಲ್ಲ್ಯಾಕ್ ತುಕಾ ಅರ್ಗಾಂ, ಜೆಜು, ತುಕಾ
ಅರ್ಗಾಂ ಜೆಜು! ಕ್ರಿಸ್ತಾಂವ್ ಪಣಾಚಿ ಪುರ್ತಿ ಸಮ್ಜೊಣಿ ಜೋಡ್ನ್ ತ್ಯಾ
ಪರ್ಮಾಣೆ ಚಲೊಂಕ್ ಮ್ಹಾಕಾ ಮನ್ ಆಸಾ. ಹೆಂ ಮನ್ ಆಶಾ ಜಾಂವ್ಡಿ,
ಉರ್ಬೆವಂತ್ ಆಶಾ, ಖಿತ್ಕತಿ ಆಶಾ. ಹಾಂವ್ ಆತಾಂ ನಿಚೆವ್ ಕರ್ತಾಂ:
ಜೆಜು ವಿಶಾಂತ್ ಚಡ್ ಆನಿ ಚಡ್ ಸಮ್ಜೊಂಕ್ ಪ್ರಯತ್ನ್ ಕರ್ತಾಂ.
ಪಯ್ಲೆಂ, ಚಾರೀ ವಾಂಜೆಲ್ ಚೀತ್ ದೀವ್ನ್ ವಾಚ್ತಾಂ. ತಾಂತುಂ ಮ್ಹಾಕಾ
ಜೆಜುಚಿ ಒಳಕ್ ಮೆಳ್ತಾ. ಉಪ್ರಾಂತ್ ಕಿತೆಂ ಕರ್ಚೆಂ ಮ್ಹಳ್ಳೆಂ ಖಿಂಚಾಯಿ
ಬರೋ ಮ್ಹಣ್ ದಿಸ್ಚಾ ಸಾಸೆದೊಂತಿಕಡೆ ವಿಚಾರ್ನ್ ಸಮ್ಜಾತಾಂ.

ಜೆಜು, ಜೆಜು, ಮೊಗಾಳ್ ಜೆಜು, ತುಕಾಚ್ ಮ್ಹಾಕಾ ಉಗ್ಡಾಪೆಂ
ಕರ್. ತುಜೊ ಭಿತರ್ಲೊ ಘುಟ್ ಮ್ಹಾಕಾ ಕಳಿತ್ ಕರ್. ಜೆಜು, ಹೆಂ
ಮ್ಹಜೆಂ ಮಾಗ್ಣೆಂ ಆಯ್ಕ್, ಜೆಜು, ಮ್ಹಾಕಾ ಚಡ್ ರಾಕೊಂಕ್ ಕರ್ನಾಕಾ
ಜೆಜು!

ಆಸಲಿಂ ಚಿಂತ್ನಾಂ, ಭೊಗ್ಣಾಂ, ಭಾವನಾಂ, ಚುರ್ಚುರೆ, ನಿಚೆವ್,
ಪವಿತ್ರ್ ಅತ್ಮೊ ಹರ್ಯೆಕ್ಲ್ಯಾ ಭಿತರ್ ಉಬ್ಜಯ್ತಾ ದೆವಾಚೆಂ ಉತಾರ್
ವಾಚ್ತಾನಾ.

ಆತಾಂ ವಾಚಾಪ್ ಮುಖಾರ್ ವರ್. “ದೋಗ್ ಜಣ್ ಕುರ್ಡೆ
ಮಾರ್ಗಾಚ್ಯಾ ದೆಗೆರ್ ಬಸೊನ್ ಆಸ್ಲೆ”. ಭಿರ್ಮೊತ್ ಕುಡ್ಯಾಂಚಿ, ಪ್ರತೇಕ್
ಜಾವ್ನ್ ಜಲ್ಮಾ ಥಾವ್ನ್ ಕುಡ್ಯಾಂಚಿ. ಉಜ್ವಾಡ್ ಮ್ಹಳ್ಳಾರ್ ಕಿತೆಂ, ರೂಕ್
ಮ್ಹಳ್ಳಾರ್ ಕಿತೆಂ, ಮಳಾಬ್, ನೆಕೆತ್ರಾಂ, ಮ್ಹಳ್ಳಾರ್ ಕಿತೆಂ ಮ್ಹಣ್
ಕುಡ್ಯಾಂಕ್ ಕಳಿತ್ ನಾ. ಸಾಮುನ್ ಸಾಮುನ್ ತಾಣಿಂ ಚಲಾ
ಜಾಯ್. ಆಪೊನ್ ದಾಂಟೊನ್ ಮುಖಾರ್ ವಚಾಜಾಯ್.

“ಕುಡ್ಯಾಂ ಖಾತಿರ್ ಹಾವೆಂ ಕಿತೆಂ ಕೆಲಾಂ ? ಕಿತೆಂ ಕರ್ಯೆತ್ ?”
“ಸಾಂಗ್ ಜೆಜು ಮ್ಹಾಕಾ; ಮ್ಹಜ್ಯಾ ಮತಿಂತ್ ಘಾಲ್.” ತುಜೆ ಭಿತರ್ ಆಯ್ಕ್.

ಮ್ಹಾಕಾ ಜೊರೆ ದೊಳೆ ಆಸ್‌ಲ್ಲೆಂ ಮ್ಹಜೆಂ ಕಿತ್ಲೆಂ ವರ್ತೆಂ ಭಾಗ್ ಮ್ಹಳ್ಳೆಂ ಆಜ್ ಪರ್ಯಾಂತ್ ಮ್ಹಾಕಾ ಕಳೊಂಕ್ಲಾ. ಆತಾಂ ಮ್ಹಾಕಾ ಸುಸ್ತಾತಾ, ರುಳ್ಕಾತಾ. ಅರ್ಗಾಂ ತುಕಾ, ಮ್ಹಜಾ ದೆವಾ, ಅರ್ಗಾಂ ತುಕಾ ಮ್ಹಾಕಾ ಬರಿ ದೀಷ್ಟ್ ದಿಲ್ಲ್ಯಾಕ್; ಕಿತ್ಲಿಂ ಅರ್ಗಾಂ ದಿಲ್ಯಾರೀ ಪುರೋಗಿ? ಪಾವಾಸೆಂ ನಾ, ಮ್ಹಜಾ ದೆವಾ, ಅರ್ಗಾಂ ತುಕಾ. ಅರ್ಗಾಂ ತುಕಾ.

ಆತ್ಮಿಕ್ ಸಂಗ್ತಿಂಚೆಂ ಕ್ರಿಸ್ತಾಂವಾಂಕ್ ಕುರ್ಡೆಂಪಣ್ ಆಸಾ. ಕಿತ್ಲೆಂ ಆಯ್ಕಾಲ್ಯಾರೀ ಕಿತ್ಲೆಂ ವಾಚ್ಲಾರೀ, ನಟ್ವಾನಾ, ತ್ಯಾ ಸಂಗ್ತಿಂಚಿ ಜಾಗ್ ಜಾಯ್ನಾ. ಹೆಂಯಿ ಕುರ್ಡೆಂಪಣ್ ಬಿರ್ಮತೆಚೆಂ. ಏ ಪವಿತ್ರ್ ಆತ್ಮ್ಯಾ, ಮ್ಹಜೆ ಭಿತರ್ಲೆ ದೊಳೆ ಉಗ್ತೆ ಕರ್, ತುಜಿ ಶಿಕವ್ಣ್ ಮ್ಹಾಕಾ ಸಮ್ಜಯ್ಮರಿಯೇ, ಮ್ಹಜೆ ಮಾಯೆ, ಮ್ಹಾಕಾ ಆತ್ಮಿಕ್ ದೀಷ್ಟ್ ಮಾಗೊನ್ ದಿ, ಮಾಯೆ!

ಹೆಂ ಪುರೊ, ಮುಖಾರ್ ಯಾ ಮ್ಹಣ್ ಭೊಗ್ತಾನಾ ಪರತ್ ವಾಚ್. “ಸಾಯ್ಬಾ, ದಾವಿದಾಚ್ಯಾ ಪುತಾ, ಆಮಿ ಬಿರ್ಮತ್ ಪಾವ್”. ಜೆಜುಚೆರ್ ಹ್ಯಾ ಕುಡ್ಯಾಂಚೊ ಭಾವಾಡ್ತ್ ಆನಿ ಭರ್ವಾಸೊ ಕಿತ್ಲೊ ವರ್ತೊ! ಜೆಜುಚ್ಯಾ ಅಚರ್ಯಾಂ ವಿಶಾಂತ್ ತಾಣೆ ಆಯ್ಕಲ್ಲೆಂ. ತಾಚಾ ದಯಾಳ್ ಕಾಳ್ಜಾ ವಿಶಾಂತ್, ತಾಚೆ ಖಾಲ್ತಿಕಾಯೆ ವಿಶಾಂತೀ ತಾಂಕಾಂ ಹೆರಾಂನಿ ಸಾಂಗ್‌ಲ್ಲೆಂ. ಆಪ್ಣಾಂಕೀ ತೊ ದಯಾಳಾಯ್ ದಾಕಯ್ತಲೊ ಮ್ಹಣ್ ತೆ ಘಟ್ವ್ ಭರ್ವಾಸ್ತಾತ್ ಆನಿ ತಾಕಾ ಹಾಕ್ ಬೊಬ್ ಮಾರ್ತಾತ್.

ಜೆಜು, ತುಜೆರ್ ಮ್ಹಜಿ ಪಾತ್ಯೆಣೆ ಕಿತ್ಲಿ ಕುಂಬು, ತುಟ್ಕೊರ್, ಚಂಚಲ್! ಕಷ್ಟ್ ಯಾ ಸಮಸ್ಯೆ ಉಟ್ತಾನಾ, ಕಾಳ್ಜಾಂತ್ ಸಮಾಧಾನ್ ನಾ ಜಾಲ್ಯಾರ್, ಪಯ್ಲೆಂ ಹೆರ್ ಉಪಾಯ್ ಹಾಂವ್ ಸೊಧ್ತಾಂ; ಪಯಿಲ್ಲೆಂ

ಹಾವೆಂ ತುಜೆಕಡೆ ಯೆಜಾಯ್ ನಹಿಂಗಿ? ಜೆಜು, ಮ್ಹಜೊ ಭಾವಾಡ್ತ್ ತುಜೆಂ ದೆಣೆಂ ಜಾವ್ನಾಸಾ, ತೊ ಘಟ್ ಕರ್, ತುಜೆರ್ ಮ್ಹಜಿ ಪಾತ್ಯೆಣಿ ಧಿರ್ ಕರ್.

ವೇಳ್ ಆಸ್ಲ್ಯಾರ್, ಮುಖಾರ್ ವಚ್, ನಾ ಜಾಲ್ಯಾರ್ ಪರತ್ ಜೆಜುಕಡೆ ಉಲಯ್. ತುವೆಂ ಕೆಲ್ಲಿ ನಿಚೆವ್ ತಾಕಾ ಸಾಂಗ್. ತೆ ಪಾಳುಂಕ್ ತಾಚೆಂ ಶ್ರಾಣ್ ಆನಿ ಧಯ್ ಮಾಗ್. ತುಜೊ ಭಾವಾಡ್ತ್ ಘಟ್ ಕರ್ ಮ್ಹಣ್ ಮಾಗ್. “ಜೆಜುಚ್ಯಾ ಕಾಳ್ಜಾ, ತುಜೆರ್ ದವರ್ತಾಂ ಮ್ಹಜೊ ಭರ್ವಾಸೊ,” ಸಬಾರ್ ಪಾವ್ಲಿಂ ಕಾಳ್ಜಾಂತ್ ಥಾವ್ನ್ ಮ್ಹಣ್.

XII ಮಾಗ್ಣೆಂ ಮಾಗ್ಣೆಂ

ಥೊಡ್ಯಾಂ ಥಂಯ್ ಆಸಲೆಂ ಮಾಗ್ಣೆಂ ದೆವಾಕಡೆ ಉಪ್ಕಾರ್ ಮಾಗ್ಣೆಂ ರೂಪ್ ಘೆತಾ. ಆಪ್ಲೆ ಸರ್ವ್ ಗರ್ಜೊ ದೆವಾಕ್ ಉಚಾರ್ನ್ ಕಳಿತ್ ಕರ್ತಾ. ಆಪ್ಲ್ಯಾ ಕಾಳ್ಜಾಂತ್ ಕಸಲ್ಯೊ ಆಶಾ ಆಸಾತ್ ತ್ಯೊ ದೆವಾಕಡೆ ಸಾಂಗ್ತಾ: ತುಜೊ ಮೋಗ್ ಮ್ಹಾಕಾ ದಿ. ತುಜಿ ಸೊಸ್ಣಿ ಕಾಯ್ ಮ್ಹಾಕಾ ದಿ. ತುಜಿ ಖಾಲ್ತಿಕಾಯ್ ಮ್ಹಾಕಾ ದಿ. ಹಾಂವ್ ಕಿರ್ಕೊಳ್ ಮ್ಹಳ್ಳೆಂ ಮ್ಹಾಕಾ ನಟೊಂದಿ. ತುಜೆಂ ಮೊಗಾಚೆಂ ರಾಜ್ ಯೆಂವ್, ಆಯ್ಚಾ ಸಂಸಾರಾರ್ ಯೆಂವ್, ತುಜ್ಯಾ ರಾಜಾ ಖಾತಿರ್ ವಾವುರ್ಚಿಂ ಮನ್ಶಾಂ ಚಡೊಂದಿತ್.....

ಉಪ್ಕಾರ್ ಮಾಗ್ಣೆಂ ಮಾಗ್ಣೆಂ ನೀಜ್ ಆನಿ ಗರ್ಜೆಚೆಂ ಮಾಗ್ಣೆಂ ವ್ಹಯ್. ತಾಂಕಾಂ ಗರ್ಜ್ ಆಸ್ಲೆಂ ಬಾಪಾಕಡೆ ಮಾಗೊಂಕ್, ಆಪ್ಲ್ಯಾ ವಾಂವಾನ್ ಮಾಗೊಂಕ್, ಜೆಜುನ್ಂಚ್ ಶಿಸಾಂಕ್ ಪರತ್ ಪರತ್ ಸಾಂಗ್ಲೆಂ “ಆಜೂನ್ ಪರ್ಯಾಂತ್ ಮ್ಹಜೇ ನಾಂವಿಂ ತುಮಿ ವಿಚಾರುಂಕ್

ನಾ. ವಿಚಾರಾ ಆನಿ ತುಮ್ಮಾಂ ಮೆಳ್ತಲೆಂ. ಹಾಚೆ ವರ್ವಿಂ ತುಮ್ಮಾಂ
ಸಂತೊಸ್ ಭರ್ಪೂರ್ ಜಾತಲೊ” (ಜು. 16, 24). ಜೆತ್ನೇಮನಿ
ಮೊಳ್ಳಾಂತ್ : “ತುಮಿ ತಾಳ್ಕೆಕ್ ಸಾಂಪಡ್ತಾಲೆಂ ಮಾಗಾ” ಮ್ಹಳಾಂ.
ಆಪುಣ್ಕಾಂಚ್ : “ಬಾಪಾ, ತುಜಿ ಮಿಶಿ ವ್ಹಯ್ ಜಾಲ್ಯಾರ್, ಹಿ ಕಾಲ್ಸ್
ಮ್ಹಜೆ ಥಾವ್ನ್ ಪಯ್ಸ್ ಕರ್. ತರಿಪುಣ್ ಮ್ಹಜಿ ಮಿಶಿ ನಹಿಂ,
ತುಜಿಚ್ ಮಿಶಿ ಜಾಂವ್” (ಮಾತೆವ್ 22, 42). ಅಸಲ್ಯಾ ಮಾಗ್ಣಾಂತ್
ಆಪುಣ್ ಕಾಯಿಂಚ್ ನಹಿಂ, ಸಗ್ಳೊ ದವಾಚೆರ್ ಹೊಂದೊನ್ ಆಸಾಂ,
ಆಪ್ಲೆ ಇತ್ಲ್ಯಾಕ್ ಕಾಯ್ ಕರುಂಕ್ ಸಕಾನಾ ಮ್ಹಣ್ ಒಳ್ಳೊಂಚೆಂ ದೆವಾಕ್
ನೀಜ್ ಜಾವ್ನ್ ಮೆಚ್ವಾತಾ. ಆಮ್ಚಾ ಪಾಡ್ತೆನ್ ತೆಂ ಸತ್ ಜಾವ್ನಾಸಾ.
ದೆವಾಚೆರ್ ಹೊಂದೊನ್ ಆಸಾಂ ಮ್ಹಣ್ ಪಾಚಾರ್ಚೆಂ ತಾಕಾ ಆರಾಧಾನ್
ಆನಿ ಹೊಗ್ವಾಪ್ ಜಾತಾ.

ಏಕ್ ಮಾತ್ರ್ ಜಾಗ್ರತ್ ಕರ್ಚಿ ಗರ್ಜ್. ಅಸಲ್ಯಾ ಮಾಗ್ಣಾಂತ್
ಸ್ವಾರ್ಥ್ ಚೊರ್ಯಾಂ ರಿಗ್ತಾ. ಆಮ್ಚೆಂ ಮಾಗ್ಣೆಂ ಆಪ್ಲ್ಯಾ ಗರ್ಜಾಂ
ಪಾಸತ್ ಸಗ್ಳೊ ವೇಳ್ ಜಾವ್ಚೆತ್, ಆನಿ ದೆವಾಚೆಂ ಆರಾಧಾನ್ ಆನಿ
ತಾಕಾ ಆರ್ಗಾಂ ಆನಿ ಹೊಗ್ವಾಪ್ ತಾಂತ್ಲೆಂ ಮಾಯಾಕ್ ಜಾವ್ಚೆತ್.
ಆಮ್ಚೊ ಗರ್ಜೊ ದೆವಾಕ್ ಪಯ್ಲೊಚ್ ಕಳಿತ್ ಆಸಾತ್. ಆಮಿ ತ್ಯೊ
ತಾಕಾ ಸಾಂಗ್ತಾನಾ ಭಾವಾಡ್ತ್ ಆನಿ ಆಮ್ಚೆಂ ಆರಾಧಾನ್ ಸ್ಪಷ್ಟ್ ಕರ್ಚೆಂ
ಆನಿ ಆಮ್ಚೊ ಭರ್ವಾಸೊ ಉಚಾರ್ಚೊ.

XIII ನಾಮ ಜಪ ಯಾ ನಾಂನಾಚೆಂ ಮಾಗ್ಣೆಂ

ಭಾರತಾಂತ್ ಪುರಾತನ್ ಕಾಳಾರ್ ಥಾವ್ನ್ ‘ನಾಮ ಜಪ’ ವ್ಹಳ್ಳೆಂ
ಮಾಗ್ಣೆಂ ಆಸಾ. ಹ್ಯಾ ವಿಶಾಂತ್ ರಿಗ್ವೇದಾಂತ್ (I 156, 3) ಆನಿ
ಭಗವದ್ಗೀತೆಂತ್ (10, 2) ವಾಚುಂಕ್ ಮೆಳ್ತಾ. ತೆಂ ಪಾಟಾಪಾಟ್

ಭಕ್ತಿನ್ ದೇವಾಚೆಂ ನಾಂವ್ ಉಚಾರ್ಚೆಂ. ಆಮ್ಚೆ ಹಿಂದು ಭಾವ್-ಭಯ್ಣಿಂ
 “ರಾಮಾ ! ರಾಮಾ !” ಯಾ “ಶಿವಾ ! ಶಿವಾ !” ಮ್ಹಣ್ಚೆಂ ತುಮಿ ಆಯ್ಕಾ
 ಲಾಂ ಆಸ್ತಲೆಂ. ತಳ್ಕಾಂತ್ ನ್ಹಾತಾನಾ ಯಾ ಆನಿ ಖಿಂಚಾಯ್ ನಿರ್ದಿಷ್ಟ್
 ವೆಳಾರ್ ತೆಂ ಮಾಗ್ಣೆಂ ಕರ್ತಾತ್. ಥೊಡಿಂ ವಾಟ್ ಚಲ್ತಾನಾ ಯಾ
 ಹಾತಾಂನಿ ಕಾಮ್ ಕರ್ತಾನಾ ದೇವಾಚೆಂ ನಾಂವ್ ಕಾಡ್ತಾತ್. ಸಾಧಾರ್ಣ್
 ಜಾವ್ನ್ ತೆಂ ಮಟ್ಟೆಂ ಮಾಗ್ಣೆಂ ಯಾ ಮಂತ್ರ ಎಕಾ ಗುರುನ್ ತಾಂಕಾಂ
 ದಿಂವ್ಚೆಂ.

ಕ್ರಿಸ್ತಾಂವಾಂ ಮಧೆಯೊ ರಸ್ಸಿಯಾಂತ್, ಮದ್ಘಾತ್ ಉದೆಂತಿಂತ್.
 ಪ್ರತ್ಯೇಕ್ ಜಾವ್ನ್ ಬಡ್ಗಾ ಗ್ರೀಸಾಂತ್ ಆತೊಸ್ ಪರ್ವತಾರ್ “ಜೆಜು
 ಮಾಗ್ಣೆಂ” ಹ್ಯಾಚ್ ನಮುನ್ಯಾರ್ ಚಾಲು ಆಸಾ. ತೆಂ ಎಜಿಪ್ತಾಂತ್ಲ್ಯಾ
 ವನವಾಸಿಂನಿ ಆನಿ ಉಪ್ರಾಂತ್ ಮರ್ವಾಸಿಂನಿ ಸುರು ಕೆಲ್ಲಿಂ ಮ್ಹಣ್ತಾತ್.
 ಜೆಜುಚೆಂ ಪವಿತ್ರ್ ನಾಂವ್ ಪರತ್ ಆನಿ ಪರತ್ ಖಳಾನಾಸ್ತಾನಾ
 ಮತಿನ್ ಯಾ ತೊಂಡಾನ್ ಭಾವಾಡ್ತಾನ್ ಉಚಾರ್ಚೆಂ: “ಜೆಜು!
 ಜೆಜು! ಜೆಜು!” ಥೊಡೆ ಜಣ್ ಆಸೆಂ ಮ್ಹಣ್ತಾತ್: “ಸೊಮ್ಯಾ ಜೆಜು,
 ಜಿವ್ಯಾ ದೇವಾಚ್ಯಾ ಪುತಾ, ಮ್ಹಜಿ ಪಾತ್ಕಾಚಿ ಕಾಕುಳ್ತ ಕರ್.” ಹೆರೆಕಡೆ
 ಇಲ್ಲಿಂ ಬದಲ್ತಾತ್: “ಎ ಸೊಮ್ಯಾ, ಮ್ಹಜೆ ಕುಮ್ಮೆಕ್ ತುರ್ತ್ ಕರ್”
 ಯಾ “ಸೊಮ್ಯಾಚೆಂ ನಾಂವ್ ಪವಿತ್ರ್ ಜಾಂವ್!”

ಸುರ್ವೆರ್ ಜಿಬೆನ್ ಉಚಾರ್ಲ್ಯಾರ್ ಕ್ರಮೇಣ್ ತೆಂ ನಿಯಾಳ್ ಯಾ
 ಧ್ಯಾನ್ ಜಾತಾ. ಹ್ಯಾಚ್ ಮಾಗ್ಣ್ಯಾ ವರ್ವಿಂ ಸೊಮ್ಯಾಕಡೆ ಗೊಂಡ್
 ಎಕ್ವಟ್ ಜಾಲ್ಲೆ ಆನಿ ದೇವಾಚೆಂ ಆಸಾಪ್ ಆಪ್ಲ್ಯಾ ಕಾಳ್ಜಾಂತ್ ಭೊಗ್ಲೆ
 ಧಾಕ್ಲೆ ಆಸಾತ್. ತಿಸ್ರ್ಯಾ ಹಂತಾರ್ ತೆಂ ನಾಂವ್ ಕಾಳ್ಜಾಂತ್ ದವರ್ಚೆಂ.
 ತೆದ್ನಾ ಒಂತಾನೀ ನಹಿಂ, ಮತಂತೀ ನಹಿಂ ಹೆಂ ಮಾಗ್ಣೆಂ ಜಾಂವ್ಚೆಂ. ತೆಂ
 ಕಾಳ್ಜಾಚ್ಯಾ ಗೊಂಡಾಯೆಂತ್ ಜಾಂವ್ಚೆಂ, ದೇವಾಕ್ ಆರಾಧಾನ್ ಆನಿ
 ಹೊಗ್ವಾಪ್ ದಿಂವ್ಚೆಂ ಆನಿ ಸಂಸಾರಿ ಸರ್ವ್ ಸಂಗಿ ವಿಸರ್ನ್ ತಾಚೆರ್ಚ್
 ಕಾಳಿಜ್ ರೊಂಬಂವ್ಚೆಂ. ತೆಂ ಮನಾಂತ್ ಶಾಂತ್ ಆನಿ ಸಮಾಧಾನ್

ಹಾಡ್ತಾ. ಮತಂತೆಲ್ಲೊ ಆಶಾ ಆನಿ ಉದ್ದೇಗ್ ಬದಲ್ತಾ ಆನಿ ಜೆಜುಚಿಹ್ ಆಶಾ ಆನಿ ಉರ್ಬಾ ಉರಯ್ತಾ. ತಾಚಿ ಮಹಿಮಾ ನಿಯಾಳುಂಕ್ ಆನಿ ತಾಚೆಂ ರಾಜ್ ವಿಸ್ತಾರಾಂವ್ಕ್ ಭುಕೆತಾ.

ಹೊ ಉದ್ಗಾರ್ ಕಾಳ್ಜಾಂತ್ ದವರ್ಚೊ ಕಸೊ? ಥೊಡ್ಯಾಂನಿ ಆಪ್ಲ್ಯಾ ಉಸ್ವಾಸಾ ಸಾಂಗಾತಾ, ಯಾ ಕಾಳ್ಜಾಚ್ಯಾ ಉಡಿಯೆ ಸಾಂಗಾತಾ ಚಿಂತುನ್ ಆನಿ ಭೋಗುನ್ ಕೆಲ್ಲಿಂ ಆಸಾ. ತೆದಾಳಾ ಆಮ್ಚ್ಯಾ ಸಗ್ಳ್ಯಾ ವ್ಯಕ್ತಿತ್ವಾನ್ ಆಮಿ ತೆಂ ಕರ್ತಾವ್. ಭಾರತಾಂತ್ ಪುರಾತನ್ ಕಾಳಾ ಥಾವ್ನ್ ಆಮ್ಚ್ಯಾ ವ್ಯಕ್ತಿತ್ವಾಚ್ಯಾ ಕೇಂದ್ರಾಂತ್ ದೆವಾನ್ ರಾಂವ್ಚೆಂ ಏಕ್ ಮಾಟೆಂ ಆಸಾ ಮ್ಹಣ್ತಾತ್. ಹೆಂ ವಿಶ್ವಾಂಚ್ಯಾ ಆನಿ ಮತಿಚ್ಯಾ ಸಕ್ತಿಂ ಪಲ್ಗೊಡಿ ಮ್ಹಣ್ ಶಿಕ್ಯೆಲಾಂ. ತಾಂತುಂ ತೊ ಉದ್ಗಾರ್ ಕರ್ಚೊ.

ಆಮ್ಕಾಯೀ ಹೆಂ ಮಾಗ್ಣೆಂ ಕರ್ಚೆತ್. ಖಿಳಾನಾಸ್ತಾನಾ ತೆಂ ಕರುಂಕ್ ಶಿಕ್ಯೆತ್. ಸದಾಂ ಮಾಗ್ಣೆಂ ಕರ್ತಲ್ಯಾಂಕ್ ಥೊಡೆ ಪಾವ್ಟಿಂ ಮಾಗ್ಣೊಂಕ್ ಕಷ್ಟ್ ಜಾತಾತ್. ತಸಲ್ಯಾ ಸಂದರ್ಭಾರ್ ಹೆಂ ಸಸಾರಾಯೆನ್ ಯೇತ್. ನೊವಿಸಾಂಕ್, ಮತ್ ಗಾಂವ್ ಭಂವ್ಚಿ ರಾವೊಂವ್ಕ್, ಆನಿ ಪ್ರಗತ್ ಕೆಲ್ಲಾಂಕ್ ಆಪ್ಲ್ಯಾ ಭಿತರ್ ದೆವಾಕ್ ಭೋಗುಂಕ್ ಕುಮೊಕ್ ಕರ್ತಾ ಮ್ಹಣ್ತಾತ್ ರಸ್ಸಿಯಾಂತ್ಲೆ ಕ್ರಿಸ್ತಾಂವ್. ಹೆಂ ಮಾಗ್ಣೆಂ ಪರತ್ ಆನಿ ಪರತ್ ಚೀತಿನ ಕೆಲ್ಲಿಂ ವರ್ವಿಂ ಆಮ್ಚಿ ಮತ್ ಎಕಾಚ್ ವಿಷಯಾಚೆರ್ ಧಿರಾ ಸಾಣೆನ್ ರಾವೊಂಕ್ ಶಿಕ್ತಾ. ಕ್ರಮೇಣ್ ತಿ ನಿದೋಂಕ್ ವೆತಾ ಮ್ಹಣ್ತೆತ್. ಉಗ್ಡಾಸ್ ಮಾಯಾಕ್ ಜಾತಾ ಆನಿ ಜೆಜು ಥಂಯ್ ಆತ್ಮೊ ತಲ್ಲೀನ್ ಜಾತಾ. ವಿಶೇಷ್ ಚೀತ್ ದೀನಾಸ್ತಾನಾ ಅಸಲೆಂ ಮಾಗ್ಣೆಂ ಕಾಮಾರ್ ಆಸ್ತಾನಾಯೀ ಆಮ್ಚ್ಯಾ ಒಂಟಾಂರ್, ಮತಾಂತ್ ಆನಿ ಕಾಳ್ಜಾಂತ್ ಆಸ್ತೆತಾ. ಮತಾಂತ್ ಭಾಯ್ಲಿಂ ಚಿಂತಾಂ ಯೇವ್ನ್ ಥೊಸ್ಚಿಂ ಉಣೆ ಜಾತಾತ್. ಹೊ ದೆವಾಕಡೆ ಉನ್ನತಿಚೊ ಎಕ್ವಟ್.

“ಸಾಂ ಜುವಾಂವ್ ಕ್ಲಿಮೆಕಸ್ ಮ್ಹಣ್ತಾ : ತುಜಾ ದುಸ್ಮಾನಾಕ್ ‘ಜೆಜುಚ್ಯಾ ನಾಂವಾನ್’ ಮಾರ್ನ್ ಧಾಂವ್ಡಾಯ್. ಸರ್ಗಿಂ ಆನಿ

ಸಂಸಾರಿಂ ತಾಚೆ ಪ್ರಾಸ್ ಚಡ್ ಬಳಾದಿಕ್ ಹಾತೆರ್ ನಾ. ” ಹಾಂಗಾ, ಹೊ ಸಾಂತ್, “ನಾಂವ್” ಮ್ಹಳ್ಯಾರ್ “ಆಸಾಪ್” ಮ್ಹಣ್ ಸಮ್ಜಾತಾ, ತಾಚೆ ಶಿಸ್ ಜೆಜುಚೆಂ ನಾಂವ್ ಕ್ರಿಸ್ತಾಂವಾಂಚೆಂ ‘ಮಂತ್ರ್’ ಜಾವ್ನಾಸಾ ಮ್ಹಣ್ ಸಮ್ಜೊನ್ ಆಪ್ಲ್ಯಾಂ ತಾಳೆಂಚೆರ್ ಜಯ್ತ್ ವ್ಹರುಂಕ್ ತೆಂ ಉಪ ಯೋಗ್ ಕರ್ತಾಲೆ. ತಾಣೆಂ ತ್ಯಾ ಫುಡಾಂ ಹೆಂ ಮಾಗ್ಣೆಂ ಹ್ಯಾ ಉತ್ರಾಂನಿ ಉಚಾರ್ತಲ್ಯಾಂವ್ ಮ್ಹಣ್ ನಿರ್ಣಯ್ ಕೆಲೊ : “ಸೊಮ್ಯಾ ಜೆಜು ಕ್ರಿಸ್ತಾ, ದೆವಾಚ್ಯಾ ಪುತಾ, ಮ್ಹಜಿ ಪಾತ್ಕಾಚಿ ಕಾಕುಳ್ತಾ ಕರ್”.

“ಫಿಲೊಕಾಲಿಯಾ” ಮ್ಹಳ್ಯಾ ಪುಸ್ತಕಾಂತ್ ಹ್ಯಾ ಮಾಗ್ಣ್ಯಾಚಿ ಒಳಕ್ ಆನಿ ಮಾಹೆತ್ ಮೆಳ್ತಾ. ಸುಮಾರ್ 100 ವರ್ಸಾಂ ಆದಿಂ ರಸ್ಸಿಯಾಂತ್ ಹ್ಯಾ ಮಾಗ್ಣ್ಯಾ ವಿಶಾಂತ್ ಏಕ್ ಬೂಕ್ ಬರೆಲ್ಲೊ. ತೊ ಇಂಗ್ಲಿಷಾಂತ್ The Way of a Pilgrim ಮ್ಹಣ್ ತರ್ಜೂಮೊ ಕೆಲಾ. ರಶ್ಯಾಚೊ ಏಕ್ ರೈತ್ ಪಾಯ್ ವಾಟೆನ್ ರಶ್ಯಾಂತ್ ಆನಿ ಸೈಬೀರಿಯಾಂತ್ ಚಲ್ತಾ ಆನಿ ಸಗ್ಳಿ ವಾಟ್ ಹೆಂ “ಜೆಜು ಮಾಗ್ಣೆಂ” ಕರ್ತಾ. ತೊ ಮ್ಹಣ್ತಾ ಹೆಂ ಮಾಗ್ಣೆಂ ಕರುಂಕ್ ಕಷ್ಟ್ ನಾಂತ್. ಮಾಗ್ಣೆಂ ಕರ್ತಲ್ಯಾನ್ ಆಪ್ಣಾ ಭಿತರ್ ದೆವಾಜಾಯ್ ಆನಿ ಚಡ್ ಆನಿ ಚಡ್ ಮೊಗಾನ್ ತೆಂ ನಾಂವ್ ಕಾಡಿಜಾಯ್. ತಸೆಂ ಕರ್ತಲ್ಯಾಕ್ ಭರ್ತಲ್ಲ್ಯೊ ಉಜ್ವಾಡ್ ಫಾಂಕ್ತಾ, ಸಕ್ಕಡ್ ಸಮ್ಜಾತಾ, ದೆವಾಚ್ಯಾ ರಾಜಾಚೆ ಥೊಡೆ ಮಿಸ್ತೆರ್ ಪರ್ಯಾಂತ್ ಸಮ್ಜಾತಾತ್ ಆನಿ ಆಪ್ಲ್ಯಾ ಗೂಂಡಾಯೆಂತ್ ದೆಂವ್ಲಲ್ಯಾಕ್ ಆಪ್ಲಿ ಚ್ ಕಿತ್ಲಿ ಸಮ್ಜೊಣಿ ಲಾಭ್ತಾ !

ನಾಮು ಜಪ ಆಮ್ಕಾಂ ಮಾಗ್ಣ್ಯಾಚಿ ಏಕ್ ರೀತ್ ಯಾ ವಾಟ್ ಜಾಂವ್. ತೆಂ ಜೆಜು ಕಡೆ ಕರ್ಚೆಂ. ಮಟ್ವೆಂ ಜಾಲ್ಲೆ ವರ್ವಿಂ ಖಿಯಾಯೊ ಕರ್ಯೆತಾ. ಶಾಂತುಂ ಆಮಿ ಪಾತ್ಕಿ ಮ್ಹಣ್ ಒಳ್ಳಾತಾಂವ್. ಜೆಜುಚೆ ಕಾಕುಳ್ತೆಚಿ ಗರ್ಜ್ ಆಸಾ ಮ್ಹಣ್ ಪಾತ್ಯೆತಾಂವ್, ತೆಂ ಕಾಳ್ಜಾಂತ್ ಥಾವ್ನ್ ಭಾಯ್ರ್ ಸರ್ಚೆಂ.

XIV “ಕೆರಿಜ್ಮಾಟಿಕ್” ಮಾಗ್ಗೆಂ

ಆಯ್ಲಾ ವಾಚ್ಯಾರ್ ವರ್ಸಾಂನಿ, ಸಗ್ಳ್ಯಾ ಪವಿತ್ರ್ ಸಭೆಂತ್, ಥಂಯ್ ಥಂಯ್, ಶಹರಾಂನಿ ಆನಿ ಹಳ್ಳ್ಯಾಂನಿ, ಮಾಗ್ಣ್ಯಾಚಿ ಏಕ್ ನವಿ ರೂಚ್ ಉಟ್ಲಿ ಆಮ್ಕಾಂ ದಿಸ್ತಾ. ಹಾಕಾ ಕೆರಿಜ್ಮಾಟಿಕ್ ಮಾಗ್ಣ್ಯಾ ಪಂಗಡ್ ಮ್ಹಣ್ತಾಂವ್. ಜುವಾಂವ್ ತೆವಿಸಾವ್ಯಾ ಪಾಪ್‌ಸಾಯ್ಬಾನ್ ದುಸ್ರ್ಯಾ ವಾತಿಕಾನ್ ವಿಶ್ವಸಭೆಚ್ಯಾ ಸುರ್ವೆರ್ ಅಸೆಂ ಮಾಗ್ಗೆಂ ಕೆಲ್ಲಿಂ: “ನವ್ಯಾ ಎಕಾ ಪೆಂತೆಕೊಸ್ತಾ ಬರಿ, ಆಮ್ಚಾ ಕಾಳಾರ್ ತುಜಿ ಅಚರ್ಯಾಂ ಪರತ್ ಕರ್. ತುಜೆ ಪವಿತ್ರ್ ಸಭೆಂತ್ ಎಕಾ ಕಾಳ್ಜಾನ್ ಖಳಾನಾಸ್ತಾನಾ ಮಾಗ್ಗೆಂ ಚಲೊಂದಿ ಆನಿ ಜೆಜು ಸೊಡ್ವಣ್ಡಾರಾಚೆಂ ರಾಜ್, ರಾಜ್ ಸತಾಚೆಂ, ನೀತಿಚೆಂ, ಮೊಗಾಚೆಂ ಆನಿ ಶಾಂತೆಚೆಂ ಚಡೊಂದಿ”.

ತಾಚ್ಯಾ ಮಾಗ್ಣ್ಯಾಕ್ ಜವಾಬ್ ದೀವ್ನ್ ಮ್ಹಳ್ಳೆಬರಿ ಕೆರಿಜ್ಮಾಟಿಕ್ ಮಾಗ್ಗೆಂ ಆಳ್ವಿ ಫುಲ್‌ಲ್ಲಾ ಬರಿ ಥಂಯ್ ಥಂಯ್ ಫುಲೊಂಕ್ ಸುರು ಜಾಲೆಂ. ಪಯ್ಲೆಂ ಆಮೆರಿಕಾಂತ್ ಕಥೊಲಿಕ್ (Duquesne) ವಿಶ್ವವಿದ್ಯಾ ಲಾಯಾಂತ್ 1966 ವರ್ಸಾ ತೆಂ ಉಬ್ಜಾಲೆಂ. ಥಂಯ್ ಥಾವ್ನ್ ತೆಂ ಹೆರಾಂ ದೇಶಾಂನಿ ವಿಸ್ತಾರ್ಲೆಂ. 1972 ಇಸ್ವೆಂತ್ ಬೊಂಬಾಯ್ ಪಾವ್ಲೆಂ ಆನಿ ಥಂಯ್ ಥಾವ್ನ್ ಆಮ್ಚಾ ರಾಷ್ಟ್ರಾಂತ್ ವೇಗಾನ್ ಕೊನ್ಯಾಂ ಮುಲ್ಯಾಂನಿ ಪಾವ್ಲಾಂ. ಹ್ಯಾ ಮಾಗ್ಣ್ಯಾಚೊ ಜಮಾತೊ ಹರ್ಯೆಕಾ ಹಪ್ತಾಂತ್ ಸಾಂಗಾತಾ ಮೆಳೊಂಕ್ ಸುರು ಜಾಲ್ಯೊ. ಕಂತಿಗೊ ಗಾವ್ನ್, ತಾಳೊ ಪೆಟುನ್, ಹಾತ್ ವಯ್ರ್ ಕರ್ನ್, ಕಾಳ್ಜಾಂತ್ಲೊ ಭಾವಾಡ್ತಾಚೊ ಅನ್ಬೋಗ್ ಹೆರಾಂಕ್ ಕಳವ್ನ್, ಆಪ್ಲೆ ಕಳ್ವಳೆ ಆನಿ ಗರ್ಜೊ ಸಕ್ಡಾಂ ಮುಖಾರ್ ದೆವಾಕಡೆ ಸಾಂಗುನ್ ಚಲಂವ್ಚೊ ತುಮಿ ಪಳೆಯ್ಲ್ಯಾತ್ ಆಸ್ತಲ್ಯೊ. ಹ್ಯಾ ಮಾಗ್ಣ್ಯಾಚೊ ಪರಿಣಾಮ್ ಜಾವ್ನ್ ಸಬಾರಾಂಕ್ ಆತ್ಮಿಕ್ ಬರೆಂಪಣ್, ನವಿ ಜಿಣಿ, ಭಿತರ್ಲಿ ಶಾಂತಿ, ಘರಾಂನಿ ಸಮಾಧಾನ್ ಆಮ್ಚಾ ಗಾಪಾಂತ್ ಲಾಭ್‌ಲ್ಲಿಂ ಹ್ಯಾ ಬರ್ಮಣಾರಾನ್ ಆಯ್ಕಾಲಾಂ,

ಧೊಡ್ಡಾನ್ನಿ ಮುದ್ದ ತಾಚೆಕಡೆ ಸಾಂಗ್ಲಾಂ ಆನಿ ಹೆರೆಕಡೆ ಜಾಂವ್ಚೆಂ
ವಾಚ್ಲಾಂ.

ಹ್ಯಾ ಆತ್ಮಿಕ್ ಚಳವಳಿಚಿ ರುಂರ್ ಜಾವ್ನಾಸಾ ದೆವಾಚೊ ಪವಿತ್ರ್
ಅತ್ಮೊ. ಹಿ ಚಳಾವಳಿಚ್ ಪವಿತ್ರ್ ಅತ್ಮಾನ್ ಸಂಸಾರಾಂತ್ ಆಸಾ
ಕೆಲ್ಯಾ ಮ್ಹಣ್ ಚಿಂತ್ಲೆಂ ಆಸಾ. ಹಾಕಾ ಕಾರಾಣೀ ಆಸಾ. ಸುರ್ವೆಚ್ಯಾ
ಪವಿತ್ರ್ ಸಭೆಂತ್ ಪವಿತ್ರ್ ಅತ್ಮಾಕಡೆ ಕ್ರಿಸ್ತಾಂವಾಂಚೊ ಸಂಪರ್ಕ್
ಧಾರಾಳ್ ಆಸ್ಲೊ. ತೊಚ್ ಪವಿತ್ರ್ ಸಭಾ ಚಲವ್ನ್ ವರ್ತಾ ಮ್ಹಳ್ಳೆಂ
ಧರ್ ಧರ್ ಮ್ಹಣ್ ದಿಸ್ತಾಲೆಂ. 'ಧರ್ಮದೂತಾಂಚಿ ಕೃತ್ಯಾಂ' ವಾಚ್ಲ್ಯಾರ್
ಹೆಂ ರುಜು ಜಾತಾ. ಉಪ್ರಾಂತ್ ಧೊಡ್ಡಾಂ ಶತಮಾನಾಂನಿ ತಾಚೊ
ಜೋಪ್ ಪವಿತ್ರ್ ಸಭೆಂತ್ ಉಣೊ ಜಾಲ್ಲೊ.

ಹೆ ಮಾಗ್ಣ್ಯಾಚೆ ಪಂಗಡ್ ಪವಿತ್ರ್ ಸಭೆಂತ್ ಕುರ್ಪೆಚೆಂ ಜಿವಿತ್
ಪಾಲೆಜಾಯ್ ಆನಿ ಫುಲಾಜಾಯ್. ನವ್ಯಾ ಕಾಳಾರ್ ನವ್ಯಾ ಜಿನ್ನಾನ್
ಕ್ರಿಸ್ತಾಂವ್‌ಪಣ್ ಜಿಯೆಜಾಯ್, ಆನಿ ಸರ್ವ್ ಕ್ರಿಸ್ತಾಂವಾನಿ ಏಕ್
ಜಾಯ್ಜಾಯ್ ಮ್ಹಣ್ ದೆವಾಕಡೆ ಉರ್ಬೆನ್ ಮಾಗ್ತಾತ್. ಅಸಲ್ಯಾ
ಪಂಗಡ್‌ಚೆ ಪಾಂಗ್ಡಿ (ಸಾಂದೆ) ಆಪ್ಣಾಂಕ್ ಜೆಜುಕ್ರಿಸ್ತಾಕ್ ಸೊಡ್ವಣ್ಣಾ
ರಾಕ್ ಆನಿ ಸೊಮ್ಯಾಕ್ ಸಮರ್ಪಿತಾತ್ ಆನಿ ಪವಿತ್ರ್ ಅತ್ಮಾಚೊ
ಮೋಗ್ ಆನಿ ತಾಚಿ ಸಕತ್ ಭೋಗ್ತಾಂವ್ ಮ್ಹಣ್ತಾತ್. ಪವಿತ್ರ್
ಅತ್ಮಾಚಿಂ ದೆಣೆಂ ತಾಂಚೆ ಥಂಯ್ ಚಾಲು ಜಾತಾತ್ ಆನಿ ನವ್ಯಾ ಹುಮ
ದಿನ್ ತಿಂ ಭರ್ಲ್ಯಾಂತ್ ಮ್ಹಣ್ತಾತ್. (1 ಕೊರಿ 12, 1-11 ವಾಚ್). ತಿಂ
ಪವಿತ್ರ್ ಅತ್ಮಾಚ್ಯಾ ಬಾಪ್ತಿಜ್ಮಾಕ್ ಆಶೆತಾತ್. ಪವಿತ್ರ್ ಸ್ನಾನ್ ಘೆತ್‌ಲ್ಲ್ಯಾ
ಹರ್ಯೆಕ್ಲ್ಯಾ ಥಂಯ್ ಪಯ್ಲೊಚ್ ತೊ ಆಸಾ. ತಾಚಿ ನವಿ ಜಾಗ್, ನವಿ
ಒಳಕ್, ನವೊ ಆನ್ಬೋಗ್ ತಿಂ ಮಾಗ್ತಾತ್ ಆನಿ ಆಶೆತಾತ್. ತಾಣೆ ಭಿತ
ರ್ಲ್ಯಾನ್ ಚಲವ್ನ್ ವರ್ಚಿಂ ಮನ್ಶಾಂ ಜಾಂವ್ಕ್ ರಾಕೊನ್ ರಾವ್ತಾತ್.

ಉದ್ವೆಗಾಂಚಾ ಉಮಾಳ್ಕಾಂನಿ, ಭಿತರ್ಲಾ ಕಾಂತವ್ಣ್ಯಾಂನಿ ಆನಿ
ತೊಪ್ಣ್ಯಾಂನಿ ಕಷ್ಟಾತಲ್ಯಾಂಕ್ ಪ್ರತೇಕ್ ಜಾವ್ನ್ ಮಾಗ್ಣ್ಯಾ ಸಾಂಗಾತಾ

ಹಾತ್ ವಯ್ ಕರುನ್, ತಾಳ್ಕೊ ಪೆಟುನ್, ಮಯ್ಪಾಸ್ ದಾಕವ್ನ್
ಭಾವಾಡ್ತ್, ಭರ್ವಾಸೊ ಆನಿ ಪೋಗ್ ಪಾಚಾರ್ತಾನಾ ಭುಜಾವಣ್
ಆನಿ ಸಮಾಧಾನ್ ಮೆಳ್ತಾ ತಾಕಾ ದುಬಾವ್ ನಾ.

ಮಾಗ್ಣೆಂ ಸುರು ಕರ್ಚಾ ಆದಿಂ ಸಾಂದೆ ಏಕಾಮೆಕಾಕ್ ನಮಾನ್
ಕರ್ನ್ ಎವ್ಕಾರ್ ದಿತಾತ್. ನವೆಚ್ ಆಯಿಲ್ಲಾಂ ಖಾತಿರ್ ಕೊಣೀ
ಎಕ್ಲೊ/ಎಕ್ಲಿ/ತ್ಯಾ ದಿಸಾಚ್ಯಾ ಕಾರ್ಯಾ ವಿಶ್ವಾಂತ್ ಥೊಡಿಂ ಸೂಚನಾ
ದಿತಾತ್.

ಉಪ್ರಾಂತ್ ಥೊಡ್ಯೊ ಕಂತಿಗೊ ಗಾಯ್ತಾತ್. ತಾಂತ್ಲಿಂ ಉತ್ರಾಂ
ಕಾಳ್ಜಾಂತ್ ಥಾವ್ನ್ ಆಯ್ಲ್ಯಾರ್ ತ್ಯೊ ಮಾಗ್ಣೆಂ ಜಾತಾತ್.

ತಾಚೆ ಉಪ್ರಾಂತ್ ಪವಿತ್ರ್ ಪುಸ್ತಕಾಂತ್ಲೆಂ ವಾಚಾಪ್ ಸಕ್ಪಾಂನಿ
ಚೀತಿನಿ ಆಯ್ಕೊಂಚೆಂ. ತೆಂ ಆಪ್ಣಾ ಭಿತರ್ ಪೋಡ್ನ್ ಕಾಣ್ಣೆಂವ್ಚೆಂ ಆನಿ
ತೆಂ ಕಿತೆಂ ಸಾಂಗ್ತಾ, ಕಿತೆಂ ಭೊಗಯ್ತಾ ಮ್ಹಣ್ ಚೀತ್ ದಿಂವ್ಚಿ. ತಸಲಿ
ಚೀತ್ ದಿಂವ್ಕ್ ಮೌನ್‌ಪಣ್ ಸಾಂಭಾಲ್ತಾತ್. ಹೆಂ ಮೌನ್‌ಪಣಾನ್
ಕರ್ಚೆಂ ಮಾಗ್ಣೆಂ ಭೋವ್ ಉಪ್ಕಾರಾಕ್ ಪಡ್ತಾ.

ಥೊಡೊ ವೇಳ್ ಜಾಲ್ಯಾ ಉಪ್ರಾಂತ್ ಪಕ್ಕ್‌ಕರ್ನ್ ಏಕ್ ಭಾವ್
ವ ಭಯ್ಣ್ ಆಪ್ಣಾ ಭಿತರ್ ಭೊಗ್‌ಲ್ಲೆಂ ಉದ್ಗಾರ್ತಾ. ಸಾಂ
ಮಾರ್ಕಾಚ್ಯಾ ಪಾಂಜೆಲಾಂತ್ಲೆಂ 7, 31-37 ವಾಚ್‌ಲ್ಲೆಂ ಜಾಲ್ಯಾರ್
ಅಸಲೆ ಉದ್ಗಾರ್ ವಾಚ್ಚಿ ಜಾತಾತ್ : “ವ್ಹಯ್, ಸೊಮ್ಯಾ ಜೆಜು,
ಹಾಂವೀ ತುಜಾ ಪುತ್ರಾಕ್ ಕಿತ್ಲೆಸೆ ಪಾವ್ಟಿಂ ಕೆಪ್ಚೊ ಜಾಲಾಂ ಆನಿ ಮೊನೊ
ಜಾಲಾಂ, ಮ್ಹಾಕಾ ಮಾಪ್ ಕರ್ ಸೊಮ್ಯಾ!” ಆನ್ಯೆಕ್ಲೊ/ಕ್ಲಿ,
“ಚುಕ್ಲೊ/ಕ್ಲಿಂ ಸೊಮ್ಯಾ ಮ್ಹಜಿ ಕಾಕುಳ್ತಾ ಕರ್, ಮ್ಹಾಕಾ ಭೊಗೊಸೊ,
ಆನಿ ಮುಖಾರ್ ಹಾಂವ್ ಕೆದಿಂಚ್ ತಸೆಂ ಕರಿಸೊಂನಾ”, ಇತ್ಯಾದಿ.
ಎಕ್ಲ್ಯಾನ್ ಫಳಾನೆ ಗೀತ್ ಗಾವ್ಯಾಂ, ಮ್ಹಾಕಾ ಭೊಗ್ತಾತೆಂ ತಾಂತು ಆಟಾ
ಪುನ್ ಆಸಾ ಮಣ್ಣೆಂಯೊ ಆಸಾ.

ಆತಾಂ ದೆವಾಕ್ ಹರ್ಸುಂಕ್, ಹೊಗಲ್ಸುಂಕ್, ಅರ್ಗಾಂ ದಿಂವ್ಕ್, ಆನಿ ತಾಚೆಕಡೆ ಉಪ್ಕಾರ್ ಮಾಗೊಂಕ್ ವೇಳ್. ಥೊಡಿಂ, ದೆವಾನ್ ಆಪ್ಣಾಂಕ್ ಕೆಲ್ಲಿ ವಿಶೇಸ್ ಉಪ್ಕಾರ್ ಸಕ್ಪಾಂಕ್ ಕಳವ್ನ್ ದೆವಾಕ್ ಹೊಗಲ್ಸಿತಾತ್ ಆನಿ ತಾಚೊ ಮನಪ್ರವರ್ಕಿಂ ಉಪ್ಕಾರ್ ಮಾಂದ್ತಾತ್. ಥೊಡಿಂ ಆಪ್ಣಾಂ ಭಿತರ್ ಪವಿತ್ರ್ ಆತ್ಮ್ಯಾಕಡೆ ಭೊಗ್ಲೊ ಸಂಪರ್ಕ್ ವಿವರಿತಾತ್ ಆನಿ ದೆವಾಕ್ ಹೊಗಲ್ಸಿತಾತ್. ಆನಿಕ್ ಥೊಡಿಂ ಆಪ್ಣಾಂಕ್ ಲಾಬ್‌ಲ್ಲ್ಯಾ ಭಾವಾಡ್ತಾಚಾ ದೆಣ್ಯಾ ಖಾತಿರ್ ದೆವಾಕ್ ಅರ್ಗಾಂ ದಿತಾತ್. ಆನಿಕೇ ಥೊಡಿಂ ತಾಂಕಾಂ ದೆವಾನ್ ಕೆಲ್ಲ್ಯಾಂ ವಿಶೇಸ್ ಉಪ್ಕಾರಾಂ ಖಾತಿರ್ ತಾಕಾ ಹರ್ಸಿತಾತ್.

ಹಿಂ ಮಾಗ್ಣಿಂ ಪಯ್ಲಿಂ ತಯಾರ್ ಕೆಲ್ಲಿಂ ನಹಿಂ, ಬಗಾರ್ ತ್ಯಾ ತ್ಯಾ ಘಡ್ಯೆ ಪವಿತ್ರ್ ಆತ್ಮ್ಯಾನ್ ದಿಲ್ಲ್ಯಾ ಪ್ರೇರಣಾನ್ ಕರ್ಚಿಂ.

ಹ್ಯಾ ಮಾಗ್ಣ್ಯಾಚೊ ಮುಖ್ಯ ಉದ್ದೇಶ್ ಪವಿತ್ರ್ ಆತ್ಮ್ಯಾಕಡೆ ಮಾಗ್ಚೊ ನಹಿಂ. ಬಗಾರ್ ಜೆಜು ಸರ್ವಾಂಚೊ ಆನಿ ಸರ್ವ್ ವಸ್ತುಂಚೊ ಸೊಮಿ, ಹೆಂ ಸರ್ವಾಂನಿ ಒಳ್ಕುನ್ ತಾಕಾ ಚಡ್ ಆನಿ ಚಡ್ ಲಾಗಿಂ ಸರಾ ಜಾಯ್, ತಾಕಾ ಸಾಕ್ಸ್ ಜಾವ್ನ್ ಜಿಯೆಸೆಂ ಪವಿತ್ರ್ ಆತ್ಮ್ಯಾನ್ ಕರಿ ಜಾಯ್ ಮ್ಹಣ್ ಮಾಗ್ಚೊ. ಜೆಜುಕ್ರಿಸ್ತಾಚೆಂ ಸ್ವಾಮಿತ್ವ್ ಹ್ಯಾ ಮಾಗ್ಣ್ಯಾಂತ್ ಉಕೊಲ್ನ್ ಧರ್ತಾತ್. ವೆಗ್ಳಾಚಾರ್ ಜಾಲ್ಲ್ಯಾ ಕ್ರಿಸ್ತಾಂವಾನಿ ಏಕ್ ಜಾಯ್ಜಾಯ್ ಮ್ಹಣ್‌ಯೊ ಪರಾಶುನ್ ಮಾಗ್ತಾತ್. ಸಬಾರ್ ಪಾವ್ಟಿಂ ಮಾಗ್ಣ್ಯಾಚಿ ಜಮಾತ್ ದೆವಾಕ್ ಹೊಗ್ಕಾಪ್ ಪಾಲೊವ್ನ್ ಸುರು ಕರ್ತಾತ್. ಖಾಸ್ಕಿ ಮಾಗ್ಣೆಂ ಕರ್ತಲಿಂಯೊ ಹೊಗ್ಕಾಪ್ ಪರತ್ ಆನಿ ಪರತ್ ಉಚಾರ್ನ್ ಮಾಗ್ತಾತ್. ದೆವಾಕ್ ಹೊಗ್ಕಾಪ್ ಭೆಟಂವ್ಚೊ ಆಮ್ಚೊ ಕಾಯ್ದೊ ಜಾಲ್ಯಾರೀ, ಭೋವ್ ಥೊಡಿಂ ಕ್ರಿಸ್ತಾಂವಾ ದೆವಾಕ್ ಹೊಗ್ಕಾಪ್ ಆರ್ಪಿತಾತ್. ದೇವ್ ಆಪ್ಣಾ ಥಂಯ್ ಹೊಗ್ಕಾಪ್ ಫಾವೊ ಜಾಲ್ಲೊ, ತಾಣೆ ರಚ್‌ಲ್ಲಾಂ ರಚ್ಚಾಂ ಖಾತಿರ್ ತಾಕಾ ಹೊಗ್ಕಾಪ್ ಫಾವೊ, ಆಮ್ಕಾಂ ತಾಣೆ ಕೆಲ್ಲ್ಯಾ ಸರ್ವ್ ಬೊರಾಕ್ ತಾಕಾ ಆಮ್ಚೆಂ ಹೊಗ್ಕಾಪ್

ದೇವೆಂ. ಪವಿತ್ರ ಪುಸ್ತಕಾಂತ್, ಪ್ರತೇಕ್ ಜಾವ್ನ್ ಕೀರ್ತನಾಂನಿ, ದೇವಾಚೆಂ ಹೊಗ್ಯಾಪ್ ಆಮಿ ಶಿಕ್ಯೆತ್.

ಪರ್ಕೆ ಜಿಬಾಂನಿ ಉಲಂವ್ಚೆಂ ಯಾ ಪ್ರವಾದ್ ಕರ್ಚೊ ಆಸಲ್ಯಾ ಮಾಗ್ಣ್ಯಾಚೊ ಏಕ್ ಭಾಗ್ ಜಾವ್ನಾಸಾ. ಪವಿತ್ರ ಆತ್ಮ್ಯಾಚೆಂ ಭಿತರ್ ಲ್ಯಾನ್ ಪ್ರೇರಣ್ ಭೊಗ್ಲ್ಲ್ಯಾಂನಿ ಮಾತ್ ತಸೆಂ ಕರಿಜಾಯ್. ಹೆರಾಂ ಕರ್ತಾತ್ ಮ್ಹಣ್ ದಾಕ್ಷಿಣೆನ್ ಪುಸುಪುಸು ಕರ್ಚೆಂ ಸಮಾ ನಹಿಂ.

ಮಾಗ್ಣ್ಯಾ ವೆಳಾರ್ ಥೊಡ್ಯಾಂಕ್ ಪವಿತ್ರ ಆತ್ಮೊ ಫಳಾನ್ಯಾಕಡೆನ್ ರಾಗ್ ಸೊಡ್ನ್ ರಾಜಿ ಜಾಯ್ಜಾಯ್ ಮ್ಹಣ್ ಒತ್ತಾಯಾನ್ ಉಲೊ ದಿತಾ; ತಸಲ್ಯಾಂನಿ ಮುಖಾರ್ ಸರೊನ್ ಸಕ್ಪಾಂ ಮುಖಾರ್ ಆಸೆಂ ಕರ್ತಾಂ, ದುಸ್ಮಾನ್ಯಾಯ್ ಸೊಡ್ತಾಂ ಮ್ಹಣ್ ಭಾಸಾಂವ್ಚೆಂ ಆಸಾ. ಹೆರಾಂ ಥೊಡ್ಯಾಂಕ್ ಆಪ್ಲ್ಯಾ ಕಾಜಾರಾಚ್ಯೊ ಯಾ ಧಾರ್ಮಿಕ್ ಆಂಗವ್ಣ್ಯೊ ಸಕ್ಪಾಂ ಮುಖಾರ್ ಪರತ್ ಕರುಂಕ್ ಮನ್ ಭೊಗ್ತಾ ಆನಿ ತ್ಯೊ ಕರ್ತಾತ್.

ಥೊಡೆ ಪಾವ್ಟಿ ಕೊಣೀ ಎಕ್ಲೊ/ಎಕ್ಲಿ ಆಪ್ಲಿ ಆಸ್ಕತ್ಕಾಯ್ ಒಳ್ಳೊನ್ ಆಪ್ಣಾ ಖಾತಿರ್ ಸಕ್ಪಾಂನಿ ಮಾಗಾಜಾಯ್ ಮ್ಹಣ್ ವಿನತಿ ಕರ್ತಾ. ತೆದಾಳಾ ಕೊಣೀ ಎಕ್ಲೊ, ಯಾ ಸಬಾರ್ ಜಣಾಂ, ಆಪ್ಲೆ ಹಾತ್ ತಾಚ್ಯಾ/ತಿಚ್ಯಾ ಮಾಶ್ಯಾರ್ ದವರ್ನ್, ಹ್ಯಾ ತಾಂಚಾ ಭಾವಾ ಯಾ ಭಯ್ಣಿ ಥಂಯ್ ಪವಿತ್ರ ಆತ್ಮ್ಯಾಚಿ ಸಕತ್ ಸ್ಪಷ್ಟ್ ಕರ್ ಮ್ಹಣ್ ಮಾಗ್ತಾತ್. ಹೆಂ ಮಾಗ್ಣೆಂ ವ್ಹಡಾ ತಾಳ್ಯಾನ್ ಕೆಲ್ಯಾರ್ ಉರ್ಲಿಂ “ಆಯ್ಕ್ ಆಮ್ಚೆಂ ಪ್ರಾರ್ಥನ್, ಎ ಸೊಮ್ಯಾ!” ಮ್ಹಣ್ ಜವಾಬ್ ದಿತಾತ್.

ಹಾಚೊ ಪರಿಣಾಮ್, ಸಾಧಾರ್ಣ್ ಜಾವ್ನ್, ತ್ಯಾ ಮನ್ಶಾಚ್ಯಾ ಆತ್ಮ್ಯಾಂತ್ ಭಿತರ್ಲಿ ಶಾಂತಿ ಆನಿ ಸಮಾಧಾನ್ ಉಬ್ಜಯ್ತಾ. ತೆದೊಳ್ ಪರ್ಯಾಂತ್ ಥಂಯ್ ಆಸ್ಲಿ ಬೆಜಾರಾಯ್, ಕರ್ಗೊಣಿ, ಇರಾ ರಾಯ್ ಇತ್ಯಾದಿ ಮಾಯಾಕ್ ಜಾತಾತ್. ಥೊಡ್ಯಾಂ ಥಂಯ್ ನವೊ

ಸಂತೋಸ್ ಆನಿ ಉಲ್ಲಾಸ್ ಪರ್ಜಳುಂಕ್ ಸುರು ಜಾತಾ. ಆನಿ ಥೊಡ್ಯಾಂ ಥಂಯ್ ಮಾಗ್ಣ್ಯಾಂತ್, ಯೆಂವ್ಚೊ ಆಡ್ ಆಲೊಚನೊ ನಪಂಯ್ಚಿ ಜಾತಾತ್. ಆನಿಕೇ ಥೊಡ್ಯಾಂ ಥಂಯ್ ಪವಿತ್ರ್ ಪುಸ್ತಕಾಂತ್ಲ್ಯಾ ದೆವಾಚಾ ಉತ್ರಾಂ ಥಂಯ್ ಭುಕ್ ಸುರು ಜಾತಾ.

ಜೆಜುನ್ ಕುಡಿಚಿ ಪಿಡಾ, ಮತಿಚಿ ಪಿಡಾ ಆನಿ ಭೊಗ್ಣಾಂ ವರ್ವಿಂ ಉಬ್ಜಾಲ್ಲಿ ಪಿಡಾ ಗೂಣ್ ಕೆಲ್ಲಿ ವಾಂಜೆಲಾಂತ್ ಆಮಿ ವಾಚ್ತಾಂವ್. ಕಿತ್ಲೆಸೆ ಪಾವ್ಲಿಂ ಕುಮ್ಗರಿಂತ್ ದಿಲ್ಲಿ ಬೂದ್‌ಬಾಳ್ ಪಾಳ್‌ಲ್ಲೆ ವರ್ವಿಂ ಮತಿಚಿ ಪಿಡಾ ಗೂಣ್ ಜಾಲ್ಲಿ ಆಸಾ ! ಆತಾಂಚ್ಯಾ ದಿಸಾಂನಿ ಮನಾಶಾಸ್ತ್ರಿ ಆನಿ ಸಾಯ್ಕಾಯಾಟ್ರಿಚೆ ದಾಕ್ತೆರ್ ಭಿತರ್ಲಿ ಪಿಡಾ ಗೂಣ್ ಕರ್ತಾತ್. ಕುಮ್ಗರಿಂತ್ ಯಾಜಾಕಾಂನಿ ಫಳಾನ್ಯಾ ಮನಾಶಾಸ್ತ್ರಿಕಡೆ ಗೆಲ್ಯಾರ್ ತುಕಾ ಬರೆಂ ಜಾಯ್ತ್ ಮ್ಹಳ್ಳಿ ಸಲಹಾ ದಿಂವ್ಚಿಯೊ ಆಸಾ.

ಕಾರಿಜ್ಮಾಟಿಕ್ ಮಾಗ್ಣ್ಯಾ ಜಮಾತಿಂನಿ, ಭಿತರ್ಲಿ : ಉಗ್ಡಾಸಾಂತ್ಲಿ ಕೊಡ್ನಾಣ್, ಮನಾಂತ್ಲಿ ಕೊಡ್ನಾಣ್, ದ್ವೇಷ್, ಭೊಗ್ಸುಂಕ್ ಇನ್ಕಾರ್ ಕರ್ಚೆಂ ಹಟ್ವ್. ಹಗೆಂ, ಅರ್ಗಾಂಟ್ ಇತ್ಯಾದಿ ಮಾಗ್ಣ್ಯಾನ್ ಭಾಯ್ರ್ ಘಾಲ್ಚೆಂ ಪ್ರಯತ್ನ ಚೆಲ್ತಾ. ಆನಿ ತಾಚೆ ವರ್ವಿಂ ಥೊಡ್ಯಾಂ ಜಣಾಂಕ್ ಭಿತರ್ಲಿ ಸುಟ್ಕಾ ಲಾಭ್ಲ್ಯಾ ಆನಿ ತ್ಯಾ ಸುಟ್ಕೆ ವರ್ವಿಂ ಕುಡಿಚಿ ಆನಿ ಮತಿಚಿ ಭಲಾಯ್ಕಿ ಪಾಟಿಂ ಮೆಳ್‌ಲ್ಲೆ ಧಾಕ್ಲೆ ಆಯ್ಕೊಂಕ್ ಆನಿ ವಾಚುಂಕ್ ಮೆಳ್ತಾತ್.

ಸರ್ವೆಸ್ಪರಾ ದೆವಾಕ್ ಸಗ್ಳ್ಯಾ ಆಮ್ಚಾ ವ್ಯಕ್ತಿತ್ವಾನ್ ಆಮಿ ಸ್ತುತಿ ಭೆಟಯ್ಜಾಯ್— ಆರಾಧಾನ್, ಅರ್ಗಾಂ, ಹೊಗ್ಕಾಪ್, ಆನಿ ಆಮ್ಚೊ ಗರ್ಜೊ. ಆಮ್ಚಾ ಸಮ್ಜೊಣೆನ್, ಇಚ್ಛೆನ್, ಚಿಂತ್ಪಾನ್, ಆಪೇಕ್ಷಾಂನಿ, ಲಾಲೆವ್ಣ್ಯಾಂನಿ, ಆಶಾಂನಿ, ಉರ್ಬೆಂನಿ, ತಸೆಂಚ್ ಆಮ್ಚಾ ಕುಡಿಚ್ಯಾ ವಿಶ್ವಾಂನಿ, ಮೊಡ್ಪಾಂನಿ, ಆನಿ ಉದ್ವೇಗಾಂನಿ.

ಆಮ್ಚಾ ಲಿತುರ್ಜಿಕ್ ಕಾರ್ಯಾಂನಿ, ದೆವಾಚೆ ಸ್ತುತೆಂತ್ ಆಮಿ ಕಥೊಲಿಕ್, ಆಮ್ಚಾ ಮತಿಕ್ ಆನಿ ಇಚ್ಛೆಕ್ ಚಡ್ ಮಹತ್ವ ದಿತಾಂವ್

ಆನಿ ಉದ್ವೇಗಾಂಕ್ ಭೋವ್ ಉಣೊ ಪಾತ್ರ್ ದಿತಾಂವ್ ಮ್ಹಣ್ ಗುನ್ಯಾಂವ್ ಮಾಂಡ್ಲೊ ಆಸಾ. ಹೆಂ ನಾಕರುಂಕ್ ಜಾಯ್ನಾ. ದೆಕುನ್ಂಚ್ ವಾತಿಕಾನ್ ದುಸ್ರೆ ಸಭೆನ್ ಎವ್ಕರಿಸ್ತಾಚ್ಯಾ ಬಲಿದಾನಾ ವೆಳಾರ್ ಲೋಕಾನ್ ಚುರುಕಾಯೆನ್, ಕೀರ್ತನಾಂನಿ, ಜವಾಬಾಂನಿ, ಉದ್ಗಾರಾಂನಿ, ಕಂತಾರಾಂನಿ ಆನಿ ಕಾರ್ಯಾಂನಿ ಪಾತ್ರ್ ಘೆಜಾಯ್ ಮ್ಹಣ್ ಉಲೊ ದಿಲಾ.

(ಲಿತುರ್ಜಿ 30).

ಆಯ್ಚಾ ಕಾಳಾರ್ ಜಾಯಿತ್ತಾಂಕ್ ವಿವಿಧ್ ಮತಿಚ್ಯೊ ಪಿಡಾ ಆಸಾತ್. ಮಾಗ್ಣ್ಯಾಂತ್ ಹಾತ್ ವೋಯ್ ಕರ್ನ್, ತಾಳಿಯೊ ಪೆಟುನ್, ಉದ್ಗಾರುನ್, ಮಯ್ಪಾಸಾಚೆ ಘುರ್ತ್ ದಾಕವ್ನ್, ಮಾಗ್ಣೆಂ ಕರ್ಚಿ ಗರ್ಜ್ ತಸಲ್ಯಾಂಕ್ ಭೊಗ್ತಾ. ತಸಲ್ಯಾಂಕ್ ಕೆರಿಜ್ವಾಟಿಕ್ ಮಾಗ್ಣ್ಯಾಂತ್ ಸಹಜ್ಲೆ ಅವ್ಕಾಸ್ ಆಸಾತ್. ತಸಲ್ಯಾಂಕ್ ಅಸಲ್ಯಾ ಮಾಗ್ಣ್ಯಾಂಚೆ ಚಡ್ ಗರ್ಜ್.

ಫೊಡೆಕಡೆ ಪಟ್ಲುನ್ ಧರ್ಚೆಂ, ಉಮೆ ದಿಂವ್ಚೆ ಸುರು ಕೆಲ್ಲೆಂ. ಹಾಕಾ ಬುನ್ಯಾದ್ ಜಾವ್ನ್ ಸಾಂ ಪಾವ್ಲಾನ್ ಗಾಲಾತ್‌ಗಾರಾಂಕ್ ಬರೈಲ್ಲಿಂ ಉತ್ರಾಂ — “ಹ್ಯಾ ಫುಡಾಂ ಜುದೆವ್ ಆನಿ ಗ್ರೇಕ್, ಗುಲಾಮ್ ಆನಿ ಸ್ವತಂತ್ರ್, ದಾಧೆಲ್ಲೊ ಆನಿ ಸ್ತ್ರೀ ಮ್ಹಳ್ಳೊ ಭೆದ್ ತುಂವ್ಚೆ ಮಧೆಂ ನಾ (3, 28) ಮುಖಾರ್ ಹಾಡ್ಲಿಂ. ಭಾರತಾಚೆ ಸಂಸ್ಕೃತೆಕ್ ಹೆಂ ಅತಿ ವಿರೋಧ್ ಆನಿ ಲೋಕಾಕ್ ಶೆರ್ಮೆಂವ್ಕ್ ಕರ್ತಾ ಮ್ಹಳ್ಳೆಂ ಉಗ್ಡಾಸ್ ದವರಿ ಜಾಯ್. ಫೊಡ್ಯಾಂನಿ ಕಾರಿಜ್ವೆಟಿಕ್ ಮಿಟಿಂಗಾಂ ವೆಳಾರ್ ಮಾಗ್ಣೊಂಕ್ ಬರೆಂ ಜಾತಾ, ಮಿಸಾ ವೆಳಾರ್ ಬರೆಂ ಜಾಯ್ನಾ ಮ್ಹಣ್, ಮಿಟಿಂಗಾಂಕ್ ಚೂಕಾನಾಂತ್ ಜಾಲ್ಯಾರೀ ಮಿಸಾಕ್ ಚುಕ್ಲೆಂ ಆಸಾ !

ಕಾರಿಜ್ವೆಟಿಕ್ ಜಮಾತ್ಯಾಂನಿ ವೈಯಕ್ತಿಕ್ ಪ್ರಾರ್ಥನ್ ಆನಿ ಸಾಂತಿ ಪಣ್ ಜೊಡುಂಕ್ ಶಿಕಯ್ತಾಂವ್ ಮ್ಹಣ್ತಾತ್. ಹೆಂ ಭೋವ್ ಬೊರೆಂ !

XV ಭಾನಾನಾತ್ಮಕ್ ನಿಯಾಳ

(Affective Prayer)

ಪಾಟ್ಲ್ಯಾ ಚಾಪ್ಪರಾಂನಿ ಶಿಕ್‌ಲ್ಲ್ಯಾ ರಿತಿಂ ಪರ್ಮಾಣೆ, ಥೊಡಿಂ ವರ್ಸಾಂ ನಿಯಾಳ ಕೆಲ್ಯಾ ಉಪ್ರಾಂತ್, ಆಪ್ಣೆಂ ಮಾಗ್ಣೆಂ ಬದಲ್ತಾ. ತೆಚ್ ಪರಿಂ ನಿಯಾಳ ಕರುಂಕ್ ಕಷ್ಟ್ ಮಾರ್ತಾತ್, ಪವಿತ್ರ್ ಪಾಂಜೆಲ್ ಆಮ್ಚಾ ಉಗ್ಡಾಸಾಂತ್ ಆಸಾ, ಪರತ್ ಉಗ್ಡಾಸ್ ಕರ್ಚಿ ಗರ್ಜೊನಾ. ಎಕಾ ಸಂಗಿಚೊ ಉಗ್ಡಾಸ್ ಕಾಡ್ತಾನಾ ತಾಕಾ ಲಗ್ತಿ ಜಾಲ್ಲೆಂ ಸಕ್ಕಡ್ ಮತಿಂತ್ ಧಾಂವೊನ್ ಯೆತಾ. ಉಗ್ಡಾಸಾನ್ ಮತಿಂತ್ ಹಾಡ್‌ಲ್ಲ್ಯಾ ಸಂಗಿ ವಿಶಾಂತ್ ಚಿಂತುನ್ ಪಳೆಂವ್ಚಿ ಗರ್ಜ್ ಭೊಗಾನಾ. ತೆಂ ಸಕ್ಕಡ್ ಪಯ್ಲೆಂ ಸಬಾರ್ ಪಾವ್ಚಿಂ ಕೆಲಾಂ. ಮಾಗ್ಣ್ಯಾಂತ್ ರಿಗೊನ್ ಏಕ್ ಸಂಗತ್ ದೆವಾ ಮುಖಾರ್ ದವರ್ಯಾಂ ಮ್ಹಣ್ತಾನಾ ಕಾಳ್ಜಾಂತ್ ಧಾವ್ನ್ (ಕಾಳ್ಜಾಂತ್ ಆಸ್‌ಲ್ಲ್ಯಾ ಸೈರ್ಯಾಕಡೆ) ಉಮಾಳೆ ಭಾಯ್ರ್ ಸರ್ತಾತ್. ಉದಾಹರಾಣ್ ಜಾವ್ನ್ ಸಾಂ ಬ್ರಿಜಿತಾಚೆ ನಿಯಾಳ ವರೊವ್ನ್ ಪಳಯಾಂ. ಹೆ ಉಮಾಳೆ ಥೊಡೆ ಪಾವ್ಚಿಂ ಮೊವಾಳ್ ಆನಿ ಥೊಡೆ ಪಾವ್ಚಿ ಕಳ್ಳಳ್ಯಾಚೆ ಆನಿ ಕೊಡ್ಪಾಣೆಚೆ ಜಾವ್ನ್.

ದೆವಾ ಮುಖಾರ್ ದಿಂಬಿ ಘಾಲ್ಲ್ಯಾ ತಕ್ಷಣ್ ತಿಚಾ ಕಾಳ್ಜಾಂತ್ ಧಾವ್ನ್ ಆಸಲೆಂ ಪ್ರಾರ್ಥನ್ ಉಮಾಳ್ಚೆಂ: “ಹರ್ಸಿಲ್ಲೊ ತುಂ ಜಾ, ಮ್ಹಜ್ಯಾ ಸೊಮಿಯಾ ಜೆಜುಕ್ರಿಸ್ತಾ, ತುವೆಂ ತುಜೆಂ ಮರಣ್ ಪಯ್ಲೆಂಚ್ ಸಾಂಗುನ್ ದವರ್ಲೆಂಯ್. ನಿಮಾಣ್ಯಾ ಜೆವ್ಣಾರ್ ಅಚರ್ಯೆಂ ಕರ್ನ್ ಉಂಡೊ ಆಸ್‌ಲ್ಲೊ ತುಜ್ಯಾ ಕುಡಿಂತ್ ಬದಲೊಯ್. ತುಜಾ ಕಷ್ಟಾಂ ಮರ್ಣಾಚಾ ಉಗ್ಡಾಸಾಕ್ ತುಜಾ ಶಿಸಾಂಕ್ ಮೊಗಾನ್ ತುಜಿ ಕೂಡ್ ದಿಲಿಯ್. ತುಜಾ ಪವಿತ್ರ್ ಹಾತಾಂನಿ ತಾಂಚೆ ಪಾಯ್ ಧಾವ್ನ್ ತುಜಿ ನಮೃತಾಯ್ ತುವೆಂ ಸ್ವಪ್ನ್ ಕೆಲಿಯ್.

ಮಹಿಮಾ ತುಕಾ ಜಾಂವ್, ಮ್ಹಜಾ ಸೊಮಿಯಾ ಜೆಜು ಕ್ರಿಸ್ತಾ,
ತುಜಾ ಪಾಶಾಂವಾಚ್ಯಾ ಭಿಯಾನ್ ತುಜ್ಯಾ ನಿತಳ್ ನಿಸ್ಕಳ್ ಕುಡಿಂತ್ಲೊ
ರಗ್ತಾಚೊ ಘಾಮ್ ತುಂ ಘಾಮೆಲ್ಲೊಯ್. ಆಮಿ ಬಚಾವಿ ತುವೆಂ
ಜೊಡ್ಲಿಯ್ ಆನಿ ಕಿತ್ಲೊ ಆಮ್ಚೊ ಮೋಗ್ ತುಕಾ ಆಸಾ ಮ್ಹಣ್
ಸ್ವಪ್ನ್ ಕೆಲೆಂಯ್ !

ಸದೆಂವ್ ಜಾ, ಮ್ಹಜಾ ಸೊಮಿಯಾ ಜೆಜು ಕ್ರಿಸ್ತಾ ! ತುಂ ಸಗ್ಳ್ಯಾ !
ಮನ್ಶಾಕುಳಾಚೊ ಮುನ್ಸುಬ್ದಾರ್ ಜಾವ್ನಾಸ್ತಾಂ, ಕೈಫಾಸಾಚಾ ಘರಾ
ತುಕಾ ವ್ಹರುಂಕ್ ಸೊಡ್ಲಲ್ಲ್ಯಾ ಆನಿ ಪಿಲಾತಾಚ್ಯಾ ಫೈಸಲಾಕ್ ಖಾಲ್
ಜಾಲ್ಲ್ಯಾ !

ಮಹಿಮಾ ತುಕಾ ಜಾಂವ್, ಮ್ಹಜ್ಯಾ ಸೊಮಿಯಾ ಜೆಜುಕ್ರಿಸ್ತಾ,
ಜಾಂಬ್ಳಿ ರಂಗಾಚೆಂ ವಸ್ತುರ್ ತುಜೆರ್ ಘಾಲುಂಕ್ ಸೊಡುನ್ ಆನಿ
ಕಾಂಟ್ಯಾಂಚೊ ಮುಕ್ಟ್ ಘಾಲುನ್ ತುವೆಂ ಸೊಸ್ಲಲ್ಲ್ಯಾ ಖೆಬ್ಡಾಯಾಂ
ಖಾತಿರ್, ಆನಿ ತುಜಾ ಭೋವ್ ಪವಿತ್ರ್ ಮುಖಮಳಾರ್ ಥಿಂಪಿ
ಉಡೊಂವ್ಕ್ ತುವೆಂ ಸೊಡ್ಲೆಂಯ್ ದೆಕುನ್; ತುಜೆ ದೊಳೆ ಲುಗ್ವಾನ್
ಬಾಂಧುಂಕ್ ಸೊಡುನ್, ಅನಾವತಾಚ್ಯಾ ಮನ್ಶಾಂಚ್ಯಾ ಭಷ್ಣ್ ಹಾತಾಂನಿ
ತುಜೆ ಕುಡಿಚೆರ್ ಮಾರುಂಕ್ ಸೊಡ್ಲೆಂಯ್ ದೆಕುನ್ ! ಹೊಗ್ವಾಪ್ ತುಕಾ
ಜಾಂವ್ ಮ್ಹಜಾ ಸೊಮ್ಯಾ ಜೆಜುಕ್ರಿಸ್ತಾ, ಇತ್ಲೆಂ ಪಾಪಾನಾತ್ಲಲ್ಯಾಕ್,
ಖಾಂಬ್ಯಾಕ್ ಬಾಂಧುನ್ ಜೆರ್ಬಾಂದಾನಿ ತುಕಾ ಮಾರುನ್ ತುಜೆ ಕುಡಿಂತ್ಲೆಂ
ರಗಾತ್ ವಾರೊಂವ್ಕ್ ಸೊಡ್ಲಲ್ಯಾಕ್ !

ಮಾನ್ ತುಕಾ ಜಾಂವ್, ಸೊಮ್ಯಾ ಜೆಜುಕ್ರಿಸ್ತಾ ! ತುಜಿ ಸಗ್ಳಿ
ಕೊಡ್ ರಗ್ತಾನ್ ಬುಡ್ಲಲ್ಲ್ಯಾ ವೆಳಾರ್, ಖುರ್ಸಾಚಾ ಮರ್ಣಾಚೆಂ
ಫರ್ಮಾಣ್ ತುವೆಂ ಸ್ವಿಕಾರ್ ಕೆಲೆಂಯ್ ! ಕಳ್ವಳೊನ್ ತುವೆಂ ತುಜೊ
ಖುರಿಸ್ ವ್ಹಾವೊವ್ನ್..... ಖುರ್ಸಾರ್ ತುಕಾ ಖಿಳಾಂವ್ಕ್ ತುಂ
ಒಪ್ಪೊಯ್ ದೆಕುನ್ !

ಸಾಸ್ಣಾಚ್ಯಾ ಸಾಸ್ಣಾಕ್ ತುಕಾ ಮೂನ್ ಜಾಂವ್, ಮ್ಹಜ್ಯಾ ಸೊಮ್ಯಾ ಜೆಜುಕ್ರಿಸ್ತಾ! ಮಿಸಾರ್ ಥಾವ್ನ್ ದಯಾಳಾಯೆನ್ ತುಜಾ ಮೊಗಾಳ್ ಆವಯ್ಚೆರ್ ತುವೆಂ ದೀಷ್ಟ್ ಫಾಲಿಯ್..... ತಿಕಾ ತುವೆಂ ಭುಜಯ್ಲಿಯ್ ಆನಿ ತುಜ್ಯಾ ಮೊಗಾಚಾ ಶಿಸಾಚೆ ಆದೀನ್ ತಿಕಾ ಕೆಲಿಯ್ ದೆಕುನ್!

ಮ್ಹಜ್ಯಾ ಸೊಮ್ಯಾ ಜೆಜುಕ್ರಿಸ್ತಾ, ಸಾಸ್ಣಾಚಾ ಸಾಸ್ಣಾಕ್ ತುಕಾ ಹೊಗ್ವಾಪ್ ಆನಿ ಮಾಹಿಮಾ ಜಾಂವ್, ಜೊ ಸಾಸ್ಣಾಚಾ ರಾಜಾಂತ್ ದೈವಿಕ್ ಮಹಿಮೆನ್ ಬಸೊನ್ ಆಸಾಯ್, ಆನಿ ಸಾಂಗಾತಾಚ್ ಮನ್ಶಾಪಣಿ ಸರ್ವ್ ತುಜ್ಯಾ ಸಾಂದ್ಯಾಂ ಸಂಗಿಂ ಆಸಾಯ್! ಥಂಯ್ ಥಾವ್ನ್ ಮನ್ಶಾಂಚಿ ರುಡ್ತಿ ಕರುಂಕ್ ತುಂ ಯೆತಲೊಯ್ ಆನಿ ಉಪ್ರಾಂತ್ ಬಾಪಾ ಆನಿ ಪವಿತ್ರ್ ಆತ್ಮ್ಯಾ ಸಂಗಿಂ ಸಾಸ್ಣಾಚಾ ಸಾಸ್ಣಾಕ್ ರಾಜ್ ಕರ್ತಲೊಯ್." ಆಮೆನ್. (ಬ್ರಿವಿಯಾರಿಂತ್ಲೆಂ, ಜುಲಾಯ್ 23)

ಸೂಚೆನ್ : ಅಸಲ್ಯಾ ನಿಯಾಳಾಂತ್ ಆಮ್ಚೆಂ ಕಾಳಿಜ್ ಮುಖ್ಯ ಪಾತ್ರ್ ಘೆತಾ. ಹಾಂತುಂ ಚಿಂತುನ್ ಪಳೆಂವ್ಚೆಂ, ಚಿಂತ್ಲೆಂ ಆಪ್ಣಾಕ್‌ಚ್ ಲಗ್ತಿ ಕರ್ಚೆಂ, ಆಪ್ಲಿ ಚಾಲ್ ಸುಧಾರುಂಕ್ ನಿಚೆವ್ ಕರ್ಚೆಂ ಭೋವ್ ಉಣೆ. ಕಾಳಿಜ್ ಫಕತ್ ದೆವಾಕಡೆ ಎಕ್ವಟ್ ಸೊಧ್ತಾ ಆನಿ ತಾಚಾ ಮೊಗಾನ್ ಉದ್ಗಾರ್ತಾ. ವಿವಿಧ್ ಥರಾಂಚೆ ಉದ್ಗಾರ್ ಉಚಾರ್ತಾ ಯಾ ಭೋಗ್ತಾ; ದೆವಾಕ್ ಮಹಿಮಾ ದಿಂವ್ಚೆಂ, ಹೊಗ್ವಾಪ್ ಭೆಟಂವ್ಚೆಂ, ಮಾನ್ ಕರ್ಚೊ, ತಾಚೆರ್ ಭರ್ವಾಸ್ಚೆಂ, ಆಪ್ಲೆಂ ಕಿರ್ಕೊಳ್ಪಣ್ ಒಪ್ಪುನ್ ಘೆಂವ್ಚೆಂ, ಮಾಪ್ ಮಾಗ್ಚೆಂ, ಪೆಲ್ಯಾಕ್ ಸರ್ವ್ ಬೊರೆಂ ಮಾಗ್ಚೆಂ ಇತ್ಯಾದಿ. ಅಸೆಂ ಮಾಗ್ಚೆಂ ಕರ್ಚೊ ಮನಿಸ್ ಜೆಜುಕಡೆ ಆಪ್ಣಾ ಭಿತರ್ ಎಕ್ವಟಿತ್ ಜಾಂವ್ಚಾ ಗಡೀರ್ ಪಾವ್ಲಾ ಮ್ಹಣೈತ್. ಅಸಲ್ಯಾ ಮಾಗ್ಣಾಂತ್ ಸಾದೆಂಪಣ್ ಆಯ್ಲಾಂ ತೆಂ ಕಳ್ತಾ. ಆನಿ ಮುಖಾರ್ ತಸೆಂ ಮಾಗ್ಚೆ ಮನ್ಶಾಚೆಂ ಮಾಗ್ಚೆಂ ಆನಿ ಮೋಗ್ ಸಾಂಗಾತಾ ಮುಖಾರ್ ವೆತಾತ್. ತಾಚೆ ಉದ್ಗಾರ್ ತಪಾಸುನ್ ಪಳೈಲ್ಯಾರ್, ತಾಂತುಂ ತೀನ್‌ಚಾರ್ ಹರ್ಯೆಕ್ ಪಾವ್ಟಿ ಆಸಾತ್.

ಹೆರ್ ಧಾಕ್ಲೆ

I

ಆದ್ಲ್ಯಾ ದಿಸಾ ಸಾಂ ಜುವಾಂವ್ಚಾ ವಾಂಜೆಲಾಂತ್ಲೆ ಪೊಂಯ್ಚ್ ತಯಾರ್ ಕೆಲೆ. 12, 3...

ನಿಂಚ್‌ಲ್ಲೆ ಪೊಂಯ್ಚ್ ಹೆ :

1. ಜೆಜುಚೆಂ ಬೆತಾನಿಯಾಕ್ ಪಯ್ಣ್.
2. ಥಂಯ್ ಸರ್ ಜೆಜುಕ್ ಏಕ್ ಜೆವಾಣ್ ಕೆಲೆಂ. ಜೆಜು ಪಂಗ್ತಿರ್ ಜೆವ್ಣಾಕ್ ಬಸ್‌ಲ್ಲೊ.
3. ಮರಿಯೆನ್ ಸುಗಂದ್ ತೇಲ್ ಹಾಡ್ನ್ ಜೆಜುಚ್ಯಾ ಪಾಯಾಂಚೆರ್ ಆನಿ ವೊತ್ಲೆಂ ಆಪ್ಲ್ಯಾ ಕೆಸಾಂನಿ ತೆ ಪುಸ್ಲೆ.

ಆಶೆಲ್ಲೊ ಫಳ್ : ಮ್ಹಜ್ಯಾ ಪಯ್ಣಾರ್ ಹಾವೆಂ ಜೆಜುಕ್ ಸಾಕ್ಸ್ ಜಾಯ್ಜಾಯ್ ತಸೆಂಚ್ ಮ್ಹಜಾ ಜೆವ್ಣಾರ್.

ದುಸ್ರ್ಯಾ ದಿಸಾ ಸಕಾಳಿಂ, ತಯಾರ್ ಕೆಲ್ಲೆಂ ಖಂಯ್ ಪಾವ್ಲೆಂ ಮ್ಹಣ್ ಹಾಂವ್ ನೆಣಾ. ಮ್ಹಜೆಂ ಕಾಳಿಜ್ ಅಸೆಂ ಸೊಮ್ಯಾಕಡೆ ಉಲಂವ್ಕ್ ಲಾಗ್ಲೆಂ :

“ಮ್ಹಜಾ ಮೊಗಾಳಾ ಸೊಮ್ಯಾ, ಮರಿಯೆ ಬರಿ ಹಾಂವೀ ಏಕ್ ಪಾತ್ಕಿ. ತಿಣೆ ಪರ್ಗಟ್ ಮಾಪ್ ತುಜೆಕಡೆ ಮಾಗ್ಲೆಂ. ಮ್ಹಜ್ಯಾ ಗುನ್ಯಾಂ ವಾಂಚೆಂ ಭೊಗ್ಸಾಣೆ ಮಾಗೊಂಕ್ ಮ್ಹಾಕಾ ಗೆಲ್ಯಾಕಡೆ ಯೆತಾ. ಆನಿ ಮುಖಾರ್, ಜೊಕ್ ಕೆಲ್ಯಾರ್, ಹಾಂವ್ ದಾಕ್ಟೆನಾಸ್ತಾನಾ, ಭಿಯೆನಾಸ್ತಾನಾ, ‘ಹಾಂವ್ ಚುಕೊಂ, ಮ್ಹಾಕಾ ಮಾಪ್ ಕರ್’” ಮ್ಹಣ್ತಲೊಂ.

ಕಸಲೆಂ ಸುಗಂಧ್ ತೇಲ್ ತುಕಾ ಹಾಂವ್ ಹಾಡುಂ, ಸೊಮ್ಯಾ ಮ್ಹಜಾ ಮೊಗಾಚ್ಯಾ ? ಮ್ಹಜಾ ಕಾಳ್ಜಾಚೆಂ ಖಾಲ್ತೆಂಪಣ್, ವಿನೀತ್ಪಣ್, ಲೆಸ್ತವಾಯ್ ತುಕಾ ಮಾನ್ವಾತಲಿ. ಹಾಂವ್ ಹಂಕಾರಾನ್ ಭರ್ಲಾಂ ಮ್ಹಣ್ ತುಂ ಜಾಣಾಂಯ್. ಹಂಕಾರ್ ಭೊಗ್ತಾನಾ ತೊ ನಾಕಾ ಮ್ಹಣ್ ನಮೃತಾಯೆನ್ ಹಾಂವ್ ಉಲಯ್ನ್ ಜಾಲ್ಯಾರ್, ತುಕಾ ಏಕ್ ಪರ್ಮಳಿಕ್ ಕಾಣಿಕ್ ಭೆಟ್ಕೆಲ್ಲಾಬರಿ ಜಾತಾ ಮ್ಹಣ್ ಮ್ಹಾಕಾ ಖಂಡಿತ್ ಭೊಗ್ತಾ. ತಸೆಂ ಕರುಂಕ್ ಹಾಂವ್ ಆಶೆತಾಂ, ನಿಚೆವ್ ಕರ್ತಾಂ, ತೊ ಪಾಳುಂಕ್ ತುಂ ಮ್ಹಾಕಾ ಉಗ್ಡಾಸ್ ಕರ್ ಆನಿ ಧಯ್ ದಿ, ಮ್ಹಜಾ ಜೆಜು ! ತುಜೊ ಪವಿತ್ರ್ ಆತ್ಮೊ ತಸೆಂಚ್ ಕರುಂಕ್ ಮ್ಹಾಕಾ ಕರುಂ. ತ್ಯಾ ಸ್ತ್ರೀಯೆನ್ ಕೆಲ್ಲೆಂ ಕಾರ್ಯೆಂ, ತಿಚಿಂ ಭಿತರ್ಲಿಂ ಭಾವನಾ ಹಾಂವ್ ತುಕಾ ಭೆಟಯ್ತಾಂ. ಜೆಜು, ತಿಂಚ್ ಭಿತರ್ಲಿಂ ಭಾವನಾ ಆನಿ ಇರಾದೆ ತುಂ ಮ್ಹಾಕಾ ದಿ.

ಕಿತ್ಲೆಶಾ ಸಾಂತಾಂನಿ ತಸಲಿಂ ಲೆಸ್ತವಾಯೆಚಿಂ ಕಾರ್ಯಾಂ ಕೆಲ್ಲಿಂ ಮ್ಹಜಾ ಉಗ್ಡಾಸಾಕ್ ಯೆತಾತ್. ಹಾಂವೀ ತಸೆಂಚ್ ಕರ್ತಲೊಂ, ತುಜೆ ದಯೆನ್. ದಾದ್ಲೆ ಆನಿ ಸ್ತ್ರೀಯೊ, ಪಾತ್ಕಾಂತ್ ಜಿಯೆಲ್ಲೊ, ತುಜಾ ಕುರ್ಪೆನ್ ಜಿಣಿ ಬದಲ್ನ್ ಕೊಡ್ಪಣೆಚೆಂ ಪ್ರಾಚಿತ್ ಕರ್ನ್ ತುಕಾ ತಾಣಿಂ ಫಾರಿಕ್ಪಣ್ ದಿಲೆಂ ! ತಸೆಂಚ್ ಹಾಂವೀ ಮ್ಹಜಾ ಪಾತ್ಕಾಂಚೆ ಫಾರಿಕ್ಪಣ್ ದಿಂವ್ಕ್ ಅತ್ರಗ್ತಾಂ ಆನಿ ಲಾಲೆತಾಂ, ಜೆಜು ಮ್ಹಜಾ !

ಮ್ಹಾಕಾ ಆಜ್ ಅಸಲಿ ಕುರ್ಪಾ ದಿಲ್ಲಾಕ್, ಅಸಲಿಂ ಚಿಂತ್ನಾಂ, ಭಾವನಾ ಆನಿ ಭೊಗ್ಣಾಂ ಆನಿ ಅಸಲೆ ಉದ್ಗಾರ್ ಆನಿ ನಿಚೆವ್ ತುವೆಂ ದಿಲ್ಲಾ ಖಾತಿರ್ ಹಾಂವ್ ತುಕಾ ಅರ್ಗಾಂ ದಿತಾಂ, ವ್ಹಯ್, ಅರ್ಗಾಂ ದಿತಾಂ, ಕಾಳ್ಜಾಂತ್ ಥಾವ್ನ್ ಹುನೊನಿ ಅರ್ಗಾಂ ತುಕಾ ದಿತಾಂ, ಜೆಜು ಮ್ಹಜಾ, ಮೊಗಾಚಾ, ಕಾಕುಳ್ತೆಚಾ !

ಮ್ಹಜಾ ಜೆಜು, ತುಜಾ ಪವಿತ್ರ್ ಆತ್ಮ್ಯಾವರ್ವಿಂ ಮರಿಯೆಕ್ ಬದಲ್ಲೆ ಬರಿ ಮ್ಹಾಕಾಯೊ ಬದಲ್, ಮ್ಹಾಕಾ ತುಜೆ ಬರಿ ಕರ್; ತಿಣೆ

ತುಕಾ ಮೆಚ್ಚೆಂಚೊ ಕಸೊ ಮೋಗ್ ಕೆಲೊ, ತಸೆಂ ಹಾಂವೆಂಯೊ ಕರಿಸೊ ಕರ್. ತುಂಚ್ ತೊ ಮೋಗ್ ಮ್ಹಜಾ ಕಾಳ್ಜಾಂತ್ ವೋತ್ ಮ್ಹಜಾ ಜೆಜು. ಆಜ್ ಥಾವ್ನ್ ನವೊ ಮನಿಸ್ ಮ್ಹಾಕಾ ಕರ್, ತುಜಾ ಸ್ಪಿರಿತಾನ್ ಭೊರ್ಲೊ ಮನಿಸ್ ಕರ್. ಹಾಂವ್ ಮ್ಹಾಕಾಚ್ ಖಾಲಿ ಕರ್ತಾಂ. ಮ್ಹಜೊ ಹಂಕಾರ್ ಆನಿ ಗರ್ವ್ ಆನಿ ಮೊಸೊರ್ ತುಜ್ಯಾ ಪಾಯಾಂಕಡೆ ಧರ್ನಿರ್ ವೊತ್ತಾಂ. ತ್ಯಾ ದೀಸ್ ಥಾವ್ನ್ ತಿಣೆ ತುಜೊ ಕಿತ್ಲೊ ಮೋಗ್ ಕೆಲೊ ತಿತ್ಲೊ ಕರುಂಕ್ ಮ್ಹಾಕಾ ಪ್ರೇರಣ್ ದಿ.”

II

“ಹರ್ಸಿತಾಂ ತುಕಾ, ಯೇ ಸರ್ಗಿಂಚಾ ಬಾಪಾ, ಮ್ಹಜಾ ಸೊಮಿಯಾ ಜೆಜುಕ್ರಿಸ್ತಾಚಾ ಬಾಪಾ, ಮ್ಹಜೊ ದುರ್ಬಲ್ಯಾಚೊ ತುವೆಂ ದಯೆನ್ ಉಗ್ಡಾಸ್ ಕೆಲ್ಲೆ ಪಾಸುನ್.

ಏ ಕಾಕುಳ್ತಿಚಾ ಬಾಪಾ, ಆನಿ ಸರ್ವ್ ಭುಜಾವಣೆಚಾ ದೆವಾ, ಅರ್ಗಾಂ ತುಕಾ, ಕಿತ್ಯಾಕ್ ಕಸಲಿಚ್ ಭುಜಾವಣ್ ಫಾವೊ ನಹಿಂ ಜಾಲ್ಲ್ಯಾಕ್ ಮ್ಹಾಕಾ ಥೊಡೆ ಪಾವ್ಲಿಂ ತುಜೆ ಭುಜಾವಣೆನ್ ನವೆಂ ಬೊಳ್ ತುಂ ದಿತಾಯ್.

ಹರ್ಸಿತಾಂ ತುಕಾ, ಸದಾಂಚ್, ಆನಿ ಅನಂದ್ಪಿತಾಂ, ಎಕ್ಲ್ಯಾಚ್ ತುಜಾ ಪ್ರತ್ಯಾ ಆನಿ ಸ್ಪಿರಿತ್ ಸಾಂತಾ ಸವೆಂ ಸಾಸ್ಣಾಚಾ ಸಾಸ್ಣಾಕ್.

ಯೇ ಸೊಮಿಯಾ ದೆವಾ, ಮ್ಹಜಾ ಭಾಗೆವಂತ್ ಮೊಗಾ, ತುಂ ಮ್ಹಜಾ ಕಾಳ್ಜಾಂತ್ ಆಯಿಲ್ಲ್ಯಾ ವೆಳಾರ್ ಸಗ್ಳೆಂ ಮ್ಹಜೆಂ ಅಂತಸ್ಕರ್ನ್ ಉಲ್ಲಾಸಾನ್ ಉಡ್ತಾ.

ತುಂ ಮ್ಹಜೊ ಅನಂದ್ ಆನಿ ಮ್ಹಜಾ ಕಾಳ್ಜಾಚೊ ಉಲ್ಲಾಸ್, ತುಂ ಮ್ಹಜೊ ಭರ್ವಾಸೊ ಆನಿ ಮ್ಹಜೊ ಆಸ್ತೊ ಮ್ಹಜಾ ಕಷ್ಟಾಂಚಾ ದಿಸಾ.

ಪುಣ್ ಆನಿಕ್ಯೊ ಹಾಂವ್ ಮಾಗ್ಣಾಂತ್ ಅಸ್ಕತ್ ಆನಿ
 ಶೆಗುಣಾಂತ್ ಅಪೂರ್ಣ್ ದೆಕುನ್, ತುವೆ ಮಾಕಾ ಘಟಾಯ್ ಆನಿ
 ಭುಜಾವಣ್ ದಿಂವ್ಚಿ ಗರ್ಜ್. ದೆಕುನ್ ತವಳ್ ತವಳ್ ತುಂ ಮ್ಹಜಿ ಭೆಟ್
 ಕರ್ ಆನಿ ತುಜೆ ಭಾಗೆವಂತ್ ಶಿಕೊಣೆನ್ ಮ್ಹಾಕಾ ಶಿಕ್ಷಿತ್ ಕರ್.

(ಕ್ರಿಸ್ತಾಚೊ ಪಾಟ್ಲಾವ್ 4. 5.)

III

ಬ್ಲೊಜಿಯುಸಾಚೆಂ ಮಾಗ್ಣೆಂ (Blosius)

“ಏ ಮ್ಹಜಾ ಮೊಗಾ, ಮ್ಹಜಾ ಮೊಗಾ, ಮ್ಹಜಾ ಮೊಗಾ ! ಏ
 ಸರ್ವ್ ಈಷ್ಪಾಂ ಮಧೆಂ ಅಧಿಕ್ ಮೊಗಾಚ್ಯಾ, ಏ ಮ್ಹಜಾ ಎಕಾಚ್
 ಮೊಗಾ ! ಏ ಮ್ಹಜಾ ಅತ್ಮಾಚಾ ಪತಿ, ಏ ಮ್ಹಜಾ ಮೊಗಾಚಾ ಪುಲಾ !
 ಮ್ಹಜಾ ಅತ್ಮಾ ಪತಿ, ಪುಳೆಂತ್ಲ್ಯಾ ಮ್ಹೊಂವಾ ಪ್ರಾಸ್ ಗೊಡ್ಸಾಣೆಚಾ !
 ಏ ಗೊಡ್ಸಾಣೆ, ಗೊಡ್ಸಾಣೆ, ಕಾಳ್ಜಾಚ್ಯಾ ಗೊಡ್ಸಾಣೆ, ಮ್ಹಜಾ ಅತ್ಮಾಚಾ
 ಜಿವಾ ! ಏ ಮ್ಹಜಾ ಕಾಳ್ಜಾಚ್ಯಾ ಗೂಂಡಾಯೆಂತ್ ಮಿಣ್ಮಿಣ್ವಾ
 ಉಜ್ವಾಡಾ ! ಏ ಸೊಮ್ಯಾ, ಮ್ಹಜಾ ದೆವಾ ! ಏ ಭೋವ್ ಭಾಗೆವಂತ್
 ತ್ರಿತ್ವೇ, ಎಕಾಚ್ ದೆವಾ, ಉಜ್ವಾಡಾ ಪ್ರಾಸ್ ವ್ಹರ್ತ್ಯಾ ಪ್ರಕಾಸಾ !
 ಆತ್ಮಾನಂದ್ ದಾತಾರಾ, ಮ್ಹಾಕಾ ಪೋಸ್, ಮ್ಹಾಕಾ ಪೋಸ್, ತುಜೆ
 ಧಾವ್ನ್ ವ್ಹಾಳೊನ್ ಯೆಂವ್ಚ್ಯಾ ಕುರ್ಪೆನ್ ಮ್ಹಜೊ ಅತ್ಮೊ ಪೋಸ್ !
 ಹಾಂವ್ ತುಕಾ ಆರಾಧಾನ್ ಕರ್ತಾಂ, ಹಾವ್ ತುಕಾ ಹೊಗಳ್ಪಿತಾಂ,
 ಹಾಂವ್ ತುಕಾ ವಾರ್ಖಣ್ತಾಂ. ಸಾಸ್ಣಾಚ್ಯಾ ಸಾಸ್ಣಾಕ್ ಮಾನ್ ಆನಿ
 ಹೊಗ್ಕಾಪ್ ತುಕಾ ಫಾವೊ ! ಏ ಮ್ಹಜಾ ದೆವಾ ಆನಿ ಮ್ಹಜಾ ಸರ್ವಾ !
 ಏ ಗೊಡ್ಸಾಣೆಚೆ ಗೂಂಡಾಯೆ ! ಸರ್ವ್ ಮೋಗ್ ಫಾವೊ ಜಾಲ್ಲ್ಯಾ,
 ಯೆ, ಯೆ, ಮ್ಹಜೆ ಭಿತರ್ ಆನಿ ಮ್ಹಾಕಾ ತುಜಾ ಸ್ವಿರಿತಾನ್ ಭೊರ್ !
 ಮ್ಹಜಾ ಅತ್ಮಾಚ್ಯಾ ಗುಪಿತ್ ಗೂಂಡಾಯೆಂತ್ ಮ್ಹಾಕಾ ದೆಂವಯ್ !
 ತಾಂತುಂ ತುಜೆ ಸಂಗಿಂ ಹಾವೆಂ ಜಿಯೆಸೆಂ ಕರ್..... ತುಕಾ ಸಂಪೂರ್ಣ್

ಥರಾನ್ ಹಾವೆಂ ಮೆಳ್ಳೊ ದೀಸ್ ಕಂಯ್ ಯೆತ್ ! ಜಳ್ಳಾ ಮಯ್ಬಾಸಾನ್
ಹಾವೆಂ ತುಜೊ ಮೋಗ್ ಕರ್ಚೊ ಕೆದಾಳಾ ಸೊಮ್ಯಾ !”

XVI ಲಿತುರ್ಜಿಕ್ (ದೇವ್ ಸ್ತುತೆಚೆಂ ಯಾ ಸೆನಾಧಾರ್ಮಿಕ್) ಪ್ರಾರ್ಥನ್

ಸೆಗ್ಳ್ಯಾ ಪವಿತ್ರ್ ಸಭೆನ್, ದೆವಾಚಾ ಕುಟುಂಬಾನ್, ಕ್ರಿಸ್ತಾ
ಧಂಯ್ ಏಕ್ ಜಾವ್ನ್ ಕರ್ಚೆಂ ಪ್ರಾರ್ಥನ್ ಲಿತುರ್ಜಿಕ್ ಮಾಗ್ಣೆಂ
ಮ್ಹಣ್ತಾಂವ್. ಆಮ್ಚಾ ಸೊಮ್ಯಾನ್, ಪವಿತ್ರ್ ಸಭೆಚೆಂ ಮಸ್ತಕ್ ಜಾವ್ನ್
ಪರ್ಗಟಾಯೆನ್ ಭೆಟಂವ್ಚಿ ಸ್ತುತಿ (worship) ತೆಂ ಜಾವ್ನಾಸಾ.

ಸಾಂಗಾತಾ ಮೆಳ್ಳೊನ್ ದೆವಾಚಿ ಸ್ತುತಿ ಕರ್ಚಿ ಪವಿತ್ರ್ ಸಭೆನ್
ಕರುಂಕ್ ಆಸ್ಚೆಂ ಅಧಿಕ್ ಪವಿತ್ರ್ ಕಾರ್ಯೆಂ ಜಾವ್ನಾಸಾ. ಹ್ಯಾ ತಿಚ್ಯಾ
ಲಿತುರ್ಜಿಕ್ ಸೆವೆಂತ್ ಪವಿತ್ರ್ ಸಭಾ ದೆವಾಚಿ ಸ್ತುತಿ ಕರ್ತಾ, ತಾಕಾ
ಮಹಿಮಾ ಭೆಟಯ್ತಾ, ತಾಚ್ಯಾ ದೆಣ್ಯಾಂ ಪಾಸುನ್ ತಾಕಾ ಅರ್ಗಾಂ ದಿತಾ,
ಪಾತ್ಕಾಚೆಂ ಫಾರಿಕ್ಪಣ್ ದಿತಾ ಆನಿ ತಾಚೆ ಲಾಗ್ಣೆ ಉಪ್ಕಾರ್ ಮಾಗ್ತಾ.
ಲಿತುರ್ಜಿಚೆಂ ಶಿಖರ್ ಜಾವ್ನಾಸಾ ಪವಿತ್ರ್ ಎವ್ಕರಿಸ್ತಾಚೆಂ ಬಲಿದಾನ್.

ದೇವ್ ಮಂದಿರಾಂತ್ ಜಾಂವ್ಚಿಂ ಕಾರ್ಯೆಂ ಸಕ್ಕಡೀ ಲಿತುರ್ಜಿಕ್
ಕಾರ್ಯೆಂ ನಹಿಂ. ಮಿಸಾಚಿ ವಾಟ್, ಕೊಂತಾಚೊ ತೇರ್ಸ್ ಲೊಕಾನ್
ಸಾಂಗಾತಾ ಮೆಳ್ಳೊನ್ ಕೆಲ್ಯಾರೀ, ತಿಂ ಲಿತುರ್ಜಿಕ್ ಕಾರ್ಯೆಂ ನಹಿಂ,
ಬಗಾರ್ ಲೊಕಾಚೆಂ ಖಾಸ್ಕಿ ಭಕ್ತಿಪಣ್. ಪವಿತ್ರ್ ಎವ್ಕರಿಸ್ತಾಚೆಂ ಬಲಿ

ದಾನ್, ಸಾತ್ ಸಂಸ್ಕಾರ್ (ಸಕ್ರಮೆಂತ್), ಮರ್ಣಾಚಿ ರೀತ್, ಒಪಿಸ್, ಆನಿ ರಿತುವಾಲಾಂತ್ ಆಸ್ಲಿಂ ಆಶೀರ್ವಾದಾಂ ಲಿತುರ್ಜಿಕ್ ಮಾಗ್ಣಿಂ ಜಾವ್ನಾ ಸಾತ್.

ಲಿತುರ್ಜಿಚ್ಯಾ ಕಾರ್ಯಾಂಚೊ ಉದ್ದೇಶ್ ದೊಡ್ತೊ: ಕ್ರಿಸ್ತಾಚೊ ಮಿಸ್ತೆರ್ ಚಡ್ ಆನಿ ಚಡ್ ಆಮ್ಕಾಂ ಉಗ್ಡಾಪೆಂ ಜಾಂವ್ಕ್ ಆನಿ ಆಮಿ ತಾಂತುಂ ಚಡ್ ಆನಿ ಚಡ್ ಫಳ್ಳರಿತ್ ಧರಾನ್ ವಾಂಟೆಲಿ ಜಾಂವ್ಕ್.

ಸಕ್ಕಡ್ ಲಿತುರ್ಜಿಕ್ ಕಾರ್ಯಾಂನಿ ಕಸೆಂ ಫಳ್ಳರಿತ್ ಜಿನ್ನಾನ್ ಪಾತ್ರ್ ಘೆಂವ್ಚೊ ಮ್ಹಣ್ ಸಮ್ಜಂವ್ಕ್ ಸಗ್ಳೆಂ ಏಕ್ ಪುಸ್ತಕ್ ಜಾಯ್. ಹಾಂಗಾ ಥೊಡಿ ಸಮ್ಜಣಿ ದಿಂವ್ಕ್ ಪ್ರಯತ್ನ ಕೆಲಾಂ.

ದೇವ್ ಸ್ತುತೆಚೆಂ (ಲಿತುರ್ಜೆಚೆಂ) ಮಾಗ್ಣೆಂ ಕ್ರಿಸ್ತಾಚೆಂ ಆನಿ ತಾಚೆ ಮಿಸ್ತಿಕ್ ಕುಡಿಚೆಂ, ಪವಿತ್ರ್ ಸಭೆಚೆಂ, ಮಾಗ್ಣೆಂ ಜಾವ್ನಾಸಾ. ದೆಕುನ್ ಪವಿತ್ರ್ ಸಭೆಚ್ಯಾ ತಸಲ್ಯಾ ಕಾರ್ಯಾಂನಿ ಕ್ರಿಸ್ತಾ ಪ್ರತೇಕ್ ಧರಾನ್ ಹಾಜರ್ ಆಸಾ. ಸದಾಂಚ್ ತೊ ಪವಿತ್ರ್ ಸಭೆಂತ್ ಹಾಜರ್ ಆಸಾ ಖರೆಂ. ಪುಣ್ ಅಸಲ್ಯಾ ಕಾರ್ಯಾಂನಿ ಪ್ರತೇಕ್ ಧರಾನ್ ತೊ ಹಾಜರ್ ಆಸಾ. ತಾಂತುಂ ರಿಗ್ತಾನಾ ಹೊ ಭಾವಾಡ್ತ್ ಆಮಿ ಜಿವಾಳ್ ಕರ್ಚೆಂ ವಾಜ್ಚೆ.

ಲಿತುರ್ಜೆಚೆಂ ಮಾಗ್ಣೆಂ ಕ್ರಿಸ್ತಾಚ್ಯಾ ಯಾಜಕ್ಪಣಾಚಿಂ ಮಾಗ್ಣೆಂ ಮ್ಹಣ್ಚೆತ್. ಹರ್ಯೆಕ್ ಲಿತುರ್ಜಿಕ್ ಆಚರಣ್ ಜೆಜು ಯಾಜಕಾಚೆಂ ಆನಿ ತಾಚ್ಯಾ ಕುಡಿಚೆಂ ಆನಿ ಸರ್ವ್ ಹೆರ್ ಆಚಾರಣಾ ಪ್ರಾಸ್ ಚಡ್ ಮೊಲಾ ಧಿಕ್. ಹೆರ್ ಖಂಚಿಯೊ ಕಾರ್ಯಿಂ ತಿಲ್ಲಿಂ ಊಂಚ್ ವರ್ಗಾಚೆಂ ನಹಿಂ (ಲಿತುರ್ಜಿ 7 ಪಳೆ). ಪವಿತ್ರ್ ಸಭೆಚಿ ಸರ್ವ್ ಚೆಳ್ವಳ್ ಆನಿ ವಾಂವ್ಚ್ ಲಿತುರ್ಜಿಚ್ಯಾ ಶಿಖರಾಕ್ ವೆಚಿ ಆನಿ ತ್ಯಾ ರುರಿ ಥಾವ್ನ್ ತಿಚಿ ಸಕತ್ ವ್ಹಳ್ಳಿ.

ಆಮಿ ಕರ್ಚಿಂ ಲಿತುರ್ಜೆಚೆಂ ಕಾರ್ಯಾಂ ಸರ್ಗಿಂ ಆಮ್ಕಾಂ ಭೊಗುಂಕ್ ಆಸ್ಚಾ ವಸ್ತುಂಚೊ ಪರ್ಯ್ ಥಾವ್ನ್ ಯೆಂವ್ಚೊ

ಪರ್ಮಾಳೋಸೋ. ಆಮಿ ಧಂಯ್ ವೆಚ್ಚಾ ಪಯ್ಣಾರ್ ಆಸಾಂವ್.
 “ಇತ್ಲೊ ವರ್ತೊ ಶ್ರೇಷ್ಠ್ ಯಾಜಕ್ ಆಮ್ಕಾಂ ಆಸಾ; ಸರ್ಗಾರ್
 ಸರ್ವೆಸ್ವರಾಚ್ಯಾ ಉಜ್ವಾಕ್ ಶಿಯಾಸಾಣಾರ್ ತೊ ಬೊಸ್ಲಾ.
 ಮನ್ಶಾಂನಿ ನಹಿಂ. ಪೂಣ್ ಸರ್ವೆಸ್ವರಾನ್ ಬಾಂಧ್ಲಲ್ಲ್ಯಾ ಖಿರ್ಯಾ
 ತಂಬ್ಲಾಂತ್ ವ ಪವಿತ್ರ್ ಸ್ಥಾನಾಂತ್ ಆಪ್ಣೆಂ ಮಣಿಯಾರ್ಪಣ್ ಚಲಂವ್ಚೊ
 ಯಾಜಕ್ ತೊ” (ಹೆಬ್ರೆವ್ 8, 2).

ಪವಿತ್ರ್ ಎವ್ಕರಿಸ್ತಾಚೆಂ ಬಲಿದಾನ್ ಜಾವ್ನಾಸಾ ತಿಚೆ ಲಿತುರ್ಜಿಚೆಂ
 ಊಂಚ್ ಶಿಖರ್. ಇಜ್ರಾಯೆಲ್ ಜೆವ್ಣಾಚ್ಯಾ ಸಂಪ್ರದಾಯಾರ್ ಜೆಜುನ್
 ನವ್ಯಾ ಸೊಲ್ವ್ಲಾಚೆಂ ಬಲಿದಾನ್ ಸ್ಥಾಪಿತ್ ಕೆಲೆಂ. ಹಾಂತುಂ ಥಾವ್ನ್
 ನವ್ಯಾ ಸೊಲ್ವ್ಲಾಚಿ ಲಿತುರ್ಜಿ ಆರಂಭ್ ಜಾಲಿ (“ಆಮಿ ಮೊಡ್ಲೊ
 ಉಂಡೊ”—ಹ್ಯಾ ಪುಸ್ತಕಾಂತ್ ಹೆಂ ವಾಚ್ಪೆತ್). ಕ್ರಿಸ್ತಾಕ್ ವಿಧೇಯ್
 ಜಾವ್ನ್, ತಾಚಾ ಉಗ್ಡಾಸಾಕ್, ತಾಣೆಂಚ್ ಕೆಲ್ಲೆಂ ಕಾರ್ಯೆಂ, ಪವಿತ್ರ್
 ಸಭೆಚಿ ಸ್ತುತಿ ಆನಿ ಸಗ್ಳಿ ತಿಚಿ ಭಿತರ್ಲಿ ಚಳ್ವಳ್
 ಎವ್ಕರಿಸ್ತಾಚಾ ಬಲಿದಾನಾಚೆರ್ ಹೊಂದೊನ್ ಆಸಾ. ಹ್ಯಾ ಆಚರಾ
 ಣ್ಯಾಚ್ಯೊ ವಿಧಿ (ಸೆರೆಮನಿ) ಪೊರ್ನಾನ್ ಸೊಲ್ವ್ಲಾಂತ್ಲ್ಯಾ
 ದೇವ್ ಸ್ತುತೆಂತ್ಲೊ ದೆಂಪೊನ್ ಆಯ್ಲ್ಯಾತ್. ಶತಮಾನಾ ಉಪ್ರಾಂತ್
 ಶತಮಾನಾ ಪಾಶಾರ್ ಜಾತಾನಾ ತ್ಯೊ ವಾಡ್ಲ್ಯಾತ್ ಆನಿ ಇಲ್ಲೊ
 ಬದಲ್ಲ್ಯಾತ್.

ಎವ್ಕರಿಸ್ತಾಚ್ಯಾ ಕಾರ್ಯಾಂತ್ ದೋನ್ ಮುಖ್ಯ ಭಾಗ್ ಆಸಾತ್ :
 ದೆವಾಚಾ ಸಬ್ದಾಚಿ ಲಿತುರ್ಜಿ ಆನಿ ಪವಿತ್ರ್ ಎವ್ಕರಿಸ್ತಾಚಿ ಲಿತುರ್ಜಿ.
 ಪಯ್ಣಾಂತ್ ಮಾಗ್ಣಿಂ, ಕಂತಿಗೊ. ಆನಿ ಪ್ರತೇಕ್ ಜಾವ್ನ್ ಪವಿತ್ರ್ ಪುಸ್ತ
 ಕಾಂತ್ಲಿಂ ವಾಚ್ಪಾಂ ಆಸಾತ್. ಪ್ರವೇಸ್ ಗಿತಾ ಥಾವ್ನ್ ಪರಿಪೂರ್ಣ್
 ಚೀತ್ ದೀಂವ್ಕ್ ಶಿಕ್ಯಾಂ. ಆಮಿ ಮ್ಹಣ್ಚೆಂ ಉತ್ರಾಂ ಸಮ್ಜೊನ್,
 ಭೊಗುನ್ ಉಚಾರ್ಯಾಂ. ಪ್ರಾಚಿತಾಚೆ ರಿತಿಂತ್ ಖರಿ ದೂಕ್ ಧರ್ಯಾಂ,
 ಆನಿ ಕಾಕುಳ್ತಾ ಮಾಗ್ಯಾಂ. “ಮಹಿಮಾ ದೆವಾಕ್ ಊಂಚ್ ಸರ್ಗಿಂ”

ಗೀತಾಂತ್‌ಲಿಂ ಉತ್ರಾಂ ಮ್ಹಣ್ತಾನಾ ತಿಂ ಭೋಗ್ಯಾಂ “ಪ್ರಾರ್ಥುಯಾಂ”
 ಮ್ಹಣ್ ಯಾಜಕ್ ಇಲ್ಲೊ ವೇಳ್ ಮೌನ್‌ಪಣಿಂ ರಾವ್ತಾನಾ ಆಮ್ಚೆ
 ಸರ್ವ್ ಖಾಸ್ತಿ ಇರಾದೆ ದೇವಾ ಮುಖಾರ್ ದವರ್ಯಾಂ. ತಾಚೆ ಉಪ್ರಾಂತ್
 ಸಗ್ಳೆ ಪವಿತ್ರ್ ಸಭೆಚಾ ನಾಂವಾನ್ ತಾಣೆ ಕರ್ಚಾ ಮಾಗ್ಣ್ಯಾಕ್ ಚೀತ್
 ದೀವ್ನ್ ತೆಂ ಆಮ್ಚೆಂಚ್ ಸ್ವಂತ್ ಕರ್ಯಾಂ. ಜವಾಬಿ ವ್ಹಡಾ ತಾಳ್ಯಾನ್
 ದಿವ್ಚ್ಯಾಂ,

ಪವಿತ್ರ್ ಪುಸ್ತಕಾಂತ್ಲ್ಯಾ ವಾಚ್ಪಾಂನಿ ಆನಿ ತಾಂತುಂ ಆಟಾಪಿಲ್ಲೆಂ
 ವ್ಯವಹಾರಿಕ್ಪಣ್ ಜಿಕ್ರುನ್ ಧರಿಜಾಯ್. ತೆಂ ಕಾನಾಂನಿ ಆಯ್ಕಾತಾನಾ
 ಕಾಳ್ಜಾಂತ್ ಪವಿತ್ರ್ ಆತ್ಮೊ ಆಮ್ಚೆ ಥಾವ್ನ್ ಕಿತೆಂ ಆಪೆಕ್ಷಿತಾ ಮ್ಹಳ್ಳೆಂ
 ಸಮ್ಜೊನ್ ತಾಕಾ ಭಾವಾಡ್ತಾಚೊ ಪಾಳೊ ದೀಜಾಯ್.

“ಭಾವಾಡ್ತಾಚಿ ಉಚಾರ್ಣಿ” ಕರುಂಕ್ ಆಸ್‌ಲ್ಲಾ ದಿಸಾಂನಿ ತಿ
 ವ್ಹಡಾ ತಾಳ್ಯಾನ್, ಸಪ್ಕಾಸ್, ಆನಿ ಭೋಗೂನ್ ಉಚಾರ್ಣಾಂ.

ಪವಿತ್ರ್ ಎವ್ಕರಿಸ್ತಾಚ್ಯಾ ಲಿತುರ್ಜಿಂತ್ ತೀನ್ ಭಾಗ್ ಆಸಾತ್ :
 ಕಾಣಿಕಾಂಚಿ ಭೆಟವ್ಣಿ, ಕ್ರಿಸ್ತಾಚ್ಯಾ ಸೊಡ್ವಣೆಚ್ಯಾ ಘುಟಾಚೊ ಉಗ್ಡಾಸ್
 ಉಚಾರ್ನ್ ತೊ ಮಿಸ್ತೆರ್ ಆಲ್ತಾರಾರ್ ಹಾಜರ್ ಜಾಂವ್ಚೊ, ಆನಿ ಪವಿತ್ರ್
 ಪ್ರಸಾದ್ (ಕುಮ್ಗಾರ್) — ಸೊಮ್ಯಾಚೆ ಕುಡಿ ರಗ್ತಾಚೆಂ ಭೋಜನ್.

ಭೆಟವ್ಣಿ ಚೆಂ ಗೀತ್ ಚೀ ತಿನ್ ಆನಿ ಭಕ್ತಿನ್ ಆನಿ ವ್ಹಡಾ ತಾಳ್ಯಾನ್
 ಸಕ್ಚಡ್ ಮ್ಹಣ್ಚ್ಯಾಂ.

ಹ್ಯಾ ವೆಳಾರ್ ಬಸಿ ಘುಂವ್ಡಾವ್ನ್ ಪಯ್ಲೆ ಜಮಂವ್ಚೆಂ ತಿತ್ಲೆಂ ರುಚಿಚೆಂ
 ಕಾರ್ಯೆಂ ನಹಿಂ ಮ್ಹಣ್ ಭೋಗ್ಯಾ ಜಾಲ್ಯಾರೀ, ತಾಕಾ ಏಕ್ ಅರ್ಥ್ ಆಸಾ.
 ತ್ಯಾ ಎವ್ಕರಿಸ್ತಾಚಾ ಕಾರ್ಯಾಂತ್ ಆಪ್ಲೆ ವಾಂಟೊ ಆಸಾ ಮ್ಹಣ್
 ದಾಕಂವ್ಕ್. ದೇವ್ ಮಂದಿರ್ ನಿತಳ್ ದವ್ರಂಕ್, ವಾತಿ, ತೇಲ್ ಆನಿ
 ಹೊಸ್ತಿ ಆನಿ ವಾಯ್ನ್ ಮೊಲಾಕ್ ಘೆಂವ್ಕ್, ಆಲ್ತಾರಿಚಿಂ ಲುಗ್ವಾಂ

ಧೋನ್ ಕರುಂಕ್, ಪವಿತ್ರ ಎವ್ಕರಿಸ್ತಾಚಿ ಮುಸ್ತಾಯ್ಕಿ ಸಾರ್ಕಿ ಕರುಂಕ್ ಆನಿ ತುಮ್ಮಾ ಯಾಜಕಾಚಾ ಪೋಷಣಾಕ್ ತುಮ್ಮಾ ವಾಂಟೊ ದೀಂವ್ಕ್ ಇತ್ಯಾದಿ.

ಕಾಣಿಕಾಂಚ್ಯಾ ಪುರ್ಶಾಂವಾರ್ ಹಾಡ್‌ಲ್ಲೊ ವಸ್ತುಯೊ ತಸೆಂಚ್ ವಾಂಟೆಕರ್ನ್ ಫಿರ್ಗಜೆಂತ್ಲ್ಯಾ ಗರ್ಜೆವಂತಾಂಕ್ ಆನಿ ಪಿಡೆಸ್ತಾಂಕ್ ದಿಂವ್ಚಿ ಪವಿತ್ರ ಸಭೆಂತ್ ಆಸ್ಚಿ ಉತ್ತಮ್ ಪದ್ಧತ್ ಉಗ್ಡಾಸ್ ದವ್ರಿಜಾಯ್. ತ್ಯಾ ಕಾಣಿಕಾಂಕ್ ದೊಡ್ತೊ ಆರ್ಥ್ ಆಸಾ : ದೆವಾಕ್ ಆನಿ ಪೆಲ್ಯಾಕ್.

ಯಾಜಕ್ ಉಂಡೊ ವಯ್ರ್ ಉಕೊಲ್ನ್ ಬಾಪಾಕ್ ಭೆಟ್ಕಿತಾನಾ ಹರ್ಯೆಕ್ಲ್ಯಾನ್ ಆಪ್ಣಾಕ್‌ಚ್, ಆಪ್ಲೆಂ ಕುಟಾಮ್, ಆಪ್ಲೊ ಆನಿ ಕುಟ್ಮಾಚೊ ಗರ್ಜೊ, ಸಮಸ್ಯೆ ಆನಿ ಸಕ್ಕಡ್ ಸರ್ಗಿಂಚಾ ಬಾಪಾಕ್ ಭೆಟಂವ್ಚೆಂ ಭೋವ್ ವಾಜ್ಚಿ ಮಾಗ್ಣೆಂ.

ತಸೆಂಚ್ ವಾಯ್ನಾಚಿ ಕಾಲ್ಸ್ ತೊ ಉಭಾರ್ತಾನಾ ಆಮಿ ಹರ್ಯೆಕ್ ಕ್ಲ್ಯಾನ್ ಆತಾಂ ಸಾಂಗ್‌ಲ್ಲೆಂ ಸಕ್ಕಡ್ ತ್ಯಾ ಕಾಲ್ಸಿಂತ್ ಒತುನ್ ಬಾಪಾಕ್ ಭೆಟಂವ್ಚೆಯೊ ಬಲಿದಾನಾಕ್ ಜೊಕ್ತೆಂ ಜಾಲ್ಲೆಂ ಮಾಗ್ಣೆಂ.

ಕಾಲ್ಸಿಂತ್ ವಾಯ್ನ್ ಒತುನ್ ತಾಂತುಂ ಏಕ್ ಥೆಂಬೊ ಉದಾಕ್ ಬರ್ಸಿತಾನಾ ಮ್ಹಣ್ಣಾ ಮಾಗ್ಣ್ಯಾಕ್ ಚೀತ್ ದಿವ್ಯಾಂ... ಕಸೆಂ ಉದ್ಯಾಚೊ ಥೆಂಬೊ ವಾಯ್ನಾಂತ್ ಬದಲ್ಲೊ ತಸೆಂ ಆಮಿ ಜೆಜು ಥಂಯ್ ಬದ್ಲಾ ಜಾಯ್, ಪವಿತ್ರ ಜಾಯ್ಜಾಯ್ ಮ್ಹಣ್. ಎವ್ಕರಿಸ್ತಾಚ್ಯಾ ಬಲಿದಾನಾ ಥಾವ್ನ್ ಬದಲ್ಪಾಸ್ತಾನಾ ಕೊಣೆಯೊ ಪಾಟಿಂ ಚೆಲ್ನಾಯೆ.

ಮ್ಹಾ-ಪ್ರಾರ್ಥನಾಚಾ ಸುರ್ವೆರ್ ಯಾಜಕಾ ಆನಿ ಲೊಕಾ ಮಧೆಂ ಕರ್ಚೆಂ ಸಂಭಾಷಣ್ ಸತ್ ಜಾಯ್ಜಾಯ್. 'ಆಮಿಂ ಕಾಳ್ಜಾಂ ಸರ್ವೆಸ್ಪರಾ ಥಂಯ್ ಉಭಾರ್ತಾಂವ್' ಮ್ಹಣ್ತಾನಾ, ತೆಕ್ಲೆಂತ್ಲಿಂ ಹೆರ್ ಚಿಂತ್ನಾಂ ಧಾಂವ್ಡಾವ್ನ್, ಮಹಾ ಕಾರ್ಯಾಕ್ ಆಮಿ ತಯಾರ್ ಜಾಯ್ಜಾಯ್.

‘ಸರ್ವಸ್ವರಾ ಆಮ್ನಾ ದೇವಾಕ್ ಧಿನ್ವಾಸುಯಾಂ’ (‘ಧಿನ್ವಾಸುಯಾಂ’ ಮ್ಹಳ್ಳಾರ್ ಅರ್ಗಾಂ ದಿವ್ಯಾಂ ಮ್ಹಣ್). ದೇವಾನ್ ಲೆಕ್‌ನಾತ್‌ಲೆ ಆಮ್ಕಾಂ ಉಪ್ಕಾರ್ ಕೆಲ್ಯಾತ್; ಪ್ರತೇಕ್ ಜಾವ್ನ್ ಹ್ಯಾ ಪವಿತ್ರ ಕಾರ್ಯಾಕ್ ಹಾಜರ್ ಜಾಂವ್ಕ್ ಗರ್ಜ್ ಆಸ್‌ಲಿ ಭಲಾಯ್ಕಿ ಆನಿ ಸಂದ್ರಾಪ್ ದಿಲ್ಲ್ಯಾಕ್.

ಉಪ್ರಾಂತ್ ಯಾಜಕಾನ್ ವ್ಹಡಾ ತಾಳ್ಕಾನ್ ಉಚಾರ್ಚಿಂ ಮಾಗ್ಣಿಂ ಆಮಿಂಚ್ ಆಮಿ ಕರಿಜಾಯ್. ದೇವಾನ್ ಕೆಲ್ಲಿಂ ಸೊಡ್ವಣೆಚಿಂ ಕಾರ್ಯಾಂ ಆಯ್ಕಾತಾನಾ ಆಮ್ಚಾ ಕಾಳ್ಜಾಂನಿ ಉಪ್ಕಾರಿ ಮನಾಚೆ ಉಮಾಳೆ ಭೊಗ್ಚೆ ಸಹಜ್. ತೆ ತಡ್ವಂಕ್ ತಾಂಕಾನಾತ್‌ಲೆಂ ಪರಿಂ ದೇವಾಚಿಂ ಮಹಿಮಾ ಉಚಾರ್ನ್ ಆಮಿ ಉದ್ಗಾರ್ತಾಂವ್: “ಪವಿತ್ರ, ಪವಿತ್ರ, ಪವಿತ್ರ.....” ತೆ ಘಡ್ಯೆ ಆಮಿ ಸರ್ಗಾರ್ ಆಸಾಂವ್ ಮ್ಹಳ್ಳೆಬರಿ ಭೊಗುನ್ ಸಾಂತಾಂ ಆನಿ ಭಕ್ತಾಂ ಸಾಂಗತಾ ಆಮ್ಚೆ ತಾಳೆ ಮೆಳವ್ನ್ ದೇವಾಚೆ ಮಹಿಮೆಚೆಂ ಕೀರ್ತನ್ ನಿರಂತರಿ (ಖಳಾನಾಸ್ತಾನಾ) ಆಮಿ ಗಾಯ್ತಾಂವ್. ಇಜಾಯಿಯಾ ಪ್ರವಾದಿ (6, 3) ತೆಂಪ್ಲಾಂತ್ ಆಸ್ತಾನಾ ಏಕ್ ಸರ್ಗಿಂಚಿ ದಿಸೊವ್ಣಿ ತಾಕಾ ದಿಸ್ಲಿ. ತಾಂತುಂ ಸೆರಾಫ್ “ಪವಿತ್ರ, ಪವಿತ್ರ, ಪವಿತ್ರ” ಮ್ಹಣ್ ದೇವಾಕ್ ನಾಂವಾಡ್ತಾಲೆ. ಹಿಂ ಉತ್ರಾಂ ಪವಿತ್ರ ಸಭೆನ್ ಆಪ್ಲಿಂ ಕೆಲ್ಯಾಂತ್.

ದಳ್ಬರಾಂಚೊ ಸರ್ವಸ್ವರ್ — ಫೊವ್ಣಿಂಚೊ, ಪಾಟ್ಲಾಂಚೊ. ಹಾಚೊ ಗೂಂಡ್ ಅರ್ಥ್: ಸಕ್ತಿಂಚೊ, ಮನ್ಶಾಂಚ್ಯಾ ಸಕ್ತಿಂಚೊ ಮಾತ್ರ್ ನಹಿಂ, ಸಂಸಾರಾಂತ್ ಆನಿ ವಿಶ್ವಾಂತ್ ಆಸ್‌ಲ್ಲಾ ಹರ್ಯೆಕಾ ಸಕ್ತಿಚೊ — ಆಕರ್ಷಣ್, ವೀಜ್, ಮೆಗ್ನೆಟ್, ಧರ್ನಿಂತ್, ವಾರ್ಯಾರ್ ಆನಿ ಅಂತ್ರಳಾರ್ ಆಸ್‌ಲ್ಲಾ ಹರ್ಯೆಕಾ ಸಕ್ತಿಚೊ. ಹೊ ಸಗ್ಳ್ಯಾ ಲೊಕಾಚೊ ಉದ್ಗಾರ್. ಸೆಕ್ಪಾಂನಿ ದೇವಾಚೆಂ ಭಾಗೆವಂತ್ಪಣ್ ಯಾ ಪವಿತ್ರಪಣ್ ನಾಂವಾಡ್ಚೆಂ. ಪವಿತ್ರಪಣಾಚೊ ಸಾಗೊರ್ ಜಾವ್ನಾಸ್‌ಲ್ಲಾ ದೇವಾಕ್, ಆಮ್ಚಾ ಬಲಿ ಧಾನಾಚೊ ಮುಖ್ಯ ವಾಂಟೊ ಸುರು ಜಾತಾ ಮ್ಹಳ್ಳೊ ಉಗ್ಡಾಸ್ ಕರ್ಚೊ.

ಮಹಾ ಪ್ರಾರ್ಥನಾಚ್ಯಾ ವೆಳಾರ್ ಯಾಜಕಾನ್ ಮ್ಹಣ್ಣಾ ಹರ್ಯೆಕಾ ಉತ್ರಾಕ್ ಚೀತ್ ದೀವ್ನ್. ತಿಂ ಕಾಳ್ಜಾಂತ್ ಆಮ್ಚಿಂಚ್ ಕರ್ಚಿಂ.

ಕೊನ್ನೆಕ್ರಾಸಾಂವಾಚ್ಯಾ ಘಡ್ಯೆ ಜೆಜು ಆಮ್ಚಾ ದೊಸ್ತಿಂತ್ ಆನಿ ವಾಯ್ಕಾಂತ್ ಹಾಜರ್ ಜಾತಾ. ಹಿ ಘಡಿ ಎವ್ಕರಿಸ್ತಾಚ್ಯಾ ಕಾರ್ಯಾಂತ್ ಮಹತ್ವಾಚಿ. ತ್ಯಾ ಘಡಿಯೆ ಜೆಜು ಬಾಪಾಕ್ ಆಮ್ಚೆ ಮಾರಿಫಾತ್ ಭೆಟಯ್ತಾ. ತ್ಯಾ ಘಡ್ಯೆ ಆಮಿ ತಾಚೆ ಸಾಂಗಾತಾ ಆಮ್ಕಾಂಚ್ ಆನಿ ಆಮ್ಚೆಂ ಸಕ್ಕಡ್ ದೆವಾಕ್ ಪರತ್ ಭೆಟಂವ್ಚೆಂ.

ಕುಮ್ಗಾರಾ ಆದಿಂ ಎಕಾಮೆಕಾಕ್ ಶಾಂತ್ ದಿತಾನಾ ಹ್ಯಾ ಅರ್ಥಾನ್ ತಿ ದೀಜಾಯ್ : ಸಕ್ಕಾಂಕಡೆ ಹಾಂವ್ ರಾಜೆರ್ ಆನಿ ಮೊಗಾನ್ ಆಸಾಂ, ಕೊಣಾಕಡೆ ರಾಗಾರ್ ನಾ, ಹಾವೆಂ ಭೊಗ್ಸಿನಾತ್‌ಲ್ಲೊ ಕೊಣೀ ನಾ, ಹೆಂ ಸತ್ ಸರ್ವ್ ಮನ್ಶಾಂಕ್ ತುಜೆಕಡೆ ಸಾಂಗ್ತಾಂ.

ಕುಮ್ಗಾರಾಕ್ ಆಪ್ಣಾ ಭಿತರ್ ತಯಾರಾಯ್ ಕರಿಜಾಯ್; ಫಕ್ತ್ ಕರ್ನ್ ಉಟೊನ್ ಸೊವಯೆನ್ ಮುಖಾರ್ ಪಚೆಂ ಸಮಾ ನಹಿಂ. ಆಪುಣ್ ಕುರ್ಪೆಂತ್ ಆಸಾಂ ಮ್ಹಳ್ಳಿ ಧಾದೊಸ್ಕಾಯ್ ಆಸಾಜಾಯ್. ವ್ಹಡ್ ಪಾತ್ಕಾಂತ್ ಆಸೊನ್ ಕುಮ್ಗಾರ್ ಸೆವ್ಲ್ಯಾರ್ ಸಾಕ್ರಿಲೆಜ್ ಪಾತಾಕ್ ಆಮಿ ಕರ್ನ್ ಕಾಣ್ಣೆತಾಂವ್. ಕುಮ್ಗಾರಾ ಉಪ್ರಾಂತ್ ಅರ್ಗಾಂ ದೀಜಾಯ್ ಮ್ಹಣ್ ಸಾಂಗ್ಚಿ ಗರ್ಜ್ ಆಸಾಗಿ? ಕಂತಿಗೇಕ್ ಚೀತ್ ದೀವ್ನ್ ಅರ್ಗಾಂ ದಿವ್ಯೆತಾತ್.

‘ವಜೊನ್ ಯೆಯಾತ್ ಕ್ರಿಸ್ತಾಚೆ ಶಾಂತೆನ್ ತುಮ್ಕಾಂ ಧಾಡ್ತಾಂ’ – ಶಾಂತ್ ವ್ಹರುನ್ ಯಾ ದೆವಾಕ್ ಭೆಟವ್ನ್ ದಿಲ್ಲ್ಯಾ, ಪವಿತ್ರ್ ಜಾಲ್ಲ್ಯಾ ಮನ್ಶಾಂ ಬರಿ ಚೆಲ್ಯಾಂ.

ಪವಿತ್ರ್ ಎವ್ಕರಿಸ್ತಾಚೆಂ ಬಲಿದಾನ್ ಭೆಟಂವ್ಚಾ ಲಿತುರ್ಜೆಂತ್ (ಸೆವಾ ಧರ್ಮಾಂತ್) ಭಿತರ್ಲ್ಯಾನ್ ಆನಿ ಭಾಯ್ಲ್ಯಾನ್, ಸಗ್ಳ್ಯಾ ಆಮ್ಚಾ ವ್ಯಕ್ತಿತ್ವಾನ್, ಆಮಿ ಪಾತ್ರ್ ಘೆಂವ್ಚೊ. ಗಿನ್ಯಾನ್, ಇಚ್ಛಾ, ಭೊಗ್ಣಾಂ, ದೊಳೆ

ಕಾನ್, ತೊಂಡ್, ತಾಳ್ಲೊ, ಜೀಬ್, ಸಗ್ಗಿ ಕೂಡ್ ಹ್ಯಾ ಕಾರ್ಯಾಂತ್ ವಾಂಟೆಲಿ ಜಾತಾ. ಹೆಂ ಸಕ್ಡಾಂನಿ ಏಕ್ ಜಾವ್ನ್ ಕರ್ಚೆಂ, ಎಕೆಕ್ಲ್ಯಾನ್ ಆಪ್ಣಾ ಖಾತಿರ್ ಕರ್ಚೆಂ ನಹಿಂ.

ಸೊಮ್ಯಾನ್ ಘಡ್ಲೆ ಸಾತ್ ಸಂಸ್ಕಾರ್ ಲಿತುರ್ಜಿ ಜಾವ್ನಾಸಾತ್. ಸಾಕ್ರಾಮೆಂತ್ ದೇವ್ ಸ್ತುತೆಚಿಂ ಕಾರ್ಯಾಂ (worship). ತಾಂಚೆ ಮಾರಿಫಾತ್ ಕ್ರಿಸ್ತ್ ಆಪ್ಲ್ಯಾ ಪವಿತ್ರ್ ಆತ್ಮ್ಯಾಕ್ ಆಮ್ಕಾಂ ದೀವ್ನ್ ಆಮ್ಕಾಂ ಪವಿತ್ರ್ ಕರ್ತಾ.

XVII ಒಪೀಸ್ (Liturgy of the Hours)

ಒಪೀಸ್ ಮ್ಹಳ್ಳಾರ್ ಕಾಯ್ದೊ. ಹೊಗ್ವಾಪಾಚೆಂ ಆನಿ ಆರ್ಗಾಂ ದಿಂವ್ಚೆಂ ಮಾಗ್ಣೆಂ ಭೆಟಂವ್ಕ್ ಪವಿತ್ರ್ ಸಭೆಚೊ ಕಾಯ್ದೊ. ಕ್ರಿಸ್ತ್ ಜೆಜು, ಯಾಜಕೀ ಕಾಮ್ ಆಪ್ಲ್ಯಾ ಪವಿತ್ರ್ ಸಭೆ ಮಾರಿಫಾತ್ ಮುಖಾರ್ ವ್ಹರ್ತಾ. ತಿ ಖಳಾನಾಸ್ತಾನಾ ಸೊಮ್ಯಾಕ್ ಹೊಗಲ್ಲಿತಾ ಆನಿ ಸಗ್ಳ್ಯಾ ಸಂಸಾರಾಚಾ ಬಚಾವೆ ಖಾತಿರ್ ವಿನತಿ ಕರ್ನ್ ಆಸಾ. ಹೆಂ ಪವಿತ್ರ್ ಎವ್ಕರಿಸ್ತ್ ಆಚಾರುನ್ ಆನಿ ಹೆರಾಂ ಧರಾಂನಿಯೊ, ಪ್ರತೇಕ್ ಜಾವ್ನ್ ಒಪೀಸ್ ಮ್ಹಣುನ್ ಕರ್ತಾ (ಲಿತುರ್ಜಿ 83).

ಸಗ್ಳೊ ದೀಸ್ ಆನಿ ರಾತ್ ದೆವಾಕ್ ಹೊಗ್ವಾಪ್ ಭೆಟಂವ್ಕ್ ಪವಿತ್ರ್ ಕರುಂಕ್ ಒಪಿಸಾಚಿ ಮಾಂಡಾವಳ್ ಕೆಲ್ಯಾ. 24 ವರಾಂನಿ ಪಾಂಚ್ ಪಾವ್ಟಿಂ ಹೊ ಒಪೀಸ್ ಕಾಯ್ದೊ ಆಸ್ಲೊ ಮ್ಹಣ್ತಾತ್. ಹೆಂ ಲಿತುರ್ಜಿಕ್ ಮಾಗ್ಣೆಂ ದಿಸಾಂದೀಸ್ ಬದಲ್ತಾ. ವ್ಹಡಾ ಪೆಸ್ತಾಂಕ್ ಪ್ರತೇಕ್ ಮಾಂಡಾವಳ್ ಆಸಾ.

ಹೆಂ ಲಿತುರ್ಜಿಕ್ ಮಾಗ್ಣೆಂ ಪವಿತ್ರ್ ಸಭೆನ್ ಮಂಜುರ್ ಕೆಲ್ಲೆಂ ತಸಲೆಂ. ತೆಂ ಪವಿತ್ರ್ ಸಭೆಚಾ ನಾಂವಾನ್ ಕರ್ಚೆಂ. ತಾಕಾ ಫಾವೊ ತೊ ಮುಖೆಲಿ ಆಸಾಜಾಯ್.

ಪಿಯುಸ್ ಬಾರಾವ್ಯಾ ಪಾಪ್ ಸಾಯ್ಬಾನ್ ಆಶೆಂ ಶಿಕಯ್ಲಾಂ: ಸಾಂತಿಪಣಾಕ್ ಪಾವೊಂಕ್ ಲಿತುರ್ಜಿಕ್ ಮಾಗ್ಣೆಂ ಭೋವ್ ಉಪ್ಕಾರಾಕ್ ಪಡ್ಚೆಂ. ಹೆರ್ ಖಾಸ್ಕಿ ಭಕ್ತಿಪಣಾಂ ಖಾತಿರ್ ಹೆಂ ಸೊಡ್ಚೆಂ ಮಾರೆಕಾರ್ ಜಾವ್ನಾಸಾ. ಹಾಚೊ ಫಳ್ ಲಾಭೊಂಕ್ ತೆಂ ಕಾಳ್ಜಾಚ್ಯಾ ಚೀತೆನ್ ತರಿ ಜಾಯ್; ನಾ ಜಾಲ್ಯಾರ್ ತೆಂ ಪೊಟ್ಟು ರೀತ್ ಜಾತಾ.

XVIII ವಾಂಟಿಲ್ಪಣಾಚೆಂ ಮಾಗ್ಣೆಂ (Shared Prayer)

ಅಸಲೆಂ ಮಾಗ್ಣೆಂ ಗೆಲೆತ್ಯಾ ವಾತಿಕಾನ್ ವಿಶ್ವಸಭೆ ಉಪ್ರಾಂತ್ ಥಂಯ್ ಥಂಯ್ ಉಬ್ಜಾಲಾಂ. ಹೆಂ ಕೆರಿಜ್ಮಾಟಿಕ್ ಮಾಗ್ಣೆಂ ನಹಿಂ. ಧಾರ್ಮಿಕ್ ಕಮ್ಯುನಿಟಿಂನಿ ಜಿಯೆತಲಿಂ, ಸೆಮಿನಾರಿಂನಿ, ಆನಿ ಹೆರ್ ಪಂಗಡಾಂನಿ ಆಮ್ಚ್ಯಾ ವೆಳಾರ್ ಕಾಯ್ದ್ಯಾನ್ ಮಾಗ್ಣೆಂ ಕರುಂಕ್ ಆಸ್ಚಿಂ ಹೆಂ ಪಸಂದ್ ಕರ್ತಾತ್.

ಭಾವಾಡ್ಪಾಚ್ಯಾ ವಾತಾವರಣಾಂತ್ ತಿಂ ಜಮೊ ಜಾತಾತ್. ಎಕೆಕ್ಲೊ/ಎಕೆಕ್ಲಿ ಆಪ್ಲ್ಯಾ ಕಾಳ್ಜಾಚ್ಯಾ ಗೂಂಡಾಯೆಂತ್ ಧಾವ್ನ್ ಆಪ್ಲೆ ಆತ್ಮೇಗ್, ಚಿಂತ್ನಾಂ, ಅನ್ವೇಷಣೆಗ್, ಗರ್ಜೊ, ಕಳ್ಳಳೆ ಆನಿ ಭಿತರ್ಲೆ ವಳ್ಳಳೆ ಸಕ್ಪಾಂ ಮುಖಾರ್ ದೆವಾಕಡೆ ಉಚಾರ್ತಾತ್. ಏಕ್ ವ್ಯಕ್ತಿ ತಸೆಂ ಕರ್ತಾನಾ, ಹೆರಾಂ ಚೇತ್ ದಿತಾತ್, ತ್ಯೊ ಗರ್ಜೊ ಆಪ್ಲೊ ಮ್ಹಣ್ ಭೊಗ್ತಾತ್, ಆನಿ ಆಪ್ಣಾ ಭಿತರ್ ದೆವಾಕಡೆ ಮಾಗ್ತಾತ್. ಎಕ್ಲ್ಯಾಚೆಂ

ಜಾಲಾ ಉಪ್ರಾಂತ್ ಥೊಡೊ ವೇಳ್ ಮೌನ್ ರಾವೊನ್ ತಾಚೆ ಖಾತಿರ್ ಸಕ್ಡ್ ಮಾಗ್ತಾತ್. ಉಪ್ರಾಂತ್ ಆನೈಕ್ಲೊ/ಕ್ಲಿ ಸುರು ಕರ್ತಾ. ಅಸಲ್ಯಾ ಮಾಗ್ಣ್ಯಾಂತ್ ಥಾವ್ನ್ ಎಕಾಮೆಕಾ ಥಾವ್ನ್ ಪ್ರೇರಣ್ ಭೊಗ್ತಾತ್ ಆನಿ ಎಕಾಮೆಕಾಕ್ ಧಯ್ ದಿತಾತ್. ಹೆರಾಂಚೆಂ ಮಾಗ್ಣೆಂ, ಸಕ್ಡಾಂಚೆ ದೊಳೆ ಉಗ್ತಿ ಕರ್ತಾ, ಮಾಗ್ಲ್ಯಾಂ ಥಂಯ್ ದಯಾಳಾಯ್ ಆನಿ ಮಯ್ನಾಸ್ ಚಡಯ್ತಾ, ತ್ಯಾ ವ್ಯಕ್ತಿ ವಿಶಾಂತ್ ಪಾಂಕ್ಡಿ ಅಭಿಪ್ರಾಯ್ ಆಸ್ಲಿ ಜಾಲಾರ್ ತಿ ಸಾರ್ಕೆ ಕರ್ಯೆತಾ, ನವಿ ಇಷ್ಟಾಗತ್ ಆನಿ ಮಯ್ನಾಸ್ ಚಡಯ್ತಾ.

ಪಾವ್ಲ ಸೊವ್ಯಾ ಭಾಗೆವಂತ್ ಬಾಪಾನ್ ಹ್ಯಾ ವಿಶಾಂತ್ ಮ್ಹಳ್ಳೆಂ: ಅಸಲ್ಯಾ ಮಾಗ್ಣ್ಯಾ ವರ್ವಿಂ..... ಗೂಂಡ್ ಮಾಗ್ಣ್ಯಾಚೆ ರೂಚ್ ಯೆತಾ, ಆಪ್ಣಾ ಇತ್ಲ್ಯಾಕ್ ಯಾ ಹೆರಾಂ ಸಂಗಿಂ ದೆವಾಕ್ ಹೊಗ್ಕಾಪ್ ಪಾಠಂವ್ಚಿಂ ಸೊಪಯ್ ಚಡ್ತಾ, ಧ್ಯಾನಾಕ್ ಆನಿ ತೋಪಾಕ್ ತಯಾರಾಯ್ ಜಾತಾ, ಆಪ್ಣಾಕ್ ಕ್ರಿಸ್ತಾಚೆ ಸೆವೆಕ್ ಒಪ್ಪಂಚಿ ಆಶಾ ಉಬ್ಜತಾ, ಪವಿತ್ರ್ ಪುಸ್ತಕಾಚಾ ವಾಚ್ಪಾಚೆ ಉರ್ಬಾ ವೃದ್ಧಿ ಜಾತಾ, ಎಕಾಮೆಕಾ ಥಂಯ್ ಬಾಂಧವ್ಪಣ್ ಆನಿ ಪವಿತ್ರ್ ಸಭೆಚಿ ಸೆವಾ ಉಂಚ್ ಜಾತಾ(10.10.'73).

ಹೆಂ ಮಾಗ್ಣೆಂ ಖಾಸ್ಕಿ, ಆಪ್ಲ್ಯಾಂ ಗರ್ಜಾಂ ಆನಿ ಸಮಸ್ಯಾಂ ವಿಶಾಂತ್. ಪಾಟ್ಲ್ಯಾ ಜಮಾತಿ ಉಪ್ರಾಂತ್ ಮೆಳ್‌ಲ್ಲ್ಯಾ ಉಪ್ಕಾರಾಂ ಖಾತಿರ್ ಯಾ ಉಟ್‌ಲ್ಲ್ಯಾ ಗರ್ಜಾಂ ವಿಶಾಂತ್—ಅರ್ಗಾಂ ದಿಂವ್ಚೆಂ, ಹೊಗ್ಕಾಪಾಚೆಂ, ಉಪ್ಕಾರ್ ಮಾಗ್ಣೆಂ, ದೂಕ್ ಧರ್ಚೆಂ ಇತ್ಯಾದಿ. ತೆಂ ಮಟ್ವೆಂ, ವ್ಹಡಾ ತಾಳ್ಕಾನ್ ಸಕ್ಡಾಂಕ್ ಆಯ್ಕಾಸಾರ್ಕೆಂ ಉಚಾರ್ಚೆಂ.

ಮಾಗ್ಣ್ಯಾಚ್ಯಾ ನಾಂವಾನ್ ಹೆರಾಂಕ್ ದಾಗ್ ದಿಂವ್ಚಿ ತಾಳ್ಚಿ ಭೊಗ್ತೆತ್. ತಿ ತಕ್ಖಣ್ ಪಯ್ಸ್ ಕರಿಜಾಯ್. ಜಮಾತಿ ಭಾಯ್ರ್ ಮಾಗ್ಣ್ಯಾಂತ್ ಉಚಾರ್‌ಲ್ಲ್ಯಾಚೊ ಪ್ರಸ್ತಾಪ್ ಭಾಯ್ಲ್ಯಾಂಕಡೆ ಕೆದಿಂಚ್ ಕಾಡಿನಾಯೆ.

ಮಾಗ್ನಾಚೊ ವಿಷಯ್ ಪಯ್ಲೊಚ್ ಸಾಂಗಾತಾ ವಿಂಚ್‌ಚೊ ಯಾ ಮುಖೆಲ್ಯಾನ್ ವಿಂಚುನ್ ಹೆರಾಂಕ್ ಕಳಂವ್ಚೊ. ತೊ ಪವಿತ್ರ್ ಪುಸ್ತ ಕಾಂತ್ಲೊ ಗರ್ಜ್ ಪರ್ಮಾಣೆ ಸೊಧುನ್ ಕಾಡ್ಲೊ. ವಾಚ್‌ಲ್ಲೆಂ ತಕ್ಲೆಂತ್ ಒರಂವ್ಚೆ ಆನಿ ತ್ಯಾ ಬಾಬ್ತೆನ್ ಮತಿಂತ್ ಆಯಿಲ್ಲಾ ಚಿಂತ್ನಾಂಕ್‌ಯೊ ಲಕ್ಷಾ ದಿಂವ್ಚಿ. ಮಾಗ್ನಾಕ್ ಯೆತಾನಾ ತಿಂ ಚಿಂತ್ನಾಂ ಆನಿ ಭೊಗ್‌ಲ್ಲೆ ಉದ್ವೇಗ್ ಏಕ್ ರೂಪ್ ಘೆತಾತ್. ಕಿತೆಂ ಮ್ಹಣ್ಚೆಂ ಮ್ಹಣ್ ಪಯ್ಲೆಂಚ್ ತಯಾರ್ ಕರುಂಕ್ ಆಕ್ಲೆಪ್ ನಾ. ಹ್ಯಾ ವಿಶಾಂತ್ ಕೊರಿಂತ್‌ಗಾರಾಂಕ್ I 14, 26-33. ಥೆಸ್ಸಾ. I 5, 19-28 ವಾಚ್.

XIX ಸ್ಪೆಚ್ಚಿತ್ (ಸ್ವಯಂಪ್ರೇರಿತ್-Spontaneous) ಮಾಗ್ಣೆಂ

ಫಳಾನ್ಯಾ ಸನ್ನಿವೇಶನಾಂತ್ ಆಪ್ಲೆಂಚ್ ಭಿತರ್ ಥಾವ್ನ್ ಬುಡ್ಬುಡೊನ್ ಮತಿಕ್ ಯೆಂವ್ಚೆಂ ; ಹೆರಾಂ ಮುಖಾರ್ ಯಾ ಆಪ್ಲೆ ಇತ್ಯಾಕ್ ಉಚಾರ್ಚೆಂ. ದೆವಾನ್ ಆಮ್ಕಾಂ ಕೆಲ್ಲೊ ವ್ಹಡ್ ಉಪ್ಕಾರ್ ಸಮ್ಜಾಲ್ಲ್ಯಾ ಘಡ್ಯೆ ಸಂತೊಸಾನ್ ಅಸಲೆ ಬುಡ್ಬುಡೆ ಯೆತಾತ್.

ಕಸಲ್ಯಾಯೊ ಅನ್ವರಾಂತ್ ಸಾಂಪಡ್‌ಲ್ಲಾ ವೆಳಾರ್ ಆನಿ ತಾಂತ್ಲೆಂ ಸುಟೊಂಕ್ ಪಾಟ್ ದಿಸಾನಾತ್‌ಲ್ಲಾ ವೆಳಾರ್ ಆನಿ ಕಾಳ್ಜಾಂತ್ ಕಳ್ವಳೆ ಭೊಗ್ಚ್ಯಾ ವೆಳಾರ್.

ಬರೆಂ ಜೆವಾಣ್ ಮೆಜಾರ್ ಹಾಡ್ಲ್ಯಾ ಉಪ್ರಾಂತ್ ಆನಿ ಎಕ್ಲ್ಯಾಕಡೆ ಮಾಗ್ಣೆಂ ಮ್ಹಣುಂಕ್ ವಿನತಿ ಕೆಲ್ಲಾ ವೆಳಾರ್, ಆತಾಂಚಾ ದಿಸಾಂನಿ ಬಾಯ್ಪಾಟ್ ಶಿಕ್‌ಲ್ಲೆಂ ಮಾಗ್ಣೆಂ ಮ್ಹಣ್ಚಾ ಬದ್ಲಾಕ್ ಕರ್ಚೆಂ. ಥೊಡ್ಯಾಂ ಕುಟ್ಮಾಂನಿ ಎಕೆಕಾ ದಿಸಾ ಎಕೆಕಾ ಭುರ್ಗ್ಯಾನ್ ಕರುಂಕ್ ಮಾಂಡಾವಳ್ ಆಸಾ. ಆಪ್ಣಾಕ್ ಭೋವ್ ಮೊಗಾಚಾ ಮನ್ಶಾಕ್ ಪಕ್ಕ್ ಕರ್ನ್ ಮರಣ್ ಆಯಿಲ್ಲಾ ವೆಳಾರ್.

XX ಭಾವಾನಾತ್ಮಕ್ ನೂಗ್ಲ್ಯಾಂತ್ ಥಾವ್ನ್ ಮುಖಾರ್ ವೆತಾನಾ ಸಾಂತಾಂ ಭಿತರ್ ಕಿತೆಂ ಜಾತಾಲೆಂ ? ಧಾಕ್ಲೆ

ಮೌನ್‌ಪಣಾಚ್ಯಾ ಧ್ಯಾನಾಂತ್ ತಿಕಾ ಕಿತೆಂ ಜಾತಾಲೆಂ ಮ್ಹಣ್ ಆವಿಲಾಚಿ ಸಾಂ ತೆರೇಜ್ ಸಾಂಗ್ತಾ: “ಆತ್ಮ್ಯಾಚ್ಯಾ ಗೂಂಡಾಯೆಂತ್ ತಿಕಾ ಏಕ್ ಸುವಾದ್ ಭೊಗ್ಲೊ. ತ್ಯಾ ಗೂಂಡಾಯೆಂತ್ ಉಜ್ಯಾಚಿಂ ಕೆಂಡಾಂ ಆಸ್‌ಲ್ಲಾ ಆಯ್ದಾನಾಂತ್ ಪರ್ಮಳಿಕ್ ಧುಂಪ್ ಯಾ ಗಂಧ್ ಫಾಲ್ಯಾರ್ ಕಸಲೊ ಸುವಾದ್ ಉಟ್ತಾ ತಸೊ ತಿಚೆ ಭಿತರ್ ಉಟ್ಲೊ. ತಾಚಿ ಊಬ್ ಆನಿ ಪರ್ಮಳ್ ತಿಚ್ಯಾ ಆತ್ಮ್ಯಾಂತ್ ಮಾತ್ರ್ ನಹಿಂ ಥೊಡೆ ಪಾವ್ಲಿಂ ಕೂಡಂತೀ ವಿಕಾಸ್ತಾಲೊ, ಆತ್ಮ್ಯಾಂತ್ ಯಾ ಆಮ್ಚಾ ಸ್ವಿರಿತಾಂತ್ ಕಸಲೀಯಿ ಊಬ್ ಯಾ ಪರ್ಮಳ್ ನಿಜಾಕೀ ರಿಗ್ತಾ ಮ್ಹಣ್ ನಹಿಂ. ಬಗಾರ್ ತ್ಯಾ ಜಿನ್ನಾನ್ ಭೋವ್ ಸ್ವಾಧೀಕ್‌ಪಣ್ ಮ್ಹಾಕಾ ಭೊಗ್ಲೆಂ. ಘಡ್‌ಲ್ಲೆಂ ತಸೆಂ ವಿವರ್ ದೀಂವ್ಕ್ ಉತ್ರಾಂ ನಾಂತ್. ಹೊ ಅನ್ಭವ್ ನಾತ್‌ಲ್ಲಿಂ ಥೊಡ್ಯಾಂಕ್ ಅಸೆಂ ಘಡ್ತಾ ಆನಿ ಭೊಗ್ತಾ ಮ್ಹಳ್ಯಾರ್ ದುಬಾವ್ ಕರಿನಾ ಜಾಂವ್ಪಿತ್”. (Interior Castle, IV mansion Ch II, 6).

“ಕೊಯಾರಾಂತ್ ಒಪಿಸ್ ಮ್ಹಣ್ತಾನಾ. ಉತ್ರಾಂಚೊ ಅರ್ಥ್ ಜಾಗ್ರುತ್ಕಾಯೆನ್ ಸೊಧಿನಾತ್‌ಲ್ಲಾ ವೆಳಾರ್, ಪಕ್ಕ್ ಕರ್ನ್ ಏಕ್ ಸುವಾಧಿಕ್ ಲಾಲೆವ್ಣಿ ಆತ್ಮ್ಯಾಂತ್ ರಿಗೊನ್ ಭರ್ಚಿ ಆಸಾ. ಹೊಯೀ ಎಕಾ ನಮುನ್ಯಾಚೊ ಪರ್ಮಳ್ ಮ್ಹಣಾನ್ ಹಾಂದ್. ಅಸಲ್ಯಾ ಭಿರ್ತಲ್ಯಾ

ಹಾಲಾಂಹುಲಾಂನಿ ದೈವಿಕ್ ಪತಿ, ಹೊರೆತ್, ಅತ್ಮ್ಯಾ ಭಿತರ್ ಆಸಾ ಮ್ಹಣ್ ಭೊಗಯ್ತಾ ; ತಾಚೆಂ ಭಾಗಿಪಣ್ ಭಿತರ್ ಅತ್ಮ್ಯಾನ್ ಭೊಗ್ಚೆ ಖಾತಿರ್ ಆನಿ ತಾಕಾ ಹೊಗ್ಕಾಪ್ ದಿಂವ್ಚಾ ಖಾತಿರ್” (6th mansion).

ಸಾಂತ್ ಬೆರ್ನಾಡ್ :

“ಹಾವೆಂ ವೆಂ ಉಲಂವ್ಚೆಂ ಪಿಶೆಂಪಣ್ ಮ್ಹಣ್ ತುಮ್ಕಾಂ ದಿಸ್ಚೆತ್. ದೆವಾಚ್ಯಾ ಸಬ್ದಾನ್ (ಜೆಜುನ್) ಮ್ಹಾಕಾ ಸಬಾರ್ ಪಾವ್ಲಿಂ ಭೆಟ್ ದಿಲ್ಯಾ. ಸಬಾರ್ ಪಾವ್ಲಿಂ ತೊ ಮ್ಹಜ್ಯಾ ಅತ್ಮ್ಯಾಂತ್ ರಿಗ್ಲಾ ಜಾಲ್ಯಾರೀ, ಆಮ್ಕಾಚ್ ಘಡ್ಯೆ ತೊ ಮ್ಹಜೆ ಭಿತರ್ ರಿಗ್ಲೊ ಮ್ಹಳ್ಳೆಂ ತ್ಯಾ ಘಡ್ಯೆ ಮ್ಹಾಕಾ ಕಳೊಂಕ್ ನಾ. ತೊ ಮ್ಹಜೆ ಭಿತರ್ ಹಾಜರ್ ಆಸಾ ಮ್ಹಳ್ಳೆಂ ಮ್ಹಾಕಾ ಭೊಗ್ಲಾಂ. ತೊ ಮ್ಹಜೆ ಭಿತರ್ ಆಸಾ ಮ್ಹಳ್ಳೆಂ ಖಚಿತ್ ಜಾಲಾಂ. ಥೊಡೆ ಪಾವ್ಲಿಂ ತೊ ಯೆತಲೊ ಮ್ಹಣ್ ಮ್ಹಾಕಾ ಪಯ್ಲೆಂಚ್ ಭೊಗ್ಲಾಂ. ಮ್ಹಜ್ಯಾ ಕುಡಿಚ್ಯಾ ಯಾ ಮತಿಚ್ಯಾ ಸಕ್ತಿಂನಿ, ತಾಣೆ ಆಯಿಲ್ಲೆಂ ಆನಿ ಗೆಲ್ಲೆಂ ಹಾವೆಂ ಭೊಗುಂಕ್ ನಾ. ಅಸೆಂ ಧರ್ಮ್ ದೂತಾಂಚ್ಯಾ ಕೃತ್ಯಾಂತ್ಲ್ಯಾ ಉತ್ರಾಂಚೊ ಆರ್ಥ್ ಮ್ಹಾಕಾ ಸಮ್ಜಾಲಾ, “ತಾಚೆ ಧಂಯ್ ಆಮಿ ಜಿಯೆತಾಂವ್, ಚಲ್ತಾಂವ್ ಆನಿ ಆಸಾಂವ್” (ಧ. ಕೃ. 17, 28). ತಸೆಂ ಜಾಲ್ಲ್ಯಾನ್ ಭಾಗಿ ತೊ ಮನಿಸ್ ಜಾಚೆ ಧಂಯ್ ಜೆಜು ಆಸಾ. ಜೊ ತಾಚೆ ಖಾತಿರ್ ಜಿಯೆತಾ ಆನಿ ಜಾಕಾ ತೊ ಚಲಯ್ತಾ. ತಾಣೆ ರಿಗ್ಲೆಂ ಆನಿ ಭಾಯ್ರ್ ಸರ್ಲೆಂ ತುಕಾ ಕಳಿತ್ ನಾ ಜಾಲ್ಯಾರ್, ತೊ ಆಯಿಲ್ಲೊ ಮ್ಹಣ್ ತುಕಾ ಕಿತೆಂ ರುಜ್ವಾತ್ ಆಸಾ ಮ್ಹಣ್ ವಿಚಾರ್ತಾಯ್ನಿ ? ತೊ ಜಿವ್ಪೊಚ್ಚ್ ಆಸಾ ಆನಿ ಸಕ್ತಿನ್ ಭರ್ಲಾ. ತೊ ಆಯಿಲ್ಲಾ ತಕ್ಲಣ್ ಮ್ಹಜ್ಯಾ ನಿದ್ರೆಸ್ತ್ ಅತ್ಮ್ಯಾಕ್ ತಾಣೆ ಜಾಗೊ ಕೆಲಾ, ಮ್ಹಜ್ಯಾ ಕಾಳ್ಜಾಕ್ ಉತ್ತೇಜನ್ ದಿಲಾಂ, ತೆಂ ಫಾತ್ರಾಬರಿ ಘಟ್ ಆಸ್ಲಲ್ಲ್ಯಾ ವೆಳಾರ್ ಮೋವ್ ಕೆಲಾಂ, ದಾಡ್ಡೆಂ ಆಸ್ಲಲ್ಲ್ಯಾ ವೆಳಾರ್ ಪ್ರೇರಿತ್ ಕೆಲಾಂ. ತಾಂತ್ಲೆಂ ಥೊಡೆಂ ತಾಣೆ ಹುಂಬೊಳ್ಳಾ ನಾಸ್ ಕೆಲಾಂ. ತಾಂತುಂ ಲಾಂವ್ಕ್ ಆನಿ ಬಾಂಧುಂಕ್ ಧರ್ಲಾಂ, ಸುಕೊನ್ ಗೆಲ್ಲೆಂ ಥಂಡ್ ಕೆಲಾಂ. ಅಂಧ್ಯಾರ್ ಆಸ್ಲೆಕಡೆ ಉಜ್ವಾಡ್ ಫಾಂಕಯ್ಲಾ, ಫಿಚಾರ್ ಆಸ್ಲೆಂ ಉಗ್ತೆಂ ಕೆಲಾಂ, ಥಂಡಾಯೆನ್ ಆಂಕುಡ್ಲೆಂ ಉಬೆಂವ್ಕ್ ಕೆಲಾಂ, ವಾಂಕ್ಡೆಂ ಗೆಲ್ಲೆಂ ನೀಟ್

ಕೆಲಾಂ, ಕರ್ಖಿಸ್ ಆಸಲ್ಲೆಂ ಸಫಾಯ್ ಕೆಲಾಂ ಆನಿ ಆಸೆಂ ಮ್ಹಜಾ ಆತ್ಮ್ಯಾನ್ ತಾಕಾ ಹೊಗಳ್ಲಿಸೆಂ ಆನಿ ತಾಚೆ ವಿಶಾಂತ್ ಬೊರೆಂ ಉಲಯ್ಕೆಂ ಕೆಲಾಂ. ಆಸೆಂ ಸಬಾರ್ ಪಾವ್ಲಿಂ ಹೊ ಹೊರೆತ್ ಮ್ಹಜೆ ಭಿತರ್ ರಿಗ್ಲಾ ಜಾಲ್ಯಾರ್ ತೊ ಮ್ಹಾಕಾ ದಿಸೊಂಕ್ ನಾ. ತಾಕಾ ಕಾನಾಂನಿ ಹಾವೆಂ ಆಯ್ಕೊಂಕ್ ನಾ. ತಾಕಾ ಆಪ್ಣಂಕ್ ಹಾಂವ್ ಸಕೊಂಕ್ ನಾ. ಮ್ಹಜ್ಯಾ ಕುಡಿಚ್ಯಾ ಖಿಂಚಾಯಿಂ ಸಕ್ತೆನ್ ತಾಚೆ ಒಳಕ್ ಮ್ಹಾಕಾ ಕಳ್ಳೆಲ್ಲಿ ಆನಿ ತೊ ಮ್ಹಜಾ ಗೊಂಡಾಯೆಂತ್ ರಿಗ್ಲಾ ಮ್ಹಣ್ ಮ್ಹಜ್ಯಾನ್ ಸಾಂಗುಂಕ್ ಜಾಯ್ನಾ. ಮ್ಹಜಾ ಕಾಳ್ಜಾಂತ್ ತಾಚಾ ಚಳವಳಿ ವರ್ವಿಂ ಆನಿ ಮ್ಹಜೆ ಗುನ್ಯಾಂವ್ ತಾಣೆ ಮಾಯಾಕ್ ಕೆಲ್ಲಿ ವರ್ವಿಂ ಆನಿ ಮ್ಹಜಾ ರಗ್ತಾ ಮಾಸಾಚ್ಯಾ ವೊಡ್ವಾಂಚೆರ್ ತಾಣೆ ಲಗಾಮ್ ಘಾಲ್ಲೆ ವರ್ವಿಂ ತಾಚ್ಯಾ ಆಸ್ಪಾಚಿ ಒಳಕ್ ಮ್ಹಾಕಾ ಮೆಳ್ಳೆಲ್ಲಿ. ಆಸೆಂ ತಾಚೆರ್ ತೋಪ್ ಕೆಲ್ಲ್ಯಾ ಆತ್ಮ್ಯಾಕ್ ಜೆಜುಚಿ ಹಾಜರಿ ಆನಿ ತಾಣೆ ದಿಂವ್ಚಿ ಪವಿತ್ರಾಯ್ ಸಮಾತಾ. (ಸಾಂತ್ ಬೆರ್ನಾರ್ಡ್)

“ಅತ್ಮೊ ವಿಶ್ವಾಂಚ್ಯಾ ಆನಿ ಚಿಂತ್ಪಾಚ್ಯಾ ಪ್ರಭಾವಾಂತ್ಲೊ ಸುಟ್ಕಾ ಜೊಡ್ತಾ ಆನಿ ಆಜ್ಞಾನಾಚ್ಯಾ ನಿಘೂಡ್ ಆನಿ ಪವಿತ್ರ್ ಅಂಧ್ಕರಾಂತ್ ರಿಗ್ತಾ. ಸಂಯ್ಬಾ ಪರ್ಮಾಣೆ ಜೊಡ್ಚೆಂ ಜ್ಞಾನ್ ಪಾಪುಡ್ನ್ ಉಡಯ್ತಾ ಆನಿ ಪಳೆಂವ್ಕ್ ದಿಸಾನಾತ್‌ಲ್ಲಾ ಆನಿ ಸಮ್ಜಣೆನ್ ಆಟಾಪುಂಕ್ ಜಾಯ್ನಾಸ್‌ಲ್ಲಾ ದೆವಾ ಥಂಯ್ ತಲ್ಲೀನ್ ಜಾತಾ. ಆಪ್ಣಾಕ್ ಕಾಯಿಂಚ್ ದವರ್ನಾಸ್ತಾನಾ ತಾಕಾ ಒಪ್ಪುನ್ ದಿತಾ. ಅಪರಿಮಿತ್ ದೆವಾ ಥಂಯ್ ಬುಡೊನ್ ಪೆತಾ. ಸಮ್ಜಣೆ ಪೊಲ್ಕೊಡ್ಚಾ ದೆವಾಕಡೆ ಆಪ್ಲ್ಯಾ ತ್ಯಾಗಾನ್ ಎಕ್ವಟಾ. ತಾಚೆ ಥಾವ್ನ್ ನವ್ಯಾ, ಸಮ್ಜಣೆಕ್ ಸಮ್ಜಾನಾತ್‌ಲ್ಲಾ ಉಜ್ವಾಡಾನ್ ಪರ್ಜಳೊನ್ ಭಾಯ್ರ್ ಸರ್ತಾ. ಹೊ ತೋಪ್ ಜೊಡುಂಕ್ ವಿಶ್ವಾಂ ವರ್ವಿಂ ಮೆಳ್ಚಾ ಸಮ್ಜಣೆ ಪ್ರಾಸ್ ವಯ್ರ್ ಚಡಾಜಾಯ್. ತಾಂಚೆ ವರ್ವಿಂ ದೆವಾಕ್ ಗ್ರಹಣ್ ಕರುಂಕ್ ಜಾಯ್ನಾ. ಆಮ್ಚಾ ಮಾನಾಸಿಕ್ ಮುತ್ರಿಕ್ ಆಸ್‌ಲ್ಲಾ ಸಮ್ಜಣೆ ಸಕ್ತಿ ಪ್ರಾಸ್ ಪಲ್ಕೊಡಿ ಚಡಾಜಾಯ್. ತಾಂಚೆ ವರ್ವಿಯೊ ಶೀದಾ ದೆವಾಕ್ ಗ್ರಹಣ್ ಕರುಂಕ್ ನಜೊ.

(Pseudo Dionysius)

ಪಾಜ್ಜಿಚೆ ಸಾಂತ್ ಮರಿ ಮಾಗ್ಗಲೆನಾಕ್ 18 ವರ್ಸಾಂಚಾ ಪ್ರಾಯೆರ್ 1585 ವರ್ಸಾ ಭಾಗೆವಂತ್ ಹಪ್ಪಾಚ್ಯಾ ಸನ್ವಾರಾ ಭಾಯ್ಲ್ಯಾನ್ ದಿಸಾನಾತ್‌ಲ್ಲೊ 'ಸ್ವಿಗ್ಮಾಟಾ' ದಿಲೊ. ತಸೆಂ ಮ್ಹಳ್ಯಾರ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ ಪಾಂಚ್ ಘಾಯ್ ತಿಚಾ ಆಂಗಾರ್ ಆಯ್ಲೆ. ಕೊಣಾಯ್ಚಿ ತೆ ದಿಸಾನಾತ್‌ಲ್ಲೆ ಜಾಲ್ಯಾರೀ, ತಾಂಚೆ ಆಟಿವಿಟೆ ತಿ ಭೋಗ್ತಾಲಿ. ತೀನ್ ದಿಸಾಂ ಉಪ್ರಾಂತ್, ನಿಮಾಣ್ಯಾ ಬ್ರಿಸ್ತಾರಾ 26 ವ್ಹರಾಂ ತಿ ಪರ ಪಾಂಶ್ (rapt) ಜಾಲಿ. ಹ್ಯಾ ಸಂಸಾರಾಂತ್ ನಾಸ್‌ಲ್ಲೆ ಬರಿ ದಿಸ್ಲಿ. ಪುಣ್ ತಿಚೆ ಭಿತರ್ ಸೊಮ್ಯಾಚೊ ಪಾಶಾಂವ್ ಮೆಟಾನ್ ಮೆಟ್ ತಿಣೆ ದೆಕ್ಲೊ ಮಾತ್ ನಹಿಂ, ಬಗಾರ್ ಆಪ್ಲ್ಯಾ ಕಾಳ್ಜಾಂತ್ ಆನಿ ಕೂಡಾಂತ್ ತಾಣೆ ಭೋಗ್‌ಲ್ಲೆ ಕಷ್ಟಾ ತಿಕಾ ಸೊಸುಂಕ್ ಮೆಳ್ಳೆ. ಸೊಮ್ಯಾಚ್ಯಾ ಪಾಶಾಂ ವಾಂತ್ ತಿಕಾ ಪಾಂಟೊ ಮೆಳ್ಳೊ. ಸಾತ್ ವರ್ಸಾಂ ಉಪ್ರಾಂತ್ 1592 ವರ್ಸಾಂ ಪರತ್ ತೆಚ್ ಭಿರಾಂಕುಳ್ ವಳ್ವಳೆ ತಿಕಾ ಸೊಸುಂಕ್ ದಿಲೆ. ಹ್ಯಾ ವೆಳಾರ್ ತಿಕಾ ಹೆರಾಂ ಪಳಯ್ತಾಲಿಂ ಆನಿ ತಿಕಾ ಭಿತರ್ ಕಿತೆಂ ಭೋಗ್ತಾ ತೆಂ ತಿಚ್ಯಾ ತೊಂಡಾರ್ ಆನಿ ಆಂಗಾಂತ್ ಭಾಯ್ಲ್ಯಾನ್ ದಿಸ್ತಾಲೆಂ. (Poulain).

ಸಾಂತಾಂಚ್ಯಾ ಜಿಣ್ಯಾಂನಿ ದೆವಾನ್ ಕೆಲ್ಲಿಂ ಆಚಾರ್ಯಾಂ ಪಳೆವ್ನ್ ಸೈತಾನಾಕ್ ಮೊಸೊರ್ ಭೋಗ್ತಾ ಆನಿ ದೆಕುನ್ ಥೊಡ್ಯಾಂ ಮನ್ಶಾಂಚೆರ್ ಆಪ್ಲೆಂ ರಾಜ್ ಸ್ಥಾಪಿತ್ ಕರುಂಕ್ ತೊ ವದ್ತಡ್ತಾ. ಥೊಡೆ ಪಾವ್ಟಿಂ ಭಾಯ್ಲ್ಯಾನ್ ಏಕಾ ಆತ್ಮ್ಯಾಕ್ ಭಿರಾಂಕುಳ್ ತಾಳೊ ಹಾಡ್ ಹೆರಾ ವೆಳಾರ್ ತಸಲ್ಯಾ ಮನ್ಶಾಂಚಾ ಕೂಡಾಂತ್ ಆಪ್ಲೆಂ ಬಿಡಾರ್ ಕರುನ್, ಆಪ್ಲೆ ಖುಶೆ ಪರ್ಮಾಣೆ ತಿ ಧಣ್ಣುನ್ ಆತ್ಮ್ಯಾಕ್ ಕಷ್ಟಿತಾ. (ಪೋಸ್ ಕಾಣ್ವೆಂವ್ಚೆ (possession) ಆನಿ ಆಮೇಶ್ ಕರ್ಚೊ obsession ಮ್ಹಣ್ತಾತ್).

ಭಾಗೆವಂತ್ ಆನ್ ಮಾದಲೇನ್ ರಮುಜಾತ್ :

ಹಿ ಸಿಸ್ಟರ್ ತಿಚೊ ಅನ್ನೊಗ್ ಆಸೊ ವಿವರಿತಾ, “1723 ವರ್ಸಾ ಎಕಾ ರೆತಿರೆಂತ್ ಚಿಂತಿನಾತ್‌ಲ್ಲೆಂ ಬರಿ ಎಕಾಚ್ಪಾಣೆ ಭೋವ್ ಪವಿತ್ರ್ ತ್ರಿತಾಚ್ಯಾ ತೆಗಾಂ ಜಣಾಂ ಮುಖಾರ್ ಹಾಂವ್ ಉಬಿಂ ಜಾಲಿಂ. ಆಮ್ಚಾ ಸೊಮ್ಯಾಕ್ ಬಾಪಾಚಿ ಆನಿ ಆಪ್ಲಿ ಅಪರಿಮಿತ್ ಒಳೊಕ್ ಮ್ಹಾಕಾ ದೀಂವ್ಕ್ ಖುಶಿ ಆಸಾ ಮ್ಹಳ್ಳೆಂ ಮ್ಹಾಕಾ ಕಳ್ಳೆಂ. ಕಸಲೆ ವಿಚಿತ್ರ್ ಮಿಸ್ತೆರ್ ತ್ಯಾ ಕಾಳ್ಜಾಂತ್ ಆನಿ ತಾಂತ್ಲ್ಯಾನ್ ಮ್ಹಾಕಾ ಉಗ್ಡಾಪೆಂ ಕೆಲೆ! ಮ್ಹಜಾ ದೆವಾ, ಮ್ಹಜೊ ಆತ್ಮೊ ದೈವಿಕ್ ಕರುಂಕ್ ಆನಿ ತುಜೆಂ ಧಂಯ್ ತೊ ಬದ್ಲುಂಕ್ ತುಜೆಂ ಖುಶಿ ವ್ಹೆಲಿಯಾ!” (Poulain).

ಮಾಗ್ಣೆಂ ಕರ್ತೆಲ್ಯಾಂಕ್ ಥೊಡೆ ಪಾವ್ಟಿಂ ತಾಳೆ ಆಯ್ಕಾತಾತ್. ತೆ ಆಪ್ಲ್ಯಾ ಭಿತರ್ಲ್ಯಾ ಗೂಂಡಾಯೆಂತ್ ಥಾವ್ನ್, ಥೊಡೆ ಪಾವ್ಟಿಂ ಮಲ್ಪಾರ್ ಥಾವ್ನ್ ಆತಾಂ ದೆಂವ್ಚೊನ್ ಆಯಿಲ್ಲೆ ಬರಿ, ಥೊಡೆ ಪಾವ್ಟಿಂ ಆಪ್ಲ್ಯಾ ಬಗ್ಲೆ ಥಾವ್ನ್ ಆನಿ ಥೊಡೆ ಪಾವ್ಟಿಂ ಪಯ್ಸ್ ಥಾವ್ನ್. ಆಯ್ಕೊಂಚಾ ಉತ್ರಾಂನಿ ಘಟಾಯ್ ಆಸ್ತಾ, ತೆ ಶೀದಾ ಸಮ್ಜತಾತ್, ತಾಂತುಂ ಖಂಡಿತಾಯ್ ಭೊಗ್ತಾ. ತೆ ಶಕ್ವಣ್ ಸಮ್ಜತಾತ್. ಆವಿಲಾಚ್ಯಾ ಸಾಂ ತೆರೆಜಾಕ್ ತೆ ಜಾಯಿತ್ತೆ ಪಾವ್ಟಿಂ ಆಯ್ಕಾತಾಲೆ. ತಿ ಸಾಂಗ್ತಾ: ತೆ ದೆವಾ ಥಾವ್ನ್ ಆಯಿಲ್ಲೆ ಜಾವ್ಚೆತ್ ಯಾ ಸೈತಾನಾಚಿಂ ಕುಶೆಲಾಂ ಜಾವ್ಚೆತ್. ತೆ, ಅನ್ಭವ್ ಆಸ್‌ಲ್ಲಾ ಮನ್ಶಾ ಮುಖಾರ್ ಉಗ್ತಿ ಕರಿಜಾಯ್ ಆನಿ ತಾಣೆ ಸಾಂಗ್‌ಲ್ಲೆ ಬರಿ ಕರಿಜಾಯ್. ಥೊಡೆ ಪಾವ್ಟಿಂ ತೆ ಮಾನಾಸಿಕ್ ಪಿಡೆ ವರ್ವಿಯೊ ಉಬ್ಜಾತಾತ್ ಜಾವ್ಚೆತ್ (Poulain 304). ಥೊಡ್ಯಾಂಕ್ ದೃಶ್ಯಾಂ (visions) ದಿಸ್ಚಿಯೊ ಆಸಾತ್. ತಿಂಯೊ ದೆವಾ ಥಾವ್ನ್ ಯಾ ಸೈತಾನಾ ಥಾವ್ನ್ ಜಾವ್ಚೆತ್. ದೆಕುನ್ ಅನ್ಭವ್ ಆಸ್‌ಲ್ಲಾ ಮನ್ಶಾ ಮುಖಾರ್ ತಿಂ ದವರ್ನ್ ತಾಣೆ ಸಾಂಗ್‌ಲ್ಲಾ ಪರ್ಮಾಣೆ ಚಲಾಜಾಯ್.

ಸೂಚೆನ್ : ಅಸೆಂ ಸಕ್ಡಾಂಕ್ ಘಡ್ತಾ ಮ್ಹಣ್ ಚಿಂತಿನಾಯೆ.

XXI ಮಾಗ್ಗಾಚಿ ನಾಡಾನಳ್

ಮನ್ಮಾಚ್ಯಾ ಜಿಣ್ಯೆಂತ್ ಬಾಳೆಂಪಣ್, ಭುರ್ಗೆಂಪಣ್, ತರ್ನಾಟ್ಪಣ್ ಆನಿ ಪ್ರಾಯೆಸ್ತಪಣ್ ಮ್ಹಳ್ಳೆ ಹಂತ್ ಆಸಲ್ಲೆ ಬರಿ, ಸದಾಂ ಮಾಗ್ಣೆಂ ಕರ್ತಲ್ಯಾಂಚ್ಯಾ ಮಾಗ್ಣ್ಯಾಂತ್ ಚಾರ್ ಮೆಟಾಂ ಆಸಾತ್.

ಭುರ್ಗ್ಯಾಪಣಾರ್ ತೊಂಡಾನ್ ಉಚಾರ್ನ್ ಮಾಗ್ಣೆಂ ಕರ್ತಾಂವ್. ಉಚಾರ್ಲ್ಲ್ಯಾ ಸಬ್ದಾಂಕ್ ಚೇತ್ ದೀವ್ನ್ ಆನಿ ಉಚಾರ್ಲೆಂ ಭೊಗುನ್ ದೆವಾಕಡೆ ಉಲಂವ್ಚೆಂ. ಆಪ್ಣಾ ಭಿತರ್ ಚತ್ರಾಯ್ ದೀವ್ನ್ ಮಾಗ್ಣೆಂ ಕರುಂಕ್ ಕಳಿತ್ ಆಸ್ಲಾರ್ ಭೋವ್ ಬರೆಂ. ಹೆಂ ಭುರ್ಗ್ಯಾಂಕ್ ಶಿಕೆಯ್ಯಾಯ್.

ತರ್ನಾಟ್ಪಣಾರ್ ನಿಯಾಳಾಚೆಂ ಮಾಗ್ಣೆಂ ಸಹಜ್ಲೆಂ. ಹಾಂತುಂ ಆಮ್ಚೊ ಉಗ್ಡಾಸ್, ಗಿನ್ಯಾನ್, ಕಲ್ಪನ್ ಆನಿ ಖುಶಿ ಮುಖ್ಯ ಪಾತ್ರ್ ಘೆತಾತ್. ಪಯ್ಲೆಂ ತಯಾರ್ ಕೆಲ್ಲ್ಯೊ ದೋನ್ ಯಾ ತೀನ್ ಸಂಗಿ (points) ಘೆವ್ನ್ ದೆವಾ ಮುಖಾರ್ ವೆಚೆಂ. ಪಯ್ಲ್ಯಾ ಸಂಗಿಚೊ ಉಗ್ಡಾಸ್ ಕರ್ಚೊ, ತಕ್ಲೆಂತ್ (ಗಿನ್ಯಾನಾನ್) ತಿ ಒರಂವ್ಚಿ, ಸಮ್ಜೊನ್ ಘೆಂವ್ಚಿ, ತ್ಯಾ ಸಂಗಿಚಿ ಗೂಂಡಾಯ್ ರುಂದಾಯ್ ಯಾ ದಾಟಾಯ್ ಪಳೆಂವ್ಚಿ, ತಿಚಿ ರೂಚ್ ಚಾಕ್ರಿ ಆನಿ ಹಾಂತುಂ ಲಾಭ್‌ಲ್ಲ್ಯಾ ಉಜ್ವಾಡಾನ್ ಆಪ್ಲಿ ತನ್ನಿ ಕರ್ಚಿ, ಆಪ್ಣೊ ಚುಕಿ ತಿದ್ದುಂಕ್ ನಿರ್ಧಾರ್ ಕರ್ಚೊ, ಶೆಗುಣಾಂತ್ ವೃದ್ಧಿ ಕರುಂಕ್ ಘಟ್ ಮನ್ ಕರ್ಚೆಂ.

ಇತ್ಲೆಂ ಜಾತಾನಾ ದೆವಾಕಡೆ ಉಲಯಾಂ, ಚುಕಿಂಚೆಂ ಭೊಗ್ವಾಣೆ ಮಾಗ್ಯಾಂ, ತಾಣೆ ಕೆಲ್ಲ್ಯಾ ಉಪ್ಕಾರಾಂ ಆನಿ ಉಜ್ವಾಡಾ ಖಾತಿರ್ ಅರ್ಗಾಂ ದಿವ್ಯಾಂ, ಫಳಾನ್ಯಾ ಆವ್ಣುಣಾಚೆರ್ ಜಯ್ತ್ ವ್ಹರುಂಕ್ ಧರ್ಯ್ ಮಾಗ್ಯಾಂ ಇತ್ಯಾದಿ ಮ್ಹಣ್ ಭೊಗ್ತಾ. ಹೆಂ ಸಕ್ಕಡ್ ಕಾಳ್ಜಾಂತ್


ಧಾವ್ನ್, ಮಯ್ಯಾಸಾನ್, ಪಾತ್ಯೆಣೆನ್ ಆನಿ ಉರ್ಬೆನ್ ದೆವಾಕಡೆ ಸಾಂಗ್ಲೆಂ. ಹೆಂ ಖರೆಂ ಮಾಗ್ಣೆಂ. ಪರತ್ ಆನಿ ಪರತ್ ತೆಂಚ್ ಕರ್ಯಾಂ ಮ್ಹಣ್ ಭೊಗ್ತಾ ಜಾಲ್ಯಾರ್, ಸಗ್ಳೊ ವೇಳ್ ತೆಂಚ್ ಕರ್ಯಾಂ ಮ್ಹಣ್ ಭೊಗ್ತಾ ಜಾಲ್ಯಾರ್, ತಾಂತುಂಚ್ ರಾಂವ್ಚೆಂ; ಮುಖಾರ್ ವೆಚಿ ಗರ್ಜ್ ನಾ.

ವೇಳ್ ಆಸ್ಲ್ಯಾರ್, ದುಸ್ರೊ ಪೊಂಯ್ಚ್ ಘೆವ್ನ್ ವಯ್ರ್ ಸಾಂಗ್ಲೆಂ ಬರಿಚ್ ಕರ್ಚೆಂ. ಆನಿಕೀ ಗರ್ಜ್ ಆಸ್ಲ್ಯಾರ್, ತಿಸ್ರೊ ಪೊಂಯ್ಚ್ ಘೆವ್ನ್ ತಸೆಂಚ್ ಕರ್ಚೆಂ. ಮಾಗ್ಣೆಂ ಆಕೀರ್ ಕರ್ತಾನಾ ಆಮ್ಚೆಂ ಕಾಳಿಜ್ ಕಿತೆಂ ಸಾಂಗ್ತಾ ತೆಂ ದೆವಾಕಡೆ ಸಾಂಗ್ಲೆಂ—ಉತ್ರಾಂ ವೊಂಟಾನಿ ಉಚಾರ್ನ್ ಯಾ ಕಾಳ್ಜಾಂತ್ ಚ್.

ಸೊ ಚೆನ್ : ಮತಿಂತ್ ಆಲೊಚೆನ್ ಕರ್ಚೆಂ, ಲಾಂಬ್ ಲಾಂಬ್ ಯೋಜನಾ ಕರ್ಚೆಂ, ಯಾ ಕಲ್ಪನಾಕ್ ಸಂಸಾರ್ ಭೊವೊಂಕ್ ಸದಿಳ್ ಸೊಡ್ಚೆಂ, ಮಾಗ್ಣೆಂ ನಹಿಂ. ವಯ್ರ್ ಸಾಂಗ್ಲೆಂ ಚಿಂತಾಪ್ ದೆವಾಕಡೆ ತೊಂಡಾತೊಂಡಿಂ ಉಲಂವ್ಕ್ ಸಹಾಯ್ ಮಾತ್. ಹೆಂ ಮಾಗ್ಣೆಂ ಕರುಂಕ್ ಆಮ್ಚೆ ಗರ್ಜ್ ಪ್ರಮಾಣೆ ಖಿಂಚಿಯೊ ರೀತ್ ಆಮಿ ವಾಪರ್ಚೆತ್. ಪುಣ್ ಮಾಗ್ಣೆಂ ಪಾಡ್ತಾನಾ ದೇವ್ ಆಮ್ಕಾಂ ಖಿಯ್ ವ್ಹರಾತ್ ಮ್ಹಳ್ಳೆಂ ತಾಕಾಚ್ ಕಳಿತ್.

ಹ್ಯಾ ಸ್ಥಿತೆರ್ ಆಸ್ತಾನಾ ತೀನ್ ಸಕ್ತಿಂಚೊ ನಿಯಾಳ್, ಲೆಕ್ಸಿಯೊ ದಿವೀನಾ, ಸಾಂತ್ ಇನಾಸಾಚಿ ಪಯ್ಲಿ ಯಾ ದುಸ್ರಿ ರೀತ್ ವಾಪರ್ಚೆತ್. ಸದಾಂಯೊ ಎಕಾಚ್ ರೀತೀನ್ ಕರಿನಾಯೆ.

ಅಸಲ್ಯಾ ಮಾಗ್ಣ್ಯಾಂತ್ ಥೊಡೊ ಕಾಳ್ ಪಾಶಾರ್ ಜಾಲ್ಯಾ ಉಪ್ರಾಂತ್ ತಸೆಂ ಮಾಗೊಂಕ್ ಕಷ್ಟ್ ಜಾತಾತ್. ಮತ್ ತೆ ಪರಿಂ ಕರುಂಕ್ ಆಯ್ಕಾನಾ. ಸಾಧಾರ್ಣ್ ಜಾವ್ನ್ ಆನೈಕಾ ಜಿನ್ನಾಚ್ಯಾ ಮಾಗ್ಣ್ಯಾಂತ್ ತುವೆಂ ರಿಗಾಜಾಯ್ ಮ್ಹಳ್ಳೆಂ ಹೆಂ ಸಂಜೆಂ ಆತ್ಮಿಕ್ ಗುರುಕಡೆ ಸಮೊನ್ ಘೆ ಜಾಯ



ಹ್ಯಾ ನವ್ಯಾ ಮಾಗ್ನ್ಯಾಕ್ ಭಾವನಾತ್ಮಕ್ ಮಾಗ್ಣಿಂ (affective) ಮ್ಹಣ್ತಾತ್. ದೆಂ ಕರ್ತಾನಾ ಪಯ್ಲೊ ಪೊಂಯ್ವ್ ಉಗ್ಡಾಸಾಕ್ ಹಾಡ್ತಾನಾ ತಕ್ಲೆಂತ್ ಚಿಂತುನ್ ಪಳೆಂವ್ಚಿ. ಅಪ್ಲಿ ತನ್ನಿ ಕರ್ಚಿ ಗರ್ಜ್ ಪಡಾನಾ. ಕಾಳಿಜ್ ತಕ್ಲೆಣ್ ಉದ್ಗಾರ್ತಾ: ಮ್ಹಜಾ ದೇವಾ, ಮ್ಹಜಾ ಸಾಯ್ಬಾ ಕಿತ್ಲೊ ತುಂ ಬರೊ! ಆರ್ಗಾಂ ತುಕಾ, ಆರ್ಗಾಂ ತುಕಾ ಸೊಮ್ಯಾ ಮ್ಹಜ್ಯಾ! ಕಾಕುಳ್ತಾ ಮ್ಹಜಿ ಕರ್, ಕಾಕುಳ್ತಾ ಮ್ಹಜಿ ಕರ್, ಏ ಜೆಜು! ತುಜೆರ್ ದವರ್ತಾಂ ಸಗ್ಳೊ ಮ್ಹಜೊ ಭರ್ವಸೊ, ಏ ಜೆಜುಚಾ ದೇವ್ ಕಾಳ್ಜಾ! ಮ್ಹಾಕಾ ಸಗ್ಳೊಚ್ ತುಕಾ ದಿತಾಂ, ಕಾಯಿಂಚ್ ದವರ್ನಾಸ್ತಾನಾ ತುಕಾ ಸಮರ್ಪಿತಾಂ, ಏ ಸೊಮ್ಯಾ! ಹರ್ಯೆಕ್ ವ್ಯಕ್ತಿ ಆಪ್ಲೆಚ್ ಉದ್ಗಾರ್ ಭಿತರ್ ಥಾವ್ನ್ ಉಸ್ವಿತಾ.

ದೀಸ್ ವೆತಾಂ ವೆತಾಂ ಹಾಂಚೆ ಪಯ್ಲಿ ಏಕ್ ಯಾ ದೋನ್ ಉದ್ಗಾರ್ ಮಾತ್ರ್ ಯೆತಾತ್. ಹೆರ್ ಸಕ್ಕಡ್ ಉಬೊನ್ ಗೆಲ್ಲಾಬರಿ ಜಾಲ್ಯಾತ್. ಮಾಗ್ಣಿಂ ಸುರು ಕರುಂಕ್ ದೇವಾ ಮುಖಾರ್ ಗೆಲ್ಲೆಂಚ್ ಹೆ ಉದ್ಗಾರ್ ಭಾಯ್ರ್ ಸರ್ತಾತ್. ತಾಂತುಂ ಜಾತಾ ತಿತ್ಲೊ ಭಾವಾಡ್ತ್, ಭರ್ವಾಸೊ, ಮೋಗ್ ಆಮಿ ಫಾಲಿಜಾಯ್.

ಆನಿಕೇ ಮುಖಾರ್ ವೆತಾನಾ ಮಾಗ್ನ್ಯಾಂತ್ ಎಕ್‌ಚ್ ಉದ್ಗಾರ್ ಉರ್ತಾ. ಸಗ್ಳೊ ವೇಳ್ ಆತ್ಮೊ ತಾಚೆರ್ ತಲ್ಲೀನ್ ಜಾತಾ. ಮಾಗ್ಣಿಂ ಸುರು ಕೆಲ್ಲೆಂಚ್ ಆತ್ಮಾ ಆನಿ ದೇವಾ ಮಧೆಂ ಮೊಗಾಚೆಂ ಮೌನ್‌ಪಣ್ ಉಬ್ಜಾತಾ. ಆತಾಂ ಮಾಗ್ಣಿಂ ಮತೀಂತ್ ಥಾವ್ನ್ ಕಾಳ್ಜಾಂತ್ ದೆಂವ್ಲಾಂ ಮ್ಹಣ್ತಾತ್. ಜಾಲ್ಯಾರೀ, ಭಿತರ್ಲ್ಯಾ ಸಕ್ತಿಂಚಿ ಚೆಳ್ವಳ್ ಉರ್ತಾ. ಮೊಗಾಚ್ಯಾ ಮೌನ್‌ಪಣಾಂತ್ ರಿಗೊಂಕ್ ಜಾಯ್ನಾ ಜಾಲ್ಯಾರ್, ತಕ್ಲಿ ಖರ್ಚುನ್ ಮಾಗಾಜಾಯ್ ಜಾತಾ. ಅಸಲ್ಯಾ ಸ್ಥಿತೆರ್ ದೇವ್ ಆಮ್ಕಾಂ ತಾಚೆಕಡೆ ಎಕ್ವಟ್ ಜಾಂವ್ಕ್ ಆಮ್ಚೆ ಭಾಯ್ರ್ ವ್ಹರಾನಾ ಬಗಾರ್ ಆಮ್ಚೆಚ್ ಗೂಂಡಾಯೆಂತ್ ವ್ಹರ್ತಾ ಮ್ಹಳ್ಳೆಂ ಖಚಿತ್ ಜಾತಾ. ಆಮ್ಕಾಂ ಆಮ್ಚೆ ಭಿತರ್ಲೆ ಗೂಂಡಾಯೆಚಿ ಜಾಗ್ ಆನಿ ಚೆತ್ರಾಯ್ ಕಿತ್ಲಿ ಗರ್ಜೆಚಿಗಿ ಮ್ಹಳ್ಳೆಂಯೊ ಸಮ್ಜಾತಾ. ತಕ್ಲೆಂತ್ ಆಟಾವಳ್ ಉಣೆ ಜಾಲ್ಲ್ಯಾನ್

ಮಾಗ್ನಾಂತ್ ಪುರಾಸಾಣ್ ನಾ. ತೆಂ ಸುಲಭ್ ಆನಿ ಸಾಧೆಂ ಜಾತಾ, ಮಯ್ಯಾಸಾಚೆಂ ಜಾತಾ. ಹಾಕಾ (Prayer of Quiet) ಯಾ ಧ್ಯಾನ್ ಮ್ಹಣ್ತಾತ್. “ಕ್ರಿಸ್ತಾಚೊ ಪಾಟ್ಲಾವ್” ಪುಸ್ತಕಾಂತ್, ಚೊವ್ವಾಂತ್, 21 ಅವಸ್ಥರಾಂತ್, ಸರ್ವ್ ವಸ್ತುಂ ಪ್ರಾಸ್ ದೆನಾ ಥಂಯ್ ವಿಶೇನ್ ಘೆಜಾಯ್ ಮ್ಹಳಾಂ.

ಆನಿಕೇ ಮಾಗ್ನಾಂತ್ ವೃದ್ಧಿ ಜಾತಾ. ಮಾಗ್ನಾಂತ್ ಮನ್ಶಾಚೆಂ ಕಾಳಿಜ್ ದೆವಾ ವಿಶಾಂತ್ ವಚಾನಾ, ದೆನಾಚಿ ಹಾಜರಿ ಆಪ್ಣಾ ಭಿತರ್ ಭೊಗ್ತಾ, ಎದೊಳ್ ಪರ್ಯಾಂತ್ ಆತ್ಮೊ ದೆವಾಕ್ ಸೊಧ್ತಾಲೊ, ಆತಾಂ ಮೆಳ್‌ಲ್ಲ್ಯಾ ದೆವಾಕಡೆ ತೊ ಸಳಾವಳ್ ಭೊಗ್ತಾ. ತಾಚಿ ಚಳ್ವಳ್ ಆಪ್ಣಾಂ ಭಿತರ್ ಚೆಲ್ತಾ ಮ್ಹಳ್ಳೆಂ ಖಾತ್ರಿ ಜಾತಾ, ತಾಚಾ ಪರ್ಜಳಾಂತ್ ಆಪುಣ್ ಆಸಾಂ, ತಾಚ್ಯಾ ರುಳ್ವಳ್ವಾ ವರ್ವಿಂ ಆಪ್ಲಿ ಭಿತರ್ಲಿ ದೀಪ್ಪ್ ಉಗ್ತಿ ಜಾಯ್ನಾ. ಆಪ್ಣಾ ಭಿತರ್ ಗಲಿಬಿಲಿ ಜಾತಾ. ತೊ ಆಪ್ಣಾಕ್ ಉಗ್ಡಾಪೆಂ ಕರ್ತಾ, ಆಪ್ಣೆಂ ಚಡ್ ಆನಿ ಚಡ್ ತಾಚ್ಯಾ ಮೊಗಾಚ್ಯಾ ಸಾಗೊರಾಂತ್ ಬುಡಾಜಾಯ್ ಮ್ಹಣ್ ಲಾಲೆಸೆಂ ಕರ್ತಾ, ಆಪ್ಣೆ ತಾಚಾ ಸಾಂಗಾತಾ ರಾಪಾಜಾಯ್ ಮ್ಹಣ್ ಭೊಗ್ತಾ. ಎಕಾಮೆಕಾ ಮೊಗಾಚಾ ದಿಷ್ಟಿನ್ ಪಳೆವ್ನ್ ಭಿತರ್ಲ್ಯಾನ್ ಮೋಗ್ ಘೊಟುಂಕ್ ಶಿಕ್ತಾ. ಹರ್ಯೆಕಾ ಘಡ್ಯೆ ಆನಿ ಘಡಿಶಾಂತ್ ದೆವಾಕ್ ಮೆಚ್ವಾಜಾಯ್, ಕೆದಿಂಚ್ ತಾಕಾ ಅಕ್ಮಾನ್ ಕರಿನಾಯೆ ಮ್ಹಳ್ಳ್ಯಾ ನಿರ್ಧಾರಾಂತ್ ತೃಪ್ತಾ ಜಾತಾ. ಪವಿತ್ರ್ ಎವ್ಕರಿಸ್ತ್ ಆಪ್ಲೊ ಜೀವ್ ಮ್ಹಣ್ ಕಲ್ತಾ. ಸೊಸುಂಕ್ ಆಸ್ಚೆ ಖುರಿಸ್ ಉಬೊಗ್ಣಿ ಹಾಡಿನಾಂತ್. ಆಪ್ಲ್ಯಾ ಸಲ್ವಣೆಂತ್ ದೆವಾಚಿ ಗೆಲ್ವಣಿ ದಿಸ್ತಾ.

“ಪವಿತ್ರ್ ಸಭೆಚೆ ಆರ್ವಿಲೆ ವೀರ್, ಪಯ್ಲೊ ಭಾಗ್” ಹಾಂತುಂ ಆವಿಲಾಚ್ಯಾ ಸಾಂ ತೆರೆಜಾಚಿ ಆನಿ ಖುರ್ಸಾಚ್ಯಾ ಸಾಂ ಜುವಾಂವ್ಚಿ ಜಿಣಿಯೊಂ ವಾಚ್ಲ್ಯಾರ್ ಆಸಲ್ಯಾ ಮಾಗ್ನಾಂತ್ ವಿಶಾಂತ್ ಚಡ್ ಶಿಕವ್ಣೆ ಮೆಳ್ತಲಿ.

ತವಳ್ ಆಪ್ಲ್ಯಾ ಜಾಣ್ವಾಯೆನ್ ಆಟಾಪುಂಕ್ ನಜೊ ಜಾಲ್ಲೆಂ ಸಮಾಧಾನ್ ತ್ಯಾ ಅತ್ಮಾಂತ್ ಯೆತಾ. ಜೆಜು ಕ್ರಿಸ್ತಾ ಥಂಯ್ ಜಾಲ್ಲ್ಯಾ

ಗೂಂಡ್ ಎಕ್ವಟಾಚೊ ಹೊ ಪರಿಣಾಮ್ ಮ್ಹಣ್ ಅತ್ಮೊ ಅನುಭವ್ತಾ ಆನಿ “ಮ್ಹಜೊ ದೇವ್ ಆನಿ ಮ್ಹಜೊ ಸರ್ವ್!” ಮ್ಹಣ್ ಉದ್ಗಾರ್ತಾ (ಫಿಲಿಪ್ಪಿ. 4, 7 ವಾಚ್). ಕುಡಿಚ್ಯಾ ಬಿಡಾರಾಂತ್ಲೆಂ ಭಾಯ್ರ್ ಸರುನ್, ಸಗ್ಳ್ಯಾ ಕಾಳ್ಜಾಚ್ಯಾ ವೊಡ್ಡೆನ್ ದೆವಾಕ್ ಲಬ್ಹೊಂಕ್, ತಾಚೊ ಮಾನ್ ಆನಿ ಮಹಿಮಾ ಚಡಂವ್ಕ್, ಸುಡ್ಸುಡಾಯೆನ್ ಆನಿ ಜಳ್ತ್ಯಾ ಹುಮೆದಿನ್ ತಾಚಿ ಚಾಕ್ರಿ ಕರುಂಕ್, ತಾಚೆಂ ರಾಜ್ ಹರ್ಯೆಕಾ ಕಾಳ್ಜಾಂತ್ ವಾಡಂವ್ಕ್ ಉರ್ಬೆನ್ ಪೆಟಾ. ಥೊಡೆ ಪಾವ್ಟಿ ಹೊ ಅತ್ಮೊ ಭಿತರ್ ಹಾಜರ್ ಆಸ್ಲಲ್ಲ್ಯಾ ದೆವಾಚೆರ್ ದೀಷ್ಟ್ ರೊಂಬೊವ್ನ್ ರಾವ್ತಾ ಆನಿ ಮೊಗಾಚ್ಯಾ ಚಿಂತಿಂತ್ ವಿಶೇವ್ ಘೆತಾ. ಕ್ರಿಸ್ತಾಚಾ ಪಾಟ್ಲಾವ್ ಪುಸ್ತಕಾಂತ್ ಮ್ಹಳ್ಳೆ ಬರಿ: “ಯೇ ಜೆಜು! ಸಾಸಾಣ್ ಅನಂದಾಚ್ಯಾ ಪರ್ಜಳಾ, ಪಯ್ಣಾರಿ ಆತ್ಮ್ಯಾಚೆ ಭುಜಾವಣೇ, ಮ್ಹಜಾ ಕಾಳ್ಜಾಂತ್ ಭೊಗ್ಚೆಂ ತೊಂಡಾನ್ ಸಾಂಗುಂಕ್ ಮ್ಹಾಕಾ ಯೆನಾ, ಆನಿ ಮ್ಹಜೆಂ ಮೊನೆಂಪಣ್‌ಂಚ್ ತುಜೆಕಡೆ ಉಲಯ್ತಾ” (IV, 21, 4) ಮ್ಹಣ್ ಭಿತರ್ ಭೊಗ್ತಾ.

ಸಾಂ ಪಾವ್ಲಾಚಿಂ ಹಿಂ ಉತ್ರಾಂ ಚೀತ್ ದೀವ್ನ್ ವಾಚ್ಲಾರ್ : “ಆಸೆಂ ಕ್ರಿಸ್ತ್ ಭಾವಾಡ್ತಾ ವರ್ವಿಂ ತುಮ್ಚಾ ಕಾಳ್ಜಾಂನಿ ಬಿಡಾರ್ ಕರುಂ. ಕ್ರಿಸ್ತಾಚ್ಯಾ ಮೊಗಾಚಿ ರುಂದಾಯ್, ಲಾಂಬಾಯ್ ಉಭಾರಾಯ್ ಕೆದಿ ವರ್ತಿ ಮ್ಹಣ್ ಆಟಾಪುಂಚಿ ಸಕತ್ ಸರ್ವ್ ದೆವಾಚ್ಯಾ ಲೊಕಾ ಸಾಂಗಾತಾ ತುಮ್ಕಾಂ ಲಾಭಾಕ್ ಮೊಗಾಂತ್ ತುಮ್ಚಾ ಜಿಣ್ಯೆಚಿಂ ಪಾಳಾಂ ರೊಂಬೊಂ ; ಮೊಗಾಚೆರ್ ತುಮ್ಚೆ ಜಿಣ್ಯೆಚಿ ಬುನ್ಯಾದ್ ಪೊಡೊನ್ ಘಟ್ ಆಸೊಂ.....” (ಎಫೆಜ್ 3, 17-18)— ಹೆಂ ಸಕ್ಕಡ್ ಆಪ್ಣಾ ಭಿತರ್ ಭೊಗ್ಲಲ್ಲ್ಯಾ ಮನ್ಶಾನ್ ಮಾತ್ ಉಲವ್ಯೆತ್ ; ಹೆರಾಂಕ್ ಅಸಾಧ್.

ಕೊರಿಂತ್‌ಗಾರಾಂಕ್ ಸಾಂ ಪಾವ್ಲಾನ್ ಬರೈಲ್ಲ್ಯಾ ದುಸ್ರ್ಯಾ ಪತ್ರಾಂತ್ ಸಾಂಗ್ಲೆಲ್ಲೆ ಪರ್ಮಾಣೆ ದೇವ್ ತಸಲ್ಯಾಂ ಮನ್ಶಾಂಕ್ ದರ್ಶನಾ ದಾಕಯ್ತಾ ಆನಿ ಉಗ್ಡಾಪಣಾ ಕರ್ತಾ ಆನಿ ತಾಂಕಾಂ ಪರವಶಾಂತ್ ವ್ಹರ್ನ್.

ಪಾಯ್ತಾ ಆನಿ ವೈಂಕುರಿಂ ಉಭಾರ್ತಾ ಆನಿ ಮನ್ಯಾ ವರ್ವಿಂ ಉಚಾರುಂಕ್ ಅಸಾಧ್ಯ್ ಜಾಲ್ಲ್ಯೊ ಗುಪಿತ್ ಸಂಗಿ ಕಳಯ್ತಾ. ತಸಲ್ಯಾ ವೆಳಾರ್ ಆಪುಣ್ ಕುಡಿಂತ್ ಆಸಾಂಗಿ ಯಾ ಕುಡಿ ಭಾಯ್ರ್ ಆಸಾಂ ಮ್ಹಳ್ಳೆಂ ಕಳಾನಾ (2 ಕೊರಿ 12, 1—6 ಪಳೆ). ಆತಾಂ ಸಾಂ ಪಾವ್ಲಾಚೆಂ ಉತ್ರಾಂ ಆಮ್ಕಾಂ ಸಮ್ಜಾತಲಿಂ : “ದೆವಾನ್ ಆಪ್ಲಿ ಗುಪಿತ್ ಮಾಂಡಾವಳ್ ಮ್ಹಾಕಾ ಕಳಿತ್ ಕೆಲ್ಯಾ. ಹೆ ವಿಶಿಂ ತುಮಿ ವಾಚ್ತಾನಾ ಕ್ರಿಸ್ತಾಚ್ಯಾ ಘುಟಾಚಿ ಗೂಂಡಾಯ್ ಹಾಪೆಂ ಕಶಿ ಮೆಜ್ಜಾಂಗಿ ಮ್ಹಣ್ ತುಮ್ಕಾಂ ಕಳಿತ್ ಜಾತಲೆಂ” (ಎಫೆಜ್ 3, 4).

ಅಸಲ್ಯಾ ಮಾಗ್ಣ್ಯಾಕ್ ‘ತೋಪ್’ ಮಣ್ಣೆಂ. ಹಾಂತುಂ ಆಮಿಚ್ಚೆ ಚಳಾವಳ್ ಭೋವ್ ಉಣೆ, ದೆವಾಚಿ ಚಡ್. ಅಸೆಂ ದೆವಾಚೆರ್ ತೋಪ್ ಕರ್ಚೊ (contemplation) ಉಂಚಾಯೆಚಿ ಉಂಚ್ ತಾಚಿ ಸ್ತುತಿ ಜಾವ್ನಾಸಾ. ಹ್ಯಾ ಮಾಗ್ಣ್ಯಾಂತ್ ದೆವಾಕಡೆ ಜಾಂವ್ಚೆ ಎಕ್ವಟ್ ಸರ್ಗಿಂ ಭೊಗುಂಕ್ ಆಸ್ಚಾ ಭಾಗಿಪಣಾಚಿ ಚಾಕೊಂಕ್ ದಿಲ್ಲಿ ಪಯ್ಲಿ ರೂಚ್ ಮ್ಹಣ್ಣೆತ್.

ವಿಶ್ವಾಸ್‌ಪಣೆ ಸದಾಂಚ್ ಮಾಗ್ಣ್ಯಾಂತ್ ದೆವಾಕ್ ಸೊಧ್‌ಲ್ಲಾಂಕ್ ಸೆಕ್ಡಾಂಕ್ ಹ್ಯಾಚ್ ಜಿನ್ನಾಚೆಂ ಇನಾಮ್ ದಿತಾ ಮ್ಹಣುಂಕ್ ಜಾಯ್ನಾ. ಎಕೆಕ್ಲಾಕ್ ಎಕೆಕಾ ಥರಾನ್ ದೇವ್ ಆಪ್ಣಾಕಡೆ ಎಕ್ವಟಾಕ್ ವಿಂಚ್ತಾ. ಹೊ ಮೊಗಾಚೊ ಎಕ್ವಟ್ ದೆವಾನ್ ಫುಂಕ್ಯಾಕ್ ದಿಲ್ಲಿಂ ದೆಣೆ. ಚಡಾವತ್ ತಸಲ್ಯಾಂ ಸೆಕ್ಡಾಂಕ್ ದೆವಾನ್ ಆಪ್ಣಾ ಥಂಯ್ ಪರಿಪೂರ್ಣಾಯೆನ್ ರಾಜ್ ಕರಿಜಾಯ್, ತಾಚೆಂ ಸ್ವಾಮಿತ್ವ್ ಆಪ್ಲ್ಯಾ ಸಗ್ಳ್ಯಾ ಜಿವಿತಾಂತ್ ಆನಿ ಸಗ್ಳ್ಯಾ ಸಂಸಾರಾರ್ ಸ್ಥಾಪಿತ್ ಜಾಯ್ನಾಯ್ ಮ್ಹಳ್ಳಿ ಭುಕ್ ಉಟಾ.

ಆತ್ಮಿಕ್ ಸ್ಥಿತಿ ಅಸಿ ಆಸ್ತಾನಾ, ತೊ / ತಿ ಮನಿಸ್ ಕೂಡಿಚ್ಯಾ ಮೊಡ್ಲ್ಯಾಂ ಆನಿ ತಾಳ್ಲ್ಯಾಂ ಥಾವ್ನ್ ಸುಟ್ತಾ ಮ್ಹಣ್ ಚಿಂತಿನಾಯೆ.

ಥೊಡೆ ಪಾವ್ವಿಂ ಹೆಂ ಸಕ್ಕಡ್ ಭೊಗ್ಚೆಂ ಕೂಡಿಂತ್ ಯಾ ಮತಿಂತ್ ಆಟೆವಿಟೆ ಭೊಗ್ತಲ್ಯಾಂ ಥಂಯ್.

ಸಂಸಾರಾಂತ್ ಆಸ್ತಾನಾ ಆಪ್ಣಾ ಭಿತರ್ ಅಸಲೆಂ ಸರ್ಗಿಂಚೆಂ ಭಾಗ್ ಚಾಕ್ರೆಂ ಸಸಾರಾಯೆನ್ ಲಾಭ್ತಾ ಮ್ಹಣ್ ಫಟ್ವನ್ ಪೊಡಾನಾಕಾತ್. ಸಾಧಾರ್ಣ್ ಜಾವ್ನ್ ಅತ್ಮೊ ಸರ್ಗಾರ್ ವೆಚ್ಯಾ ಆದಿಂ ಪುರ್ಗತ ರಿಂತ್ಲ್ಯಾನ್ ಪಾಶಾರ್ ಜಾತಾ. ತಸೆಂಚ್ ಅಸಲ್ಯಾ ಮಾಗ್ಣ್ಯಾಂತ್ ರಿಗ್ತಾನಾ ಸಂಸಾರಾಂತ್ಚ್ ಪುರ್ಗತರ್ ಆಸ್ತಾ. ದೆವಾಕಡೆ ಎಕ್ವಟ್ ಜಾಂವ್ಕ್ ಆಮ್ಚೆ ಥಂಯ್ ಹರ್ಯೆಕಾ ಜಿನ್ನಾಚಿ ನಿತಳಾಯ್ ಆಸಾ ಜಾಯ್ : ಕೂಡಿಚಿ, ಕಾಳ್ಜಾಚಿ, ಅತ್ಮಾಚಿ, ಅಂತಸ್ಕರ್ನಾಚಿ, ಇರಾದ್ಯಾಂಚಿ. ಹಿ ಆಸಾ ಕರುಂಕ್ ಆನಿ ಆಮ್ಚೆ ಭಿತರ್ ಆಸ್ಲೊ ಸ್ವಾರ್ಥ್ ಆನಿ ಹಂಕಾರ್ ಪೂರೊ ಮಲ್ಪೊನ್ ವಚೊಂಕ್, ಆಮ್ಕಾಂ ಕಷ್ಟ್ ಸೊಸುಂಕ್ ಪಡ್ತಾತ್. ತಸಲ್ಯಾ ಕಷ್ಟಾಂಕ್ ಖುರ್ಸಾಚೊ ಸಾಂತ್ ಜುವಾಂವ್ 'ಕಾಳ್ಕಿರಾತ್' ಮ್ಹಣ್ತಾ ಆನಿ ಆವಿಲಾಚಿ ಸಾಂ ತೆರೆಜ್ "ಸುಕ್‌ಲ್ಲಿ ಬಾಂಯ್" ಮ್ಹಣ್ತಾ.

ತೋಪಾಚೆ ಸುರ್ವೆರ್, ಮತ್, ಥೊಡೆ ಪಾವ್ವಿಂ ಆರ್ಥಿ ನಿಶ್ಚಲಿತ್ ಜಾಂವ್ಚಿ ಆಸಾ. ಕ್ರಮೇಣ್ ಎಕಾಚ್ಫಾಣೆ ತಿ ತಟಸ್ತ್ ರಾವ್ತಾ. ಉಗ್ಡಾಸ್, ಕಲ್ಪನ್, ರಾಜಾಂವ್, ರಾವೊನ್ ಗೆಲ್ಲೆ ಬರಿ ದಿಸ್ತಾ, ಹ್ಯಾ ಸಕ್ತಿಂಕ್ ಆರ್ ಮಾರ್ ಲ್ಲೆ ಬರಿ ದಿಸ್ತಾ. ಮತ್ ಕದ್ವಳ್ತಾ, ತಾಂತುಂ ಗಲಿ ಬಿಲಿ ಜಾತಾ. ದೋನ್ ಜಿನ್ನಾಚಿ ಸುಕಿಧಾದ್ ಯೆತಾ : ಕೂಡಿಚ್ಯಾ ಸಕ್ತಿಂಚಿ ಆನಿ ಆತ್ಮಿಕ್ ಸಕ್ತಿಂಚಿ. ದೆವಾ ವಿಶಾಂತ್ ಕಾಂಯ್ ಉಗ್ಡಾಸ್ ಯೆನಾ, ಮಾಗ್ಣ್ಯಾಚಿ ಉರ್ಬಾಚ್ ನಾ, ಆತ್ಮಿಕ್ ಕಾಯ್ದೆ ಕರುಂಕ್ ಜಿವಾರ್ ಯೆತಾ; ಭಾವಾಡ್ತ್, ಭರ್ವಾಸೊ, ಮೋಗ್ ಸುಕೊನ್ ಗೆಲಾ ಮ್ಹಣ್ ಭೊಗ್ತಾ, ಆತ್ಮಿಕ್ ಸಂಗಿ ಕಾಯಿಂಚ್ ಸಮ್ಜಾನಾಂತ್. ಅಸಲಿ ಸ್ಥಿತಿ, ಹಪ್ಪೆ, ಮಹಿನೆ, ವರ್ಸಾಂ ಪರ್ಯಾಂತ್ ಲಾಂಭ್ತಾ. ಥೊಡ್ಯಾಂಕ್ ಆಪುಣ್ ನಿರ್ಭಾಗಿ, ದೆವಾನ್ ಮ್ಹಾಕಾ ಸಾಂಡ್ಲಾ, ಮ್ಹಾಕಾ ಬಚಾವಿ ನಾ ಮ್ಹಳ್ಳೆ ಧರ್ಧರೆ ಯೆವ್ಯೆತ್. ಹ್ಯಾ ಶಿವಾಯ್ ಮತಿಚಿ ಕಳ್ವಳೆ, ವಳ್ವಳೆ ಆನಿ ಸಮ್ಜಾಂಕ್

ಜಾಯ್ನಾಸ್ಲಿಂ ಮೊಡಾಂ ಭೊಗುಂಕ್ ಆಸ್ತೆತ್. ಅಸಲ್ಯಾ ಆತ್ಮಿಕ್ ಸ್ಥಿತೆರ್ ಮನ್ಶಾನ್ ಸುಕ್ಯಾ ಭಾವಾಡ್ತಾನ್ ದೆವಾಚೆರ್ ಉಮ್ಕಳೊನ್ ಮ್ಹಳ್ಳೆ ಬರಿ ದೀಸ್ ಕಾಡಿಜಾಯ್. ಆನಿ ಆಪ್ಲೊ ವಿಶ್ವಾಸ್ ರುಜು ಕರಿ ಜಾಯ್.

ಹ್ಯಾ ಸ್ಥಿತೆರ್ ಅತ್ಮೊ ಆಸ್ತಾನಾ, ಅತ್ಮಿಕ್ ಗುರು ಭೋವ್ ಗರ್ಜೆಚೊ. ಹೆಂ ಭೊಗ್ತಲ್ಯಾನ್ ಸಕ್ಡ್ ತಾಕಾ ಕಳಿತ್ ಕರಿಜಾಯ್. ತೆಂ ಸಕ್ಡ್ ದೆವಾನ್ ಕರ್ಚೆಂಗಿ ಯಾ ಅತ್ಮಾಚ್ಯಾ ದುಸ್ಮಾನಾ ಥಾವ್ನ್ ಯೆಂವ್ಚೆಂ, ಯಾ ಆಪ್ಲ್ಯಾಚ್ ಕಲ್ಪನಾಚ್ಯೊ ಚಾಪ್ಡಿ ಆನಿ ಹಿಕ್ಮತಿ, ಮ್ಹಣ್ ತಾಣೆ ಪಾರ್ಕುನ್ ಸಾಂಗಾಜಾಯ್. ಕಿತೆಂ ಸಕ್ಡ್ ಕರಿಜಾಯ್ ಆನಿ ಕಸೆಂ ಚಲಾಜಾಯ್ ಮ್ಹಳ್ಳೆಂಯಿ ತಾಣೆ ಸಾಂಗಾಜಾಯ್.



ಹೆಂ ಪುಸ್ತಕ್ ಏಕ್ ಪಾವ್ಲಿ ನಾಚುಂಕ್ ನೆಹಿಂ,
ತೆಂ ಸಬಾರ್ ಪಾವ್ಲಿಂ ನಾಚುನ್ ಶಿಕೊಂಕ್
ಮ್ಹಣ್ ಬರಯ್ಲಾಂ ಮ್ಹಳ್ಳೊ ಉಗ್ಡಾಸ್ ದನರಾ.

XXII ಮಾಗ್ಣ್ಯಚಿ ತಪಾಸ್ತಿ

ಸದಾಂ ಮಾಗ್ಣಿಂ ಕರ್ತಲ್ಯಾಂನಿ, ತೆಂ ಜಾಲ್ಯಾ ಉಪ್ರಾಂತ್ ತಾಚಿ ತಪಾಸ್ತಿ ಕರ್ನ್ ಪಳೆಯ್ಲ್ಯಾರ್ ಭೋವ್ ಉಪ್ಕಾರಾಕ್ ಪಡ್ತಾ. ಹ್ಯಾ ಸವಾಲಾಂಕ್ ತುಕಾಚ್ ಜವಾಬ್ ದಿ :


1. ಹಾವೆಂ ಮಾಗ್ಣ್ಯಾಕ್ ತಯಾರಾಯ್ ಸಾರ್ಕಿ ಕೆಲ್ಲಿಗಿ? ನಿರ್ದಿಷ್ಟ್ ಪೊಂಯ್ಪ್ಸ್ ವಿಂಚುನ್ ಕಾಡ್ಲೆ? ಫಳಾನೊ ಫಳ್ ಜೊಡಿ ಜಾಯ್ ಮ್ಹಣ್ ಮತಾಂತ್ ಧರ್ಲೆಂ?
2. ಮಾಗ್ಣ್ಯಾ ಆದಿಂ ಭಿತರ್ಲೆಂ ವಾತಾವರಾಣ್ ಮಾಗ್ಣ್ಯಾಕ್ ಜೊಕ್ತೆಂ ಕೆಲ್ಲೆಂ?
3. ಮಾಗ್ಣಿಂ ದೆವಾಕಡೆ (ಜೆಜುಕಡೆ, ಮೊರಿಯೆಕಡೆ, ಸಾಂತಾಂಕಡೆ) ಮೊಗಾಚೆಂ ಸಂಭಾಷಣ್ ಜಾಲೆಂ? ದೆವಾಚಿ ಖುಶಿ ಸಮ್ಜೊಂಕ್ ಚೀತ್ ದಿಲಿ?
4. ಹ್ಯಾ ಮಾಗ್ಣ್ಯಾ ಥಾವ್ನ್ ಕಸಲೊ ಫಳ್ ಮ್ಹಾಕಾ ಲಾಭ್ಲಾ?
5. ಬೊರೆಂ ಕೆಲಾಂಯ್ ಜಾಲ್ಯಾರ್ ದೆವಾಕ್ ಅರ್ಗಾಂ ದಿ ತುಜೆ ಚೊಕಿನ್ ಫಳ್ಳರಿತ್ ಜಾಂವ್ಕ್ ನಾ ಜಾಲ್ಯಾರ್, ದೆವಾಕಡೆ ಭೊಗ್ಸಾಣೆ ಮಾಗ್.

ಸಾಂ ಬೊನಾವೆಂತುರ್ ಮ್ಹಣ್ತಾ : “ತುಂ ಸೊಸ್ಣಿಕಾಯೆನ್ ಜಿಣ್ಯೆಂತ್ಲೆ ಕಷ್ಟ್ ವಿಗ್ನಾಂ ಸೊಸುಂಕ್ ಖುಶಿ ವ್ಹರ್ತಾಯ್ ಜಾಲ್ಯಾರ್, ಮಾಗ್ಣ್ಯಾಚೊ ಮನಿಸ್ ಜಾ. ದುಸ್ಮಾನಾಚ್ಯಾ ತಾಳ್ಕಾಂಚೆರ್ ಜಯ್ತ್ ವ್ಹರುಂಕ್ ಧಯ್, ಆನಿ ಬೊಳ್ ಜೊಡುಂಕ್ ಖುಶಿ ವ್ಹರ್ತಾಯ್

ಜಾಲಾರ್, ಮಾಗ್ಣಾಚೊ ಮನಿಸ್ ಜಾ. ತುಜಿಚ್ ಇಚ್ಛಾ ಬಾಗಾಂವ್ಕ್, ತಿಚ್ಯೊ ವೊಡ್ಣೊ-ಶಿಂತ್ಲ್ಯೊ, ದಾಂಬುಂಕ್, ಚೆಂಚುಂಕ್, ಖುಶಿ ವ್ಹರ್ತಾಯ್ ಜಾಲಾರ್, ಮಾಗ್ಣಾಚೊ ಮನಿಸ್ ಜಾ. ಸೈತಾನಾಚ್ಯಾ ಫುಸ್ಲಾವ್ಣ್ಯಾಂಚಿ ಒಳಕ್ ಧರ್ನ್ ತಾಚೆ ನಾಡಿಂಚೆರ್ ತಕ್ಷಣ್ ಜಯ್ತ್ ವ್ಹರುಂಕ್ ಖುಶಿ ವ್ಹರ್ತಾಯ್ ಜಾಲಾರ್, ಮಾಗ್ಣಾಚೊ ಮನಿಸ್ ಜಾ. ಸಂತೊಸಾನ್ ಜಿಯೆಂವ್ಕ್ ಆಶೆತಾಯ್ ಜಾಲಾರ್ ಆನಿ ಸಂಸಾರಾಚೆಂ ಪರ್ಯ್ ಪ್ರಾಚಿ ತಾಚ್ಯಾ ಸ್ಪಿರಿತಾನ್, ಶಾಂತೆನ್, ಕರುಂಕ್ ಖುಶಿ ವ್ಹರ್ತಾಯ್ ಜಾಲಾರ್, ಮಾಗ್ಣಾಚೊ ಮನಿಸ್ ಜಾ. ಧುಸ್ಪಾಟಾಂವ್ಕ್ ಮತಿಂತ್ಲಿಂ ವ್ಯರ್ಥ್ ಚಿಂತ್ನಾಂ ಆನಿ ರಟಾವಳಿ ಬಳ್ ಆಶೆತಾಯ್ ಜಾಲಾರ್, ಮಾಗ್ಣಾಚೊ ಮನಿಸ್ ಜಾ,

ತುಜಾ ಆತ್ಮಾಂತ್ ದೆವಾಸ್ಪಣ್ ಭರುಂಕ್ ಆನಿ ತುಜಾ ಮನಾಂತ್ ಕೆದಾಳಾಯಿಂ ಬರಿಂ ಚಿಂತ್ನಾಂ ದವ್ರುಂಕ್ ಖುಶಿ ವ್ಹರ್ತಾಯ್ ಜಾಲಾರ್, ಮಾಗ್ಣಾಚೊ ಮನಿಸ್ ಜಾ. ತುಜೆ ಭಿತರ್ಲಿಂ ಸರ್ವ್ ವಾಯ್ಪಾಂಚಿ ಮುಳಾಂ ಹುಮ್ಪುನ್ ಕಾಡ್ನ್ ತಾಂತುಂ ಶೆಗುಣಾಂಚೆ ಬಿಂ ಲಾಂವ್ಕ್ ಖುಶಿ ವ್ಹರ್ತಾಯ್ ಜಾಲಾರ್, ಮಾಗ್ಣಾಚೊ ಮನಿಸ್ ಜಾ. ಸಕ್ಲೆಚ್ ಶಿಕಂವ್ಚಾ ಪವಿತ್ರ್ ಆತ್ಮಾಚಿ ಕುರ್ಪಾ ಆನಿ ತಾಚೆಕಡೆ ಎಕ್ವಟ್ ಆಮ್ಕಾಂ ಮೆಳ್ಳೊ ಮಾಗ್ಣಾಂತ್, ತಿತ್ಲೆಂಚ್ ನಹಿಂ, ಧ್ಯಾನಾಂತ್ ಆನಿ ತೋಪಾಂತ್ ದೆವಾಚೆ ವೆಂಗೆಂತ್ ರಿಗೊಂಕ್ ಆಶೆತಾಯ್ ಜಾಲಾರ್ ಮಾಗ್ಣಾಂತ್ ಮುಖಾರ್ ವೊಚ್. ಮಾಗ್ಣೆಂ ಜಾವ್ನಾಸಾ ವಾಟ್ ಜಾಚೆ ವಯ್ಪಾನ್ ಅತ್ಮೊ ಸರ್ಗಿಂಚ್ಯಾ ತೋಪಾಕ್ ಆನಿ ಸರ್ಗಿಂಚ್ಯೊ ವಸ್ತು ಚಾಕೊಂಕ್ ಉಬಾರ್ತಾ. ಮಾಗ್ಣಾಚೊ ಅರ್ಥ್ ಆನಿ ತಾಚೆಂ ಬಳ್ ಕಸಲೆಂ ಮ್ಹಣ್ ತುಕಾ ಇಲ್ಲಿಂ ಗೊಮ್ಲೆಂ? ವಯ್ ಸಾಂಗ್ಲೆಂ ರುಜು ಕರುಂಕ್ ಪವಿತ್ರ್ ಪುಸ್ತಕಾಕ್ ವಚಾನಾಸ್ತಾನಾ ಜಾಲಾರೀ, ಆಮಿ ಪಳೆಲ್ಲಿಂ ಆನಿ ಆಯ್ಕಾಲ್ಲಿಂ ಪಾವ್ತಾ : ಕಿತ್ಲಿ ಶಿಂ ಸಾದಿಂ ಆನಿ ಸಾಧಾರ್ಣ್ ಕ್ರಿಸ್ತಾಂವಾಂ ಮಾಗ್ಣಾ ಮಾರಿಫಾತ್ ವಯ್ ಸಾಂಗ್ಲೆಂ ದೆಣೆಂ ಮಾತ್ ನಹಿಂ, ತಾಂಚಾಕೀ ಊಂಚಾಯೆಚಿಂ ಜೋಡ್ ಭೋಗ್ತಾತ್ !"





424
G-2 Kone
DEL